

Пераклад Кодэкса адобраны  
экспертным саветам  
па пытаннях перакладу  
заканадаўчых актаў  
на беларускую мову  
(праатакол ад 06.04.2022 № 1)

КОДЭКС РЭСПУБЛІКІ БЕЛАРУСЬ АБ АДМІНІСТРАЦЫЙНЫХ  
ПРАВАПАРУШЭННЯХ  
6 студзеня 2021 г. № 91-3

*Прыняты Палатай прадстаўнікоў 18 снежня 2020 г.  
Адобраны Саветам Рэспублікі 18 снежня 2020 г.*

Змяненні і дапаўненні:

Закон Рэспублікі Беларусь ад 4 студзеня 2022 г. № 144-3 (Нацыянальны  
прававы Інтэрнэт-партал Рэспублікі Беларусь, 11.01.2022, 2/2864)

ЗМЕСТ

АГУЛЬНАЯ ЧАСТКА

РАЗДЗЕЛ I. АГУЛЬНЫЯ ПАЛАЖЭННІ

ГЛАВА 1. КОДЭКС РЭСПУБЛІКІ БЕЛАРУСЬ АБ АДМІНІСТРАЦЫЙНЫХ  
ПРАВАПАРУШЭННЯХ. ЯГО ЗАДАЧЫ І ПРЫНЦЫПЫ

Артыкул 1.1. Кодэкс Рэспублікі Беларусь аб адміністрацыйных правапарушэннях\*

Артыкул 1.2. Задачы і прынцыпы Кодэкса Рэспублікі Беларусь аб адміністрацыйных  
правапарушэннях

Артыкул 1.3. Прынцып законнасці

Артыкул 1.4. Прынцып справядлівасці

Артыкул 1.5. Прынцып гуманізму

Артыкул 1.6. Прынцып роўнасці перад законам

Артыкул 1.7. Прынцып вінаватай адказнасці фізічнай асобы

Артыкул 1.8. Дзеянне Кодэкса Рэспублікі Беларусь аб адміністрацыйных правапарушэннях у  
прасторы

Артыкул 1.9. Дзеянне Кодэкса Рэспублікі Беларусь аб адміністрацыйных правапарушэннях у часе

Артыкул 1.10. Растлумачэнне асобных тэрмінаў Кодэкса Рэспублікі Беларусь аб  
адміністрацыйных правапарушэннях

РАЗДЗЕЛ II. АДМІНІСТРАЦЫЙНАЕ ПРАВАПАРУШЭННЕ. АДМІНІСТРАЦЫЙНАЯ  
АДКАЗНАСЦЬ

ГЛАВА 2. АДМІНІСТРАЦЫЙНАЕ ПРАВАПАРУШЭННЕ

Артыкул 2.1. Паняцце адміністрацыйнага правапарушэння

Артыкул 2.2. Катэгорыі адміністрацыйных правапарушэнняў

Артыкул 2.3. Віна і яе формы

Артыкул 2.4. Паўторнасць і сукупнасць адміністрацыйных правапарушэнняў

Артыкул 2.5. Адміністрацыйнае правапарушэнне, якое працягваецца

ГЛАВА 3. АКАЛІЧНАСЦІ, ЯКІЯ ВЫКЛЮЧАЮЦЬ ПРЫЗНАННЕ ДЗЕЯННЯ  
АДМІНІСТРАЦЫЙНЫМ ПРАВАПАРУШЭННЕМ

Артыкул 3.1. Неабходная абарона

Артыкул 3.2. Прычыненне шкоды пры затрыманні фізічнай асобы, якая ўчыніла злачынства або  
адміністрацыйнае правапарушэнне

Артыкул 3.3. Крайняя неабходнасць

Артыкул 3.4. Абгрунтаваная рызыка

Артыкул 3.5. Іншыя акалічнасці, якія выключаюць прызнанне дзеяння адміністрацыйным правапарушэннем

#### ГЛАВА 4. АДМІНІСТРАЦЫЙНАЯ АДКАЗНАСЦЬ

Артыкул 4.1. Адміністрацыйная адказнасць і яе мэты

Артыкул 4.2. Узрост, з якога наступае адміністрацыйная адказнасць

Артыкул 4.3. Бессвядомасць

Артыкул 4.4. Дзеянні, якія цягнуць адміністрацыйную адказнасць па патрабаванні

Артыкул 4.5. Адказнасць ваеннаслужачых і іншых асоб, на якіх распаўсюджваецца дзеянне дысцыплінарных статутаў або спецыяльных палажэнняў аб дысцыпліне

Артыкул 4.6. Адказнасць індывідуальнага прадпрымальніка і юрыдычнай асобы

Артыкул 4.7. Адказнасць юрыдычнай асобы пры рэарганізацыі

Артыкул 4.8. Адказнасць уласнікаў (уладальнікаў) транспартных сродкаў

Артыкул 4.9. Тэрмін, па сканчэнні якога фізічная або юрыдычная асоба лічыцца асобай, якая не падвяргалася адміністрацыйнаму спагнанню

#### РАЗДЗЕЛ III. ПРАФІЛАКТЫЧНЫЯ МЕРЫ ЎЗДЗЕЯННЯ І АДМІНІСТРАЦЫЙНАЕ СПАГНАННЕ

##### ГЛАВА 5. ПРАФІЛАКТЫЧНЫЯ МЕРЫ ЎЗДЗЕЯННЯ

Артыкул 5.1. Прафілактычныя меры ўздзеяння

Артыкул 5.2. Вусная заўвага

Артыкул 5.3. Папярэджанне

Артыкул 5.4. Меры выхаваўчага ўздзеяння

##### ГЛАВА 6. ПАНЯЦЦЕ І ВІДЫ АДМІНІСТРАЦЫЙНЫХ СПАГНАННЯЎ

Артыкул 6.1. Паняцце адміністрацыйнага спагнання

Артыкул 6.2. Віды адміністрацыйных спагнанняў

Артыкул 6.3. Асноўныя і дадатковыя адміністрацыйныя спагнанні

Артыкул 6.4. Штраф

Артыкул 6.5. Грамадскія работы

Артыкул 6.6. Адміністрацыйны арышт

Артыкул 6.7. Пазбаўленне права займацца пэўнай дзейнасцю

Артыкул 6.8. Дэпартацыя

Артыкул 6.9. Канфіскацыя

Артыкул 6.10. Спагнанне кошту

Артыкул 6.11. Забарона на наведванне фізкультурна-спартыўных збудаванняў

##### ГЛАВА 7. НАКЛАДАННЕ АДМІНІСТРАЦЫЙНАГА СПАГНАННЯ

Артыкул 7.1. Агульныя правілы накладання адміністрацыйнага спагнання

Артыкул 7.2. Акалічнасці, якія змякчаюць адміністрацыйную адказнасць

Артыкул 7.3. Акалічнасці, якія абцяжарваюць адміністрацыйную адказнасць

Артыкул 7.4. Накладанне адміністрацыйнага спагнання пры ўчыненні некалькіх адміністрацыйных правапарушэнняў

Артыкул 7.5. Падлік тэрміну адміністрацыйнага спагнання

Артыкул 7.6. Тэрміны накладання адміністрацыйнага спагнання

Артыкул 7.7. Накладанне адміністрацыйнага спагнання пры наяўнасці акалічнасцей, якія змякчаюць адміністрацыйную адказнасць

Артыкул 7.8. Накладанне адміністрацыйнага спагнання ў выглядзе штрафу ў памеры, меншым за ніжнюю мяжу штрафу, прадугледжанага за ўчыненае адміністрацыйнае правапарушэнне

##### ГЛАВА 8. ПАДСТАВЫ ДЛЯ ВЫЗВАЛЕННЯ АД АДМІНІСТРАЦЫЙНАЙ АДКАЗНАСЦІ

Артыкул 8.1. Агульныя палажэнні аб вызваленні ад адміністрацыйнай адказнасці

Артыкул 8.2. Вызваленне ад адміністрацыйнай адказнасці пры малазначнасці адміністрацыйнага правапарушэння

Артыкул 8.3. Вызваленне ад адміністрацыйнай адказнасці з вынясеннем папярэджання

Артыкул 8.4. Вызваленне ад адміністрацыйнай адказнасці з улікам акалічнасцей, якія змякчаюць адказнасць

Артыкул 8.5. Вызваленне ад адміністрацыйнай адказнасці ў сувязі з прымірэннем з пацярпелым

Артыкул 8.6. Вызваленне ад адміністрацыйнай адказнасці ваеннаслужачых і іншых асоб, на якіх распаўсюджваецца дзеянне дысцыплінарных статутаў або спецыяльных палажэнняў аб дысцыпліне

Артыкул 8.7. Вызваленне ад адміністрацыйнага спагнання або замена адміністрацыйнага спагнання больш мяккім з-за хваробы

Артыкул 8.8. Вызваленне ад адміністрацыйнай адказнасці ахвяр гандлю людзьмі

## ГЛАВА 9. АДМІНІСТРАЦЫЙНАЯ АДКАЗНАСЦЬ НЕПАЎНАЛЕТНІХ

Артыкул 9.1. Адміністрацыйная адказнасць непаўналетніх

Артыкул 9.2. Асаблівасці накладання адміністрацыйнага спагнання на непаўналетняга

Артыкул 9.3. Асаблівасці вызвалення непаўналетніх ад адміністрацыйнай адказнасці

Артыкул 9.4. Меры выхаваўчага ўздзеяння

Артыкул 9.5. Змест мер выхаваўчага ўздзеяння

Артыкул 9.6. Тэрмін, па сканчэнні якога непаўналетні лічыцца асобай, якая не падвяргалася адміністрацыйнаму спагнанню

## АСАБЛІВАЯ ЧАСТКА

## ГЛАВА 10. АДМІНІСТРАЦЫЙНЫЯ ПРАВАПАРУШЭННІ, ЯКІЯ ПАСЯГАЮЦЬ НА ПРАВЫ І СВАБОДЫ ЧАЛАВЕКА І ГРАМАДЗЯНІНА

Артыкул 10.1. Наўмыснае прычыненне цялеснага пашкоджання і іншыя гвалтоўныя дзеянні або парушэнне ахоўнага прадапісання

Артыкул 10.2. Абраза

Артыкул 10.3. Невыкананне абавязкаў па выхаванні дзяцей

Артыкул 10.4. Незаконныя дзеянні па ўсынаўленні (удачарэнні) дзяцей

Артыкул 10.5. Адмова ў прадастаўленні грамадзяніну інфармацыі

Артыкул 10.6. Перашкода правядзенню сходу, мітыngu, дэманстрацыі, вулічнага шэсця, пікетавання або ўдзелу ў іх

Артыкул 10.7. Парушэнне права на свабоду аб'яднанняў

Артыкул 10.8. Парушэнне заканадаўства аб свабодзе веравызнанняў і рэлігійных арганізацыях

Артыкул 10.9. Парушэнне заканадаўства аб выбарах, рэферэндуме, рэалізацыі права заканадаўчай ініцыятывы грамадзян

Артыкул 10.10. Парушэнне заканадаўства аб зваротах грамадзян і юрыдычных асоб

Артыкул 10.11. Парушэнне заканадаўства аб занятасці насельніцтва

Артыкул 10.12. Парушэнне заканадаўства аб працы

Артыкул 10.13. Парушэнне патрабаванняў па ахове працы

Артыкул 10.14. Парушэнне правіл расследавання і ўліку няшчасных выпадкаў на вытворчасці і прафесійных захворванняў

Артыкул 10.15. Парушэнне аўтарскага права, сумежных правоў і права прамысловай уласнасці

Артыкул 10.16. Парушэнне заканадаўства аб мовах

Артыкул 10.17. Парушэнне парадку і ўмоў працаўладкавання за межамі Рэспублікі Беларусь грамадзян Рэспублікі Беларусь, замежных грамадзян і асоб без грамадзянства, якія пастаянна пражываюць у Рэспубліцы Беларусь

Артыкул 10.18. Парушэнне патрабаванняў заключэння грамадзянска-прававых дагавораў

Артыкул 10.19. Парушэнне заканадаўства аб адміністрацыйных працэдурах

Артыкул 10.20. Ухіленне бацькоў ад працаўладкавання па судовай пастанове або працы

Артыкул 10.21. Незаконнае правядзенне апытанняў грамадскага меркавання

## ГЛАВА 11. АДМІНІСТРАЦЫЙНЫЯ ПРАВАПАРУШЭННІ СУПРАЦЬ УЛАСНАСЦІ

Артыкул 11.1. Дробны крадзеж

Артыкул 11.2. Прычыненне маёмаснага ўрону

Артыкул 11.3. Наўмысныя знішчэнне або пашкоджанне чужой маёмасці

Артыкул 11.4. Прысваенне знойдзенай маёмасці

## ГЛАВА 12. АДМІНІСТРАЦЫЙНЫЯ ПРАВАПАРУШЭННІ ў ГАЛІНЕ ФІНАНСАў, РЫНКУ КАШТОўНЫХ ПАПЕР І БАНКАўСКАЙ ДЗЕЙНАСЦІ

Артыкул 12.1. Незаконныя прыняцце замежнай валюты ў якасці плацежнага сродку, выкарыстанне каштоўных папер у замежнай валюце

Артыкул 12.2. Парушэнне ўстаноўленага парадку правядзення валютна-абменных аперацый і іншых патрабаванняў валютнага заканадаўства

Артыкул 12.3. Парушэнне парадку дзейнасці з каштоўнымі металамі і каштоўнымі камянямі

Артыкул 12.4. Парушэнне ўстаноўленага парадку выкарыстання рахункаў, адкрытых за межамі Рэспублікі Беларусь

Артыкул 12.5. Невыкананне патрабаванняў заканадаўства па ажыццяўленні праверкі наяўных грашовых сродкаў

- Артыкул 12.6. Парушэнне ўстаноўленага парадку эмісіі і размяшчэння каштоўных папер
- Артыкул 12.7. Парушэнне ўстаноўленага парадку абарачэння каштоўных папер і ажыццяўлення прафесійнай дзейнасці на рынку каштоўных папер
- Артыкул 12.8. Парушэнне парадку выкарыстання сродкаў бюджэту, дзяржаўных пазабюджэтных фондаў
- Артыкул 12.9. Парушэнне парадку ажыццяўлення дзяржаўных закупаў тавараў (работ, паслуг)
- Артыкул 12.10. Парушэнне парадку закупаў тавараў (работ, паслуг) пры будаўніцтве
- Артыкул 12.11. Парушэнне парадку прадастаўлення і выкарыстання пазыковых сродкаў
- Артыкул 12.12. Ухіленне ад пагашэння крэдыторскай запазычанасці
- Артыкул 12.13. Парушэнне банкам або нябанкаўскай крэдытна-фінансавай арганізацыяй парадку пералічэння грашовых сродкаў на рахункі нерэзідэнтаў
- Артыкул 12.14. Парушэнне ўстаноўленага парадку правядзення знешнегандлёвых аперацый
- Артыкул 12.15. Нявыплата або няпоўная выплата абавязковых страхавых узносаў або ўзносаў на прафесійнае пенсійнае страхаванне
- Артыкул 12.16. Незаконныя дзеянні з простымі і (або) пераводнымі вэксялямі
- Артыкул 12.17. Прадастаўленне крэдыту для выплаты заробтнай платы, выдача або пералічэнне грашовых сродкаў для аплаты працы з парушэннем патрабаванняў заканадаўства
- Артыкул 12.18. Парушэнне парадку ажыццяўлення страхавой дзейнасці
- Артыкул 12.19. Невыкананне патрабаванняў аб заключэнні дагавора абавязковага страхавання
- Артыкул 12.20. Парушэнне страхавым брокерам, страхавым агентам, асістэнтам страхавога брокера заканадаўства аб страхаванні
- Артыкул 12.21. Ажыццяўленне незаконнай пасрэдніцкай дзейнасці ў сферы страхавання
- Артыкул 12.22. Нямэтавае выкарыстанне або выкарыстанне з парушэннем заканадаўства грашовых сродкаў, атрыманых ад унясення платы за капітальны рамонт, а таксама працэнтаў, налічаных на такія сродкі
- Артыкул 12.23. Невыкананне мер па прадухіленні легалізацыі даходаў, атрыманых злачынным шляхам, фінансавання тэрарыстычнай дзейнасці і фінансавання распаўсюджвання зброі масавага паражэння
- Артыкул 12.24. Незаконныя выкарыстанне або разгалошванне звестак, унесеныя у рэстр уладальнікаў каштоўных папер, або інфармацыі аб выніках фінансава-гаспадарчай дзейнасці эмітэнта каштоўных папер
- Артыкул 12.25. Атрыманне крэдытнай справаздачы без згоды суб'екта крэдытнай гісторыі
- Артыкул 12.26. Маніпуляванне рынкам каштоўных папер
- Артыкул 12.27. Парушэнне патрабаванняў да парадку ажыццяўлення закупаў тавараў (работ, паслуг) за кошт уласных сродкаў
- Артыкул 12.28. Ажыццяўленне фінансавай аперацыі, якая выклікала легалізацыю даходаў, атрыманых злачынным шляхам
- Артыкул 12.29. Незаконнае распараджэнне грашовымі сродкамі, якія знаходзяцца на банкаўскіх рахунках суб'екта гаспадарання
- Артыкул 12.30. Нямэтавае выкарыстанне сродкаў ад продажу жылых памяшканняў
- Артыкул 12.31. Парушэнне парадку ўключэння ў паведамленне сум платы за жыллёва-камунальныя паслугі або ўключэнне ў яго іншых плацяжоў
- Артыкул 12.32. Парушэнне парадку вядзення бухгалтарскага або іншага ўліку (складання справадачнасці) і правіл захоўвання бухгалтарскіх дакументаў і (або) іншых дакументаў, неабходных для падліку і выплаты падаткаў
- Артыкул 12.33. Ухіленне ад правядзення абавязковага аўдыту
- Артыкул 12.34. Падробка праязных дакументаў
- ГЛАВА 13. АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ ПРАДПРЫМАЛЬНІЦКАЙ ДЗЕЙНАСЦІ**
- Артыкул 13.1. Парушэнне парадку ўліку, збору, захоўвання, транспарціроўкі, выкарыстання, нарыхтоўкі (закупкі) або рэалізацыі, вывазу з Рэспублікі Беларусь лому і адходаў чорных і каляровых металаў
- Артыкул 13.2. Парушэнне ўстаноўленага парадку ўстанаўлення (фарміравання) і (або) прымянення цэн (тарыфаў)
- Артыкул 13.3. Незаконная прадпрымальніцкая дзейнасць
- Артыкул 13.4. Парушэнне парадку ажыццяўлення прадпрымальніцкай дзейнасці
- Артыкул 13.5. Парушэнне заканадаўства аб долевым будаўніцтве

- Артыкул 13.6. Парушэнне заканадаўства ў сферы ігральнага бізнесу
- Артыкул 13.7. Невыкананне абавязку па падачы заявы аб эканамічнай неплацежаздольнасці (банкруцтве)
- Артыкул 13.8. Парушэнне заканадаўства аб таварных біржах
- Артыкул 13.9. Парушэнне заканадаўства аб рэкламе
- Артыкул 13.10. Падман спажыўцоў
- Артыкул 13.11. Парушэнне парадку ажыццяўлення гандлю і грамадскага харчавання, аказання паслуг насельніцтву, рэалізацыі тавараў фізічнымі асобамі
- Артыкул 13.12. Парушэнне парадку набыцця, захоўвання, выкарыстання ў вытворчасці, транспарціроўкі, водпуску і рэалізацыі тавараў
- Артыкул 13.13. Парушэнне парадку разлікаў у Рэспубліцы Беларусь
- Артыкул 13.14. Парушэнне парадку прыёму сродкаў плацяжу пры рэалізацыі тавараў (работ, паслуг)
- Артыкул 13.15. Парушэнне парадку выкарыстання касавага абсталявання, аўтаматычных электронных апаратаў, гандлёвых аўтаматаў, плацежных тэрміналаў, выкарыстання і ўліку сродкаў кантролю, прызначаных для ўстаноўкі на касавае абсталяванне
- Артыкул 13.16. Парушэнне парадку вытворчасці і ўліку алкагольнай, нехарчовай спіртазмяшчальнай прадукцыі, нехарчовага этылавага спірту і тытунёвых вырабаў
- Артыкул 13.17. Парушэнне парадку дэкларавання аб'ёмаў вытворчасці і абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў
- Артыкул 13.18. Парушэнне парадку абароту, перамяшчэння, транзіту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў
- Артыкул 13.19. Невыкананне патрабаванняў па праверцы сапраўднасці акцызных марак Рэспублікі Беларусь і спецыяльных марак на тытунёвых вырабах і алкагольных напітках
- Артыкул 13.20. Вытворчасць (выраб), перамяшчэнне і абарот фальсіфікаваных алкагольных напіткаў
- Артыкул 13.21. Незаконныя перамяшчэнне, захоўванне тытунёвых вырабаў і алкагольных напіткаў, вытворчасць, перапрацоўка, захоўванне, перамяшчэнне нехарчовай спіртазмяшчальнай прадукцыі, этылавага спірту, тытунёвай сыравіны, рэалізацыя гэтых прадукцыі, спірту, сыравіны і алкагольных напіткаў
- Артыкул 13.22. Парушэнне парадку рэалізацыі алкагольных напіткаў, алкагольнай, нехарчовай спіртазмяшчальнай прадукцыі, этылавага спірту, тытунёвай сыравіны і тытунёвых вырабаў, водпуску (атрымання) і выкарыстання этылавага спірту, забароны на вытворчасць і рэалізацыю тавараў, якія не з'яўляюцца тытунёвымі вырабамі
- Артыкул 13.23. Незаконнае абарачэнне нафтавага вадкага паліва ў Рэспубліцы Беларусь
- Артыкул 13.24. Парушэнне патрабаванняў заканадаўства аб маркіроўцы тавараў
- Артыкул 13.25. Парушэнне патрабаванняў пры ажыццяўленні дзейнасці па ацэнцы кошту аб'ектаў грамадзянскіх правоў
- Артыкул 13.26. Парушэнне парадку арганізацыі і правядзення культурна-відовішчных мерапрыемстваў
- Артыкул 13.27. Выраб або набыццё моцных алкагольных напіткаў (самагону), паўфабрыкатаў для іх вырабу (брагі), захоўванне апаратаў для іх вырабу
- Артыкул 13.28. Парушэнне парадку ажыццяўлення дзейнасці па арганізацыі і правядзенні электронных інтэрактыўных гульняў
- Артыкул 13.29. Парушэнне парадку ажыццяўлення латарэйнай дзейнасці
- Артыкул 13.30. Парушэнне парадку абароту насення маку
- Артыкул 13.31. Парушэнне антыманапольнага заканадаўства
- Артыкул 13.32. Манопалістычная дзейнасць
- Артыкул 13.33. Нядобрасумленая канкурэнцыя
- Артыкул 13.34. Ажыццяўленне знешнегандлёвай дзейнасці без аформленых ва ўстаноўленым парадку дазвольных дакументаў
- Артыкул 13.35. Парушэнне парадку статыстычнага дэкларавання тавараў
- ГЛАВА 14. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ПАДАТКААБКЛАДАННЯ**
- Артыкул 14.1. Ажыццяўленне дзейнасці без пастаноўкі на ўлік у падатковым органе

- Артыкул 14.2. Парушэнне тэрміну прадстаўлення падатковай дэкларацыі (разліку)
- Артыкул 14.3. Адсутнасць уліку налічаных або выплачаных (выдадзеных у натуральнай форме) плацельшчыку даходаў або неадлюстраванне (няпоўнае адлюстраванне) даходаў ва ўліку
- Артыкул 14.4. Нявыплата або няпоўная выплата сумы падатку, збору (пошліны), плацяжу, які спаганяецца мытнымі органамі
- Артыкул 14.5. Невыкананне або выкананне не ў поўным аб'ёме абавязку па ўтрыманні і (або) пералічэнні сумы падатку, збору (пошліны)
- Артыкул 14.6. Непрадстаўленне дакументаў і іншых звестак для ажыццяўлення падатковага кантролю або прадстаўленне недакладных звестак
- Артыкул 14.7. Парушэнне парадку адкрыцця рахунку плацельшчыку
- Артыкул 14.8. Парушэнне парадку або тэрмінаў выканання даручэнняў плацельшчыка, падатковага агента, іншай абавязанай асобы або патрабаванняў спагнаннікаў па плацяжах у бюджэт
- Артыкул 14.9. Незабеспячэнне залічэння выручкі, пазарэалізацыйных даходаў на рахункі ў банках, нябанкаўскіх крэдытна-фінансавых арганізацыях і неажыццяўленне плацяжоў з іх
- ГЛАВА 15. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ МЫТНАГА РЭГУЛЯВАННЯ (АДМІНІСТРАЦЫЙНЫЯ МЫТНЫЯ ПРАВАПАРУШЭННІ)**
- Артыкул 15.1. Перамяшчэнне тавараў праз мытную мяжу Еўразійскага эканамічнага саюза па-за вызначанымі заканадаўствам месцамі або ў нявызначаны час
- Артыкул 15.2. Недастаўка, выдача (перадача) без дазволу мытнага органа або страта тавараў, якія знаходзяцца пад мытным кантролем
- Артыкул 15.3. Пакіданне пункта ўвозу або вывазу да завяршэння ў дачыненні да тавараў мытных аперацый, звязаных з выпускам гэтых тавараў
- Артыкул 15.4. Парушэнне парадку адбыцця тавараў з мытнай тэрыторыі Еўразійскага эканамічнага саюза
- Артыкул 15.5. Недэклараванне або прадстаўленне недакладных звестак аб таварах
- Артыкул 15.6. Парушэнне ўмоў і парадку выкарыстання тавараў у адпаведнасці з мытнай працэдурай, невыкананне абмежаванняў па карыстанні і распараджэнні ўмоўна выпушчанымі таварамі
- Артыкул 15.7. Выкарыстанне транспартных сродкаў, якія знаходзяцца пад мытным кантролем, з парушэннем устаноўленага заканадаўствам парадку
- Артыкул 15.8. Парушэнне тэрмінаў прадстаўлення мытнай дэкларацыі або непрадстаўленне дакументаў, якія пацвярджаюць звесткі, заяўленыя ў мытнай дэкларацыі
- Артыкул 15.9. Парушэнне парадку вядзення ўліку тавараў або парадку і тэрмінаў прадстаўлення справаздачнасці
- Артыкул 15.10. Незахаванне парадку мытнага транзіту
- Артыкул 15.11. Правядзенне аперацый з таварамі без дазволу мытнага органа
- Артыкул 15.12. Змяненне, выдаленне, знішчэнне, замена, пашкоджанне або страта сродкаў ідэнтыфікацыі
- Артыкул 15.13. Парушэнне патрабаванняў або ўмоў часовага захоўвання тавараў
- ГЛАВА 16. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ЭКАЛАГІЧНАЙ БЯСПЕКІ, НАВАКОЛЬНАГА АСЯРОДДЗЯ І ПАРАДКУ ПРЫРОДАКАРЫСТАННЯ**
- Артыкул 16.1. Парушэнне тэхнічных патрабаванняў або нарматываў у галіне аховы навакольнага асяроддзя
- Артыкул 16.2. Парушэнне патрабаванняў экалагічнай бяспекі
- Артыкул 16.3. Парушэнне парадку рэалізацыі праектных рашэнняў плануемай гаспадарчай і іншай дзейнасці, падлеглых дзяржаўнай экалагічнай экспертызе
- Артыкул 16.4. Парушэнне правіл бяспекі пры абыходжанні з генна-інжынернымі арганізмамі, біялагічнымі або хімічнымі рэчывамі
- Артыкул 16.5. Парушэнне патрабаванняў да захавання радыеактыўных адходаў, а таксама іншых адходаў, прадуктаў, матэрыялаў і іншых рэчываў, забруджаных радыенуклідамі
- Артыкул 16.6. Парушэнне патрабаванняў прававога рэжыму тэрыторыі радыеактыўнага забруджвання
- Артыкул 16.7. Парушэнне патрабаванняў у галіне каранціну і аховы раслін

- Артыкул 16.8. Парушэнне патрабаванняў па ахове і выкарыстанні дзікіх жывёл і дзікарослых раслін, якія адносяцца да відаў, уключаных у Чырвоную кнігу Рэспублікі Беларусь, месцаў іх пражывання і вырастання
- Артыкул 16.9. Парушэнне рэжыму аховы і выкарыстання асабліва ахаваных прыродных тэрыторый і асобных прыродных тэрыторый, падлеглых спецыяльнай ахове
- Артыкул 16.10. Парушэнне парадку выкарыстання зямлі і патрабаванняў па яе ахове
- Артыкул 16.11. Пашкоджанне зямель
- Артыкул 16.12. Самавольнае адступленне ад схем або праектаў землеўпарадкавання
- Артыкул 16.13. Самавольнае правядзенне вышукальных работ
- Артыкул 16.14. Парушэнне ўстаноўленага парадку правядзення геадэзічных і картаграфічных работ
- Артыкул 16.15. Парушэнне патрабаванняў па ахове і рацыянальным выкарыстанні нетраў
- Артыкул 16.16. Парушэнне правіл лесакарыстання
- Артыкул 16.17. Незаконная высечка, незаконныя выдаленне, перасадка, пашкоджанне або знішчэнне дрэвава-хмызняковай і іншай расліннасці
- Артыкул 16.18. Парушэнне правіл лесааднаўлення і лесаразвядзення
- Артыкул 16.19. Парушэнне правіл нарыхтоўкі, збору або закупкі грыбоў, іншых дзікарослых раслін або іх частак
- Артыкул 16.20. Незаконны збор і (або) знішчэнне ляснога подсілу, жывога наглебавага покрыва, зняцце (знішчэнне) урадлівага слоя глебы
- Артыкул 16.21. Парушэнне патрабаванняў па захаванні пажарнай бяспекі ў лясах або на тарфяніках
- Артыкул 16.22. Забруджванне лесу і іншай дрэвава-хмызняковай расліннасці
- Артыкул 16.23. Парушэнне патрабаванняў заканадаўства аб ахове і выкарыстанні жывёльнага свету
- Артыкул 16.24. Незаконныя вываз з Рэспублікі Беларусь або ўвоз у яе дзікіх жывёл і дзікарослых раслін
- Артыкул 16.25. Парушэнне правіл вядзення рыбалоўнай гаспадаркі і рыбалоўства, здабычы іншых водных жывёл
- Артыкул 16.26. Незаконныя выраб, набыццё, захоўванне або збыт прылад здабычы рыбы і іншых водных жывёл
- Артыкул 16.27. Парушэнне правіл вядзення паляўнічай гаспадаркі і палявання
- Артыкул 16.28. Парушэнне патрабаванняў у галіне ветэрынарнай дзейнасці
- Артыкул 16.29. Жорсткае абыходжанне з жывёлай або пазбаўленне ад жывёлы
- Артыкул 16.30. Парушэнне правіл утрымання жывёл
- Артыкул 16.31. Забруджванне атмасфернага паветра
- Артыкул 16.32. Невыкананне патрабаванняў па аснашчэнні газаачышчальнымі ўстаноўкамі і сістэмамі кантролю за выкідамі забруджвальных рэчываў у атмасфернае паветра
- Артыкул 16.33. Парушэнне патрабаванняў у галіне аховы атмасфернага паветра пры выкідах забруджвальных рэчываў мабільнымі крыніцамі выкідаў
- Артыкул 16.34. Забруджванне або засмечванне вод
- Артыкул 16.35. Парушэнне правіл водакарыстання
- Артыкул 16.36. Самавольнае карыстанне прыроднымі рэсурсамі
- Артыкул 16.37. Парушэнне патрабаванняў па эксплуатацыі водагаспадарчых, меліярацыйных сістэм, гідратэхнічных збудаванняў і ўстройстваў
- Артыкул 16.38. Пашкоджанне водагаспадарчых сістэм, гідратэхнічных збудаванняў і ўстройстваў ці самавольнае падключэнне да сістэм пітнага водазабеспячэння або каналізацыі
- Артыкул 16.39. Парушэнне патрабаванняў у галіне насенняводства
- Артыкул 16.40. Незаконнае выпальванне сухой расліннасці, траў на корані, а таксама ржышча і пажніўных рэшткаў на палях або непрыняцце мер па ліквідацыі пажараў
- Артыкул 16.41. Раскладанне агню ў забароненых месцах
- Артыкул 16.42. Утойванне, наўмыснае скажэнне і (або) нясвоечасовая перадача звестак аб стане і забруджванні навакольнага асяроддзя, крыніцах яго забруджвання, стане прыродных рэсурсаў, іх выкарыстанні і ахове
- Артыкул 16.43. Парушэнне заканадаўства аб ахове аэравага слоя
- Артыкул 16.44. Парушэнне заканадаўства аб абыходжанні з адходамі

Артыкул 16.45. Парушэнне парадку ідэнтыфікацыі і рэгістрацыі сельскагаспадарчых жывёл (статкаў)

## ГЛАВА 17. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ЗДАРОЎЯ НАСЕЛЬНІЦТВА

Артыкул 17.1. Незаконныя пасеў і (або) вырошчванне раслін ці грыбоў, якія ўтрымліваюць наркатычныя сродкі або псіхатропныя рэчывы

Артыкул 17.2. Парушэнне правіл радыяцыйнага кантролю

Артыкул 17.3. Парушэнне нарматыўных прававых актаў у галіне захавання ядзернай і радыяцыйнай бяспекі

Артыкул 17.4. Выпуск або рэалізацыя недабраякаснай прадукцыі

Артыкул 17.5. Парушэнне санітарна-эпідэміялагічных патрабаванняў, патрабаванняў абмежавальных мерапрыемстваў, прадстаўленне няпэўных даных для працэдуры дзяржаўнай рэгістрацыі прадукцыі

Артыкул 17.6. Незаконныя дзеянні з некурыльнымі тытунёвымі вырабамі, прызначанымі для смактання і (або) жавання

## ГЛАВА 18. АДМІНІСТРАЦЫЙНЫЯ ПРАВАПАРУШЭННІ СУПРАЦЬ БЯСПЕКІ РУХУ І ЭКСПЛУАТАЦЫІ ТРАНСПОРТУ

Артыкул 18.1. Наўмыснае блакіраванне транспартных камунікацый

Артыкул 18.2. Парушэнне правіл, якія гарантуюць бяспеку руху на чыгуначным або гарадскім электрычным транспарце

Артыкул 18.3. Парушэнне правіл карыстання транспартнымі сродкамі чыгуначнага транспарту

Артыкул 18.4. Парушэнне правіл бяспекі палётаў

Артыкул 18.5. Парушэнне правіл паводзін на паветраным судне

Артыкул 18.6. Парушэнне правіл бяспекі руху на водным транспарце

Артыкул 18.7. Парушэнне правіл бяспекі руху або эксплуатацыі маламерных суднаў, правіл карыстання базамі (збудаваннямі) для іх стаянак

Артыкул 18.8. Парушэнне правіл карыстання транспартным сродкам

Артыкул 18.9. Парушэнне правіл карыстання метрапалітэнам

Артыкул 18.10. Парушэнне правіл праезду чыгуначнага пераезда

Артыкул 18.11. Парушэнне правіл эксплуатацыі транспартнага сродку

Артыкул 18.12. Перавышэнне хуткасці руху

Артыкул 18.13. Невыкананне патрабаванняў сігналаў рэгулявання дарожнага руху, парушэнне правіл перавозкі пасажыраў або іншых правіл дарожнага руху

Артыкул 18.14. Кіраванне транспартным сродкам асобай, якая не мае права кіравання

Артыкул 18.15. Кіраванне транспартным сродкам асобай, якая знаходзіцца ў стане ап'янення, перадача кіравання транспартным сродкам такой асобе або адмова ад праходжання праверкі (асведчання)

Артыкул 18.16. Парушэнне правіл дарожнага руху, што выклікала прычыненне пацярпеламу лёгкага цялеснага пашкоджання, пакіданне месца дарожна-транспартнага здарэння

Артыкул 18.17. Невыкананне патрабавання аб спыненні транспартнага сродку

Артыкул 18.18. Парушэнне правіл спынення і стаянкі транспартнага сродку, а таксама іншых правіл дарожнага руху

Артыкул 18.19. Эксплуатацыя ў дарожным руху транспартнага сродку без дагавора абавязковага страхавання грамадзянскай адказнасці ўладальнікаў транспартных сродкаў

Артыкул 18.20. Парушэнне правіл дарожнага руху пешаходам і іншымі ўдзельнікамі дарожнага руху або адмова ад праходжання праверкі (асведчання)

Артыкул 18.21. Допуск да ўдзелу ў дарожным руху транспартнага сродку, які мае няспраўнасці

Артыкул 18.22. Допуск да кіравання транспартным сродкам вадзіцеля, які знаходзіцца ў стане ап'янення

Артыкул 18.23. Парушэнне ўстаноўленага рэжыму працы і адпачынку і патрабаванняў да яго ўліку пры выкананні аўтамабільных перавозак

Артыкул 18.24. Абмежаванне правоў на кіраванне і карыстанне транспартным сродкам і яго эксплуатацыю

Артыкул 18.25. Парушэнне патрабаванняў заканадаўства ў галіне перавозкі небяспечных грузаў, рэчываў і прадметаў

Артыкул 18.26. Парушэнне вадзіцелем аўтамабіля-таксі правіл перавозкі пасажыраў

Артыкул 18.27. Парушэнне патрабаванняў па забеспячэнні захаванасці грузаў на транспарце



- Артыкул 18.28. Безбілетны праезд
- Артыкул 18.29. Пашкоджанне ці забруджанне аўтамабільнай дарогі або іншага дарожнага збудавання
- Артыкул 18.30. Парушэнне парадку карыстання аўтамабільнымі дарогамі агульнага карыстання
- Артыкул 18.31. Парушэнне землекарыстальнікам правіл па ахове аўтамабільных дарог і дарожных збудаванняў
- Артыкул 18.32. Парушэнне правіл утрымання дарог, вуліц, чыгуначных пераездаў і іншых дарожных збудаванняў
- Артыкул 18.33. Парушэнне правіл рэгістрацыі і ўліку суднаў
- Артыкул 18.34. Парушэнне правіл аховы магістральных трубаправодаў
- Артыкул 18.35. Парушэнне правіл выкарыстання паветранай прасторы
- Артыкул 18.36. Ажыццяўленне міжнароднай аўтамабільнай перавозкі без дазволу або кіраванне транспартным сродкам без міжнароднага сертыфіката тэхнічнага агляду
- Артыкул 18.37. Парушэнне парадку ўдзелу ў дарожным руху цяжкіх і (або) буйнагабарытных транспартных сродкаў
- ГЛАВА 19. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ГРАМАДСКАГА ПАРАДКУ І ГРАМАДСКАЙ МАРАЛІ**
- Артыкул 19.1. Дробнае хуліганства
- Артыкул 19.2. Стральба з агнястрэльнай зброі ў населеным пункце або ў месцы, не прызначаным для стральбы
- Артыкул 19.3. Распіццё алкагольных, слабаалкагольных напіткаў або піва, спажыванне наркатычных сродкаў, псіхатропных рэчываў або іх аналагаў у грамадскім месцы ці з'яўленне ў грамадскім месцы або на рабоце ў стане ап'янення
- Артыкул 19.4. Уцягванне непаўналетняга ў антыграмадскія паводзіны
- Артыкул 19.5. Займанне прастытуцыяй
- Артыкул 19.6. Заведама непраўдзівае паведамленне
- Артыкул 19.7. Захоўванне і распаўсюджванне парнаграфічных матэрыялаў або прадметаў парнаграфічнага характару
- Артыкул 19.8. Распаўсюджванне твораў, якія прапагандуюць культ насілля і жорсткасці
- Артыкул 19.9. Курэнне (спажыванне) тытунёвых вырабаў у забароненых месцах
- Артыкул 19.10. Прапаганда або публічнае дэманстраванне, выраб, распаўсюджванне нацысцкай сімволікі або атрыбутыкі
- Артыкул 19.11. Распаўсюджванне, выраб, захоўванне, перавозка інфармацыйнай прадукцыі, якая ўтрымлівае заклікі да экстрэмісцкай дзейнасці або прапагандуе такую дзейнасць
- Артыкул 19.12. Незаконны выраб і (або) распаўсюджванне метадык ці іншых матэрыялаў аб спосабах вырабу выбуховых устаткаў і выбуховых рэчываў
- Артыкул 19.13. Фінансаванне тэрарыстычнай дзейнасці
- ГЛАВА 20. АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ АХОВЫ ГІСТОРЫКА-КУЛЬТУРНАЙ СПАДЧЫНЫ**
- Артыкул 20.1. Невыкананне абавязкаў па падпісанні і (або) выкананні патрабаванняў ахоўных абавязацельстваў
- Артыкул 20.2. Парушэнне парадку і (або) умоў выканання работ на гісторыка-культурных каштоўнасцях ці ўчыненне дзеянняў, якія ствараюць пагрозу гісторыка-культурным каштоўнасцям
- Артыкул 20.3. Знішчэнне, пашкоджанне ці страта гісторыка-культурных каштоўнасцей або культурных каштоўнасцей, якім можа быць нададзены статус гісторыка-культурнай каштоўнасці
- Артыкул 20.4. Парушэнне рэжымаў утрымання і (або) выкарыстання зон аховы нерухомых матэрыяльных гісторыка-культурных каштоўнасцей
- Артыкул 20.5. Невыкананне патрабаванняў аб абмежаванні правоў уласніка гісторыка-культурнай каштоўнасці
- Артыкул 20.6. Незаконны пошук і абарот археалагічных артэфактаў
- Артыкул 20.7. Парушэнне парадку ўскрыцця воінскіх пахаванняў ці правядзення пошукавых работ
- ГЛАВА 21. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ВЫКАРЫСТАННЯ ПАЛІЎНА-ЭНЕРГЕТЫЧНЫХ РЭСURCAЎ**
- Артыкул 21.1. Нерацыянальнае выкарыстанне паліўна-энергетычных рэсурсаў
- Артыкул 21.2. Парушэнне правіл аховы электрычных сетак

Артыкул 21.3. Пашкоджанне газаводаў (акрамя магістральных)  
Артыкул 21.4. Парушэнне правіл і нормаў бяспекі пры будаўніцтве, эксплуатацыі і рамонце сістэм газабезбеспячэння, магістральных газаводаў, нафтаводаў, нафтапрадуктаводаў

Артыкул 21.5. Парушэнне правіл карыстання газам у быцце

Артыкул 21.6. Парушэнне правіл выкарыстання электрычнай або цеплавой энергіі

Артыкул 21.7. Парушэнне правіл эксплуатацыі цеплавых сетак

Артыкул 21.8. Парушэнне правіл эксплуатацыі электраўстановак і цеплаўстановак

## ГЛАВА 22. АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ АРХІТЭКТУРНАЙ, ГОРАДАБУДАЎНІЧАЙ І БУДАЎНІЧАЙ ДЗЕЙНАСЦІ, ДОБРАЎПАРАДКАВАННЯ І КАРЫСТАННЯ ЖЫЛЫМІ ПАМЯШКАННЯМІ

Артыкул 22.1. Адступленне ад зацверджанага архітэктурнага праекта

Артыкул 22.2. Самавольнае ўнясенне змяненняў у зацверджаны будаўнічы праект або адступленне ад яго

Артыкул 22.3. Парушэнне патрабаванняў заканадаўства ў галіне архітэктурнай, горадабудаўнічай і будаўнічай дзейнасці

Артыкул 22.4. Парушэнне патрабаванняў праектнай дакументацыі пры правядзенні будаўніча-мантажных работ

Артыкул 22.5. Парушэнне парадку прыёмкі ў эксплуатацыю аб'ектаў будаўніцтва або прыёмкі будаўнічых, спецыяльных, мантажных работ

Артыкул 22.6. Завышэнне аб'ёмаў і (або) кошту выкананых будаўніча-мантажных работ

Артыкул 22.7. Парушэнне парадку прадстаўлення інфармацыі аб аварыях і інцыдэнтах на небяспечных вытворчых аб'ектах або патэнцыяльна небяспечных аб'ектах, аб аварыях будынкаў і збудаванняў і парадку іх расследавання

Артыкул 22.8. Самавольнае будаўніцтва

Артыкул 22.9. Парушэнне архітэктурнага рашэння фасада будынка або збудавання

Артыкул 22.10. Парушэнне правіл добраўпарадкавання і ўтрымання населеных пунктаў

Артыкул 22.11. Парушэнне парадку правядзення раскопак

Артыкул 22.12. Парушэнне правіл карыстання жылымі памяшканнямі

Артыкул 22.13. Парушэнне тэрмінаў афармлення і выдачы дазвольнай дакументацыі

Артыкул 22.14. Парушэнне заканадаўства аб акумуляванні грашовых сродкаў у сферы будаўніцтва (рэканструкцыі)

## ГЛАВА 23. АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ СУВЯЗІ І ІНФАРМАЦЫІ

Артыкул 23.1. Незахаванне парадку выкарыстання радыёчастотнага спектра і парушэнне парадку ўвозу радыёэлектронных сродкаў і (або) высокачастотных устройстваў

Артыкул 23.2. Парушэнне правіл аховы ліній і збудаванняў сувязі

Артыкул 23.3. Самавольнае выкарыстанне сетак электрасувязі

Артыкул 23.4. Несанкцыянаваны доступ да камп'ютарнай інфармацыі

Артыкул 23.5. Парушэнне заканадаўства аб сродках масавай інфармацыі

Артыкул 23.6. Разгалошванне камерцыйнай або іншай ахаванай законам тайны

Артыкул 23.7. Парушэнне заканадаўства аб абароне персанальных даных

Артыкул 23.8. Разгалошванне службовай тайны па неасцярожнасці

Артыкул 23.9. Парушэнне патрабаванняў па выкарыстанні нацыянальнага сегмента сеткі Інтэрнэт

Артыкул 23.10. Парушэнне правіл абароту спецыяльных тэхнічных сродкаў, прызначаных для негалоснага атрымання інфармацыі

## ГЛАВА 24. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ КІРАВАННЯ

Артыкул 24.1. Невыкананне пісьмовага патрабавання (прадпісання)

Артыкул 24.2. Перашкода правядзенню праверкі, экспертызы

Артыкул 24.3. Непадпарадкаванне законнаму распараджэнню або патрабаванню службовай асобы пры выкананні ёй службовых паўнамоцтваў

Артыкул 24.4. Абраза службовай асобы пры выкананні ёй службовых паўнамоцтваў

Артыкул 24.5. Парушэнне парадку работы з маёмасцю

Артыкул 24.6. Парушэнне парадку дэкларавання даходаў і маёмасці

Артыкул 24.7. Парушэнне патрабаванняў заканадаўства аб ацэнцы адпаведнасці тэхнічным патрабаванням і акрэдытацыі органаў па ацэнцы адпаведнасці, а таксама патрабаванняў заканадаўства аб дзяржаўнай рэгістрацыі прадукцыі

- Артыкул 24.8. Парушэнне патрабаванняў заканадаўства аб тэхнічным нарміраванні і стандартызацыі
- Артыкул 24.9. Парушэнне патрабаванняў у галіне забеспячэння адзінства вымярэнняў
- Артыкул 24.10. Незаконнае пранікненне на ахаваныя аб'екты
- Артыкул 24.11. Непрадстаўленне дакументаў, справаздач і іншых матэрыялаў
- Артыкул 24.12. Парушэнне парадку прадстаўлення даных дзяржаўнай статыстычнай справаздачнасці
- Артыкул 24.13. Парушэнне парадку размяшчэння заказаў на выраб бланкаў і іх выкарыстання
- Артыкул 24.14. Парушэнне парадку выкарыстання замежнай безаплатнай дапамогі
- Артыкул 24.15. Парушэнне заканадаўства аб замежнай безаплатнай дапамозе
- Артыкул 24.16. Парушэнне законных правоў дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь, дэпутата мясцовага Савета дэпутатаў
- Артыкул 24.17. Парушэнне заканадаўства пры распараджэнні дзяржаўнай маёмасцю
- Артыкул 24.18. Незаконнае перасячэнне Дзяржаўнай граніцы Рэспублікі Беларусь
- Артыкул 24.19. Парушэнне пагранічнага рэжыму
- Артыкул 24.20. Парушэнне рэжыму Дзяржаўнай граніцы Рэспублікі Беларусь
- Артыкул 24.21. Парушэнне рэжыму ў пунктах пропуску праз Дзяржаўную граніцу Рэспублікі Беларусь
- Артыкул 24.22. Распаўсюджванне сродкамі масавай інфармацыі заведама непраўдзівых звестак, якія зневажаюць гонар і годнасць Прэзідэнта Рэспублікі Беларусь
- Артыкул 24.23. Парушэнне парадку арганізацыі або правядзення масавых мерапрыемстваў
- Артыкул 24.24. Наўмысныя пашкоджанне або зрыў пячаці (пломбы)
- Артыкул 24.25. Страта або незаконнае знішчэнне дакументаў пастаяннага або часовага захоўвання
- Артыкул 24.26. Незаконныя выкарыстанне і выраб сцягоў, вымпелаў, плакатаў, эмблем і сімвалаў, а таксама незаконнае выкарыстанне найменняў «Чырвоны Крыж», «Чырвоны Паўмесяц», «Чырвоны Крышталь»
- Артыкул 24.27. Незаконныя дзеянні ў дачыненні да дзяржаўных узнагарод
- Артыкул 24.28. Незаконныя выраб, рэалізацыя і нашэнне форменнага адзення
- Артыкул 24.29. Незаконныя дзеянні ў дачыненні да халоднай, газавай, пнеўматычнай або кідальнай зброі
- Артыкул 24.30. Парушэнне правіл абыходжання з агнястрэльнай зброяй, выбухованебяспечнымі, лёгкімі на загаранне, едкімі рэчывамі або піратэхнічнымі вырабамі
- Артыкул 24.31. Парушэнне тэрмінаў рэгістрацыі агнястрэльнай, газавай, пнеўматычнай або кідальнай зброі, тэрмінаў прадаўжэння дзеяння дазволаў на яе захоўванне і нашэнне або правіл пастаноўкі яе на ўлік
- Артыкул 24.32. Ухіленне ад рэалізацыі агнястрэльнай зброі або боепрыпасаў
- Артыкул 24.33. Пражыванне без рэгістрацыі або без дакументаў, якія сведчаць асобу
- Артыкул 24.34. Незаконнае адабранне або прыняцце ў заклад дакументаў
- Артыкул 24.35. Парушэнне заканадаўства аб прававым становішчы замежных грамадзян і асоб без грамадзянства і заканадаўства аб знешняй працоўнай міграцыі
- Артыкул 24.36. Парушэнне патрабаванняў пажарнай бяспекі
- Артыкул 24.37. Парушэнне ўмоў і правіл ажыццяўлення ахоўнай дзейнасці
- Артыкул 24.38. Парушэнне заканадаўства ў галіне абароны насельніцтва і тэрыторый ад надзвычайных сітуацый
- Артыкул 24.39. Парушэнне заканадаўства аб надзвычайным або ваенным становішчы
- Артыкул 24.40. Невыкананне ваенна-транспартнага абавязку
- Артыкул 24.41. Парушэнне патрабаванняў па бяспечным вядзенні работ
- Артыкул 24.42. Купанне ў забароненых месцах
- Артыкул 24.43. Парушэнне парадку рэгістрацыі юрыдычных асоб і індывідуальных прадпрыемстваў
- Артыкул 24.44. Парушэнне парадку ажыццяўлення рамеснай дзейнасці
- Артыкул 24.45. Парушэнне парадку прадстаўлення звестак і (або) дакументаў, неабходных для ажыццяўлення натарыяльных дзеянняў
- Артыкул 24.46. Незаконныя дзеянні ў дачыненні да паляўнічай агнястрэльнай гладкаствольнай зброі

- Артыкул 24.47. Парушэнне парадку ажыццяўлення дзейнасці па аказанні паслуг у сферы аграэкатурызму
- Артыкул 24.48. Невыкананне абавязку па звароце па дзяржаўную рэгістрацыю ў дачыненні да аб'ектаў нерухомай маёмасці
- Артыкул 24.49. Парушэнне жыллёвага заканадаўства
- Артыкул 24.50. Парушэнне патрабаванняў заканадаўства аб кантрольнай (нагляднай) дзейнасці
- Артыкул 24.51. Парушэнне парадку прадастаўлення і адабрання зямельных участкаў
- Артыкул 24.52. Перашкода законнай прадпрымальніцкай дзейнасці
- Артыкул 24.53. Парушэнне парадку прадастаўлення і выкарыстання безаплатнай (спонсарскай) дапамогі
- Артыкул 24.54. Незаконныя дзеянні ў адносінах да дзяржаўных сімвалаў Рэспублікі Беларусь
- Артыкул 24.55. Парушэнне парадку прадастаўлення жылых памяшканняў, пабудаваных (рэканструяваных) або набытых з прыцягненнем ільготнага крэдыту, паводле дагавора найму або арэнды
- Артыкул 24.56. Незаконны ўвоз асоб у Рэспубліку Беларусь
- Артыкул 24.57. Выключаны
- Артыкул 24.58. Непрыняцце мер па належнай арганізацыі дзейнасці юрыдычнай асобы
- Артыкул 24.59. Незаконнае ўзнагароджанне ад імені або ў інтарэсах юрыдычнай асобы
- ГЛАВА 25. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПРАВАСУДДЗЯ І ДЗЕЙНАСЦІ ОРГАНАЎ КРЫМІНАЛЬнай І АДМІНІСТРАЦЫЙнай ЮРЫСДЫКЦЫІ**
- Артыкул 25.1. Непавага да суда
- Артыкул 25.2. Умяшанне ў вырашэнне справы аб адміністрацыйным правапарушэнні
- Артыкул 25.3. Непрыняцце мер па прыватным вызначэнні (пастанове) суда або прадстаўленні аб ліквідацыі парушэнняў заканадаўства, прычын і ўмоў, якія спрыяюць учыненню правапарушэнняў
- Артыкул 25.4. Заведама непраўдзівае тлумачэнне, заява, заключэнне эксперта, заведама няправільны пераклад
- Артыкул 25.5. Адмова або ўхіленне сведкі ці пацярпелага ад дачы тлумачэнняў або эксперта ці перакладчыка ад выканання ўскладзеных на іх абавязкаў
- Артыкул 25.6. Ухіленне ад яўкі ў орган, які вядзе адміністрацыйны або крымінальны працэс, ці да судовага выканаўцы
- Артыкул 25.7. Незахаванне мер па забеспячэнні іску, выканання выканаўчага дакумента
- Артыкул 25.8. Парушэнне асобай, якая не з'яўляецца даўжніком, заканадаўства аб выканаўчым вядзенні
- Артыкул 25.9. Парушэнне даўжніком заканадаўства аб выканаўчым вядзенні
- Артыкул 25.10. Перадача прадметаў або рэчываў асобе, якая ўтрымліваецца ў папраўчай установе, арыштным доме, месцы ўтрымання пад вартай або лячэбна-працоўным прафілакторыі, ці атрыманне ад яе прадметаў і рэчываў
- Артыкул 25.11. Невыкананне патрабаванняў прэвентыўнага нагляду або прафілактычнага назірання
- Артыкул 25.12. Парушэнне забароны на наведванне фізкультурна-спартыўных збудаванняў
- Артыкул 25.13. Ухіленне ад грамадскіх работ
- ГЛАВА 26. АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ПРЫПІСКІ ГРАМАДЗЯН ДА ПРЫЗЫЎНЫХ УЧАСТКАЎ, ПРЫЗЫВУ НА ВОІНСКУЮ СЛУЖБУ І ВОІНСКАГА ЎЛІКУ**
- Артыкул 26.1. Няяўка на мерапрыемствы па прызыве
- Артыкул 26.2. Неапавяшчэнне грамадзян аб выкліку ў ваенны камісарыят (адасобленае падраздзяленне ваеннага камісарыята), орган дзяржаўнай бяспекі
- Артыкул 26.3. Парушэнне абавязкаў па воінскім уліку
- РАЗДЗЕЛ IV. ЗАКЛЮЧНЫЯ ПАЛАЖЭННІ**

## АГУЛЬНАЯ ЧАСТКА

### РАЗДЕЛ I АГУЛЬНЫЯ ПАЛАЖЭННІ

#### ГЛАВА 1 КОДЭКС РЭСПУБЛІКІ БЕЛАРУСЬ АБ АДМІНІСТРАЦЫЙНЫХ ПРАВАПАРУШЭННЯХ. ЯГО ЗАДАЧЫ І ПРЫНЦЫПЫ

##### Артыкул 1.1. Кодэкс Рэспублікі Беларусь аб адміністрацыйных правапарушэннях\*

1. Кодэкс Рэспублікі Беларусь аб адміністрацыйных правапарушэннях грунтуецца на Канстытуцыі Рэспублікі Беларусь, агульнапрызнаных прынцыпах міжнароднага права і нормах міжнародных дагавораў Рэспублікі Беларусь, іншых міжнародна-прававых актаў, у якіх змяшчаюцца абавязальствы Рэспублікі Беларусь, нацыянальных традыцый, сацыяльных і культурных каштоўнасцяў беларускага народа і вызначае:

- 1) дзеянні, якія з'яўляюцца адміністрацыйнымі правапарушэннямі;
- 2) падставы і ўмовы адміністрацыйнай адказнасці;

3) адміністрацыйныя спагнанні і прафілактычныя меры ўздзеяння, якія могуць быць прыменены да фізічных асоб, што ўчынілі адміністрацыйныя правапарушэнні, і юрыдычных асоб, падлеглых адміністрацыйнай адказнасці ў адпаведнасці з гэтым Кодэксам.

2. Гэты Кодэкс з'яўляецца адзіным законам аб адміністрацыйных правапарушэннях, які дзейнічае на тэрыторыі Рэспублікі Беларусь. Нормы іншых заканадаўчых актаў, якія прадугледжваюць адміністрацыйную адказнасць, з'яўляюцца састаўной часткай заканадаўства аб адміністрацыйных правапарушэннях, падлягаюць прымяненню з улікам палажэнняў гэтага Кодэкса і ўключэнню ў яго.

---

\* Артыкулы ў гэтым Кодэксе абазначаюцца некалькімі арабскімі лічбамі, падзеленымі кропкамі. Лічбы да кропкі абазначаюць нумар главы, а пасля кропкі – парадкавы нумар артыкула ў межах главы; часткі артыкулаў і заўваг (за выключэннем тых, што маюць адну частку) нумаруюцца арабскімі лічбамі з кропкай, пункты частак артыкулаў – арабскімі лічбамі з дужкай.

##### Артыкул 1.2. Задачы і прынцыпы Кодэкса Рэспублікі Беларусь аб адміністрацыйных правапарушэннях

1. Задачами Кодэкса Рэспублікі Беларусь аб адміністрацыйных правапарушэннях з'яўляюцца абарона жыцця, здароўя, правоў, свабод і законных інтарэсаў фізічных асоб, інтарэсаў грамадства і дзяржавы, правоў і законных інтарэсаў юрыдычных асоб (далей, калі не ўстаноўлена іншае, – ахаваныя інтарэсы), а таксама папярэджанне адміністрацыйных правапарушэнняў.

2. Суд, органы, якія вядуць адміністрацыйны працэс, рэалізуюць у межах сваёй кампетэнцыі мерапрыемствы, накіраваныя на:

1) папярэджанне (прафілактыку) адміністрацыйных правапарушэнняў, у тым ліку выяўленне і ліквідацыю прычын і ўмоў, якія спрыяюць учыненню адміністрацыйных правапарушэнняў;

2) павышэнне правасвядомасці і прававой культуры фізічных асоб, іх выхаванне ў духу выканання гэтага Кодэкса і іншых актаў заканадаўства, міжнародных дагавораў Рэспублікі Беларусь і іншых міжнародна-прававых актаў, у якіх змяшчаюцца абавязальствы Рэспублікі Беларусь, павагі нацыянальных традыцый, сацыяльных і культурных каштоўнасцей беларускага народа, правоў і свабод іншых асоб.

3. Гэты Кодэкс грунтуецца на прынцыпах законнасці, справядлівасці, гуманізму, роўнасці перад законам, а таксама вінаватай адказнасці фізічных асоб.

### **Артыкул 1.3. Прынцып законнасці**

1. Прыцягненне фізічных і юрыдычных асоб да адміністрацыйнай адказнасці і вызваленне іх ад адміністрацыйнай адказнасці, накладанне на іх адміністрацыйных спагнанняў, прымяненне ў дачыненні да іх прафілактычных мер уздзеяння ажыццяўляюцца не інакш як паводле пастановы (за выключэннем вуснай заўвагі) суда, органа, які вядзе адміністрацыйны працэс, і на падставе палажэнняў гэтага Кодэкса.

2. Палажэнні гэтага Кодэкса не падлягаюць расшыральнаму тлумачэнню. Іх прымяненне па аналогіі не дапускаецца.

### **Артыкул 1.4. Прынцып справядлівасці**

1. Адміністрацыйная адказнасць павінна быць справядлівай. Адміністрацыйныя спагнанні, прафілактычныя меры ўздзеяння павінны ўстанаўлівацца і прымяняцца з улікам характару і шкодных наступстваў учыненага адміністрацыйнага правапарушэння, а таксама акалічнасцей яго ўчынення. Ніхто не можа быць двойчы прыцягнуты да адміністрацыйнай адказнасці за адно і тое ж адміністрацыйнае правапарушэнне.

2. Адміністрацыйнае спагнанне можа накладацца пры адсутнасці дастатковых падстаў прымянення прафілактычных мер уздзеяння і павінна быць суразмерным цяжару учыненага адміністрацыйнага правапарушэння і адпавядаць мэце яго накладання.

3. Фізічнай асобе, якая ўчыніла адміністрацыйнае правапарушэнне, павінна быць прызначана адміністрацыйнае спагнанне (прыменена прафілактычная мера ўздзеяння), неабходнае і дастатковае для яе выхавання.

4. Адміністрацыйная адказнасць юрыдычнай асобы можа наступаць у выпадках, прадугледжаных гэтым Кодэксам, калі адказнасць вінаватага работніка пэўнай юрыдычнай асобы, зыходзячы з задач і прынцыпаў гэтага Кодэкса, недастатковая з-за прычынення адміністрацыйным правапарушэннем значнай шкоды ахаваным інтарэсам. З гэтай мэтай гэты Кодэкс вызначае адпаведныя падставы і ўмовы адміністрацыйнай адказнасці юрыдычнай асобы.

5. Адміністрацыйнае спагнанне, якое накладаецца на юрыдычную асобу і індывідуальнага прадпрымальніка, не мае на мэце прывядзенне да эканамічнай неплацежаздольнасці (банкруцтва), прычыненне шкоды іх дзелавой рэпутацыі.

### **Артыкул 1.5. Прынцып гуманізму**

1. Адміністрацыйная адказнасць павінна быць гуманнай. Накладанне адміністрацыйнага спагнання на фізічную асобу, якая ўчыніла адміністрацыйнае правапарушэнне, не мае на мэце знявагу яе чалавечай годнасці, прычыненне ёй фізічных або духоўных пакут.

2. Адміністрацыйныя спагнанні, а таксама прафілактычныя меры ўздзеяння, якія прымяняюцца ў дачыненні да непаўналетніх, не павінны прычыняць шкоду іх здароўю і інтэлектуальнаму развіццю.

### **Артыкул 1.6. Прынцып роўнасці перад законам**

1. Фізічныя асобы, якія ўчынілі адміністрацыйныя правапарушэнні, роўныя перад законам і падлягаюць адміністрацыйнай адказнасці незалежна ад іх полу, расы, нацыянальнасці, мовы, паходжання, грамадзянства, маёмаснага і службовага становішча, месца жыхарства або месцазнаходжання, перакананняў, аносін да рэлігіі, прыналежнасці да грамадскіх аб'яднанняў, а таксама ад іншых акалічнасцей.

2. Юрыдычныя асобы пры прыцягненні да адміністрацыйнай адказнасці роўныя перад законам і падлягаюць адміністрацыйнай адказнасці незалежна ад формы ўласнасці, месцазнаходжання, арганізацыйна-прававой формы, падпарадкаванасці і іншых

акалічнасцей, абумоўленых асаблівасцямі іх стварэння і дзейнасцю, якую яны ажыццяўляюць.

### **Артыкул 1.7. Прынцып вінаватай адказнасці фізічнай асобы**

Фізічная асоба падлягае адміністрацыйнай адказнасці толькі за тыя адміністрацыйныя правапарушэнні, у дачыненні да якіх устаноўлена яе віна.

### **Артыкул 1.8. Дзеянне Кодэкса Рэспублікі Беларусь аб адміністрацыйных правапарушэннях у прасторы**

1. Адміністрацыйнай адказнасці ў адпаведнасці з гэтым Кодэксам падлягаюць фізічная або юрыдычная асоба, якая ўчыніла адміністрацыйнае правапарушэнне на тэрыторыі Рэспублікі Беларусь, а таксама фізічная асоба, якая ўчыніла адміністрацыйнае правапарушэнне на:

1) судне, якое плавае пад Дзяржаўным флагам Рэспублікі Беларусь і знаходзіцца па-за межамі ўнутраных вод Рэспублікі Беларусь;

2) паветраным судне, зарэгістраваным у Рэспубліцы Беларусь, якое знаходзіцца ў паветранай прасторы па-за межамі Рэспублікі Беларусь;

3) ваенным караблі або ваенным паветраным судне Рэспублікі Беларусь незалежна ад месца іх знаходжання;

4) тэрыторыі афіцыйнага прадстаўніцтва Рэспублікі Беларусь, на якую распаўсюджваецца адміністрацыйная юрысдыкцыя Рэспублікі Беларусь.

2. Замежныя грамадзяне і асобы без грамадзянства, замежныя юрыдычныя асобы, якія знаходзяцца на тэрыторыі Рэспублікі Беларусь, падлягаюць адміністрацыйнай адказнасці на агульных падставах з грамадзянамі Рэспублікі Беларусь і юрыдычнымі асобамі Рэспублікі Беларусь.

3. Пытанне аб адказнасці за адміністрацыйнае правапарушэнне, учыненае на тэрыторыі Рэспублікі Беларусь замежным грамадзянінам, які ў адпаведнасці з міжнароднымі дагаворамі Рэспублікі Беларусь карыстаецца імунітэтам ад адміністрацыйнай юрысдыкцыі Рэспублікі Беларусь, вырашаецца дыпламатычным шляхам.

4. Грамадзянін Рэспублікі Беларусь і асоба без грамадзянства, што пастаянна пражываюць у Рэспубліцы Беларусь, якія ўчынілі адміністрацыйныя правапарушэнні па-за яе межамі, падлягаюць адказнасці ў адпаведнасці з гэтым Кодэксам, калі ўчыненыя імі дзеянні прызнаны ў Рэспубліцы Беларусь адміністрацыйнымі правапарушэннямі і караюцца ў дзяржаве, на тэрыторыі якой яны былі ўчынены, і калі гэтыя асобы не былі прыцягнуты да адказнасці ў гэтай дзяржаве. У такіх выпадках адміністрацыйнае спагнанне накладаецца на асобу ў адпаведнасці з санкцыяй, але не вышэй за верхнюю мяжу, прадугледжаную законам дзяржавы, на тэрыторыі якой было ўчынена правапарушэнне.

### **Артыкул 1.9. Дзеянне Кодэкса Рэспублікі Беларусь аб адміністрацыйных правапарушэннях у часе**

1. Праціпраўнасць дзеяння і адміністрацыйная адказнасць вызначаюцца актам заканадаўства, які дзейнічаў падчас учынення гэтага дзеяння. Часам яго ўчынення прызнаецца час ажыццяўлення проціпраўнага дзеяння (бяздзейнасці) незалежна ад часу надыходу наступстваў.

2. Акт заканадаўства мае зваротную сілу, гэта значыць распаўсюджваецца на асобу, якая ўчыніла адміністрацыйнае правапарушэнне да ўступлення такога акта заканадаўства ў сілу і ў дачыненні да якога пастанова аб накладанні адміністрацыйнага спагнання або прымяненні прафілактычных мер уздзеяння не выканана, у выпадках, калі ён:

1) ліквідуе проціпраўнасць адпаведнага дзеяння. З дня ўступлення ў сілу такога акта заканадаўства дзеянне, учыненае да моманту ўступлення гэтага акта ў сілу, не з'яўляецца адміністрацыйным правапарушэннем;

2) змякчае або адмяняе адміністрацыйную адказнасць;

3) іншым чынам паляпшае становішча асобы, якая ўчыніла адміністрацыйнае правапарушэнне.

3. Акт заканадаўства, які ўстанаўлівае проціпраўнасць дзеяння, узмацняе адказнасць, іншым чынам пагаршае становішча асобы, што ўчыніла адміністрацыйнае правапарушэнне, зваротнай сілы не мае.

### **Артыкул 1.10. Раствлумачэнне асобных тэрмінаў Кодэкса Рэспублікі Беларусь аб адміністрацыйных правапарушэннях**

1. З мэтай аднастайнага і дакладнага прымянення тэрмінаў, якія выкарыстоўваюцца ў гэтым Кодэксе, прымаюцца наступныя іх азначэнні, калі са зместу гэтага Кодэкса не вынікае іншае:

1) шкода – шкода жыццю або здароўю ці маёмасная або маральная шкода, падлеглыя грашоваму вымярэнню;

2) група асоб – дзве і больш фізічныя асобы, якія сумесна ўдзельнічаюць ва ўчыненні адміністрацыйнага правапарушэння ў якасці выканаўцаў;

3) службовая асоба – фізічная асоба, якая пастаянна, часова або па спецыяльным паўнамоцтве выконвае ў арганізацыях, Узброеных Сілах Рэспублікі Беларусь, іншых войсках і вайсковых фарміраваннях арганізацыйна-распарадчыя або адміністрацыйна-гаспадарчыя функцыі ці ўпаўнаважана ва ўстаноўленым парадку арганізацыямі, Узброенымі Сіламі Рэспублікі Беларусь, іншымі войскамі і вайсковымі фарміраваннямі на ажыццяўленне юрыдычна значных дзеянняў, а таксама дзяржаўны служачы, які мае права ў межах сваёй кампетэнцыі аддаваць распараджэнні або загады і прымаць рашэнні адносна асоб, не падначаленых яму па службе;

4) заведама – прыкмета, якая ўказвае, што фізічнай асобе, якая ўчыняе адміністрацыйнае правапарушэнне, вядомыя юрыдычна значныя акалічнасці, прадугледжаныя гэтым Кодэксам;

5) індывідуальны прадпрымальнік – фізічная асоба, якая ажыццяўляе прадпрымальніцкую дзейнасць без утварэння юрыдычнай асобы і зарэгістравана ва ўстаноўленым парадку;

6) асоба, якая замяняе бацькоў, – апякун, апекавальнік;

7) малалетні – фізічная асоба, якая на дзень учынення адміністрацыйнага правапарушэння не дасягнула ўзросту чатырнаццаці гадоў;

8) нязначны памер урон – памер урон на суму да сарака базавых велічын;

9) непаўналетні – фізічная асоба, якая на дзень учынення адміністрацыйнага правапарушэння не дасягнула ўзросту васьмнаццаці гадоў;

10) орган, які вядзе адміністрацыйны працэс, – дзяржаўны орган, які ў межах сваёй кампетэнцыі разглядае і вырашае справу аб адміністрацыйным правапарушэнні, службовая асоба дзяржаўнага органа (дзяржаўнай арганізацыі), якая ў межах сваёй кампетэнцыі складае пратакол аб адміністрацыйным правапарушэнні і вядзе падрыхтоўку справы аб адміністрацыйным правапарушэнні да разгляду, накладвае адміністрацыйнае спагнанне, прымяняе прафілактычныя меры ўздзеяння;

11) спроба ўчынення адміністрацыйнага правапарушэння – наўмыснае дзеянне фізічнай асобы, непасрэдна накіраванае на ўчыненне адміністрацыйнага правапарушэння, калі пры гэтым яно не было даведзена да канца з-за акалічнасцей, якія не залежаць ад гэтай асобы;

12) санкцыя – від, памер і тэрмін адміністрацыйнага спагнання, устаноўленыя за ўчыненне адміністрацыйнага правапарушэння адпаведным артыкулам (часткай артыкула, калі артыкул складаецца з некалькіх частак) Асаблівай часткі гэтага Кодэкса;



13) суд – утвораны ва ўстаноўленым заканадаўчымі актамі парадку суд, які разглядае і вырашае справы аб адміністрацыйных правапарушэннях;

14) фізічная асоба – грамадзянін Рэспублікі Беларусь, замежны грамадзянін або асоба без грамадзянства, калі іншае не прадугледжана гэтым Кодэксам.

2. Тэрміны «адміністрацыйны працэс», «блізкія родзічы», «справа аб адміністрацыйным правапарушэнні», «пастанова», «члены сям’і», якія прымяняюцца ў гэтым Кодэксе, маюць значэнні, вызначаныя Працэсуальна-выканаўчым кодэксам Рэспублікі Беларусь аб адміністрацыйных правапарушэннях (далей – ПВКаАП).

## **РАЗДЗЕЛ II**

### **АДМІНІСТРАЦЫЙНАЕ ПРАВАПАРУШЭННЕ. АДМІНІСТРАЦЫЙНАЯ АДКАЗНАСЦЬ**

#### **ГЛАВА 2**

#### **АДМІНІСТРАЦЫЙНАЕ ПРАВАПАРУШЭННЕ**

##### **Артыкул 2.1. Паняцце адміністрацыйнага правапарушэння**

1. Адміністрацыйным правапарушэннем прызнаецца проціпраўнае вінаватае дзеянне (дзеянне або бяздзеяснасць) фізічнай асобы, а таксама проціпраўнае дзеянне (бяздзеяснасць) юрыдычнай асобы, за ўчыненне якога ўстаноўлена адміністрацыйная адказнасць.

2. Адміністрацыйная адказнасць фізічнай асобы наступае, калі ва ўчыненым дзеянні няма складу злачынства.

3. Адміністрацыйная адказнасць за спробу ўчынення адміністрацыйнага правапарушэння наступае ў выпадках, прама прадугледжаных Асаблівай часткай гэтага Кодэкса.

##### **Артыкул 2.2. Катэгорыі адміністрацыйных правапарушэнняў**

1. У залежнасці ад характару і ступені грамадскай шкоднасці адміністрацыйныя правапарушэнні падраздзяляюцца на:

- 1) адміністрацыйныя правіннасці;
- 2) значныя адміністрацыйныя правапарушэнні;
- 3) грубыя адміністрацыйныя правапарушэнні.

2. Да адміністрацыйных правіннасцей адносяцца адміністрацыйныя правапарушэнні, за ўчыненне якіх прадугледжана накладанне адміністрацыйнага спагнання ў выглядзе штрафу ў памеры, які не перавышае:

- 1) для фізічнай асобы – дзесяці базавых велічынь;
- 2) для індыўдуальнага прадпрымальніка – дваццаці пяці базавых велічынь;
- 3) для юрыдычнай асобы – пяцідзесяці базавых велічынь.

3. Да значных адносяцца адміністрацыйныя правапарушэнні, за ўчыненне якіх прадугледжана накладанне адміністрацыйнага спагнання ў выглядзе канфіскацыі, дэпартацыі, штрафу ў памеры, вызначаным у працэнтных або кратных адносінах да кошту прадмета ўчыненага адміністрацыйнага правапарушэння, сумы ўрону, выручкі, здзелкі, знешнегандлёвай аперацыі або даходу, розніцы паміж фактычнай выручкай, атрыманай ад рэалізацыі тавараў (работ, паслуг), і разліковай велічынёй выручкі ад рэалізацыі тавараў (работ, паслуг), або ў памеры, які перавышае:

- 1) для фізічнай асобы – дзесяць базавых велічынь;
- 2) для індыўдуальнага прадпрымальніка – дваццаць пяць базавых велічынь;
- 3) для юрыдычнай асобы – пяцьдзясят базавых велічынь.

4. Да грубых адносяцца адміністрацыйныя правапарушэнні, за ўчыненне якіх прадугледжана накладанне адміністрацыйнага спагнання ў выглядзе грамадскіх работ,

адміністрацыйнага арышту, пазбаўлення права займацца пэўнай дзейнасцю, а таксама за паўторнае ўчыненне якіх прадугледжана крымінальная адказнасць.

### **Артыкул 2.3. Віна і яе формы**

1. Віна – псіхічныя адносіны фізічнай асобы да ўчыненага ёй проціпраўнага дзеяння, выяўленыя ў форме намеру або неасцярожнасці. Вінаватай ва ўчыненні адміністрацыйнага правапарушэння можа быць прызнана толькі фізічная асоба ў стане свядомасці.

2. Адміністрацыйнае правапарушэнне прызнаецца ўчыненым наўмысна, калі фізічная асоба, якая яго ўчыніла, усведамляла проціпраўнасць свайго дзеяння, прадбачыла яго шкодныя наступствы і жадала ці свядома дапускала надыход гэтых наступстваў або адносілася да іх абьякава.

3. Адміністрацыйнае правапарушэнне прызнаецца ўчыненым з-за неасцярожнасці, калі фізічная асоба, якая яго ўчыніла, прадбачыла магчымасць надыходу шкодных наступстваў свайго дзеяння, але без дастатковых падстаў легкадумна разлічвала на іх прадухіленне або не прадбачыла магчымасці надыходу такіх наступстваў, хоць пры неабходнай уважлівасці і прадбачлівасці павінна была і магла іх прадугледзець.

4. Форма віны пры ўчыненні адміністрацыйнага правапарушэння, не звязанага з надыходам шкодных наступстваў, устанаўліваецца па адносінах фізічнай асобы да ўчыненага проціпраўнага дзеяння.

### **Артыкул 2.4. Паўторнасць і сукупнасць адміністрацыйных правапарушэнняў**

1. Паўторнасцю адміністрацыйных правапарушэнняў прызнаецца ўчыненне двух або больш правапарушэнняў, прадугледжаных адным і тым жа артыкулам Асаблівай часткі гэтага Кодэкса або яго часткай (калі артыкул складаецца з частак).

2. Паўторнасць адміністрацыйных правапарушэнняў адсутнічае, калі за раней ўчыненае правапарушэнне:

1) асоба была вызвалена ад адміністрацыйнай адказнасці на падставах, прадугледжаных гэтым Кодэксам;

2) скончыўся тэрмін, пасля заканчэння якога асоба лічыцца асобай, якая не падвяргалася адміністрацыйнаму спаганню за ўчыненае адміністрацыйнае правапарушэнне.

3. Сукупнасцю адміністрацыйных правапарушэнняў прызнаецца ўчыненне двух або больш правапарушэнняў, прадугледжаных рознымі артыкуламі або часткамі артыкула (калі артыкул складаецца з частак) Асаблівай часткі гэтага Кодэкса, ні за адно з якіх фізічная або юрыдычная асоба не была прыцягнута да адміністрацыйнай адказнасці.

4. Калі адміністрацыйнае правапарушэнне прадугледжана рознымі часткамі артыкула (артыкулаў) або артыкуламі Асаблівай часткі гэтага Кодэкса, калі артыкулы складаюцца з адной часткі, з якіх адна норма з'яўляецца агульнай, а другая – спецыяльнай, сукупнасць адміністрацыйных правапарушэнняў адсутнічае і адміністрацыйная адказнасць наступае па спецыяльнай норме.

### **Артыкул 2.5. Адміністрацыйнае правапарушэнне, якое працягваецца**

Адміністрацыйным правапарушэннем, якое працягваецца, прызнаецца дзеянне, прадугледжанае гэтым Кодэксам, звязанае з наступным працяглым невыкананнем абавязкаў, ускладзеных на фізічную або юрыдычную асобу актамі заканадаўства пад пагрозай адміністрацыйнага спагання. Адміністрацыйнае правапарушэнне, якое працягваецца, пачынаецца з дня ўчынення ўказанага дзеяння і заканчваецца ў выніку дзеянняў асобы, якая яго ўчыняе, што сведчаць аб спыненні ёй працягу адміністрацыйнага правапарушэння, або з надыходам падзей, што перашкаджаюць далейшаму яго ўчыненню.

### ГЛАВА 3

## АКАЛЧНАСЦІ, ЯКІЯ ВЫКЛЮЧАЮЦЬ ПРЫЗНАННЕ ДЗЕЯННЯ АДМІНІСТРАЦЫЙНЫМ ПРАВАПАРУШЭННЕМ

### Артыкул 3.1. Неабходная абарона

1. Кожная фізічная асоба мае права на абарону ад проціпраўнага пасягання. Гэта права належыць ёй незалежна ад магчымасці пазбегнуць пасягання ці звярнуцца па дапамогу да іншых фізічных асоб або ўпаўнаважаных дзяржаўных органаў.

2. Не з'яўляецца адміністрацыйным правапарушэннем дзеянне, учыненае ў стане неабходнай абароны, гэта значыць пры абароне жыцця, здароўя, правоў і законных інтарэсаў асобы, якая абараняецца, або іншай фізічнай асобы, інтарэсаў грамадства, дзяржавы, а таксама правоў юрыдычнай асобы ад проціпраўнага пасягання шляхам прычынення шкоды асобе, якая пасягае.

Заўвага. Абавязковай умовай прызнання стану неабходнай абароны пры прычыненні шкоды асобе, якая пасягае, з'яўляецца недапушчэнне перавышэння меж неабходнай абароны, гэта значыць наўмысных дзеянняў, якія яўна не адпавядаюць характару і ступені небяспекі пасягання.

### Артыкул 3.2. Прычыненне шкоды пры затрыманні фізічнай асобы, якая ўчыніла злачынства або адміністрацыйнае правапарушэнне

Не з'яўляецца адміністрацыйным правапарушэннем прычыненне шкоды фізічнай асобе, якая ўчыніла злачынства або адміністрацыйнае правапарушэнне, пры яе затрыманні для перадачы ўпаўнаважаным дзяржаўным органам і стрымання магчымасці ўчынення ёй новых злачынстваў або адміністрацыйных правапарушэнняў, калі яна спрабуе або можа знікнуць ад органа крымінальнага пераследу, суда або органа, які вядзе адміністрацыйны працэс, калі іншымі сродкамі затрымаць такую асобу не ўяўлялася магчымым.

### Артыкул 3.3. Крайняя неабходнасць

1. Не з'яўляецца адміністрацыйным правапарушэннем дзеянне, учыненае асобай у стане крайняй неабходнасці, гэта значыць для прадухілення або ліквідацыі небяспекі, што непасрэдна пагражае жыццю, здароўю, правам і законным інтарэсам гэтай асобы або іншых асоб, інтарэсам грамадства або дзяржавы, калі адпаведная небяспека пры акрэсленых акалічнасцях не магла быць ліквідавана іншымі сродкамі і калі прычыненая шкода не з'яўляецца больш значнай, чым прадухіленая.

2. Стан крайняй неабходнасці прызнаецца таксама ў сітуацыі, калі дзеянне, учыненае для прадухілення небяспекі, не дасягнула сваёй мэты і шкода надышла, нягледзячы на ўсе меры, прынятыя асобай, якая добрасумленна разлічвала яе прадухіліць.

### Артыкул 3.4. Абгрунтаваная рызыка

1. Не з'яўляецца адміністрацыйным правапарушэннем прычыненне шкоды ахаваным гэтым Кодэксам інтарэсам пры абгрунтаванай рызыцы для дасягнення грамадска карыснай мэты.

2. Рызыка прызнаецца абгрунтаванай, калі ўчыненае дзеянне адпавядае сучасным навукова-тэхнічным ведам і вопыту, а пастаўленая мэта не магла быць дасягнута не звязанымі з рызыкай дзеяннямі і фізічная або юрыдычная асоба, якая дапусціла рызыку, абгрунтавана разлічвала, што прыняла ўсе магчымыя меры для прадухілення шкодных наступстваў.

3. Эканамічная (дзелавая) рызыка прызнаецца абгрунтаванай, калі пастаўленая мэта магла быць дасягнута пры дапамозе нерызыкавых дзеянняў (рашэнняў), але з меншым эканамічным вынікам.

### **Артыкул 3.5. Іншыя акалічнасці, якія выключаюць прызнанне дзеяння адміністрацыйным правапарушэннем**

Не з'яўляюцца адміністрацыйнымі правапарушэннямі пры ўмове ліквідацыі парушэнняў і (або) пакрыцця прычыненай дзяржаве, фізічным або юрыдычным асобам шкоды не пазней чым праз дзесяць працоўных дзён з дня ўручэння асобай, якая правярае (кіраўніком праверкі), або накіравання асобе, якая правяраецца, ці яе прадстаўніку акта праверкі, праведзенай у адпаведнасці з заканадаўчымі актамі, міжнароднымі дагаворамі Рэспублікі Беларусь і міжнародна-прававымі актамі, якія складаюць права Еўразійскага эканамічнага саюза:

нявыплата або няпоўная выплата плацельшчыкам, іншай абавязанай асобай, за выключэннем службовай асобы юрыдычнай асобы, падаткаў, збораў (пошлін), іншых абавязковых плацяжоў у рэспубліканскі або мясцовыя бюджэты, улік якіх ажыццяўляецца падатковымі органамі, у памеры не больш за адзін працэнт ад сум, што вылічваюцца ад такіх плацяжоў па выніках кожнага каляндарнага года або яго часткі (калі праверцы падлягала частка каляндарнага года);

нявыплата або няпоўная выплата службовай асобай юрыдычнай асобы падаткаў, збораў (пошлін), іншых абавязковых плацяжоў у рэспубліканскі або мясцовыя бюджэты, улік якіх ажыццяўляецца падатковымі органамі, калі сума даналічаных плацяжоў за перыяд выканання службовай асобай адпаведных функцый (але не больш чым за правераны перыяд) не перавышае аднаго працэнта ад агульнай сумы вылічаных за прызначаны перыяд сум такіх плацяжоў;

невыкананне або неналежнае выкананне іншых абавязацельстваў, якія выклікалі прычыненне маёмаснай шкоды, у тым ліку завышэнне кошту такіх абавязацельстваў перад бюджэтам, у памеры не больш за адзін працэнт за правераны перыяд (для службовай асобы юрыдычнай асобы – за перыяд выканання ёй адпаведных функцый, але не больш чым за правераны перыяд);

нявыплата або няпоўная выплата ва ўстаноўлены тэрмін юрыдычнай асобай або індывідуальным прадпрымальнікам плацяжоў, якія збіраюцца мытнымі органамі, у памеры не больш за адзін працэнт ад заплачаных сум такіх плацяжоў за кожны каляндарны год, у якім было ўчынена адпаведнае дзеянне.

## **ГЛАВА 4 АДМІНІСТРАЦЫЙНАЯ АДКАЗНАСЦЬ**

### **Артыкул 4.1. Адміністрацыйная адказнасць і яе мэты**

1. Адміністрацыйная адказнасць выяўляецца ў асуджэнні асобы, якая ўчыніла адміністрацыйнае правапарушэнне, і накладанні адміністрацыйнага спагнання на фізічную асобу, якая ўчыніла адміністрацыйнае правапарушэнне, юрыдычную асобу, падлеглую адміністрацыйнай адказнасці.

2. Адміністрацыйная адказнасць мае на мэце выхаванне фізічнай асобы, якая ўчыніла адміністрацыйнае правапарушэнне, а таксама папярэджанне ўчынення новых правапарушэнняў як асобай, якая яго ўчыніла, так і іншымі фізічнымі або юрыдычнымі асобамі.

3. Адміністрацыйная адказнасць павінна дапамагаць аднаўленню сацыяльнай справядлівасці.

4. Фізічная асоба, якая ўчыніла адміністрацыйнае правапарушэнне, або юрыдычная асоба, падлеглая адміністрацыйнай адказнасці, абавязаны кампенсаваць шкоду, прычыненую адміністрацыйным правапарушэннем. Суд, разглядаючы справу аб адміністрацыйным правапарушэнні, мае права пры адсутнасці спрэчкі аб пакрыцці маёмаснай шкоды, прычыненай адміністрацыйным правапарушэннем, адначасова з

накладаннем адміністрацыйнага спагнання вырашыць пытанне аб пакрыцці такой шкоды. Спрэчкі аб пакрыцці шкоды вырашаюцца ў парадку грамадзянскага судаводства.

#### **Артыкул 4.2. Узрост, з якога наступае адміністрацыйная адказнасць**

1. Адміністрацыйнай адказнасці падлягае фізічная асоба, якая дасягнула да часу ўчынення правапарушэння ўзросту шаснаццаці гадоў. Фізічная асоба, якая ўчыніла правапарушэнне ва ўзросце ад чатырнаццаці да шаснаццаці гадоў, падлягае адміністрацыйнай адказнасці толькі за:

1) наўмыснае прычыненне цялеснага пашкоджання і іншыя гвалтоўныя дзеянні або парушэнне ахоўнага прадпісання (артыкул 10.1);

2) абразу (артыкул 10.2);

3) дробны крадзеж (артыкул 11.1);

4) наўмысныя знішчэнне або пашкоджанне чужой маёмасці (артыкул 11.3);

5) жорсткае абыходжанне з жывёлай або пазбаўленне ад жывёлы (артыкул 16.29);

6) дробнае хуліганства (артыкул 19.1).

2. Не падлягае адміністрацыйнай адказнасці фізічная асоба, якая дасягнула ўстаноўленага ўзросту адміністрацыйнай адказнасці, калі будзе ўстаноўлена, што з-за адставання ў разумовым развіцці, не звязанага з псіхічным расстройством (захворваннем), яна падчас учынення дзеяння не магла ўсведамляць яго фактычны характар і проціпраўнасць.

#### **Артыкул 4.3. Бессвядомасць**

Не падлягае адміністрацыйнай адказнасці фізічная асоба, якая падчас учынення дзеяння знаходзілася ў стане бессвядомасці, гэта значыць не магла ўсведамляць яго фактычны характар і проціпраўнасць або кіраваць ім з-за псіхічнага расстройства (захворвання).

#### **Артыкул 4.4. Дзеянні, якія цягнуць адміністрацыйную адказнасць па патрабаванні**

1. Дзеянні, якія ўтрымліваюць прыкметы наступных адміністрацыйных правапарушэнняў:

наўмыснае прычыненне цялеснага пашкоджання і іншыя гвалтоўныя дзеянні або парушэнне ахоўнага прадпісання (артыкул 10.1);

абразу (артыкул 10.2);

адмова ў прадастаўленні грамадзяніну інфармацыі (артыкул 10.5);

парушэнне права на свабоду аб'яднанняў (артыкул 10.7);

парушэнне аўтарскага права, сумежных правоў і права прамысловай уласнасці (артыкул 10.15);

парушэнне патрабаванняў заключэння грамадзянска-прававых дагавораў (артыкул 10.18);

прычыненне маёмаснага ўрону (артыкул 11.2);

наўмыснае знішчэнне або пашкоджанне чужой маёмасці (артыкул 11.3);

прысваенне знойдзенай маёмасці (артыкул 11.4);

падман спажыўцоў (артыкул 13.10);

нядобрасумленая канкурэнцыя (артыкул 13.33);

парушэнне правіл дарожнага руху асобай, якая кіруе транспартным сродкам, што выклікала прычыненне пацярпеламу лёгкага цялеснага пашкоджання (частка 1 артыкула 18.16);

парушэнне правіл дарожнага руху пешаходам і іншымі ўдзельнікамі дарожнага руху (частка 4 артыкула 18.20) у выпадку прычынення пешаходам, асобай, якая кіруе

веласіпедам, гужавым транспартным сродкам, або асобай, якая ўдзельнічае ў дарожным руху і не кіруе транспартным сродкам, пацярпеламу лёгкага цялеснага пашкоджання;  
несанкцыянаваны доступ да камп'ютарнай інфармацыі (артыкул 23.4);  
разгалошванне камерцыйнай або іншай тайны, якая ахоўваецца законам (артыкул 23.6), –

цягнуць адміністрацыйную адказнасць толькі пры наяўнасці выказанага ва ўстаноўленым ПВКаАП парадку патрабавання пацярпелага або яго законнага прадстаўніка прыцягнуць асобу, якая ўчыніла адміністрацыйнае правапарушэнне, да адміністрацыйнай адказнасці.

2. Незалежна ад патрабавання пацярпелага або яго законнага прадстаўніка пры ўчыненні дзеянняў, якія ўтрымліваюць прыкметы правапарушэнняў, прадугледжаных часткай 1 гэтага артыкула, адміністрацыйны працэс можа быць пачаты пракурорам або па яго пісьмовым даручэнні органам, які вядзе адміністрацыйны працэс, калі:

1) гэтым дзеяннем прычынена значная шкода інтарэсам дзяржавы або грамадства;

2) дзеянне ўчынена ў дачыненні да асобы, якая знаходзіцца ў матэрыяльнай, службовай або іншай залежнасці ад асобы, што яго ўчыніла, або не здольнай па іншых прычынах самастойна звярнуцца па абарону сваіх правоў, свабод і законных інтарэсаў.

#### **Артыкул 4.5. Адказнасць ваеннаслужачых і іншых асоб, на якіх распаўсюджваецца дзеянне дысцыплінарных статутаў або спецыяльных палажэнняў аб дысцыпліне**

Асобы, на якіх распаўсюджваецца статус ваеннаслужачага, а таксама асобы начальніцкага і радавога саставу органаў унутраных спраў, органаў фінансавых расследаванняў Камітэта дзяржаўнага кантролю, Следчага камітэта, Дзяржаўнага камітэта судовых экспертыз, органаў і падраздзяленняў па надзвычайных сітуацыях нясуць адказнасць за ўчыненне адміністрацыйных правапарушэнняў на агульных падставах. Пры гэтым на такіх асоб не могуць быць накладзены адміністрацыйныя спагнанні ў выглядзе грамадскіх работ і адміністрацыйнага арышту, а на ваеннаслужачых тэрміновай ваеннай службы – таксама ў выглядзе штрафу. У выпадку, калі санкцыя прадугледжвае адміністрацыйнае спагнанне толькі ў выглядзе штрафу, ваеннаслужачыя тэрміновай ваеннай службы вызваляюцца ад адміністрацыйнай адказнасці з перадачай матэрыялаў адпаведным органам для вырашэння пытання аб прыцягненні іх да дысцыплінарнай адказнасці. Гэта палажэнне не прымяняецца, калі паўторнае ўчыненне адміністрацыйнага правапарушэння цягне крымінальную адказнасць.

#### **Артыкул 4.6. Адказнасць індывідуальнага прадпрымальніка і юрыдычнай асобы**

1. Індывідуальны прадпрымальнік нясе адміністрацыйную адказнасць за ўчыненне адміністрацыйнага правапарушэння, звязанага з прадпрымальніцкай дзейнасцю, якая ім ажыццяўляецца:

1) у адпаведнасці з санкцыяй, прадугледжанай для індывідуальнага прадпрымальніка, з улікам спецыяльнай умовы, прадугледжанай часткай 3 гэтага артыкула;

2) у адпаведнасці з санкцыяй, прадугледжанай для фізічнай асобы, калі індывідуальны прадпрымальнік не ўказаны ў санкцыі або не выконваецца спецыяльная ўмова, прадугледжаная часткай 3 гэтага артыкула.

2. Юрыдычная асоба нясе адміністрацыйную адказнасць, калі такая асоба ўказана ў санкцыі, з улікам спецыяльнай умовы, прадугледжанай часткай 3 гэтага артыкула, і гэтай асобай не былі прыняты ўсе меры па выкананні нормаў (правіл), за парушэнне якіх прадугледжана адміністрацыйная адказнасць. Прыцягненне да адміністрацыйнай адказнасці юрыдычнай асобы не вызваляе ад адміністрацыйнай адказнасці за пэўнае правапарушэнне яе вінаватую службовую асобу, таксама як прыцягненне да

адміністрацыйнай або крымінальнай адказнасці службовай асобы юрыдычнай асобы не вызвае ад адміністрацыйнай адказнасці за гэта правапарушэнне юрыдычную асобу.

3. Спецыяльнай умовай прыцягнення да адміністрацыйнай адказнасці індывідуальнага прадпрымальніка і юрыдычнай асобы за ўчыненне адміністрацыйнага правапарушэння ў галіне фінансаў, рынку каштоўных папер і банкаўскай дзейнасці (за выключэннем адміністрацыйных правапарушэнняў, прадугледжаных часткай 2 артыкула 12.2, артыкуламі 12.8, 12.10, 12.18, 12.19, часткай 1 артыкула 12.23, артыкуламі 12.25 і 12.28 гэтага Кодэкса), у галіне прадпрымальніцкай дзейнасці (за выключэннем адміністрацыйных правапарушэнняў, прадугледжаных часткамі 2 і 3 артыкула 13.5, часткамі 1 і 2 артыкула 13.6, артыкуламі 13.22, 13.32 і 13.33, часткай 2 артыкула 13.34 гэтага Кодэкса), супраць парадку падаткаабкладання (за выключэннем адміністрацыйных правапарушэнняў, прадугледжаных часткай 1 артыкула 14.4, часткамі 1 і 2 артыкула 14.5 і артыкулам 14.8 гэтага Кодэкса), супраць парадку мытнага рэгулявання з'яўляецца ўстанаўленне хоць бы адной з наступных акалічнасцей:

1) учыненым дзеяннем прычынена шкода жыццю або здароўю людзей ці створана пагроза прычынення такой шкоды;

2) учыненым дзеяннем прычынена маёмасная шкода ў памеры, які перавышае сорак базавых велічынь;

3) кошт прадмета адміністрацыйнага правапарушэння перавышае сорак базавых велічынь;

4) сума здзелкі, знешнегандлёвай аперацыі, выручкі або даходу ў сукупнасці перавышае сорак базавых велічынь – у выпадках, калі ў санкцыі штраф вызначаецца ў працэнтных або кратных адносінах да сумы выручкі, здзелкі, знешнегандлёвай аперацыі або даходу;

5) сума даходу перавышае сорак базавых велічынь – у выпадках, калі ў санкцыі прадугледжана канфіскацыя даходу, атрыманага ў выніку проціпраўнай дзейнасці;

б) у санкцыі прадугледжана абавязковае прымяненне канфіскацыі.

Заўвага. Базавая велічыня для мэт гэтага артыкула прымаецца ў памеры, устаноўленым на дзень учынення адміністрацыйнага правапарушэння, а калі такі дзень устанавіць немагчыма – на дзень яго выяўлення.

#### **Артыкул 4.7. Адказнасць юрыдычнай асобы пры рэарганізацыі**

Рэарганізацыя юрыдычнай асобы не з'яўляецца падставай для вызвалення яе ад адміністрацыйнай адказнасці за ўчыненае адміністрацыйнае правапарушэнне. У выпадку рэарганізацыі адміністрацыйная адказнасць наступае з улікам наступных асаблівасцей:

пры зліцці некалькіх юрыдычных асоб – да адказнасці прыцягваецца наваствораная юрыдычная асоба;

пры далучэнні адной юрыдычнай асобы да іншай – да адказнасці прыцягваецца тая юрыдычная асоба, да якой ажыццёўлена далучэнне;

пры раздзяленні юрыдычнай асобы або пры вылучэнні з яе складу адной або некалькіх юрыдычных асоб – да адказнасці прыцягваецца тая юрыдычная асоба, да якой у адпаведнасці з раздзяляльным балансам перайшлі правы і абавязкі па заключаных здзелках або маёмасці, у сувязі з якімі было ўчынена адміністрацыйнае правапарушэнне;

пры пераўтварэнні юрыдычнай асобы аднаго віду ў юрыдычную асобу іншага віду – да адказнасці прыцягваецца наваствораная юрыдычная асоба.

#### **Артыкул 4.8. Адказнасць уласнікаў (уладальнікаў) транспартных сродкаў**

1. У выпадках фіксацыі адміністрацыйнага правапарушэння супраць бяспекі руху і эксплуатацыі транспарту спецыяльнымі тэхнічнымі сродкамі, якія працуюць у аўтаматычным рэжыме і маюць функцыі фота- і кіназдымкі, відэазапісу (далей –

спецыяльныя тэхнічныя сродкі, якія працуюць у аўтаматычным рэжыме), адміністрацыйнай адказнасці падлягае ўласнік (уладальнік) транспартнага сродку, калі іншае не прадугледжана часткамі 3 і 4 гэтага артыкула.

2. Пры наяўнасці ў органа, які вядзе адміністрацыйны працэс, да вынясення пастановы ў адпаведнасці з часткай 1 артыкула 10.4 ПВКаАП інфармацыі пра асобу, якая кіравала транспартным сродкам у момант фіксацыі правапарушэння, адміністрацыйнай адказнасці падлягае гэта асоба.

3. Уласнік (уладальнік) транспартнага сродку не падлягае адміністрацыйнай адказнасці, калі пры вядзенні адміністрацыйнага працэсу будзе ўстаноўлена, што ў момант фіксацыі адміністрацыйнага правапарушэння адпаведны транспартны сродак знаходзіўся ў валоданні або ў карыстанні іншай асобы, за выключэннем выпадку, прадугледжанага пунктам 1 часткі 4 гэтага артыкула, або на гэты момант выбыў з яго валодання ў выніку проціпраўных дзеянняў іншых асоб.

4. У выпадку, калі ўласнікам (уладальнікам) транспартнага сродку з'яўляюцца юрыдычная асоба або індывідуальны прадпрымальнік, прыцягненню да адміністрацыйнай адказнасці ў парадку, устаноўленым артыкулам 10.4 ПВКаАП, падлягаюць за:

1) адміністрацыйнае правапарушэнне, якое выявілася ў эксплуатацыі ў дарожным руху транспартнага сродку, у дачыненні да якога не выдадзены дазвол на допуск да ўдзелу ў дарожным руху, або яго ўладальнікам не заключаны дагавор абавязковага страхавання грамадзянскай адказнасці ўладальнікаў транспартных сродкаў, – юрыдычная асоба або індывідуальны прадпрымальнік, якія з'яўляюцца ўласнікам (уладальнікам) транспартнага сродку;

2) іншыя адміністрацыйныя правапарушэнні супраць бяспекі руху і эксплуатацыі транспарту – фізічная асоба, якая кіравала гэтым транспартным сродкам на момант фіксацыі правапарушэння.

#### **Артыкул 4.9. Тэрмін, па сканчэнні якога фізічная або юрыдычная асоба лічыцца асобай, якая не падвяргалася адміністрацыйнаму спагнанню**

Фізічная або юрыдычная асоба лічыцца асобай, якая не падвяргалася адміністрацыйнаму спагнанню:

з дня выканання пастановы аб накладанні адміністрацыйнага спагнання за ўчыненне адміністрацыйнай правіннасці;

па сканчэнні шасці месяцаў з дня выканання пастановы аб накладанні адміністрацыйнага спагнання за ўчыненне значнага адміністрацыйнага правапарушэння;

па сканчэнні аднаго года з дня выканання пастановы аб накладанні адміністрацыйнага спагнання за ўчыненне грубага адміністрацыйнага правапарушэння;

па сканчэнні тэрмінаў даўнасці выканання пастановы аб накладанні адміністрацыйнага спагнання ў выпадках, прадугледжаных часткамі 1 і 2 артыкула 14.5 ПВКаАП;

з дня спынення выканання пастановы аб накладанні адміністрацыйнага спагнання на падставах, прадугледжаных артыкулам 14.3 ПВКаАП;

з дня вызвалення фізічнай асобы ад далейшага выканання спагнання ў выглядзе грамадскіх работ у выпадку, прадугледжаным часткай 4 артыкула 6.5 гэтага Кодэкса;

з дня вызвалення фізічнай асобы ад далейшага выканання спагнання ў выглядзе адміністрацыйнага арышту ў выпадку, прадугледжаным часткай 3 артыкула 6.6 гэтага Кодэкса;

з дня вызвалення фізічнай асобы ад выканання адміністрацыйнага спагнання ў выпадку, прадугледжаным артыкулам 8.7 гэтага Кодэкса.



**РАЗДЕЛ III**  
**ПРАФІЛАКТЫЧНЫЯ МЕРЫ ЎЗДЗЕЯННЯ І АДМІНІСТРАЦЫЙНАЕ**  
**СПАГНАННЕ**

**ГЛАВА 5**  
**ПРАФІЛАКТЫЧНЫЯ МЕРЫ ЎЗДЗЕЯННЯ**

**Артыкул 5.1. Прафілактычныя меры ўздзеяння**

1. Да асобы, якая ўчыніла адміністрацыйнае правапарушэнне, з мэтай папярэджання ўчынення ёй новых адміністрацыйных правапарушэнняў могуць прымяняцца наступныя прафілактычныя меры ўздзеяння:

- 1) вусная заўвага;
- 2) папярэджанне;
- 3) меры выхаваўчага ўздзеяння (у дачыненні да непаўналетніх).

2. Прафілактычныя меры ўздзеяння прымяняюцца ў выпадках, прадугледжаных гэтым Кодэксам, пры вызваленні асобы, якая ўчыніла адміністрацыйнае правапарушэнне, ад адміністрацыйнай адказнасці.

**Артыкул 5.2. Вусная заўвага**

Вусная заўвага заключаецца ў растлумачэнні фізічнай асобе проціпраўнага характару і грамадскай шкоднасці ўчыненага ёй адміністрацыйнага правапарушэння і перасцярозе аб недапушчальнасці проціпраўных паводзін з яе боку.

**Артыкул 5.3. Папярэджанне**

Папярэджанне заключаецца ў пісьмовай перасцярозе асобы, якая ўчыніла адміністрацыйнае правапарушэнне, аб недапушчальнасці проціпраўных паводзін з яе боку і прававых наступствах паўторнага ўчынення гэтага адміністрацыйнага правапарушэння.

**Артыкул 5.4. Меры выхаваўчага ўздзеяння**

Меры выхаваўчага ўздзеяння прымяняюцца да непаўналетніх, якія ўчынілі адміністрацыйнае правапарушэнне, у выпадках, прадугледжаных главой 9 гэтага Кодэкса.

**ГЛАВА 6**  
**ПАНЯЦЦЕ І ВІДЫ АДМІНІСТРАЦЫЙНЫХ СПАГНАННЯЎ**

**Артыкул 6.1. Паняцце адміністрацыйнага спагнання**

Адміністрацыйнае спагнанне з'яўляецца мерай адміністрацыйнай адказнасці, што накладаецца на фізічную асобу, якая ўчыніла адміністрацыйнае правапарушэнне, і (або) на юрыдычную асобу, падлеглую прыцягненню да адміністрацыйнай адказнасці.

**Артыкул 6.2. Віды адміністрацыйных спагнанняў**

1. За ўчыненне адміністрацыйных правапарушэнняў у дачыненні да фізічных асоб прымяняюцца наступныя віды адміністрацыйных спагнанняў:

- 1) штраф;
- 2) грамадскія работы;
- 3) адміністрацыйны арышт;
- 4) пазбаўленне права займацца пэўнай дзейнасцю;
- 5) дэпартацыя;

- 6) канфіскацыя;
- 7) спагнанне кошту;
- 8) забарона на наведванне фізкультурна-спартыўных збудаванняў.

2. За ўчыненне адміністрацыйных правапарушэнняў у дачыненні да юрыдычных асоб прымяняюцца наступныя віды адміністрацыйных спагнанняў:

- 1) штраф;
- 2) пазбаўленне права займацца пэўнай дзейнасцю;
- 3) канфіскацыя;
- 4) спагнанне кошту.

3. Адміністрацыйныя спагнанні ў выглядзе грамадскіх работ, адміністрацыйнага арышту, канфіскацыі, спагнання кошту, забароны на наведванне фізкультурна-спартыўных збудаванняў накладваюцца толькі судом, за выключэннем выпадку, прадугледжанага часткай 4 гэтага артыкула.

4. Адміністрацыйнае спагнанне ў выглядзе адміністрацыйнага арышту за ўчыненне адміністрацыйнага правапарушэння, прадугледжанага артыкулам 10.20 гэтага Кодэкса, накладаецца organami ўнутраных спраў.

### **Артыкул 6.3. Асноўныя і дадатковыя адміністрацыйныя спагнанні**

1. Штраф, грамадскія работы і адміністрацыйны арышт прымяняюцца ў якасці асноўнага адміністрацыйнага спагнання.

2. Канфіскацыя, спагнанне кошту, забарона на наведванне фізкультурна-спартыўных збудаванняў прымяняюцца ў якасці дадатковага адміністрацыйнага спагнання.

3. Пазбаўленне права займацца пэўнай дзейнасцю, дэпартацыя могуць прымяняцца ў якасці як асноўнага, так і дадатковага адміністрацыйнага спагнання.

### **Артыкул 6.4. Штраф**

1. Штраф з'яўляецца грашовым спагнаннем, памер якога вызначаецца ў беларускіх рублях з улікам памеру базавай велічыні, устаноўленага на дзень вынясення пастановы аб накладанні адміністрацыйнага спагнання, а ў выпадках, прадугледжаных у санкцыях, – у працэнтных або кратных адносінах да кошту прадмета ўчыненага адміністрацыйнага правапарушэння, сумы ўрон, выручкі, здзелкі, знешнегандлёвай аперацыі або даходу, розніцы паміж фактычнай выручкай, атрыманай ад рэалізацыі тавараў (работ, паслуг), і разліковай велічынёй выручкі ад рэалізацыі тавараў (работ, паслуг).

2. Мінімальны памер штрафу, які накладаецца на:

- 1) фізічную асобу, – не можа быць меншы за адну дзясятую базавай велічыні;
- 2) індывідуальнага прадпрымальніка, – не можа быць меншы за дзве базавыя велічыні, а за парушэнне парадку падаткаабкладання – меншы за адну дзясятую базавай велічыні;
- 3) юрыдычную асобу, – не можа быць меншы за пяць базавых велічынь, а за парушэнне парадку падаткаабкладання – меншы за адну дзясятую базавай велічыні.

3. Максімальны памер штрафу, які вылічваецца ў базавых велічынях, што накладаецца на:

1) фізічную асобу, – не можа перавышаць трыццаць базавых велічынь, а за правапарушэнні, якія пасягаюць на правы і свабоды чалавека і грамадзяніна, правапарушэнні ў галіне фінансаў, рынку каштоўных папер і банкаўскай дзейнасці, у галіне прадпрымальніцкай дзейнасці, у галіне сувязі і інфармацыі, супраць бяспекі руху і эксплуатацыі транспарту, а таксама супраць парадку падаткаабкладання, парадку кіравання – дзвесце базавых велічынь;

2) індывідуальнага прадпрымальніка, – не можа перавышаць дзвесце базавых велічынь, а за парушэнне заканадаўства аб працы, правапарушэння ў галіне фінансаў, рынку каштоўных папер і банкаўскай дзейнасці, у галіне прадпрымальніцкай дзейнасці, а

таксама за правапарушэнні супраць парадку падаткаабкладання, парадку кіравання – пяцьсот базавых велічынь;

3) юрыдычную асобу, – не можа перавышаць тысячу базавых велічынь.

4. Максімальны памер штрафу, які падлічваецца ў працэнтных або кратных адносінах да кошту прадмета адміністрацыйнага правапарушэння, сумы ўрон, вырукі, здзелкі, знешнегандлёвай аперацыі або даходу, розніцы паміж фактычнай вырукай, атрыманай ад рэалізацыі тавараў (работ, паслуг), і разліковай велічынёй вырукі ад рэалізацыі тавараў (работ, паслуг), не можа перавышаць двухразовы памер кошту (сумы) адпаведнага прадмета, сумы ўрон, вырукі, здзелкі, знешнегандлёвай аперацыі або даходу, розніцы паміж фактычнай вырукай, атрыманай ад рэалізацыі тавараў (работ, паслуг), і разліковай велічынёй вырукі ад рэалізацыі тавараў (работ, паслуг).

5. Памер штрафу, які накладаецца на фізічную асобу ў адпаведнасці з артыкулам 86 Крымінальнага кодэкса Рэспублікі Беларусь, не можа быць меншы за пяць і большы за трыццаць базавых велічынь.

6. Пры накладанні штрафу на фізічную асобу ў парадку, устаноўленым артыкулам 10.3 ПВКаАП, прымяняецца ніжняя мяжа штрафу, прадугледжаная за ўчыненае правапарушэнне, а ў выпадку яго неўстанаўлення ў санкцыі – не больш за пяць дзясятых базавай велічыні. У выпадку нявыплаты такога штрафу ва ўстаноўленыя тэрміны прыменены памер штрафу павялічваецца на дзве базавыя велічыні. Пры гэтым палажэнні артыкулаў 7.7 і 7.8 гэтага Кодэкса не прымяняюцца.

7. Палажэнні часткі 6 гэтага артыкула не прымяняюцца:

1) да фізічнай асобы, калі ў санкцыі прадугледжаны грамадскія работы, адміністрацыйны арышт, пазбаўленне права займацца пэўнай дзейнасцю або канфіскацыя;

2) да індывідуальнага прадпрымальніка, калі ўчыненае правапарушэнне звязана з прадпрымальніцкай дзейнасцю, якая ім ажыццяўляецца, пры гэтым індывідуальны прадпрымальнік указаны ў санкцыі і выконваецца спецыяльная ўмова, прадугледжаная часткай 3 артыкула 4.6 гэтага Кодэкса;

3) да замежнага грамадзяніна або асобы без грамадзянства, калі ў санкцыі прадугледжана дэпартацыя, за выключэннем замежнага грамадзяніна або асобы без грамадзянства, якія прыбылі ў пункт пропуску праз Дзяржаўную граніцу Рэспублікі Беларусь для выезду з Рэспублікі Беларусь;

4) калі паўторнае ўчыненне адміністрацыйнага правапарушэння цягне крымінальную адказнасць;

5) па справах аб правапарушэннях, якія цягнуць адміністрацыйную адказнасць па патрабаванні пацярпелага або яго законнага прадстаўніка.

8. У выпадках, прадугледжаных часткамі 1 і 2 артыкула 4.8 гэтага Кодэкса, адміністрацыйнае спагнанне накладаецца ў выглядзе штрафу з прымяненнем яго ніжняй мяжы, прадугледжанай за ўчыненне адпаведнага адміністрацыйнага правапарушэння, а ў выпадку яго неўстанаўлення ў санкцыі памер штрафу, які накладаецца, складае пяць дзясятых базавай велічыні.

## **Артыкул 6.5. Грамадскія работы**

1. Грамадскія работы заключаюцца ў выкананні фізічнай асобай у вольны ад асноўнай работы, службы або навучання час бясплатных работ, накіраваных на дасягненне грамадска карысных мэт.

2. Грамадскія работы ўстанаўліваюцца на тэрмін ад васьмі да шасцідзiesiąці гадзін і выконваюцца не больш за чатыры гадзіны на дзень.

3. Грамадскія работы могуць накладацца судом пры наяўнасці згоды фізічнай асобы, якая ўчыніла адміністрацыйнае правапарушэнне, на іх прымяненне. Пры гэтым яны не могуць быць накладзены на:

1) асоб, якія дасягнулі агульнаўстаноўленага пенсійнага ўзросту;

2) асоб ва ўзросце ад чатырнаццаці да васьмнаццаці гадоў;

3) цяжарных жанчын і асоб, якія знаходзяцца ў водпуску па доглядзе дзіцяці;  
4) інвалідаў I і II групы;  
5) замежных грамадзян і асоб без грамадзянства, якія не пражываюць пастаянна ў Рэспубліцы Беларусь;

б) асоб, указаных у артыкуле 4.5 гэтага Кодэкса.

4. У выпадку ўзнікнення ў перыяд выканання грамадскіх работ адной або некалькіх акалічнасцей, прадугледжаных часткай 3 гэтага артыкула, суд па прадстаўленні мясцовага выканаўчага і распарадчага органа вызваляе асобу ад далейшага выканання гэтага спагнання.

### **Артыкул 6.6. Адміністрацыйны арышт**

1. Адміністрацыйны арышт заключаецца ва ўтрыманні фізічнай асобы ва ўмовах ізаляцыі ў месцах, якія вызначаюцца ў адпаведнасці з заканадаўчымі актамі, і ўстанаўліваецца на тэрмін да пятнаццаці сутак, а за ўчыненне правапарушэнняў, прадугледжаных часткамі 3 і 4 артыкула 24.23 гэтага Кодэкса, – на тэрмін ад пятнаццаці да трыццаці сутак. У тэрмін адміністрацыйнага арышту залічваецца тэрмін адміністрацыйнага затрымання фізічнай асобы.

2. Адміністрацыйны арышт не можа быць накладзены на:

1) асоб ва ўзросце ад чатырнаццаці да васьмнаццаці гадоў;  
2) цяжарных жанчын;  
3) інвалідаў I і II групы;  
4) жанчын і адзіночых мужчын, у якіх ёсць на ўтрыманні непаўналетнія дзеці;  
5) асоб, у якіх ёсць на ўтрыманні інваліды I групы, або якія ажыццяўляюць догляд састарэлых асоб, што дасягнулі васьмідзесяцігадовага ўзросту;

б) асоб, указаных у артыкуле 4.5 гэтага Кодэкса, а таксама ў частцы 7 артыкула 8.2 ПВКаАП.

3. У выпадку ўзнікнення ў перыяд адбывання адміністрацыйнага арышту адной або некалькіх акалічнасцей, прадугледжаных часткай 2 гэтага артыкула, суд, орган, якія вынеслі пастанову па справе аб адміністрацыйным правапарушэнні, па прадстаўленні кіраўніка адміністрацыі месца адбывання адміністрацыйнага арышту вызваляюць асобу ад далейшага выканання гэтага спагнання.

### **Артыкул 6.7. Пазбаўленне права займацца пэўнай дзейнасцю**

1. Пазбаўленне права займацца пэўнай дзейнасцю накладаецца з улікам характару ўчыненага адміністрацыйнага правапарушэння, звязанага з займаннем пэўным відам дзейнасці, калі будзе прызнана немагчымым захаванне за асобай права займацца такім відам дзейнасці.

2. Пазбаўленне права займацца пэўнай дзейнасцю можа накладацца на асобу, што не мае такога права, якая ўчыніла адміністрацыйнае правапарушэнне, за што ў адпаведнасці з санкцыяй можа быць накладзена адміністрацыйнае спагнанне ў выглядзе пазбаўлення права займацца пэўнай дзейнасцю.

3. Пазбаўленне права займацца пэўнай дзейнасцю ўстанаўліваецца на тэрмін ад трох месяцаў да пяці гадоў, а пазбаўленне права займацца відам дзейнасці, на ажыццяўленне якой патрабуецца спецыяльны дазвол (ліцэнзія), – ад трох месяцаў да аднаго года.

4. Пазбаўленне права займацца дзейнасцю, звязанай з кіраваннем транспартнымі сродкамі, не можа прымяняцца да фізічнай асобы, якая карыстаецца гэтымі транспартнымі сродкамі ў сувязі з інваліднасцю, за выключэннем выпадкаў:

1) кіравання транспартным сродкам у стане алкагольнага ап'янення або стане, выкліканым спажываннем наркатыхчых сродкаў, псіхатропных рэчываў, іх аналагаў, таксічных або іншых адурманьвальных рэчываў;

2) адмовы ад праходжання ва ўстаноўленым парадку праверкі (асведчання) на прадмет вызначэння стану алкагольнага ап'янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, ці выкарыстання такіх сродкаў, рэчываў, іх аналагаў да праходжання прызначанай праверкі (асведчання).

### **Артыкул 6.8. Дэпартацыя**

Дэпартацыя – адміністрацыйнае выдварэнне за межы Рэспублікі Беларусь – прымяняецца ў дачыненні да замежнага грамадзяніна і асобы без грамадзянства.

### **Артыкул 6.9. Канфіскацыя**

1. Канфіскацыя заключаецца ў прымусовым безаплатным адабранні і перадачы ва ўласнасць дзяржавы:

1) даходу, выручкі, атрыманых у выніку проціпраўнай дзейнасці;

2) прадмета адміністрацыйнага правапарушэння, прылад і сродкаў яго ўчынення, якія знаходзяцца ва ўласнасці (на праве гаспадарчага вядзення, аператыўнага кіравання) асобы, якая ўчыніла правапарушэнне, а ў выпадках, прадугледжаных у санкцыях, – незалежна ад таго, у чыёй уласнасці яны знаходзяцца.

2. У выпадку продажу (пры адсутнасці прыкмет незаконнай прадпрымальніцкай дзейнасці) фізічнай асобай, якая не з'яўляецца індывідуальным прадпрымальнікам, алкагольных напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, ці алкагольных напіткаў уласнага вырабу можа прымяняцца канфіскацыя такіх алкагольных напіткаў, якія не з'яўляюцца прадметам адміністрацыйнага правапарушэння, прыналежаючых вінаватай асобе або знаходзіліся ў месцы ўчынення адміністрацыйнага правапарушэння ў момант яго ўчынення.

3. Незалежна ад накладання адміністрацыйнага спагнання або вызвалення асобы ад адміністрацыйнай адказнасці прымяняецца спецыяльная канфіскацыя, якая заключаецца ў прымусовым безаплатным адабранні ва ўласнасць дзяржавы:

1) рэчаў, выключаных з абароту;

2) незаконных прылад палявання і здабычы рыбы і іншых водных жывёл або азёрна-рачнай рыбы і іншых водных жывёл, гандаль якімі ажыццяўляўся ў нявызначаных месцах;

3) незаконных сродкаў збору грыбоў, іншых дзікарослых раслін або іх частак (плодоў, ягад, насення).

4. Не падлягаюць канфіскацыі тавары, якія з'яўляюцца прадметам адміністрацыйнага мытнага правапарушэння, набытыя пасля яго ўчынення асобай, што не чыніла гэтага правапарушэння, якія:

1) змешчаны пад мытную працэдуру выпуску для ўнутранага спажывання ў парадку, устаноўленым міжнароднымі дагаворамі Рэспублікі Беларусь і актамі заканадаўства;

2) набыты на тэрыторыі Рэспублікі Беларусь у фізічнай асобы, якая не з'яўляецца індывідуальным прадпрымальнікам, для асабістага, сямейнага, хатняга спажывання і іншага падобнага выкарыстання, не звязанага з прадпрымальніцкай дзейнасцю, калі набыўнік не ведаў і не мог ведаць аб учыненні адміністрацыйнага правапарушэння;

3) набыты ў рознічным гандлі.

### **Артыкул 6.10. Спагнанне кошту**

1. Спагнанне кошту заключаецца ў прымусовым адабранні і перадачы ва ўласнасць дзяржавы грашовай сумы, якая адпавядае кошту прадмета адміністрацыйнага правапарушэння, прылад і сродкаў яго ўчынення.

2. Спагнанне кошту можа прымяняцца, калі ў санкцыі прадугледжана канфіскацыя прадмета адміністрацыйнага правапарушэння, прылад і сродкаў яго ўчынення:

1) пры адсутнасці маёмасці, якая з'яўляецца прадметам адміністрацыйнага правапарушэння, прыладай або сродкам яго ўчынення;

2) пры немагчымасці або эканамічнай немэтазгоднасці рэалізацыі маёмасці, якая з'яўляецца прадметам адміністрацыйнага правапарушэння, прыладай або сродкам яго ўчынення;

3) калі маёмасць, якая з'яўляецца прадметам адміністрацыйнага правапарушэння, прыладай або сродкам яго ўчынення, не знаходзіцца ва ўласнасці (на праве гаспадарчага вядзення, аператыўнага кіравання) асобы, якая ўчыніла адпаведнае адміністрацыйнае правапарушэнне.

### **Артыкул 6.11. Забарона на наведванне фізкультурна-спартыўных збудаванняў**

1. Забарона на наведванне фізкультурна-спартыўных збудаванняў заключаецца ў часовай забароне фізічнай асобе наведваць фізкультурна-спартыўныя збудаванні падчас правядзення спартыўна-масавых мерапрыемстваў, спартыўных спаборніцтваў і ўстанаўліваецца на тэрмін ад трох месяцаў да трох гадоў.

2. Забарона на наведванне фізкультурна-спартыўных збудаванняў можа прымяняцца за ўчыненне на тэрыторыі фізкультурна-спартыўнага збудавання падчас правядзення спартыўна-масавага мерапрыемства, спартыўнага спаборніцтва адміністрацыйных правапарушэнняў, прадугледжаных артыкуламі 10.1, 17.6, 19.1, 19.3, 19.10–19.12, 24.3, 24.23 гэтага Кодэкса, калі за іх учыненне прадугледжаны адміністрацыйны арышт.

## **ГЛАВА 7**

### **НАКЛАДАННЕ АДМІНІСТРАЦЫЙНАГА СПАГНАННЯ**

#### **Артыкул 7.1. Агульныя правілы накладання адміністрацыйнага спагнання**

1. Адміністрацыйнае спагнанне за ўчыненае адміністрацыйнае правапарушэнне накладаецца з улікам палажэнняў Агульнай часткі гэтага Кодэкса і ў межах, устаноўленых у санкцыі. Спецыяльная канфіскацыя, спагнанне кошту, а таксама забарона на наведванне фізкультурна-спартыўных збудаванняў прымяняюцца незалежна ад таго, ці ўказаны яны ў санкцыі.

2. Пры накладанні адміністрацыйнага спагнання на:

1) фізічную асобу – улічваецца характар і ступень грамадскай шкоднасці ўчыненага адміністрацыйнага правапарушэння, акалічнасці яго ўчынення, асабістыя якасці фізічнай асобы, якая ўчыніла гэта правапарушэнне, форма і ступень яе віны, характар і памер прычыненай ёй шкоды, маёмаснае становішча, а таксама акалічнасці, якія змякчаюць або абцяжарваюць адміністрацыйную адказнасць;

2) юрыдычную асобу – улічваецца характар і ступень грамадскай шкоднасці адміністрацыйнага правапарушэння, характар і памер прычыненай шкоды, акалічнасцей, якія змякчаюць або абцяжарваюць адміністрацыйную адказнасць, а таксама фінансавана-эканамічнае становішча юрыдычнай асобы.

3. За адно адміністрацыйнае правапарушэнне могуць быць накладзены адно асноўнае або асноўнае і дадатковыя адміністрацыйныя спагнанні. У выпадку, калі санкцыя прадугледжвае адначасова асноўнае і дадатковыя адміністрацыйныя спагнанні, але пры гэтым адно з іх не можа быць накладзена на асобу, у дачыненні да якой ажыццяўляецца вядзенне па справе аб адміністрацыйным правапарушэнні, накладваюцца толькі тыя, якія могуць быць на яе накладзены.

4. Накладанне адміністрацыйнага спагнання не вызваляе фізічную або юрыдычную асобу ад выканання абавязку, за невыкананне якога было накладзена гэта спагнанне.

## **Артыкул 7.2. Акалічнасці, якія змякчаюць адміністрацыйную адказнасць**

1. Акалічнасцямі, якія змякчаюць адміністрацыйную адказнасць, прызнаюцца:

- 1) шчырае раскаянне фізічнай асобы, якая ўчыніла адміністрацыйнае правапарушэнне;
- 2) прадухіленне асобай, якая ўчыніла адміністрацыйнае правапарушэнне, шкодных наступстваў;
- 3) добраахвотнае пакрыццё або ліквідацыя прычыненай шкоды ці выкананне ўскладзенага на асобу абавязку, за нездзяйсненне якога накладаецца адміністрацыйнае спагнанне;
- 4) наяўнасць на ўтрыманні ў фізічнай асобы, якая ўчыніла адміністрацыйнае правапарушэнне, малалетняга;
- 5) учыненне адміністрацыйнага правапарушэння фізічнай асобай у выніку збегу цяжкіх асабістых, сямейных або іншых акалічнасцей;
- 6) учыненне адміністрацыйнага правапарушэння фізічнай асобай пад уплывам пагрозы або прымусу ці з прычыны матэрыяльнай, службовай або іншай залежнасці;
- 7) учыненне адміністрацыйнага правапарушэння непаўналетнім або асобай, якая дасягнула ўзросту сямідзесяці гадоў;
- 8) учыненне адміністрацыйнага правапарушэння цяжарнай жанчынай;
- 9) добраахвотнае спыненне проціпраўных паводзін асобай, якая ўчыніла адміністрацыйнае правапарушэнне;
- 10) добраахвотнае паведамленне асобай, якая ўчыніла адміністрацыйнае правапарушэнне, у орган, які вядзе адміністрацыйны працэс, аб учыненым ёй правапарушэнні;
- 11) аказанне асобай, якая ўчыніла адміністрацыйнае правапарушэнне, садзейнічання органу, які вядзе адміністрацыйны працэс, ва ўстанаўленні акалічнасцей, падлеглых ўстанаўленню па справе аб адміністрацыйным правапарушэнні.

2. Суд, орган, які вядзе адміністрацыйны працэс, могуць прызнаць змякчальнымі адміністрацыйную адказнасць і іншыя акалічнасці, не ўказаныя ў гэтым артыкуле.

## **Артыкул 7.3. Акалічнасці, якія абцяжарваюць адміністрацыйную адказнасць**

1. Акалічнасцямі, якія абцяжарваюць адміністрацыйную адказнасць, прызнаюцца:

- 1) працяг проціпраўнага дзеяння, нягледзячы на патрабаванне спыніць яго;
- 2) учыненне адміністрацыйнага правапарушэння паўторна;
- 3) уцягненне непаўналетняга ў адміністрацыйнае правапарушэнне;
- 4) учыненне адміністрацыйнага правапарушэння групай асоб;
- 5) учыненне адміністрацыйнага правапарушэння ва ўмовах стыхійнага бедства або пры іншых надзвычайных акалічнасцях;
- 6) учыненне адміністрацыйнага правапарушэння па матывах расавай, нацыянальнай, рэлігійнай варожасці, палітычнай або ідэалагічнай варожасці, а таксама па матывах варожасці ў дачыненні да якой-небудзь сацыяльнай групы;
- 7) учыненне адміністрацыйнага правапарушэння ў дачыненні да жанчыны, цяжарнасць якой заведама вядомая або відавочная фізічнай асобе, што ўчыніла адміністрацыйнае правапарушэнне;
- 8) учыненне адміністрацыйнага правапарушэння з выкарыстаннем асобы, якая пакутуе на псіхічнае расстройство (захворванне), што заведама было вядома фізічнай асобе, якая ўчыніла адміністрацыйнае правапарушэнне;
- 9) учыненне адміністрацыйнага правапарушэння ў стане алкагольнага ап'янення або стане, выкліканым спажываннем наркатыхчых сродкаў, псіхатропных рэчываў, іх аналагаў, таксічных або іншых адурманьвальных рэчываў;
- 10) учыненне адміністрацыйнага правапарушэння службовай асобай у сувязі з выкананнем пасадавых (службовых) абавязкаў;

11) учыненне адміністрацыйнага правапарушэння ў дачыненні да яўна малалетняга, састарэлага або асобы, якая знаходзіцца ў бездапаможным стане.

2. Суд, орган, які вядзе адміністрацыйны працэс:

1) не могуць прызнаць абцяжарвальнымі адказнасць акалічнасці, не прадугледжаныя часткай 1 гэтага артыкула;

2) маюць права ў залежнасці ад характару і ступені грамадскай шкоднасці дасканалага адміністрацыйнага правапарушэння не прызнаць абцяжарвальнай адказнасць акалічнасць, прадугледжаную пунктам 2 часткі 1 гэтага артыкула.

3. Абцяжарвальная адміністрацыйную адказнасць акалічнасць, прадугледжаная Асаблівай часткай гэтага Кодэкса ў якасці прыкметы адміністрацыйнага правапарушэння, не можа ўлічвацца пры вызначэнні меры адказнасці асобы, якая ўчыніла адміністрацыйнае правапарушэнне.

#### **Артыкул 7.4. Накладанне адміністрацыйнага спагнання пры ўчыненні некалькіх адміністрацыйных правапарушэнняў**

1. Пры ўчыненні двух або больш адміністрацыйных правапарушэнняў, якія ўтвараюць сукупнасць, справы па якіх адначасова разглядаюцца адным і тым жа судом або органам, які вядзе адміністрацыйны працэс, асноўнае і дадатковыя адміністрацыйныя спагнанні накладваюцца за кожнае ўчыненае адміністрацыйнае правапарушэнне асобна. Пры гэтым суд, орган, які вядзе адміністрацыйны працэс, накладушы асноўнае або асноўнае і дадатковыя адміністрацыйныя спагнанні асобна за кожнае адміністрацыйнае правапарушэнне, канчаткова вызначаюць адміністрацыйнае спагнанне за ўчыненыя адміністрацыйныя правапарушэнні шляхам поўнага або частковага складання такім чынам, каб яно не перавышала ў дачыненні да:

1) штрафу, які падлічваецца ў базавых велічынях і накладаецца на:

фізічную асобу, – ста базавых велічынь, за правапарушэнні супраць бяспекі руху і эксплуатацыі транспарту – двухсот базавых велічынь, за правапарушэнні, якія пасягаюць на правы і свабоды чалавека і грамадзяніна, правапарушэнні ў галіне сувязі і інфармацыі, у галіне фінансаў, рынку каштоўных папер і банкаўскай дзейнасці, у галіне прадпрымальніцкай дзейнасці, супраць парадку падаткаабкладання, парадку мытнага рэгулявання, парадку кіравання – чатырохсот базавых велічынь;

індывідуальнага прадпрымальніка, – чатырохсот базавых велічынь, у выпадках парушэння заканадаўства аб працы, за правапарушэнні ў галіне фінансаў, рынку каштоўных папер і банкаўскай дзейнасці, у галіне прадпрымальніцкай дзейнасці, а таксама за правапарушэнні супраць парадку падаткаабкладання, парадку мытнага рэгулявання, парадку кіравання – тысячы базавых велічынь;

юрыдычную асобу, – двух тысяч базавых велічынь;

2) грамадскіх работ – ста дваццаці гадзін;

3) адміністрацыйнага арышту – трыццаці сутак;

4) пазбаўлення права займацца пэўнай дзейнасцю – пяці гадоў, а ў выпадку пазбаўлення права займацца відам дзейнасці, на ажыццяўленне якой патрабуецца спецыяльны дазвол (ліцэнзія), – двух гадоў.

2. Да канчатковага асноўнага адміністрацыйнага спагнання суд, орган, які вядзе адміністрацыйны працэс, далучаюць дадатковыя адміністрацыйныя спагнанні, накладзеныя за асобныя адміністрацыйныя правапарушэнні.

3. Пастановы аб накладанні адміністрацыйных спагнанняў, якія адносяцца да розных відаў, накладзеныя за асобныя адміністрацыйныя правапарушэнні, прыводзяцца ў выкананне самастойна.

4. Пры накладанні адміністрацыйнага спагнання за ўчыненне некалькіх адміністрацыйных правапарушэнняў, якія ўтвараюць паўторнасць, спагнанне накладаецца ў межах санкцыі адпаведнага артыкула, які прадугледжвае адміністрацыйную адказнасць за дадзенае правапарушэнне.



5. Пры неаднаразовым учыненні на працягу адных сутак адміністрацыйных правапарушэнняў, прадугледжаных часткамі 4 і 5 артыкула 18.11, часткамі 1 і 2 артыкула 18.19 гэтага Кодэкса, у выпадку іх фіксацыі спецыяльнымі тэхнічнымі сродкамі, якія працуюць у аўтаматычным рэжыме, асоба прыцягваецца да адказнасці за адпаведнае адміністрацыйнае правапарушэнне толькі адзін раз.

### **Артыкул 7.5. Падлік тэрміну адміністрацыйнага спагнання**

Тэрмін адміністрацыйнага спагнання лічыцца ў выпадку прымянення:  
грамадскіх работ – гадзінамі;  
адміністрацыйнага арышту – суткамі;  
пазбаўлення права займацца пэўнай дзейнасцю і забароны на наведванне фізкультурна-спартыўных збудаванняў – месяцамі, гадамі.

### **Артыкул 7.6. Тэрміны накладання адміністрацыйнага спагнання**

1. Адміністрацыйнае спагнанне можа быць накладзена за ўчыненне адміністрацыйнага правапарушэння:

1) фізічнай асобай – не пазней чым праз два месяцы з дня яго ўчынення, а за ўчыненне такой асобай адміністрацыйнага правапарушэння, якое працягваецца, – не пазней чым праз два месяцы з дня яго выяўлення або спынення ў выпадку, калі гэта правапарушэнне было спынена да яго выяўлення, калі іншае не прадугледжана гэтым артыкулам;

2) індывідуальным прадпрымальнікам, калі ўчыненае адміністрацыйнае правапарушэнне звязана з прадпрымальніцкай дзейнасцю, якая ім ажыццяўляецца, юрыдычнай асобай, а таксама службовай асобай у выпадку ўчынення імі адміністрацыйнага правапарушэння ў сувязі з невыкананнем або неналежным выкананнем сваіх пасадавых (службовых) абавязкаў – не пазней чым праз тры гады з дня ўчынення адміністрацыйнага правапарушэння і праз шэсць месяцаў з дня яго выяўлення;

3) фізічнай асобай, не ўказанай у пункце 2 гэтай часткі, адміністрацыйных правапарушэнняў супраць парадку падаткаабкладання і парадку мытнага рэгулявання, а таксама адміністрацыйных правапарушэнняў, прадугледжаных артыкуламі 16.17, 16.26, 19.10–19.12, 23.8, 24.6, 24.18, часткамі 1–5 і 10 артыкула 24.35 гэтага Кодэкса, – не пазней чым праз адзін год з дня ўчынення адміністрацыйнага правапарушэння.

2. У выпадку адмены пастанова па справе аб адміністрацыйным правапарушэнні пры новым разглядзе справы аб учыненым адміністрацыйным правапарушэнні адміністрацыйнае спагнанне на асобу, у дачыненні да якой пастанова адменена, можа быць накладзена не пазней чым праз два месяцы з дня адмены, а ў выпадку страты сілы пастанова па справе аб адміністрацыйным правапарушэнні пры новым разглядзе справы аб учыненым адміністрацыйным правапарушэнні адміністрацыйнае спагнанне можа быць накладзена не пазней чым праз два месяцы з дня страты сілы пастанова.

3. У выпадку прыняцця рашэння аб адмове ва ўзбуджэнні крымінальнай справы, аб спыненні праверкі па заяве або паведамленні аб злачынстве, папярэдняга расследавання па крымінальнай справе або крымінальнага праследавання, але пры наяўнасці ў дзеяннях асобы, у дачыненні да якой прынята такое рашэнне, прыкмет учыненага адміністрацыйнага правапарушэння адміністрацыйнае спагнанне можа быць накладзена не пазней чым праз два месяцы з дня прыняцця такога рашэння.

4. У выпадку прыпынення разгляду справы аб адміністрацыйным правапарушэнні ў адпаведнасці з пунктам 3 часткі 3 артыкула 12.2 ПВКаАП адміністрацыйнае спагнанне можа быць накладзена не пазней чым праз адзін месяц з дня вынясення пастанова аб аднаўленні разгляду справы аб адміністрацыйным правапарушэнні.

5. У выпадках, прадугледжаных часткамі 2–4 гэтага артыкула, тэрміны накладання адміністрацыйнага спагнання не могуць перавышаць:

1) адзін год з дня ўчынення фізічнай асобай адміністрацыйнага правапарушэння, а пры ўчыненні такой асобай адміністрацыйнага правапарушэння, якое працягваецца, – адзін год з дня яго выяўлення або спынення ў выпадку, калі гэта правапарушэнне было спынена да яго выяўлення;

2) тры гады з дня ўчынення адміністрацыйнага правапарушэння, на якое распаўсюджваецца тэрмін, указаны ў пункце 2 часткі 1 гэтага артыкула.

#### **Артыкул 7.7. Накладанне адміністрацыйнага спагнання пры наяўнасці акалічнасцей, якія змякчаюць адміністрацыйную адказнасць**

Пры наяўнасці хоць бы адной са змякчальных акалічнасцей, прадугледжаных пунктамі 3 і 5 часткі 1 артыкула 7.2 гэтага Кодэкса, і адсутнасці абцяжарвальных акалічнасцей, прадугледжаных пунктамі 1, 3–9 і 11 часткі 1 артыкула 7.3 гэтага Кодэкса, адміністрацыйнае спагнанне ў выглядзе штрафу накладаецца ў памеры, зменшаным у два разы, або ў межах, устаноўленых у санкцыі мінімальнага і максімальнага памераў, зменшаных у два разы.

#### **Артыкул 7.8. Накладанне адміністрацыйнага спагнання ў выглядзе штрафу ў памеры, меншым за ніжнюю мяжу штрафу, прадугледжанага за ўчыненае адміністрацыйнае правапарушэнне**

Пры наяўнасці выключных акалічнасцей, звязаных з характарам учыненага адміністрацыйнага правапарушэння і яго наступствамі, асабістымі якасцямі і маёмасным становішчам фізічнай асобы, якая прыцягваецца да адміністрацыйнай адказнасці, маёмасным і фінансавым становішчам індывідуальнага прадпрымальніка і юрыдычнай асобы, што прыцягваецца да адміністрацыйнай адказнасці, адміністрацыйнае спагнанне ў выглядзе штрафу можа быць накладзена ў памеры, меншым за ніжнюю мяжу штрафу, прадугледжанага за ўчыненае правапарушэнне. Пры гэтым памер штрафу не можа быць меншым за яго мінімальны памер, устаноўлены часткай 2 артыкула 6.4 гэтага Кодэкса.

### **ГЛАВА 8**

#### **ПАДСТАВЫ ДЛЯ ВЫЗВАЛЕННЯ АД АДМІНІСТРАЦЫЙНАЙ АДКАЗНАСЦІ**

##### **Артыкул 8.1. Агульныя палажэнні аб вызваленні ад адміністрацыйнай адказнасці**

Асоба, якая ўчыніла адміністрацыйнае правапарушэнне, можа быць вызвалена ад адміністрацыйнай адказнасці ў выпадках, прадугледжаных гэтым Кодэксам.

##### **Артыкул 8.2. Вызваленне ад адміністрацыйнай адказнасці пры малазначнасці адміністрацыйнага правапарушэння**

1. Незалежна ад катэгорыі адміністрацыйнага правапарушэння асоба, якая ўчыніла адміністрацыйнае правапарушэнне, можа быць вызвалена ад адміністрацыйнай адказнасці пры малазначнасці ўчыненага дзеяння. Малазначным прызнаецца дзеянне, якое фармальна ўтрымлівае прыкметы якога-небудзь адміністрацыйнага правапарушэння, але якое з улікам свайго характару, ступені грамадскай шкоднасці і акалічнасцей учынення не нанесла і па сваёй сутнасці не магло нанесці значнай шкоды інтарэсам, якія ахоўваюцца гэтым Кодэксам.

2. Пры вызваленні фізічнай асобы ад адміністрацыйнай адказнасці ў сувязі з прызнаннем учыненага дзеяння малазначным да пачатку адміністрацыйнага працэсу яму аб'яўляецца вусная заўвага.

3. Палажэнне часткі 2 гэтага артыкула не прымяняецца:

1) да індывідуальнага прадпрымальніка, калі ўчыненае правапарушэнне звязана з прадпрымальніцкай дзейнасцю, якая ажыццяўляецца ім;

2) да службовай асобы ў выпадку ўчынення ёй правапарушэння ў сувязі з невыкананнем або неналежным выкананнем сваіх пасадавых (службовых) абавязкаў;

3) калі паўторнае ўчыненне адміністрацыйнага правапарушэння цягне крымінальную адказнасць;

4) па справах аб правапарушэннях, якія цягнуць адміністрацыйную адказнасць па патрабаванні пацярпелага або яго законнага прадстаўніка.

### **Артыкул 8.3. Вызваленне ад адміністрацыйнай адказнасці з вынясеннем папярэджання**

1. Асоба, якая ўчыніла адміністрацыйную правіннасць, вызваляецца ад адміністрацыйнай адказнасці з вынясеннем ёй папярэджання пры адначасовым выкананні наступных умоў:

1) яна прызнала факт учынення ёй правапарушэння і выказала згоду на вызваленне ад адміністрацыйнай адказнасці з вынясеннем папярэджання (за выключэннем выпадкаў фіксацыі правапарушэння спецыяльнымі тэхнічнымі сродкамі, якія працуюць у аўтаматычным рэжыме);

2) на працягу аднаго года да ўчынення адміністрацыйнай правіннасці на асобу не накладалася адміністрацыйнае спагнанне і асоба не вызвалалася ад адміністрацыйнай адказнасці ў адпаведнасці з гэтым артыкулам або часткай 1 артыкула 9.3 гэтага Кодэкса за такое ж парушэнне.

2. Асоба, якая ўчыніла значнае адміністрацыйнае правапарушэнне, з улікам канкрэтных акалічнасцей яго ўчынення, у тым ліку шкодных наступстваў, што надышлі для асобы правапарушальніка, можа быць вызвалена ад адміністрацыйнай адказнасці з вынясеннем папярэджання пры адначасовым выкананні наступных умоў:

1) яна прызнала факт учынення ёй правапарушэння і выказала згоду на вызваленне ад адміністрацыйнай адказнасці з вынясеннем папярэджання;

2) на працягу аднаго года да ўчынення значнага адміністрацыйнага правапарушэння на асобу не накладалася адміністрацыйнае спагнанне і асоба не вызвалалася ад адміністрацыйнай адказнасці ў адпаведнасці з гэтым артыкулам або артыкулам 9.3 гэтага Кодэкса за такое ж парушэнне.

3. Асоба, якая ўчыніла адміністрацыйнае правапарушэнне, вызваляецца ад адміністрацыйнай адказнасці з вынясеннем ёй папярэджання ў іншых выпадках, прадугледжаных Асаблівай часткай гэтага Кодэкса.

4. Не падлягае вызваленню ад адміністрацыйнай адказнасці ў адпаведнасці з часткай 1 гэтага артыкула асоба, якая ўчыніла адміністрацыйныя правапарушэнні, прадугледжаныя артыкулам 18.10, часткамі 1 і 8 артыкула 18.11, часткамі 1–3 артыкула 18.12, часткамі 1, 2, 8, 13 і 14 артыкула 18.13, часткай 1 артыкула 18.17, часткамі 3 і 4 артыкула 18.18, часткамі 3 і 4 артыкула 18.19, часткай 3 артыкула 18.20, артыкулам 8.28 гэтага Кодэкса.

### **Артыкул 8.4. Вызваленне ад адміністрацыйнай адказнасці з улікам акалічнасцей, якія змякчаюць адказнасць**

Можа быць вызвалена ад адміністрацыйнай адказнасці за ўчыненае адміністрацыйнае правапарушэнне:

фізічная асоба – пры наяўнасці адной з акалічнасцей, прадугледжаных пунктамі 2, 3 і 6 часткі 1 артыкула 7.2 гэтага Кодэкса;

юрыдычная асоба – пры наяўнасці акалічнасцей, прадугледжаных пунктам 3 часткі 1 артыкула 7.2 гэтага Кодэкса.

### **Артыкул 8.5. Вызваленне ад адміністрацыйнай адказнасці ў сувязі з прымірэннем з пацярпелым**

Асобу, што ўчыніла адміністрацыйнае правапарушэнне, якое цягне адміністрацыйную адказнасць па патрабаванні пацярпелага або яго законага прадстаўніка, вызваляецца ад адміністрацыйнай адказнасці, калі яна памірылася з пацярпелым або яго законным прадстаўніком.

### **Артыкул 8.6. Вызваленне ад адміністрацыйнай адказнасці ваеннаслужачых і іншых асоб, на якіх распаўсюджваецца дзеянне дысцыплінарных статутаў або спецыяльных палажэнняў аб дысцыпліне**

Ваеннаслужачыя і іншыя асобы, на якіх распаўсюджваецца дзеянне дысцыплінарных статутаў або спецыяльных палажэнняў аб дысцыпліне, пералічаныя ў артыкуле 4.5 гэтага Кодэкса, якія ўчынілі адміністрацыйнае правапарушэнне, могуць быць вызвалены ад адміністрацыйнай адказнасці з перадачай матэрыялаў адпаведным органам для вырашэння пытання аб прыцягненні іх да дысцыплінарнай адказнасці, за выключэннем выпадкаў, калі:

у санкцыі за ўчыненае правапарушэнне прадугледжаны пазбаўленне права займацца пэўнай дзейнасцю або канфіскацыя;

паўторнае ўчыненне адміністрацыйнага правапарушэння цягне крымінальную адказнасць.

### **Артыкул 8.7. Вызваленне ад адміністрацыйнага спагнання або замена адміністрацыйнага спагнання больш мяккім з-за хваробы**

Фізічная асоба, якая захварэла пасля накладання на яе адміністрацыйнага спагнання на псіхічнае расстройство (хваробу) або на іншую хваробу, што перашкаджае выкананню накладзенага спагнання, па хадайніцтве органа, які выконвае пастанову аб накладанні адміністрацыйнага спагнання, можа быць вызвалена органам, што вынес указаную пастанову, ад адміністрацыйнага спагнання, або накладзенае спагнанне можа быць заменена больш мяккім.

### **Артыкул 8.8. Вызваленне ад адміністрацыйнай адказнасці ахвяр гандлю людзьмі**

Вызваляецца ад адміністрацыйнай адказнасці фізічная асоба, якая ўчыніла адміністрацыйнае правапарушэнне з-за акалічнасцей, абумоўленых здзяйсненнем у дачыненні да яе самой дзеянняў:

прадугледжаных артыкулам 181 Крымінальнага кодэкса Рэспублікі Беларусь;

накіраваных на яе выкарыстанне з мэтай сексуальнай або іншай эксплуатацыі, адказнасць за ўчыненне якіх прадугледжана артыкуламі 171, 171<sup>1</sup>, 181<sup>1</sup>, 182, 187 Крымінальнага кодэкса Рэспублікі Беларусь.

## **ГЛАВА 9**

### **АДМІНІСТРАЦЫЙНАЯ АДКАЗНАСЦЬ НЕПАЎНАЛЕТНІХ**

#### **Артыкул 9.1. Адміністрацыйная адказнасць непаўналетніх**

Адміністрацыйная адказнасць непаўналетніх ва ўзросце ад шаснаццаці да васьмнаццаці гадоў, якія ўчынілі адміністрацыйныя правапарушэнні, а таксама непаўналетніх ва ўзросце ад чатырнаццаці да шаснаццаці гадоў, якія ўчынілі адміністрацыйныя правапарушэнні, прадугледжаныя часткай 1 артыкула 4.2 гэтага Кодэкса, надыходзіць у адпаведнасці з гэтым Кодэксам з улікам асаблівасцей, устаноўленых гэтай главой.

## **Артыкул 9.2. Асаблівасці накладання адміністрацыйнага спагнання на непаўналетняга**

1. Да асобы, якая ўчыніла адміністрацыйнае правапарушэнне, ва ўзросце ад чатырнаццаці да васьмнаццаці гадоў адміністрацыйныя спагнанні прымяняюцца на агульных падставах з улікам наступных асаблівасцей:

1) у дачыненні да яе не могуць прымяняцца грамадскія работы, адміністрацыйны арышт;

2) памер штрафу, які накладаецца на яе, не можа перавышаць дзве базавыя велічыні, а ў выпадку накладання на яе штрафу ў адпаведнасці з санкцыяй, прадугледжанай для індывідуальнага прадпрымальніка, – чатыры базавыя велічыні (незалежна ад памеру штрафу, прадугледжанага ў санкцыі). У выпадку, калі санкцыя прадугледжвае адміністрацыйнае спагнанне толькі ў выглядзе штрафу, а ў непаўналетняга адсутнічаюць заробак, стыпендыя або іншы даход, да яго прымяняюцца меры выхаваўчага ўздзеяння;

3) пазбаўленне права займацца пэўнай дзейнасцю можа накладацца на тэрмін не большы за адзін год.

2. Пры накладанні адміністрацыйнага спагнання на асобу, якая ўчыніла адміністрацыйнае правапарушэнне, ва ўзросце ад чатырнаццаці да васьмнаццаці гадоў акрамя змякчальных і абцяжарвальных адказнасць акалічнасцей, прадугледжаных артыкуламі 7.2 і 7.3 гэтага Кодэкса, улічваюцца:

1) умовы яе жыцця і выхавання;

2) узровень яе інтэлектуальнага, валявога і псіхічнага развіцця, іншыя асаблівасці асобы непаўналетняга;

3) уплыў на яе паводзіны бацькоў або асоб, якія іх замяняюць, а таксама блізкіх родзічаў, членаў сям'і і іншых старэйшых па ўзросце асоб;

4) характарыстыка па месцы яе навучання і (або) работы (пры яе наяўнасці).

3. Асобе, якая ўчыніла адміністрацыйнае правапарушэнне, ва ўзросце ад чатырнаццаці да васьмнаццаці гадоў растлумачваецца змест палажэнняў заканадаўства, у сувязі з парушэннем якіх на яе накладаецца адміністрацыйнае спагнанне.

4. Учыненне адміністрацыйнага правапарушэння непаўналетнім як змякчальная акалічнасць улічваецца ў сукупнасці з іншымі змякчальнымі і абцяжарвальнымі адказнасць акалічнасцямі.

## **Артыкул 9.3. Асаблівасці вызвалення непаўналетніх ад адміністрацыйнай адказнасці**

1. Асоба, якая ўчыніла адміністрацыйнае правапарушэнне, ва ўзросце ад чатырнаццаці да васьмнаццаці гадоў незалежна ад катэгорыі адміністрацыйнага правапарушэння можа быць вызвалена ад адміністрацыйнай адказнасці з прымяненнем да яе папярэджання.

2. Вызваленне асоб, якія ўчынілі адміністрацыйныя правапарушэнні, ва ўзросце ад чатырнаццаці да васьмнаццаці гадоў ад адміністрацыйнай адказнасці з прымяненнем іншых мер прафілактычнага ўздзеяння ажыццяўляецца па агульных правілах, устаноўленых гэтым Кодэксам.

## **Артыкул 9.4. Меры выхаваўчага ўздзеяння**

1. Пры вызваленні ад адміністрацыйнай адказнасці непаўналетняга, які ўчыніў адміністрацыйнае правапарушэнне, да яго з мэтай выхавання могуць прымяняцца наступныя меры выхаваўчага ўздзеяння:

1) растлумачэнне заканадаўства;

2) ускладанне абавязку прынесці прабачэнні пацярпеламу;

3) ускладанне абавязку заглядзіць прычыненую шкоду;

4) абмежаванне вольнага часу.

2. Да непаўналетняга могуць быць прыменены як адна, так і некалькі мер выхаваўчага ўздзеяння.

### **Артыкул 9.5. Змест мер выхаваўчага ўздзеяння**

1. Растлумачэнне заканадаўства заключаецца ў растлумачэнні непаўналетняму проціпраўнага характару і грамадскай шкоднасці ўчыненага ім адміністрацыйнага правапарушэння, у тым ліку прычыненай гэтым правапарушэннем шкоды, а таксама негатыўных прававых наступстваў паўторнага ўчынення ім новых правапарушэнняў.

2. Абавязак прынесці прабачэнні заключаецца ва ўскладанні на непаўналетняга абавязку выбачыцца перад пацярпелым за ўчыненае адміністрацыйнае правапарушэнне ў публічнай або іншай форме, вызначанай судом, органам, які вядзе адміністрацыйны працэс.

3. Абавязак загладзіць прычыненую шкоду заключаецца ў фактычным пакрыцці непаўналетнім шкоды, прычыненай адміністрацыйным правапарушэннем. Пры прымяненні такой меры выхаваўчага ўздзеяння ўлічваюцца маёмаснае становішча непаўналетняга і яго бацькоў або асоб, якія іх замяняюць, наяўнасць у яго адпаведных працоўных і іншых навываў.

4. Абмежаванне вольнага часу заключаецца ва ўскладанні на непаўналетняга абавязку прытрымлівацца на тэрмін да трыццаці сутак вызначанага парадку выкарыстання вольнага ад навучання і (або) працы часу. Пры прымяненні гэтай меры выхаваўчага ўздзеяння орган, які вядзе адміністрацыйны працэс, можа прадугледзець:

1) забарону наведвання непаўналетнім вызначаных месцаў знаходжання, выкарыстання асобных форм вольнага часу, у тым ліку звязаных з кіраваннем транспартным сродкам;

2) абмежаванні знаходжання непаўналетняга па-за месцам жыхарства або месцам знаходжання ў вызначаны час сутак;

3) ускладанне абавязку з'яўляцца для рэгістрацыі ў орган, які ажыццяўляе кантроль за паводзінамі непаўналетняга.

### **Артыкул 9.6. Тэрмін, па сканчэнні якога непаўналетні лічыцца асобай, якая не падвяргалася адміністрацыйнаму спагнанню**

Асоба, якая ўчыніла адміністрацыйнае правапарушэнне, ва ўзросце ад чатырнаццаці да васьмнаццаці гадоў лічыцца асобай, якая не падвяргалася адміністрацыйнаму спагнанню:

з дня выканання пастановы аб накладанні адміністрацыйнага спагнання за ўчыненне адміністрацыйнай правіннасці;

па сканчэнні двух месяцаў з дня выканання пастановы аб накладанні адміністрацыйнага спагнання за ўчыненне значнага адміністрацыйнага правапарушэння;

па сканчэнні шасці месяцаў з дня выканання пастановы аб накладанні адміністрацыйнага спагнання за ўчыненне грубага адміністрацыйнага правапарушэння;

па сканчэнні тэрмінаў даўнасці выканання пастановы аб накладанні адміністрацыйнага спагнання ў выпадках, прадугледжаных часткай 1 і часткай 2 (пры прызначэнні адміністрацыйнага спагнання ў выглядзе дэпартацыі) артыкула 14.5 ПВКаАП;

з дня спынення выканання пастановы аб накладанні адміністрацыйнага спагнання на падставах, прадугледжаных артыкулам 14.3 ПВКаАП;

з дня вызвалення ад выканання адміністрацыйнага спагнання ў выпадку, прадугледжаным артыкулам 8.7 гэтага Кодэкса.

## АСАБЛІВАЯ ЧАСТКА

### ГЛАВА 10

## АДМІНІСТРАЦЫЙНЫЯ ПРАВАПАРУШЭННІ, ЯКІЯ ПАСЯГАЮЦЬ НА ПРАВЫ І СВАБОДЫ ЧАЛАВЕКА І ГРАМАДЗЯНІНА

### Артыкул 10.1. Наўмыснае прычыненне цялеснага пашкоджання і іншыя гвалтоўныя дзеянні або парушэнне ахоўнага прадпісання

1. Наўмыснае прычыненне цялеснага пашкоджання, якое не выклікала кароткачасовага расстройтва здароўя або нязначнай трывалай страты працаздольнасці, – цягне накладанне штрафу ў памеры ад дзесяці да трыццаці базавых велічынь, або грамадскія работы, або адміністрацыйны арышт.

2. Нанясенне пабояў, якое не выклікала прычынення цялесных пашкоджанняў, наўмыснае прычыненне болю, фізічных або псіхічных пакут, учынення ў дачыненні да блізкага родзіча, члена сям’і або былога члена сям’і, або парушэнне ахоўнага прадпісання – цягнуць накладанне штрафу ў памеры да дзесяці базавых велічынь, або грамадскія работы, або адміністрацыйны арышт.

### Артыкул 10.2. Абразы

1. Абразы, гэта значыць наўмысная знявага гонару і годнасці асобы, выказаная ў непрыстойнай форме, –

цягне накладанне штрафу ў памеры да трыццаці базавых велічынь.

2. Абразы ў публічным выступленні, або ў друкаваным творы ці творы, які публічна дэманструецца, або ў сродках масавай інфармацыі, або ў інфармацыі, распаўсюджанай у глабальнай камп’ютарнай сетцы Інтэрнэт, іншай сетцы электрасувязі агульнага карыстання або выдзеленай сетцы электрасувязі, –

цягне накладанне штрафу ў памеры ад дзесяці да двухсот базавых велічынь, або грамадскія работы, або адміністрацыйны арышт, а на юрыдычную асобу – накладанне штрафу ў памеры ад трыццаці да двухсот базавых велічынь.

### Артыкул 10.3. Невыкананне абавязкаў па выхаванні дзяцей

1. Невыкананне бацькамі або асобамі, якія іх замяняюць, абавязкаў па выхаванні дзяцей, што выклікала ўчыненне непаўналетнім дзеяння, якое ўтрымлівае прыкметы адміністрацыйнага правапарушэння або злачынства, але які не дасягнуў да часу ўчынення такога дзеяння ўзросту, з якога наступае адміністрацыйная або крымінальная адказнасць за ўчыненае дзеянне, –

цягне накладанне штрафу ў памеры да дзесяці базавых велічынь.

2. Невыкананне бацькамі або асобамі, якія іх замяняюць, абавязкаў па суправаджэнні непаўналетняга ва ўзросце да шаснаццаці гадоў або па забеспячэнні яго суправаджэння паўналетняй асобай у перыяд з дваццаці трох да шасці гадзін па-за жыллем –

цягне накладанне штрафу ў памеры да дзвюх базавых велічынь.

### Артыкул 10.4. Незаконныя дзеянні па ўсынаўленні (удачарэнні) дзяцей

Дзеянні па падборы і перадачы дзяцей на ўсынаўленне (удачарэнне) ад імені або ў інтарэсах асоб, якія жадаюць іх усынавіць (удачарыць), што ажыццяўляюцца асобай, не ўпаўнаважанай на гэта заканадаўствам, –

цягнуць накладанне штрафу ў памеры ад дзесяці да трыццаці базавых велічынь, а на юрыдычную асобу – ад ста да пяцісот базавых велічынь.

### **Артыкул 10.5. Адмова ў прадстаўленні грамадзяніну інфармацыі**

Незаконная адмова службовай асобы ў прадстаўленні грамадзяніну сабраных ва ўстаноўленым парадку дакументаў і матэрыялаў, якія непасрэдна закранаюць яго правы, свабоды і законныя інтарэсы, або прадстаўленне яму няпоўнай ці наўмысна скажонай інфармацыі –

цягнуць накладанне штрафу ў памеры ад пяці да трыццаці базавых велічынь.

### **Артыкул 10.6. Перашкода правядзенню сходу, мітынгу, дэманстрацыі, вулічнага шэсця, пікетавання або ўдзелу ў іх**

Незаконная перашкода правядзенню сходу, мітынгу, дэманстрацыі, вулічнага шэсця, пікетавання або ўдзелу ў іх –

цягне накладанне штрафу ў памеры да дваццаці базавых велічынь.

### **Артыкул 10.7. Парушэнне права на свабоду аб'яднанняў**

Перашкода аб'яднанню грамадзян або прымус іх да аб'яднання ў палітычныя партыі, іншыя грамадскія аб'яднанні і рэлігійныя арганізацыі –

цягнуць накладанне штрафу ў памеры ад чатырох да дваццаці базавых велічынь.

### **Артыкул 10.8. Парушэнне заканадаўства аб свабодзе веравызнанняў і рэлігійных арганізацыяў**

1. Уцягненне непаўналетняга ў рэлігійную арганізацыю шляхам схілення яго да сістэматычнага ўдзелу ў богаслужэннях, рэлігійных абрадах, рытуалах і цырымоніях або навучанне непаўналетняга рэлігіі насуперак яго волі і без згоды бацькоў або асоб, якія іх замяняюць, –

цягнуць накладанне штрафу ў памеры ад чатырох да дзесяці базавых велічынь.

2. Арганізацыя рэлігійнай асветы непаўналетніх ва ўстановах адукацыі ў пазавучэбны час без згоды бацькоў або асоб, якія іх замяняюць, –

цягне накладанне штрафу ў памеры ад чатырох да дзесяці базавых велічынь.

3. Выкананне членамі рэлігійнай арганізацыі ў дачыненні да дзіцяці, якое не дасягнула ўзросту пятнаццаці гадоў, рэлігійных абрадаў без згоды бацькоў або асоб, якія іх замяняюць, –

цягне накладанне штрафу ў памеры ад чатырох да дзесяці базавых велічынь.

### **Артыкул 10.9. Парушэнне заканадаўства аб выбарах, рэферэндуме, рэалізацыі права заканадаўчай ініцыятывы грамадзян**

Правядзенне агітацыі ў дзень выбараў, рэферэндуму, галасавання аб адкліканні дэпутата Палаты прадстаўнікоў Нацыянальнага сходу Рэспублікі Беларусь, дэпутата мясцовага Савета дэпутатаў або незаконнае прыцягненне ці выкарыстанне грашовых сродкаў або матэрыяльных рэсурсаў пры падрыхтоўцы і правядзенні выбараў, рэферэндуму, адклікання дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь, дэпутата мясцовага Савета дэпутатаў ці мерапрыемстваў, накіраваных на рэалізацыю права заканадаўчай ініцыятывы грамадзян, або непрадстаўленне Цэнтральнай камісіі Рэспублікі Беларусь па выбарах і правядзенні рэспубліканскіх рэферэндумаў, выбарчай камісіі, камісіі па рэферэндуме ці камісіі па правядзенні галасавання аб адкліканні дэпутата Палаты прадстаўнікоў Нацыянальнага сходу Рэспублікі Беларусь, дэпутата мясцовага Савета дэпутатаў неабходных дакументаў або невыкананне іх рашэнняў, парушэнне старшынёй або членам камісіі па выбарах Прэзідэнта Рэспублікі Беларусь, выбарчай камісіі, камісіі па рэферэндуме ўстаноўленага



законам парадку падліку галасоў, а таксама іншыя парушэнні заканадаўства аб выбарах, рэферэндуме, адкліканні дэпутата Палаты прадстаўнікоў Нацыянальнага сходу Рэспублікі Беларусь, дэпутата мясцовага Савета дэпутатаў або рэалізацыі права заканадаўчай ініцыятывы грамадзян –

цягнуць накладанне штрафу ў памеры да пятнаццаці базавых велічынь.

#### **Артыкул 10.10. Парушэнне заканадаўства аб зваротах грамадзян і юрыдычных асоб**

1. Адмова ў прыёме звароту грамадзяніна, індывідуальнага прадпрымальніка або юрыдычнай асобы, або парушэнне ўстаноўленых тэрмінаў разгляду такога звароту, або непрыняцце ў межах сваёй кампетэнцыі мер па аднаўленні парушаных правоў, свабод і (або) законных інтарэсаў заяўніка –

цягнуць накладанне штрафу ў памеры да чатырох базавых велічынь.

2. Адсутнасць кнігі заўваг і прапаноў або неправ'яўленне кнігі заўваг і прапаноў па першым патрабаванні грамадзяніна –

цягнуць накладанне штрафу ў памеры да чатырох базавых велічынь.

#### **Артыкул 10.11. Парушэнне заканадаўства аб занятасці насельніцтва**

1. Невыкананне наймальнікам абавязку па стварэнні працоўных месцаў (у тым ліку спецыялізаваных працоўных месцаў для асоб з абмежаванай працаздольнасцю) для працаўладкавання грамадзян, якія адчуваюць асаблівую патрэбу ў сацыяльнай абароне і не здольныя на роўных умовах канкурыраваць на рынку працы, а таксама бацькоў, якія абавязаны кампенсаваць выдаткі, затрачаныя дзяржавай на ўтрыманне дзяцей, што знаходзяцца на дзяржаўным забеспячэнні, у выпадках, калі абавязковасць стварэння такіх месцаў прадугледжана заканадаўствам, –

цягне накладанне штрафу ў памеры ад пяці да пяцідзсяці базавых велічынь, а на юрыдычную асобу – да ста базавых велічынь.

2. Невыкананне наймальнікам абавязку па стварэнні працоўных месцаў для працаўладкавання работнікаў, якія атрымалі інваліднасць у выніку калецтва ці прафесійнага захворвання або іншага пашкоджання здароўя, звязаных з выкананнем імі працоўных абавязкаў у гэтага наймальніка, –

цягне накладанне штрафу ў памеры ад пяці да пяцідзсяці базавых велічынь, а на юрыдычную асобу – да ста базавых велічынь.

3. Непаведамленне органам па працы, занятасці і сацыяльнай абароне, нясвоечасовае або не ў поўным аб'ёме паведамленне гэтым органам упаўнаважанай службовай асобай наймальніка аб будучым вызваленні работнікаў у сувязі з ліквідацыяй юрыдычнай асобы, спыненнем дзейнасці індывідуальнага прадпрымальніка або скарачэннем колькасці (штату) работнікаў ці аб наяўнасці свабодных працоўных месцаў (вакансій) –

цягнуць накладанне штрафу ў памеры ад пяці да пятнаццаці базавых велічынь.

#### **Артыкул 10.12. Парушэнне заканадаўства аб працы**

1. Неабгрунтаваная адмова службовай асобы наймальніка ў прыёме на працу грамадзяніна, накіраванага органамі па працы, занятасці і сацыяльнай абароне за кошт броні, выпускніка дзяржаўнай установы прафесійна-тэхнічнай, сярэдняй спецыяльнай або вышэйшай адукацыі, накіраванага на працу ў адпаведнасці з заяўкай гэтага наймальніка або дагаворам аб узаемадзеянні, заключаным паміж установай адукацыі і гэтым наймальнікам, а таксама адмова службовай асобы наймальніка ў прыёме на працу іншай асобы, заключэнне працоўнага дагавора з якой з'яўляецца абавязковым, –

цягнуць накладанне штрафу ў памеры ад дваццаці да пяцідзсяці базавых велічынь.

2. Непрадстаўленне асобай, упаўнаважанай у адпаведнасці з заканадаўствам прадстаўляць наймальніка, інфармацыі, неабходнай для вядзення калектыўных перагавораў, –

цягне накладанне штрафу ў памеры ад чатырох да дзесяці базавых велічынь.

3. Нявыплата або няпоўная выплата ва ўстаноўлены тэрмін зароботнай платы, іншых выплат, належных работніку ад наймальніка ў адпаведнасці з заканадаўствам, –

цягнуць накладанне штрафу ў памеры ад чатырох да пяцідзесяці базавых велічынь.

4. Дзеянні, прадугледжаныя часткай 3 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад трыццаці да ста базавых велічынь.

5. Неправядзенне наймальнікам або службовай асобай наймальніка ва ўстаноўленых заканадаўствам выпадках і ва ўстаноўленыя тэрміны атэстацыі працоўных месцаў па ўмовах працы, ці парушэнне парадку правядзення атэстацыі працоўных месцаў па ўмовах працы, ці прадстаўленне наймальнікам або ўпаўнаважанай службовай асобай наймальніка дакументаў па атэстацыі працоўных месцаў па ўмовах працы, якія ўтрымліваюць недакладныя звесткі, –

цягнуць накладанне штрафу ў памеры ад пяці да пяцідзесяці базавых велічынь, а на юрыдычную асобу – да ста базавых велічынь.

6. Незахаванне службовай асобай наймальніка ўстаноўленага парадку прыёму работнікаў на працу, рэжыму працоўнага часу і часу адпачынку работнікаў, прадстаўлення ім водпускаў, а таксама парушэнні заканадаўства аб працы, якія прычынілі шкоду работніку, акрамя парушэнняў, прадугледжаных часткамі 1–5 гэтага артыкула, –

цягнуць накладанне штрафу ў памеры ад дзвюх да дваццаці базавых велічынь.

### **Артыкул 10.13. Парушэнне патрабаванняў па ахове працы**

1. Парушэнне службовай або іншай упаўнаважанай асобай працадаўцы або індывідуальным прадпрымальнікам патрабаванняў па ахове працы –

цягне накладанне штрафу ў памеры ад пяці да сарака базавых велічынь.

2. Дзеянне, прадугледжанае часткай 1 гэтага артыкула, якое выклікала траўміраванне працаўнікоў, –

цягне накладанне штрафу ў памеры ад дваццаці да пяцідзесяці базавых велічынь.

3. Дзеянне, прадугледжанае часткай 1 гэтага артыкула, учыненае іншым працаўніком, –

цягне накладанне штрафу ў памеры да пяці базавых велічынь.

### **Артыкул 10.14. Парушэнне правіл расследавання і ўліку няшчасных выпадкаў на вытворчасці і прафесійных захворванняў**

Непаведамленне або нясвоечасовае паведамленне страхавальнікам аб няшчасным выпадку на вытворчасці або прафесійным захворванні ў выпадках, прадугледжаных заканадаўствам, а таксама парушэнне ўстаноўленага парадку расследавання такога няшчаснага выпадку –

цягнуць накладанне штрафу ў памеры ад дзесяці да пяцідзесяці базавых велічынь.

### **Артыкул 10.15. Парушэнне аўтарскага права, сумежных правоў і права прамысловай уласнасці**

1. Разгалошванне без згоды аўтара або заяўніка сутнасці вынаходкі, карыснай мадэлі, прамысловага ўзору або іншага аб'екта права прамысловай уласнасці да афіцыйнай публікацыі звестак аб іх –

цягне накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад дваццаці да пяцідзесяці базавых велічынь, а на юрыдычную асобу – ад трыццаці да ста базавых велічынь.

2. Незаконнае распаўсюджванне або іншае незаконнае выкарыстанне аб'ектаў інтэлектуальнай уласнасці –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, або без канфіскацыі, на індывідуальнага прадпрымальніка – ад пяцідзесяці да ста базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, або без канфіскацыі, а на юрыдычную асобу – ад ста да трохсот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, або без канфіскацыі.

#### **Артыкул 10.16. Парушэнне заканадаўства аб мовах**

Публічная абраза, ганьбаванне дзяржаўных і іншых нацыянальных моў, стварэнне перашкод і абмежаванняў у карыстанні імі, прапаведванне варожасці на моўнай глебе – цягнуць накладанне штрафу ў памеры ад чатырох да дзесяці базавых велічынь.

#### **Артыкул 10.17. Парушэнне парадку і ўмоў працаўладкавання за межамі Рэспублікі Беларусь грамадзян Рэспублікі Беларусь, замежных грамадзян і асоб без грамадзянства, якія пастаянна пражываюць у Рэспубліцы Беларусь**

1. Незаклучэнне юрыдычнай асобай або індывідуальным прадпрымальнікам з грамадзянінам Рэспублікі Беларусь, замежным грамадзянінам або асобай без грамадзянства, якія пастаянна пражываюць у Рэспубліцы Беларусь, пісьмовага дагавора аб садзейнічанні ў працаўладкаванні ў замежнага наймальніка за межамі Рэспублікі Беларусь, а таксама заключэнне дагавора без уліку прадугледжаных заканадаўствам патрабаванняў да такога дагавора –

цягнуць накладанне штрафу на індывідуальнага прадпрымальніка ў памеры ад двухсот базавых велічынь, а на юрыдычную асобу – ад пяцісот базавых велічынь.

2. Увядзенне грамадзян Рэспублікі Беларусь, замежных грамадзян або асоб без грамадзянства, якія пастаянна пражываюць у Рэспубліцы Беларусь, у зман аб характары будучай працоўнай дзейнасці або парушэнне ўстаноўленага парадку накіравання іх за межы Рэспублікі Беларусь для ажыццяўлення працоўнай дзейнасці, учынення службовай асобай юрыдычнай асобы, якая ажыццяўляе дзейнасць, звязаную з працаўладкаваннем за межамі Рэспублікі Беларусь грамадзян Рэспублікі Беларусь, замежных грамадзян і асоб без грамадзянства, якія пастаянна пражываюць у Рэспубліцы Беларусь, або індывідуальным прадпрымальнікам, які ажыццяўляе такую дзейнасць, –

цягнуць накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад пяцідзесяці да ста базавых велічынь з канфіскацыяй даходу, атрыманага ў выніку такой дзейнасці, а на юрыдычную асобу – ад ста да двухсот базавых велічынь з канфіскацыяй даходу, атрыманага ў выніку такой дзейнасці.

#### **Артыкул 10.18. Парушэнне патрабаванняў заключэння грамадзянска-прававых дагавораў**

Незахаванне пісьмовай формы грамадзянска-прававых дагавораў на выкананне работ, аказанне паслуг або стварэнне аб'ектаў інтэлектуальнай уласнасці, якія заключаюцца

юрыдычнай асобай або індывідуальным прадпрымальнікам з грамадзянамі, а таксама адсутнасць у гэтых дагаворах умоў, устаноўленых заканадаўствам, –

цягнуць накладанне штрафу на індывідуальнага прадпрымальніка або юрыдычную асобу ў памеры да дваццаці пяці базавых велічынь.

### **Артыкул 10.19. Парушэнне заканадаўства аб адміністрацыйных працэдурах**

Патрабаванне кіраўніком дзяржаўнага органа, іншай арганізацыі або работнікам дзяржаўнага органа, іншай арганізацыі, адказным за выкананне адпаведных функцый, прадстаўлення грамадзянамі, індывідуальнымі прадпрымальнікамі або юрыдычнымі асобамі для ажыццяўлення адміністрацыйнай працэдуры дакументаў або звестак, не прадугледжаных заканадаўствам, ці патрабаванне дакументаў або звестак, якія павінны запытвацца дзяржаўным органам, іншай арганізацыяй самастойна, ці незахаванне ўстаноўленых заканадаўствам тэрмінаў прадстаўлення дакументаў або звестак, неабходных для ажыццяўлення адміністрацыйнай працэдуры, тэрмінаў ажыццяўлення адміністрацыйнай працэдуры, ці неправамерная адмова ў ажыццяўленні адміністрацыйнай працэдуры, ці неправамернае спагнанне платы за ажыццяўленне адміністрацыйнай працэдуры –

цягнуць накладанне штрафу ў памеры да чатырох базавых велічынь.

### **Артыкул 10.20. Ухіленне бацькоў ад працаўладкавання па судовай пастанове або працы**

Ухіленне бацькоў, абавязаных кампенсаваць выдаткі, затрачаныя дзяржавай на ўтрыманне дзяцей, якія знаходзяцца або знаходзіліся на дзяржаўным забеспячэнні, ад працаўладкавання па судовай пастанове, якое выклікала невыкананне або няпоўнае выкананне штомесячных абавязацельстваў па пакрыцці такіх выдаткаў, або ўхіленне ад працы –

цягнуць накладанне штрафу ў памеры да дзвюх базавых велічынь або адміністрацыйны арышт.

Заўвага. 1. Пад ухіленнем ад працаўладкавання па судовай пастанове ў гэтым артыкуле разумеюцца ўхіленне ад яўкі ў органы па працы, занятасці і сацыяльнай абароне, арганізацыі для працаўладкавання, ад праходжання медыцынскага агляду, атрымання неабходных для працаўладкавання дакументаў, а таксама іншыя вінаватыя дзеянні (бяздзейнасць), якія выклікалі невыкананне судовай пастановы аб працаўладкаванні.

2. Пад ухіленнем ад працы ў гэтым артыкуле разумеецца адсутнасць на працы на працягу аднаго працоўнага дня без уважлівай прычыны.

### **Артыкул 10.21. Незаконнае правядзенне апытанняў грамадскага меркавання**

1. Правядзенне даследаванняў і апублікаванне вынікаў апытанняў грамадскага меркавання, якія датычацца грамадска-палітычнай сітуацыі ў краіне, рэспубліканскіх рэферэндумаў, выбараў Прэзідэнта Рэспублікі Беларусь, дэпутатаў Палаты прадстаўнікоў, членаў Савета Рэспублікі Нацыянальнага сходу Рэспублікі Беларусь, без атрымання адпаведнай акрэдытацыі –

цягнуць накладанне штрафу ў памеры да дваццаці базавых велічынь, а на юрыдычную асобу – да ста базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да трыццаці базавых велічынь, а на юрыдычную асобу – ад дваццаці да двухсот базавых велічынь.

## **ГЛАВА 11**

### **АДМІНІСТРАЦЫЙНЫЯ ПРАВАПАРУШЭННІ СУПРАЦЬ УЛАСНАСЦІ**

#### **Артыкул 11.1. Дробны крадзеж**

Дробны крадзеж маёмасці шляхам пакражы, махлярства, злоўжывання службовымі паўнамоцтвамі, прысваення або растраты, крадзяжу шляхам выкарыстання камп'ютарнай тэхнікі, а таксама спроба такога крадзяжу –

цягнуць накладанне штрафу ў памеры ад дзвюх да трыццаці базавых велічынь, або грамадскія работы, або адміністрацыйны арышт.

Заўвага. Пад дробным крадзяжом у гэтым артыкуле разумеюцца крадзеж маёмасці юрыдычнай асобы ў суме, якая не перавышае дзесяціразовага памеру базавай велічыні, устаноўленага на дзень учынення дзеяння, за выключэннем крадзяжу ордэна, медаля Рэспублікі Беларусь, СССР або БССР, нагруднага знака да ганаровага звання Рэспублікі Беларусь, СССР або БССР, а таксама крадзеж маёмасці фізічнай асобы ў суме, якая не перавышае двухразовага памеру базавай велічыні, устаноўленага на дзень учынення дзеяння, за выключэннем крадзяжу ордэна, медаля Рэспублікі Беларусь, СССР або БССР, нагруднага знака да ганаровага звання Рэспублікі Беларусь, СССР або БССР або крадзяжу, учыненага групай асоб, або шляхам пакражы, учыненай з адзення або ручной паклажы, якія знаходзіліся пры ёй, або з пранікненнем у жыллё.

#### **Артыкул 11.2. Прычыненне маёмаснага ўрону**

Прычыненне ўрону ў нязначным памеры праз атрыманне маёмасных выгад у выніку падману, злоўжывання даверам або шляхам мадыфікацыі камп'ютарнай інфармацыі пры адсутнасці прыкмет дробнага крадзяжу –

цягне накладанне штрафу ў памеры да трыццаці базавых велічынь.

#### **Артыкул 11.3. Наўмысныя знішчэнне або пашкоджанне чужой маёмасці**

Наўмысныя знішчэнне або пашкоджанне чужой маёмасці, якія выклікалі прычыненне ўрону ў нязначным памеры, –

цягнуць накладанне штрафу ў памеры да трыццаці базавых велічынь.

#### **Артыкул 11.4. Прысваенне знойдзенай маёмасці**

Прысваенне знойдзенай заведама чужой маёмасці або скарбу –  
цягне накладанне штрафу ў памеры да пяці базавых велічынь.

## **ГЛАВА 12**

### **АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ ФІНАНСАЎ, РЫНКУ КАШТОЎНЫХ ПАПЕР І БАНКАЎСКАЙ ДЗЕЙНАСЦІ**

#### **Артыкул 12.1. Незаконныя прыняцце замежнай валюты ў якасці плацежнага сродку, выкарыстанне каштоўных папер у замежнай валюце**

1. Незаконнае прыняцце замежнай валюты ў якасці плацежнага сродку, а таксама выкарыстанне каштоўных папер у замежнай валюце з парушэннем валютнага заканадаўства –

цягнуць накладанне штрафу ў памеры ад пяцідзiesiąці да ста базавых велічынь з канфіскацыяй прадмета адміністрацыйнага правапарушэння або без канфіскацыі, а на індывідуальнага прадпрымальніка або юрыдычную асобу – ад ста да двухсот базавых велічынь з канфіскацыяй прадмета адміністрацыйнага правапарушэння або без канфіскацыі.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад ста да двухсот базавых велічынь з канфіскацыяй прадмета адміністрацыйнага правапарушэння або без канфіскацыі, а на індывідуальнага прадпрымальніка або юрыдычную асобу – ад ста пяцідзсяці да трохсот базавых велічынь з канфіскацыяй прадмета адміністрацыйнага правапарушэння або без канфіскацыі.

### **Артыкул 12.2. Парушэнне ўстаноўленага парадку правядзення валютна-абменных аперацый і іншых патрабаванняў валютнага заканадаўства**

1. Купля, продаж, канверсія (абмен) замежнай валюты, што ажыццяўляюцца з парушэннем устаноўленага парадку правядзення валютна-абменных аперацый на ўнутраным валютным рынку, –

цягнуць накладанне штрафу ў памеры ад пяцідзсяці да ста пяцідзсяці базавых велічынь з канфіскацыяй прадмета адміністрацыйнага правапарушэння.

2. Невыкананне абавязку па рэгістрацыі валютнага дагавора ў выпадку, калі ў адпаведнасці з заканадаўчымі актамі патрабуецца такая рэгістрацыя, –

цягне накладанне штрафу ў памеры да пяці базавых велічынь, а на індывідуальнага прадпрымальніка або юрыдычную асобу – да дзсяці базавых велічынь.

3. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад ста пяцідзсяці да двухсот базавых велічынь з канфіскацыяй прадмета адміністрацыйнага правапарушэння.

Заўвага. Не з'яўляюцца адміністрацыйным правапарушэннем, прадугледжаным часткай 1 гэтага артыкула, набыццё, адчужэнне за беларускія рублі з мэтай калекцыянавання і тэзаўрацыі (назапашвання) у адзінкавым экзэмпляры грашовых знакаў у выглядзе манет, банкнотаў у замежнай валюце (якія адрозніваюцца адно ад аднаго найменнем валюты і наміналам), удачыненні да якой афіцыйны курс беларускага рубля Нацыянальным банкам не ўстанаўліваецца або ўстанаўліваецца не на штотдзённай аснове, а таксама набыццё, адчужэнне адзінкавых экзэмпляраў указаных грашовых знакаў пры дапамозе абмену адзін на другі з той жа мэтай.

### **Артыкул 12.3. Парушэнне парадку дзейнасці з каштоўнымі металамі і каштоўнымі камянямі**

Парушэнне ўстаноўленага парадку ажыццяўлення дзейнасці з каштоўнымі металамі і каштоўнымі камянямі ва ўсіх відах і станах, у тым ліку з вырабамі з іх, вырабамі або ломам і адходамі, якія іх утрымліваюць, ці правіл іх прыёмкі, захоўвання, збору, адгрузкі, водпуску, уліку, інвентарызацыі, а таксама парушэнне правіл здачы іх на перапрацоўку або ў Дзяржаўны фонд каштоўных металаў і каштоўных камянёў Рэспублікі Беларусь –

цягнуць накладанне штрафу ў памеры ад адной да пяцідзсяці базавых велічынь, на індывідуальнага прадпрымальніка – ад дзсяці да сямідзсяці працэнтаў ад кошту ўказаных металаў і камянёў ва ўсіх відах і станах, а пры немагчымасці ўстанаўлення кошту каштоўных металаў і каштоўных камянёў – ад дзсяці да трохсот базавых велічынь, а на юрыдычную асобу – ад дзсяці да сямідзсяці працэнтаў ад кошту ўказаных металаў і камянёў ва ўсіх відах і станах, а пры немагчымасці ўстанаўлення кошту каштоўных металаў і каштоўных камянёў – ад дваццаці да пяцісот базавых велічынь.

### **Артыкул 12.4. Парушэнне ўстаноўленага парадку выкарыстання рахункаў, адкрытых за межамі Рэспублікі Беларусь**

Правядзенне службовай асобай юрыдычнай асобы, індывідуальным прадпрымальнікам валютных аперацый па рахунку, адкрытым у банку або іншай

кредытнай арганізацыі за межамі Рэспублікі Беларусь, з парушэннем патрабаванняў валютнага заканадаўства –

цягне накладанне штрафу ў памеры ад пяці да трыццаці пяці базавых велічынь.

Заўвага. Адказнасць за ўчыненне правапарушэння, прадугледжанага гэтым артыкулам, прымяняецца да грамадзян Рэспублікі Беларусь і асоб без грамадзянства, якія пастаянна пражываюць у Рэспубліцы Беларусь, што ўчынілі адміністрацыйнае правапарушэнне па-за межамі Рэспублікі Беларусь, без уліку патрабаванняў часткі 4 артыкула 1.8 гэтага Кодэкса.

### **Артыкул 12.5. Невыкананне патрабаванняў заканадаўства па ажыццяўленні праверкі наяўных грашовых сродкаў**

Невыкананне індывідуальным прадпрымальнікам або касірам, іншым работнікам юрыдычнай асобы патрабаванняў заканадаўства па ажыццяўленні праверкі наяўных грашовых сродкаў на сапраўднасць і плацежнасць –

цягне накладанне штрафу ў памеры да трох базавых велічынь.

### **Артыкул 12.6. Парушэнне ўстаноўленага парадку эмісіі і размяшчэння каштоўных папер**

1. Эмісія каштоўных папер без рэгістрацыі –

цягне накладанне штрафу ў памеры да дваццаці базавых велічынь, а на юрыдычную асобу – ад дваццаці да пяцісот базавых велічынь.

2. Непрадстаўленне эмітэнтамі ва ўстаноўлены тэрмін дакументаў для рэгістрацыі каштоўных папер –

цягне накладанне штрафу ў памеры да дваццаці базавых велічынь.

3. Іншыя парушэнні ўстаноўленага парадку эмісіі і размяшчэння каштоўных папер – цягнуць накладанне штрафу ў памеры да чатырох базавых велічынь, а на юрыдычную асобу – да пяцідзсяці базавых велічынь.

4. Нямэтавае выкарыстанне сродкаў, прыцягнутых шляхам размяшчэння аблігацый, або прадастаўленне за кошт указаных сродкаў пазык –

цягнуць накладанне штрафу ў памеры ад дваццаці да пяцідзсяці базавых велічынь, а на юрыдычную асобу – ад пяцідзсяці да двухсот базавых велічынь.

### **Артыкул 12.7. Парушэнне ўстаноўленага парадку абарачэння каштоўных папер і ажыццяўлення прафесійнай дзейнасці на рынку каштоўных папер**

1. Парушэнне ўстаноўленых заканадаўствам тэрмінаў раскрыцця інфармацыі на рынку каштоўных папер –

цягне накладанне штрафу ў памеры да дваццаці базавых велічынь.

2. Адсутнасць або парушэнне парадку ўліку здзелак з каштоўнымі паперамі, якія ажыццяўляюцца або рэгіструюцца прафесійнымі ўдзельнікамі рынку каштоўных папер, ці рэгістрацыя здзелак з каштоўнымі паперамі, аформленых або ажыццёўленых з парушэннем заканадаўства, а таксама парушэнне ўстаноўленых заканадаўствам абмежаванняў на ажыццяўленне прафесійнай дзейнасці па каштоўных паперах –

цягнуць накладанне штрафу ў памеры да дваццаці базавых велічынь, а на юрыдычную асобу – да двухсот базавых велічынь.

3. Ажыццяўленне работнікам прафесійнага ўдзельніка рынку каштоўных папер здзелак з каштоўнымі паперамі пры адсутнасці кваліфікацыйнага атэстата або пры наяўнасці кваліфікацыйнага атэстата, дзеянне якога прыпынена, –

цягне накладанне штрафу ў памеры да дваццаці базавых велічынь.

4. Парушэнне патрабаванняў заканадаўства аб дэпазітарнай дзейнасці, якое выявілася ў парушэнні парадку дэпазітарнага ўліку або тэрмінаў ажыццяўлення дэпазітарных аперацый, –

цягне накладанне штрафу ў памеры да дваццаці базавых велічынь.

5. Ажыццяўленне дэпазітарнага пераводу каштоўных папер з парушэннем устаноўленых парадку і ўмоў –

цягне накладанне штрафу ў памеры да дваццаці базавых велічынь.

### **Артыкул 12.8. Парушэнне парадку выкарыстання сродкаў бюджэту, дзяржаўных пазабюджэтных фондаў**

1. Незаконнае атрыманне, нямэтавае выкарыстанне і (або) выкарыстанне з парушэннем заканадаўства юрыдычнай асобай (за выключэннем бюджэтных арганізацый) або індывідуальным прадпрымальнікам сродкаў бюджэту, у тым ліку дзяржаўных мэтавых бюджэтных фондаў, а таксама дзяржаўных пазабюджэтных фондаў – цягнуць накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – да пяцідзесяці працэнтаў указаных сродкаў.

2. Нямэтавае выкарыстанне і (або) выкарыстанне з парушэннем заканадаўства юрыдычнай асобай (за выключэннем бюджэтных арганізацый) або індывідуальным прадпрымальнікам матэрыяльных рэсурсаў, набытых за кошт сродкаў бюджэту, у тым ліку дзяржаўных мэтавых бюджэтных фондаў, а таксама дзяржаўных пазабюджэтных фондаў, – цягнуць накладанне штрафу ў памеры ад пяці да пяцідзесяці базавых велічынь, а на індывідуальнага прадпрымальніка або юрыдычную асобу – да ста працэнтаў ад кошту матэрыяльных рэсурсаў, набытых за кошт указаных сродкаў і выкарыстаных не па мэтавым прызначэнні і (або) з парушэннем заканадаўства.

### **Артыкул 12.9. Парушэнне парадку ажыццяўлення дзяржаўных закупаў тавараў (работ, паслуг)**

1. Парушэнне заказчыкам (арганізатарам) прадугледжанага заканадаўствам парадку размяшчэння інфармацыі аб дзяржаўных закупках, уключаючы дакументы і (або) звесткі, на электронных гандлёвых пляцоўках або прадугледжанага заканадаўствам парадку прадастаўлення інфармацыі аб дзяржаўных закупках, уключаючы дакументы і (або) звесткі, ва ўпаўнаважаны дзяржаўны орган па дзяржаўных закупках, а таксама парадку захоўвання дакументаў па працэдурах дзяржаўных закупаў – цягне накладанне штрафу ў памеры да дзесяці базавых велічынь.

2. Парушэнне заказчыкам (арганізатарам) прадугледжанага заканадаўствам парадку выбару працэдуры дзяржаўных закупаў –

цягне накладанне штрафу ў памеры да пятнаццаці базавых велічынь.

3. Парушэнне заказчыкам (арганізатарам) прадугледжаных заканадаўствам патрабаванняў да вызначэння арыенціровачнага кошту прадмета дзяржаўнай закупкі, зместу дакументаў, якія прадастаўляюцца для падрыхтоўкі прапановы, парадку ўнясення змяненняў і (або) дапаўненняў у такія дакументы, правіл апісання прадмета дзяржаўнай закупкі, а таксама парадку вивучэння кан'юнктуры рынку пры правядзенні працэдуры закупкі з адной крыніцы –

цягне накладанне штрафу ў памеры да дваццаці базавых велічынь.

4. Не прадугледжанае заканадаўствам змяненне заказчыкам (арганізатарам) умоў дагавора дзяржаўнай закупкі (яго праекта) або прадмета дзяржаўнай закупкі, а таксама патрабаванняў да яго, патрабаванняў да ўдзельнікаў, вызначаных пры правядзенні працэдуры дзяржаўнай закупкі, якая прызнана працэдурай, што не адбылася, а таксама парушэнне прадугледжанага заканадаўствам парадку заключэння дагавора дзяржаўнай закупкі –

цягнуць накладанне штрафу ў памеры да дваццаці базавых велічынь.

5. Парушэнне заказчыкам (арганізатарам), членам камісіі па дзяржаўных закупках парадку адкрыцця, разгляду, ацэнкі, параўнання, адхілення прапановы, якое выклікала



неправамернае рашэнне аб выбары ўдзельніка-пераможцы, адхіленне прапановы ўдзельніка або прызнанне працэдуры дзяржаўнай закупкі працэдурай, што не адбылася, – цягне накладанне штрафу ў памеры да пятнаццаці базавых велічынь.

6. Адмена заказчыкам (арганізатарам) працэдуры дзяржаўнай закупкі ў цэлым або ў дачыненні да асобных частак (лотаў) прадмета дзяржаўнай закупкі ў выпадках, не прадугледжаных заканадаўствам, –

цягне накладанне штрафу ў памеры да дваццаці базавых велічынь.

7. Іншае не прадугледжанае заканадаўствам абмежаванне заказчыкам (арганізатарам), членам камісіі па дзяржаўных закупках допуску юрыдычных або фізічных асоб, у тым ліку індывідуальных прадпрымальнікаў, да ўдзелу ў працэдуры дзяржаўнай закупкі –

цягне накладанне штрафу ў памеры да дваццаці базавых велічынь.

8. Набыццё заказчыкам (арганізатарам) тавараў (работ, паслуг) без правядзення прадугледжаных заканадаўствам працэдур дзяржаўных закупаў –

цягне накладанне штрафу ў памеры ад дзесяці да пяцідзiesiąці базавых велічынь.

9. Дзеянні, прадугледжаныя часткамі 1–8 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні і (або) якія выклікалі дадатковае выдаткаванне бюджэтных сродкаў і (або) сродкаў дзяржаўных пазабюджэтных фондаў атрымальнікамі такіх сродкаў або змяншэнне колькасці закупленых тавараў (аб'ёму выкананых работ, аказаных паслуг), змяненне ў бок змяншэння камплектацыі закупленых тавараў, пагаршэнне спажывецкіх, функцыянальных тэхнічных, якасных і эксплуатацыйных паказчыкаў (характарыстык) тавараў (работ, паслуг), –

цягнуць накладанне штрафу ў памеры ад дваццаці да ста базавых велічынь.

Заўвага. Тэрміны «дакументы, якія прадастаўляюцца для падрыхтоўкі прапановы», «заказчык (арганізатар)», прымененыя ў гэтым артыкуле, маюць значэнні, вызначаныя заканадаўствам аб дзяржаўных закупках.

### **Артыкул 12.10. Парушэнне парадку закупаў тавараў (работ, паслуг) пры будаўніцтве**

1. Не прадугледжанае заканадаўствам адступленне ў заключаным дагаворы ад умоў, сфарміраваных па выніках правядзення працэдур закупаў тавараў (работ, паслуг) пры будаўніцтве, –

цягне накладанне штрафу ў памеры ад дзвюх да пятнаццаці базавых велічынь, а на юрыдычную асобу – ад пяцідзiesiąці да ста базавых велічынь.

2. Іншае парушэнне прадугледжанага заканадаўствам парадку закупаў тавараў (работ, паслуг) пры будаўніцтве –

цягне накладанне штрафу ў памеры да пяцідзiesiąці базавых велічынь, а на юрыдычную асобу – да пяцісот базавых велічынь.

### **Артыкул 12.11. Парушэнне парадку прадастаўлення і выкарыстання пазыковых сродкаў**

1. Парушэнне ўстаноўленага парадку выкарыстання сродкаў, атрыманых па знешняй дзяржаўнай пазыцы, –

цягне накладанне штрафу ў памеры ад дваццаці да пяцідзiesiąці базавых велічынь.

2. Невыкананне або неналежнае выкананне абавязацельстваў па разліках за сродкі, атрыманыя па знешняй дзяржаўнай пазыцы, –

цягнуць накладанне штрафу ў памеры ад дваццаці да пяцідзiesiąці базавых велічынь.

3. Парушэнне службовай асобай дзяржаўнай арганізацыі або гаспадарчага таварыства з доляй дзяржавы ў статутным фондзе ўстаноўленага заканадаўствам парадку прадастаўлення такімі арганізацыямі грашовых сродкаў у пазыку –

цягне накладанне штрафу ў памеры ад дзесяці да трыццаці базавых велічынь.

#### **Артыкул 12.12. Ухіленне ад пагашэння крэдыторскай запазычанасці**

Ухіленне індывідуальнага прадпрымальніка або службовай асобы юрыдычнай асобы ад пагашэння паводле судовай пастановы, якая ўступіла ў законную сілу, крэдыторскай запазычанасці пры наяўнасці магчымасці выканаць абавязацельства –

цягне накладанне штрафу ў памеры ад шасці да дваццаці базавых велічынь, або грамадскія работы, або адміністрацыйны арышт.

#### **Артыкул 12.13. Парушэнне банкам або нябанкаўскай крэдытна-фінансавай арганізацыяй парадку пералічэння грашовых сродкаў на рахункі нерэзідэнтаў**

Ажыццяўленне банкам або нябанкаўскай крэдытна-фінансавай арганізацыяй пераводу грашовых сродкаў на рахункі нерэзідэнтаў Рэспублікі Беларусь, з якіх спаганяецца афшорны збор, да выплаты гэтага збору юрыдычнымі асобамі і індывідуальнымі прадпрымальнікамі – рэзідэнтамі Рэспублікі Беларусь –

цягне накладанне штрафу ў памеры да дзвюх базавых велічынь, а на юрыдычную асобу – да пяцідзесяці базавых велічынь.

#### **Артыкул 12.14. Парушэнне ўстаноўленага парадку правядзення знешнегандлёвых аперацый**

1. Перавышэнне сумы пералічаных грашовых сродкаў пры імпарце (кошце адгружанага тавару, выкананых работ, аказаных паслуг пры экспарце) у параўнанні з дагаворным коштам атрыманага тавару, выкананых работ, аказаных паслуг (сумай атрыманых грашовых сродкаў) –

цягне накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – у памеры розніцы паміж гэтымі сумами.

2. Незабеспячэнне ў тэрмін, устаноўлены для выканання абавязку пры рэалізацыі знешнегандлёвай дагавораў, паступлення грашовых сродкаў або завяршэння знешнегандлёвай аперацыі іншым прадугледжаным заканадаўчымі актамі спосабам пры экспарце тавараў (нераскрытай інфармацыі, выключных правоў на аб'екты інтэлектуальнай уласнасці, маёмасных правоў, маёмасці, перададзенай у арэнду, работ, паслуг) або паступлення тавараў (нераскрытай інфармацыі, выключных правоў на аб'екты інтэлектуальнай уласнасці, маёмасных правоў, маёмасці, атрыманай у арэнду, работ, паслуг) ці завяршэння знешнегандлёвай аперацыі іншым прадугледжаным заканадаўчымі актамі спосабам пры імпарце, за выключэннем выпадкаў учынення парушэнняў, прадугледжаных часткай 3 гэтага артыкула, –

цягне накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – да пяці дзесятых працэнта ад сумы знешнегандлёвай аперацыі, не завершанай у тэрмін, устаноўлены для выканання абавязку пры рэалізацыі знешнегандлёвых дагавораў, за кожны дзень перавышэння такога тэрміну, але не больш за суму незавершанай знешнегандлёвай аперацыі.

3. Незабеспячэнне лізінгадаўцам пры выкананні дагавора міжнароднага лізінгу своечасовых паступленняў лізінгавых плацяжоў, сродкаў ад продажу прадмета лізінгу лізінгаатрымальніку – нерэзідэнту Рэспублікі Беларусь, паступлення прадмета лізінгу на тэрыторыю Рэспублікі Беларусь у выпадку яго вяртання або завяршэння ўказанага дагавора іншым прадугледжаным заканадаўствам для міжнароднага лізінгу спосабам у тэрміны, прадугледжаныя заканадаўчымі актамі, –

цягне накладанне штрафу на індывідуальнага прадпрымальніка або юрыдычную асобу ў памеры да пяці дзясятых працэнта не атрыманых (не паступіўшых) ва ўстаноўлены тэрмін лізінгавых плацяжоў, сродкаў ад продажу прадмета лізінгу, кошту прадмета лізінгу, які не паступіў ва ўстаноўлены тэрмін, за кожны дзень перавышэння тэрміну, але не больш за суму не атрыманых ва ўстаноўлены тэрмін указаных грашовых сродкаў або кошту прадмета лізінгу.

4. Правядзенне разлікаў пры экспарце тавараў (нераскрытай інфармацыі, выключных правоў на аб'екты інтэлектуальнай уласнасці, маёмасных правоў, маёмасці, перададзенай у арэнду, работ, паслуг) у беларускіх рублях рэзідэнтам па дагаворах, заключаных паміж іншым рэзідэнтам і нерэзідэнтам, з парушэннем патрабаванняў заканадаўства –

цягне накладанне штрафу ў памеры да дзесяці базавых велічынь, а на індывідуальнага прадпрымальніка або юрыдычную асобу – у памеры да дваццаці працэнтаў ад сумы гэтых сродкаў.

5. Распараджэнне ў парушэнне заканадаўства грашовымі сродкамі ад экспарту тавараў (нераскрытай інфармацыі, выключных правоў на аб'екты інтэлектуальнай уласнасці, маёмасных правоў, маёмасці, перададзенай у арэнду, работ, паслуг) без залічэння на свой рахунак –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – у памеры сумы сродкаў, не залічанай на свой рахунак.

6. Пералічэнне ў парушэнне заканадаўства грашовых сродкаў са свайго рахунку для аплаты тавараў (нераскрытай інфармацыі, выключных правоў на аб'екты інтэлектуальнай уласнасці, маёмасных правоў, маёмасці, атрыманай у арэнду, работ, паслуг), калі імпарцёрам з'яўляецца іншая асоба, –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – у памеры сумы пералічаных сродкаў.

Заўвага. Адказнасць за ўчыненне правапарушэнняў, прадугледжаных часткамі 1–3 гэтага артыкула, не прымяняецца ў пацверджаных дакументамі выпадках, калі:

тавар у той час, калі рызык і нёс рэзідэнт, аказаўся знішчаным, незваротна страчаным з прычыны аварыі або дзеяння неадольнай сілы;

адбылася недастача ў выніку натуральнага зносу або змяншэння пры нармальных умовах транспарціроўкі і захоўвання;

тавар выбыў з валодання рэзідэнта з прычыны неправамерных дзеянняў органаў або службовых асоб замежнай дзяржавы;

вяртанне пераведзенай у лік аплаты тавару сумы аказалася немагчымым у выніку дзеяння неадольнай сілы, аб'яўленага замежнай дзяржавай мараторыю, а таксама неправамерных дзеянняў органаў або службовых асоб замежнай дзяржавы.

## **Артыкул 12.15. Нявыплата або няпоўная выплата абавязковых страхавых узносаў або ўзносаў на прафесійнае пенсійнае страхаванне**

Нявыплата або няпоўная выплата ва ўстаноўлены тэрмін абавязковых страхавых узносаў або ўзносаў на прафесійнае пенсійнае страхаванне ў бюджэт дзяржаўнага пазабюджэтнага фонду сацыяльнай абароны насельніцтва Рэспублікі Беларусь плацельшчыкамі такіх узносаў за фізічных асоб на суму большую за дваццаць базавых велічынь, учынення службовай або іншай упаўнаважанай асобай плацельшчыка з ліку арганізацый (філіялаў, прадстаўніцтваў, адасобленых падраздзяленняў) або індывідуальным прадпрымальнікам ці іншай фізічнай асобай, якія прадастаўляюць работу грамадзянам па працоўных і (або) грамадзянска-прававых дагаворах, –

цягнуць накладанне штрафу ў памеры ад дзвюх да дваццаці базавых велічынь.

Заўвага. Не з'яўляюцца адміністрацыйным правапарушэннем, прадугледжаным гэтым артыкулам, нявыплата або няпоўная выплата ва ўстаноўлены тэрмін абавязковых страхавых узносаў або ўзносаў

на прафесійнае пенсійнае страхаванне, калі ўказаныя ўзносы выплачаны ў поўным аб'ёме не пазней за дзень выплаты зароботнай платы.

### **Артыкул 12.16. Незаконныя дзеянні з простымі і (або) пераводнымі вэксалямі**

1. Выдача, аплата, індасіраванне, аваліраванне простых і (або) пераводных вэксалёў, акцэпт пераводных вэксалёў асобай, якая не мае права на гэта, або выдача, індасіраванне, аваліраванне простых і (або) пераводных вэксалёў, не забяспечаных неабходнай у адпаведнасці з заканадаўствам маёмасцю, у тым ліку маёмаснымі правамі, або іншымі адчужальнымі правамі, якія маюць грашовую ацэнку, –

цягнуць накладанне штрафу ў памеры вэксальнай сумы, а на юрыдычную асобу – у памеры вэксальнай сумы.

2. Выдача, індасіраванне, аваліраванне простых і (або) пераводных вэксалёў, выдача іх копій або экзэмпляраў пераводных вэксалёў, акцэпт пераводных вэксалёў юрыдычнай асобай, зарэгістраванай у Адзіным дзяржаўным рэгістры юрыдычных асоб і індывідуальных прадпрымальнікаў, аперацыі па рахунках якой прыпынены, –

цягнуць накладанне штрафу на юрыдычную асобу ў памеры вэксальнай сумы.

3. Перавышэнне юрыдычнай асобай, зарэгістраванай у Адзіным дзяржаўным рэгістры юрыдычных асоб і індывідуальных прадпрымальнікаў, устаноўленага заканадаўчымі актамі аб'ёму абавязацельстваў па выдадзеных, індасіраваных, аваліраваных простых і (або) пераводных вэксалях, акцэптаных пераводных вэксалях –

цягне накладанне штрафу на юрыдычную асобу ў памеры ад дзесяці да пяцідзясяці працэнтаў сумы перавышэння.

### **Артыкул 12.17. Прадастаўленне крэдыту для выплаты зароботнай платы, выдача або пералічэнне грашовых сродкаў для аплаты працы з парушэннем патрабаванняў заканадаўства**

Прадастаўленне службовай асобай банка юрыдычнай асобе, індывідуальнаму прадпрымальніку крэдыту для выплаты зароботнай платы без уключэння ў суму крэдыту ўказаных у заяве на прадастаўленне крэдыту сум страхавых узносаў і сум падаходнага падатку з фізічных асоб, якія вылічваюцца з сумы гэтай зароботнай платы, а таксама выдача або пералічэнне службовай асобай банка з іх рахункаў грашовых сродкаў для аплаты працы ў разліку за месяц без прадстаўлення банку плацежных інструкцый на пералічэнне падаходнага падатку і страхавых узносаў (за выключэннем страхавых узносаў па абавязковым страхаванні ад няшчасных выпадкаў на вытворчасці і прафесійных захворванняў) або даведак аб тым, што абавязацельствы па ўказаных выплатах выкананы або тэрмін іх выканання не надышоў, –

цягнуць накладанне штрафу ў памеры да пяці базавых велічынь.

Заўвага. Пад страхавымі ўзносамі, указанымі ў гэтым артыкуле, разумеюцца абавязковыя страхавыя ўзносы і ўзносы на прафесійнае пенсійнае страхаванне ў бюджэт дзяржаўнага пазабюджэтнага фонду сацыяльнай абароны насельніцтва Рэспублікі Беларусь, страхавыя ўзносы па абавязковым страхаванні ад няшчасных выпадкаў на вытворчасці і прафесійных захворванняў.

### **Артыкул 12.18. Парушэнне парадку ажыццяўлення страхавой дзейнасці**

1. Дзейнасць страхавой арганізацыі, якая не адпавядае прадмету дзейнасці страхоўшчыка, –

цягне накладанне штрафу на юрыдычную асобу ў двухразовым памеры атрыманага даходу ад ажыццяўлення такой дзейнасці.

2. Стварэнне страхавой арганізацыі без атрымання дазволу Міністэрства фінансаў адасобленых падраздзяленняў, у тым ліку за межамі Рэспублікі Беларусь, а таксама ўдзел страхавой арганізацыі без атрымання дазволу Міністэрства фінансаў у стварэнні за межамі

Рэспублікі Беларусь страхавых арганізацый і (або) страхавых брокераў ці набыццё долей у статутных фондах (акцый) такіх арганізацый –

цягнуць накладанне штрафу на юрыдычную асобу ў памеры ад трохсот да пяцісот базавых велічынь.

3. Адсутнасць у страхавой арганізацыі на рахунках у банках Рэспублікі Беларусь сумы грашовых сродкаў, якая адпавядае мінімальнаму памеру статутнага фонду, устаноўленаму заканадаўчымі актамі, –

цягне накладанне штрафу на юрыдычную асобу ў памеры ад двухсот да пяцісот базавых велічынь.

4. Незахаванне страхавой арганізацыяй устаноўленых парадку і ўмоў утварэння страхавых рэзерваў, ажыццяўлення інвестыцый праз укладанне сродкаў страхавых рэзерваў, размяшчэння і выкарыстання сродкаў страхавых рэзерваў, фарміравання гарантыйных фондаў, выкарыстання сродкаў гарантыйных фондаў, фарміравання фондаў папераджальных (прэвентыўных) мерапрыемстваў, выкарыстання сродкаў фондаў папераджальных (прэвентыўных) мерапрыемстваў, а таксама нестварэнне такіх рэзерваў і фондаў –

цягнуць накладанне штрафу ў памеры да дваццаці базавых велічынь, а на юрыдычную асобу – ад ста да чатырохсот базавых велічынь.

5. Перавышэнне страхавой арганізацыяй устаноўленых заканадаўствам нарматываў адказнасці па дагаворах добраахвотнага страхавання (сустрахавання, перастраховання), якія не адносяцца да страхавання жыцця, –

цягне накладанне штрафу на юрыдычную асобу ў памеры ад двухсот да пяцісот базавых велічынь.

6. Перавышэнне страхавой арганізацыяй устаноўленых заканадаўствам гранічнага памеру ўзнагароджання, іншых відаў выплат страхавому брокеру, страхавому агенту –

цягне накладанне штрафу на юрыдычную асобу ў памеры сумы перавышэння.

7. Незаконная адмова страхавой арганізацыі ад заключэння дагавора абавязковага страхавання –

цягне накладанне штрафу ў памеры ад дзесяці да дваццаці базавых велічынь, а на юрыдычную асобу – ад ста да трохсот базавых велічынь.

8. Парушэнне страхавой арганізацыяй вызначанага заканадаўствам парадку вырабу, уліку, захоўвання, запаўнення, выкарыстання страхавых полісаў (пасведчанняў, сертыфікатаў) або квітанцый –

цягне накладанне штрафу ў памеры да дзесяці базавых велічынь, а на юрыдычную асобу – да пяцідзiesiąці базавых велічынь.

9. Парушэнне страхавой арганізацыяй устаноўленых заканадаўствам парадку і ўмоў страхавання (сустрахавання, перастраховання), вызначэння страхавых узносаў (страховых прэмій), ажыццяўлення страхавых выплат –

цягне накладанне штрафу на юрыдычную асобу ў памеры ад ста да чатырохсот базавых велічынь.

10. Учынненне страхавой арганізацыяй іншых, чым прадугледжана гэтым Кодэксам, парушэнняў заканадаўства ў сувязі са страхаваннем (сустрахаваннем, перастрахованнем), вызначэннем страхавых узносаў (страховых прэмій), ажыццяўленнем страхавых выплат –

цягне накладанне штрафу на юрыдычную асобу ў памеры да двухсот базавых велічынь.

## **Артыкул 12.19. Невыкананне патрабаванняў аб заключэнні дагавора абавязковага страхавання**

1. Ажыццяўленне перавозкі пасажыраў і багажу без заключэння дагавора абавязковага страхавання грамадзянскай адказнасці перавозчыка перад пасажырамі або ажыццяўленне перавозкі небяспечных грузаў без заключэння дагавора абавязковага страхавання грамадзянскай адказнасці перавозчыка пры перавозцы небяспечных грузаў, а

таксама ажыццяўленне дзейнасці, звязанай з эксплуатацыяй асобных аб'ектаў, без заключэння дагавора абавязковага страхавання грамадзянскай адказнасці юрыдычных асоб і індыўідуальных прадпрымальнікаў за шкоду, прычыненую такой дзейнасцю, у выпадку, калі ў адпаведнасці з заканадаўчымі актамі заключэнне такіх дагавораў абавязковае, –

цягнуць накладанне штрафу на індыўідуальнага прадпрымальніка ў памеры да ста пяцідзсяці базавых велічынь, а на юрыдычную асобу – да трохсот базавых велічынь.

2. Ажыццяўленне дзейнасці па вырошчванні (вытворчасці) сельскагаспадарчай прадукцыі юрыдычнай асобай, асноўным відам дзейнасці якой з'яўляецца вырошчванне (вытворчасць) сельскагаспадарчых культур, жывёлы і птушкі або апрацоўка лёну-даўгунцу ці адасобленае падраздзяленне якой ажыццяўляе вырошчванне (вытворчасць) сельскагаспадарчых культур, жывёлы і птушкі, апрацоўку лёну-даўгунцу і мае асобны баланс і (або) бягучы (разліковы) банкаўскі рахунак ці іншы рахунак у банку ў частцы гэтай дзейнасці, без заключэння дагавора абавязковага страхавання з дзяржаўнай падтрымкай ураджаю сельскагаспадарчых культур, жывёлы і птушкі ў выпадку, калі ў адпаведнасці з заканадаўчымі актамі заключэнне такога дагавора абавязковае, –

цягне накладанне штрафу ў памеры да дваццаці базавых велічынь, а на юрыдычную асобу – да ста базавых велічынь.

3. Ажыццяўленне дзейнасці часовага (антыкрызіснага) кіраўніка ў вядзенні па справе аб эканамічнай неплацежаздольнасці (банкруцтве) без заключэння дагавора абавязковага страхавання грамадзянскай адказнасці часовага (антыкрызіснага) кіраўніка ў вядзенні па справе аб эканамічнай неплацежаздольнасці (банкруцтве) –

цягне накладанне штрафу на індыўідуальнага прадпрымальніка або юрыдычную асобу ў памеры да ста базавых велічынь.

#### **Артыкул 12.20. Парушэнне страхавым брокерам, страхавым агентам, асістэнтам страхавога брокера заканадаўства аб страхаванні**

1. Ажыццяўленне дзейнасці страхавога брокера, якая не адпавядае прадмету дзейнасці страхавога брокера, –

цягне накладанне штрафу на юрыдычную асобу ў двухразовым памеры атрыманага даходу ад ажыццяўлення такой дзейнасці.

2. Стварэнне страхавым брокерам без атрымання дазволу Міністэрства фінансаў адасобленых падраздзяленняў, у тым ліку за межамі Рэспублікі Беларусь, а таксама ўдзел страхавога брокера без атрымання дазволу Міністэрства фінансаў у стварэнні за межамі Рэспублікі Беларусь страхавых арганізацый і (або) страхавых брокераў ці набыццё долей у статутных фондах (акцый) такіх арганізацый –

цягнуць накладанне штрафу на юрыдычную асобу ў памеры ад трохсот да пяцісот базавых велічынь.

3. Адсутнасць у страхавога брокера на рахунках у банках Рэспублікі Беларусь сумы грашовых сродкаў, якая адпавядае мінімальнаму памеру статутнага фонду, устаноўленаму заканадаўчымі актамі, –

цягне накладанне штрафу ў памеры да дзсяці базавых велічынь, а на юрыдычную асобу – да пяцідзсяці базавых велічынь.

4. Парушэнне страхавым брокерам, страхавым агентам прадугледжанага заканадаўствам парадку і ўмоў страхавання (перастрахавання), вызначэння і атрымання страхавых узносаў (страховых прэмій) ад страхавальнікаў –

цягне накладанне штрафу ў памеры да дзсяці базавых велічынь, а на юрыдычную асобу – да пяцідзсяці базавых велічынь.

5. Парушэнне работнікам страхавога брокера або страхавога агента ці страхавым агентам – фізічнай асобай, асістэнтам страхавога брокера прадугледжанага заканадаўствам парадку запаўнення страхавых полісаў (пасведчанняў, сертыфікатаў), квітанцый –

цягне накладанне штрафу ў памеры да дзсяці базавых велічынь.

6. Перавышэнне страхавым брокерам устаноўленага заканадаўствам гранічнага памеру ўзнагароджання асістэнту страхавога брокера –

цягне накладанне штрафу на юрыдычную асобу ў памеры сумы перавышэння.

7. Учыненне страхавым брокерам, страхавым агентам іншых, чым прадугледжана гэтым Кодэксам, парушэнняў заканадаўства аб страхаванні ў сувязі з ажыццяўленнем пасрэднай дзейнасці па страхаванні –

цягне накладанне штрафу ў памеры да дзесяці базавых велічынь, а на юрыдычную асобу – да пяцідзесяці базавых велічынь.

### **Артыкул 12.21. Ажыццяўленне незаконнай пасрэднай дзейнасці ў сферы страхавання**

Пасрэдная дзейнасць фізічных асоб, якія не з'яўляюцца індывідуальнымі прадпрымальнікамі, звязаная з заключэннем на тэрыторыі Рэспублікі Беларусь дагавораў страхавання ад імені страхавых арганізацый, створаных за межамі Рэспублікі Беларусь, – цягне накладанне штрафу ў памеры ад дваццаці да ста базавых велічынь.

### **Артыкул 12.22. Нямэтавае выкарыстанне або выкарыстанне з парушэннем заканадаўства грашовых сродкаў, атрыманых ад унясення платы за капітальны рамонт, а таксама працэнтаў, налічаных на такія сродкі**

Нямэтавае выкарыстанне або выкарыстанне з парушэннем заканадаўства грашовых сродкаў, атрыманых ад унясення платы за капітальны рамонт жылога дома, а таксама налічаных па такіх сродках працэнтаў –

цягнуць накладанне штрафу ў памеры да трыццаці базавых велічынь.

### **Артыкул 12.23. Невыкананне мер па прадухіленні легалізацыі даходаў, атрыманых злачынным шляхам, фінансавання тэрарыстычнай дзейнасці і фінансавання распаўсюджвання зброі масавага паражэння**

1. Невыкананне асобай, якая ажыццяўляе фінансавыя аперацыі, прадугледжаных заканадаўствам мер па прадухіленні легалізацыі даходаў, атрыманых злачынным шляхам, фінансавання тэрарыстычнай дзейнасці і фінансавання распаўсюджвання зброі масавага паражэння, у тым ліку ўчыненае службовай асобай юрыдычнай асобы, –

цягне накладанне штрафу ў памеры ад дваццаці да ста базавых велічынь, на індывідуальнага прадпрымальніка – ад пяцідзесяці да пяцісот базавых велічынь, а на юрыдычную асобу – ад пяцідзесяці да тысячы базавых велічынь.

2. Неаднаразовае (два і больш разы на працягу аднаго года) парушэнне ўстаноўленага парадку анкетавання кліентаў –

цягне накладанне штрафу ў памеры да дваццаці базавых велічынь.

3. Неаднаразовае (два і больш разы на працягу аднаго года) парушэнне ўстаноўленага парадку рэгістрацыі фінансавых аперацый, падлеглых асабліваму кантролю, у спецыяльным фармуляры і (або) прадстаўлення такога фармуляра ў орган фінансавага маніторынгу –

цягне накладанне штрафу ў памеры да пяцідзесяці базавых велічынь.

Заўвага. Тэрміны «асоба, якая ажыццяўляе фінансавыя аперацыі» і «кліент», прымененыя ў гэтым артыкуле, маюць значэнні, вызначаныя заканадаўствам аб прадухіленні легалізацыі даходаў, атрыманых злачынным шляхам, фінансавання тэрарыстычнай дзейнасці і фінансавання распаўсюджвання зброі масавага паражэння.

**Артыкул 12.24. Незаконныя выкарыстанне або разгалошванне звестак, унесеных у рэестр уладальнікаў каштоўных папер, або інфармацыі аб выніках фінансава-гаспадарчай дзейнасці эмітэнта каштоўных папер**

Незаконныя выкарыстанне або разгалошванне звестак, унесеных у рэестр уладальнікаў каштоўных папер, або інфармацыі аб выніках фінансава-гаспадарчай дзейнасці эмітэнта каштоўных папер да яе апублікавання ў сродках масавай інфармацыі або да выдання іншым чынам да ведама неабмежаванага кола асоб, учынення асобай, якой такія звесткі або інфармацыя вядомыя ў сувязі з яе прафесійнай або службовай дзейнасцю, – цягнуць накладанне штрафу ў памеры ад чатырох да дваццаці базавых велічынь.

**Артыкул 12.25. Атрыманне крэдытнай справаздачы без згоды суб'екта крэдытнай гісторыі**

Атрыманне ў Нацыянальным банку крэдытнай справаздачы без згоды суб'екта крэдытнай гісторыі, калі ў адпаведнасці з заканадаўчымі актамі патрабуецца такая згода, – цягне накладанне штрафу ў памеры да дваццаці базавых велічынь, а на юрыдычную асобу – да ста базавых велічынь.

**Артыкул 12.26. Маніпуляванне рынкам каштоўных папер**

Учыненне дзеянняў (бяздзейнасць), якія аказваюць істотны ўплыў на попыт на каштоўную паперу і (або) прапанову каштоўнай паперы, рыначную цану каштоўнай паперы або аб'ём таргоў каштоўнай паперай, якія прызнаюцца ў адпаведнасці з заканадаўчымі актамі маніпуляваннем рынкам каштоўных папер, – цягне накладанне штрафу ў памеры ад дваццаці да двухсот базавых велічынь, а на юрыдычную асобу – ад пяцідзесяці да пяцісот базавых велічынь.

**Артыкул 12.27. Парушэнне патрабаванняў да парадку ажыццяўлення закупаў тавараў (работ, паслуг) за кошт уласных сродкаў**

Парушэнне ўстаноўленых заканадаўствам патрабаванняў да парадку ажыццяўлення закупаў тавараў (работ, паслуг) за кошт уласных сродкаў юрыдычных асоб, маюць якіх знаходзіцца ў дзяржаўнай уласнасці, гаспадарчых таварыстваў, акцыі (долі ў статутных фондах) якіх знаходзяцца ў дзяржаўнай уласнасці, – цягне накладанне штрафу ў памеры да пятнаццаці базавых велічынь.

**Артыкул 12.28. Ажыццяўленне фінансавай аперацыі, якая выклікала легалізацыю даходаў, атрыманых злачынным шляхам**

Ажыццяўленне юрыдычнай асобай фінансавай аперацыі са сродкамі, атрыманымі за ведама для службовай асобы гэтай юрыдычнай асобы злачынным шляхам, якое выклікала наданне правамернага выгляду валоданню, карыстанню або распараджэнню ўказанымі сродкамі, – цягне накладанне штрафу на юрыдычную асобу ў памеры да ста працэнтаў ад сумы такой аперацыі.

Заўвага. Тэрміны «фінансавая аперацыя», прыменены ў гэтым артыкуле, і «сродкі», прыменены ў гэтым артыкуле і артыкуле 19.13 гэтага Кодэкса, маюць значэнні, вызначаныя заканадаўствам аб прадукіленні легалізацыі даходаў, атрыманых злачынным шляхам, фінансавання тэрарыстычнай дзейнасці і фінансавання распаўсюджвання зброі масавага паражэння.



### **Артыкул 12.29. Незаконнае распараджэнне грашовымі сродкамі, якія знаходзяцца на банкаўскіх рахунках суб'екта гаспадарання**

Дзеянні па распараджэнні грашовымі сродкамі ў буйным памеры, якія знаходзяцца на бягучым (разліковым) банкаўскім рахунку (рахунках) юрыдычнай асобы або індывідуальнага прадпрымальніка, учыненыя асобай, не надзеленай паўнамоцтвамі па распараджэнні грашовымі сродкамі ва ўстаноўленым заканадаўствам парадку, – цягнуць накладанне штрафу ў памеры ад дваццаці да пяцідзсяці базавых велічынь.

Заўвага. Буйным памерам у гэтым артыкуле прызнаецца сума пералічаных грашовых сродкаў, якая ў тысячу і больш разоў перавышае памер базавай велічыні, устаноўлены на дзень учынення правапарушэння.

### **Артыкул 12.30. Нямэтавае выкарыстанне сродкаў ад продажу жылых памяшканняў**

Нямэтавае выкарыстанне сельскагаспадарчай арганізацыяй сродкаў ад продажу жылых памяшканняў – цягне накладанне штрафу на юрыдычную асобу ў памеры ад пяцідзсяці да ста базавых велічынь.

### **Артыкул 12.31. Парушэнне парадку ўключэння ў паведамленне сум платы за жыллёва-камунальныя паслугі або ўключэнне ў яго іншых плацяжоў**

1. Уключэнне службовай асобай арганізацыі, якая ажыццяўляе ўлік, разлік і налічэнне платы за жыллёва-камунальныя паслугі і платы за карыстанне жылым памяшканнем, іншай арганізацыі, якая ажыццяўляе налічэнне платы за жыллёва-камунальныя паслугі, платы за карыстанне жылым памяшканнем і пакрыцця выдаткаў на электраэнергію, у паведамленне сум платы за асноўныя і (або) дадатковыя жыллёва-камунальныя паслугі, якія перавышаюць кошт такіх паслуг, аказаных спажыўцу, або сум платы за дадатковыя жыллёва-камунальныя паслугі без заключэння адпаведных дагавораў на іх аказанне са спажыўцамі, або пакрыцця выдаткаў на электраэнергію, якія перавышаюць такія выдаткі, або іншых плацяжоў, уключэнне якіх у паведамленне не прадугледжана заканадаўствам, а таксама прадстаўленне службовай асобай арганізацыі, якая ажыццяўляе эксплуатацыю жыллёвага фонду і (або) прадастаўляе жыллёва-камунальныя паслугі, недакладных звестак арганізацыі, якая ажыццяўляе ўлік, разлік і налічэнне платы за жыллёва-камунальныя паслугі і платы за карыстанне жылым памяшканнем, іншай арганізацыі, якая ажыццяўляе налічэнне платы за жыллёва-камунальныя паслугі, платы за карыстанне жылым памяшканнем і пакрыцця выдаткаў на электраэнергію, якое выклікала ўключэнне ў паведамленне сум платы за асноўныя і (або) дадатковыя жыллёва-камунальныя паслугі, якія перавышаюць кошт такіх паслуг, аказаных спажыўцу, або сум платы за дадатковыя жыллёва-камунальныя паслугі без заключэння адпаведных дагавораў на іх аказанне са спажыўцамі, або пакрыцця выдаткаў на электраэнергію, якія перавышаюць такія выдаткі, –

цягнуць накладанне штрафу ў памеры да дзвюх базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад чатырох да дзсяці базавых велічынь.

Заўвага. 1. Пад паведамленнем у гэтым артыкуле разумеецца паведамленне аб памеры платы за жыллёва-камунальныя паслугі і платы за карыстанне жылым памяшканнем.

2. Пад спажыўцамі ў гэтым артыкуле разумеюцца ўласнікі жылога і (або) нежылога памяшканняў, наймальнікі, арандатары, лізінгаатрымальнікі жылога памяшкання, члены арганізацыі забудоўшчыкаў,

дольшчыкі, якія заключылі дагавор, што прадугледжвае перадачу ім у валоданне і карыстанне аб'екта долевага будаўніцтва.

3. Пад выдаткамі на электраэнергію ў гэтым артыкуле разумеюцца выдаткі арганізацый, якія ажыццяўляюць эксплуатацыю жыллёвага фонду і (або) прадастаўляюць жыллёва-камунальныя паслугі, на электраэнергію, што спажываецца на асвятленне дапаможных памяшканняў і работу абсталявання ў шматкватэрных жылых дамах, у тым ліку ліфтаў.

### **Артыкул 12.32. Парушэнне парадку вядзення бухгалтарскага або іншага ўліку (складання справаздачнасці) і правіл захоўвання бухгалтарскіх дакументаў і (або) іншых дакументаў, неабходных для падліку і выплаты падаткаў**

1. Парушэнне службовай асобай юрыдычнай асобы або індывідуальным прадпрымальнікам устаноўленага парадку вядзення бухгалтарскага ўліку (уліку прадпрымальніцкай дзейнасці, уліку даходаў і выдаткаў, які прымяняецца пры спрошчанай сістэме падаткаабкладання) і складання справаздачнасці –

цягне накладанне штрафу ў памеры да дваццаці базавых велічынь.

2. Знішчэнне службовай асобай юрыдычнай асобы або індывідуальным прадпрымальнікам бухгалтарскіх дакументаў (дакументаў прадпрымальніцкай дзейнасці, дакументаў уліку даходаў і выдаткаў, які прымяняецца пры спрошчанай сістэме падаткаабкладання) і (або) іншых дакументаў, неабходных для падліку і выплаты падаткаў, да сканчэння ўстаноўленых тэрмінаў іх захоўвання або іх утойвання –

цягнуць накладанне штрафу ў памеры ад пяцідзесяці да ста базавых велічынь.

3. Незабеспячэнне захаванасці службовай асобай юрыдычнай асобы або індывідуальным прадпрымальнікам бухгалтарскіх дакументаў (дакументаў прадпрымальніцкай дзейнасці, дакументаў уліку даходаў і выдаткаў, які прымяняецца пры спрошчанай сістэме падаткаабкладання) і (або) іншых дакументаў, неабходных для падліку і выплаты падаткаў, якое выклікала іх страту, –

цягне накладанне штрафу ў памеры ад чатырох да трыццаці пяці базавых велічынь.

### **Артыкул 12.33. Ухіленне ад правядзення абавязковага аўдыту**

Ухіленне ад правядзення абавязковага аўдыту гадавой бухгалтарскай і (або) фінансавай справаздачнасці кіраўніком юрыдычнай асобы, гадавая бухгалтарская і (або) фінансавая справаздачнасць якой у адпаведнасці з заканадаўчымі актамі падлягае абавязковаму аўдыту, –

цягне накладанне штрафу ў памеры да трыццаці базавых велічынь.

### **Артыкул 12.34. Падробка праязных дакументаў**

Выраб або збыт падробленых білетаў або іншых дакументаў на праезд пасажыраў або правоз грузаў –

цягнуць накладанне штрафу ў памеры ад дзесяці да дваццаці базавых велічынь.

## **ГЛАВА 13 АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ ПРАДПРЫМАЛЬНІЦКАЙ ДЗЕЙНАСЦІ**

### **Артыкул 13.1. Парушэнне парадку ўліку, збору, захоўвання, транспарціроўкі, выкарыстання, нарыхтоўкі (закупкі) або рэалізацыі, вывазу з Рэспублікі Беларусь лому і адходаў чорных і каляровых металаў**

1. Парушэнне парадку ўліку, збору, захоўвання, транспарціроўкі, выкарыстання, нарыхтоўкі (закупкі) або рэалізацыі лому і адходаў чорных і каляровых металаў –

цягне накладанне штрафу ў памеры да пяцідзесяці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да трохсот працэнтаў ад кошту лому і адходаў чорных і каляровых металаў.

2. Парушэнне парадку вывазу з Рэспублікі Беларусь лому і адходаў чорных і каляровых металаў –

цягне накладанне штрафу ў памеры да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі, на індывідуальнага прадпрымальніка – да ста базавых велічынь з канфіскацыяй прадмета адміністрацыйнага правапарушэння або без канфіскацыі, а на юрыдычную асобу – да трохсот базавых велічынь з канфіскацыяй прадмета адміністрацыйнага правапарушэння або без канфіскацыі.

### **Артыкул 13.2. Парушэнне ўстаноўленага парадку ўстанаўлення (фарміравання) і (або) прымянення цэн (тарыфаў)**

1. Парушэнне службовай асобай юрыдычнай асобы або індывідуальным прадпрымальнікам устаноўленага парадку ўстанаўлення (фарміравання) і (або) прымянення цэн (тарыфаў) –

цягне накладанне штрафу ў памеры да сарака базавых велічынь.

2. Парушэнне ўстаноўленых упаўнаважанымі дзяржаўнымі органамі (арганізацыямі) фіксаваных і (або) гранічных цэн (тарыфаў), гранічных нарматываў рэнтабельнасці, гранічных надбавак (скідак, нацэнак) –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – у двухразовым памеры розніцы паміж фактычнай вырубкай, атрыманай ад рэалізацыі тавараў (работ, паслуг), і разліковай велічынёй вырубкі ад рэалізацыі гэтых тавараў (работ, паслуг) па цэнах (тарыфах), устаноўленых у адпаведнасці з заканадаўствам.

3. Рэалізацыя тавараў (работ, паслуг), у дачыненні да якіх ажыццяўляецца дзяржаўнае рэгуляванне цэн (тарыфаў), без эканамічных разлікаў, якія пацвярджаюць узровень адпукных цэн (тарыфаў), або з парушэннем устаноўленага парадку рэгістрацыі цэн (тарыфаў) –

цягне накладанне штрафу на індывідуальнага прадпрымальніка або юрыдычную асобу ў памеры да дзесяці працэнтаў кошту рэалізаваных тавараў (работ, паслуг).

### **Артыкул 13.3. Незаконная прадпрымальніцкая дзейнасць**

1. Прадпрымальніцкая дзейнасць, якая ажыццяўляецца без спецыяльнага дазволу (ліцэнзіі), калі такі спецыяльны дазвол (ліцэнзія) абавязковы, або з парушэннем правіл і ўмоў ажыццяўлення відаў дзейнасці, прадугледжаных у спецыяльных дазволах (ліцэнзіях), –

цягне накладанне штрафу ў памеры ад дзесяці да пяцідзесяці базавых велічынь, на індывідуальнага прадпрымальніка – ад дзесяці да двухсот базавых велічынь з канфіскацыяй да ста працэнтаў сумы даходу, атрыманага ў выніку такой дзейнасці, або без канфіскацыі, а на юрыдычную асобу – да пяцісот базавых велічынь з канфіскацыяй да ста працэнтаў сумы даходу, атрыманага ў выніку такой дзейнасці, або без канфіскацыі.

2. Прадпрымальніцкая дзейнасць, якая ажыццяўляецца без дзяржаўнай рэгістрацыі або без дзяржаўнай рэгістрацыі і спецыяльнага дазволу (ліцэнзіі), калі такі спецыяльны дазвол (ліцэнзія) абавязковы, –

цягне накладанне штрафу ў памеры да ста базавых велічынь з канфіскацыяй прадмета адміністрацыйнага правапарушэння, прылад і сродкаў учынення адміністрацыйнага правапарушэння, а таксама да ста працэнтаў ад сумы даходу, атрыманага ў выніку такой дзейнасці, або без канфіскацыі.

3. Ажыццяўленне прадпрымальніцкай дзейнасці, калі ў адпаведнасці з заканадаўчымі актамі такая дзейнасць з'яўляецца незаконнай і (або) забараняецца, –

цягне накладанне штрафу ў памеры ад дваццаці да пяцідзсяці базавых велічынь з канфіскацыяй да ста працэнтаў сумы даходу, атрыманага ў выніку такой дзейнасці, прылад і сродкаў учынення адміністрацыйнага правапарушэння або без канфіскацыі, на індывідуальнага прадпрымальніка – ад дваццаці да двухсот базавых велічынь з канфіскацыяй да ста працэнтаў сумы даходу, атрыманага ў выніку такой дзейнасці, прылад і сродкаў учынення адміністрацыйнага правапарушэння або без канфіскацыі, а на юрыдычную асобу – да пяцісот базавых велічынь з канфіскацыяй да ста працэнтаў сумы даходу, атрыманага ў выніку такой дзейнасці, прылад і сродкаў учынення адміністрацыйнага правапарушэння або без канфіскацыі.

4. Займанне прадпрымальніцкай дзейнасцю асобай, для якой заканадаўчымі актамі ўстаноўлена забарона на ажыццяўленне такой дзейнасці, –

цягне накладанне штрафу ў памеры ад дзсяці да трыццаці базавых велічынь.

Заўвага. 1. Пад даходам ад незаконнай прадпрымальніцкай дзейнасці, якая ажыццяўляецца без дзяржаўнай рэгістрацыі, а таксама атрыманым у выніку ажыццяўлення прадпрымальніцкай дзейнасці, калі ў адпаведнасці з заканадаўчымі актамі такая дзейнасць з'яўляецца незаконнай і (або) забараняецца, у гэтым артыкуле трэба разумець усю суму выручкі (даходу – для індывідуальных прадпрымальнікаў, якія прымяняюць агульны парадак падаткаабкладання) у грашовай або натуральнай форме без уліку выдаткаў на яе (яго) атрыманне. Даход, атрыманы ў натуральнай форме, падлягае вызначэнню ў грашовым выяўленні.

2. Пад даходам ад незаконнай прадпрымальніцкай дзейнасці, якая ажыццяўляецца з дзяржаўнай рэгістрацыяй без спецыяльнага дазволу (ліцэнзіі) або з парушэннем правіл і ўмоў ажыццяўлення відаў дзейнасці, прадугледжаных у спецыяльных дазволах (ліцэнзіях), у гэтым артыкуле трэба разумець суму выручкі (даходу – для індывідуальных прадпрымальнікаў, якія прымяняюць агульны парадак падаткаабкладання) ад рэалізацыі тавараў (работ, паслуг), маёмасных правоў, атрыманай (атрыманага) па гэтай дзейнасці, за вылікам ускосных падаткаў, а таксама панесеных пры ажыццяўленні ўказанай дзейнасці дакументальна пацверджаных выдаткаў па вытворчасці і рэалізацыі тавараў (работ, паслуг), маёмасных правоў, якія ўлічваюцца пры прымяненні агульнага парадку падаткаабкладання (у тым ліку такіх выдаткаў, панесеных у перыяд прымянення асаблівага рэжыму падаткаабкладання). Даход, атрыманы ў натуральнай форме, падлягае вызначэнню ў грашовым выяўленні.

#### **Артыкул 13.4. Парушэнне парадку ажыццяўлення прадпрымальніцкай дзейнасці**

Ажыццяўленне індывідуальным прадпрымальнікам прадпрымальніцкай дзейнасці без адкрыцця ў банку ў прадугледжаных заканадаўствам выпадках бягучага (разліковага) банкаўскага рахунку –

цягне накладанне штрафу ў памеры ад дзвюх да дзсяці базавых велічынь.

#### **Артыкул 13.5. Парушэнне заканадаўства аб долевым будаўніцтве**

1. Прыцягненне грашовых сродкаў дольшчыкаў забудоўшчыкам, заказчыкам, якія маюць запазычанасць па падатках, зборах (пошлінах), іншых абавязковых выплатах у рэспубліканскі і (або) мясцовыя бюджэты (у тым ліку ў дзяржаўныя мэтавыя бюджэтныя фонды), дзяржаўныя пазабюджэтныя фонды, без наяўнасці дакументаў, якія патрабуюцца для гэтага заканадаўчымі актамі аб долевым будаўніцтве жылых дамоў, або пры наяўнасці ў гэтых дакументах недакладных звестак або неліквідацыя ва ўстаноўленым парадку недахопаў аб'екта долевага будаўніцтва –

цягнуць накладанне штрафу ў памеры да дваццаці пяці базавых велічынь.

2. Невыкананне забудоўшчыкам, заказчыкам абавязкаў па апублікаванні да пачатку заключэння дагавораў стварэння аб'ектаў долевага будаўніцтва праектнай дэкларацыі не менш чым у адным дзяржаўным друкаваным выданні, размяшчэнні ў месцах, даступных для азнаямлення асоб, зацікаўленых у будаўніцтве жылых і (або) нежылых памяшканняў, іншых аб'ектаў нерухомай маёмасці, накіраванні гэтай дэкларацыі ў мясцовы выканаўчы

і распарадчы орган, які выдаў забудоўшчыку, заказчыку дазвольную дакументацыю на будаўніцтва аб'екта будаўніцтва, або заключэнне забудоўшчыкам, заказчыкам дагавора стварэння аб'екта долевага будаўніцтва пры адсутнасці ў іх магчымасці выканаць умовы такога дагавора, або змяненне цаны дагавора стварэння аб'ектаў долевага будаўніцтва (цаны аб'екта долевага будаўніцтва) у выпадках, калі такое змяненне не прадугледжана законамі ці рашэннямі Прэзідэнта Рэспублікі Беларусь, або невыкананне ці нясвоечасовае выкананне забудоўшчыкам, заказчыкам абавязацельстваў паводле дагавора, у тым ліку па перадачы аб'екта долевага будаўніцтва належнай якасці па акце прыёмкі-перадачы дольшчыку ці іншым асобам, якія маюць права прыняць указаны аб'ект у адпаведнасці з патрабаваннямі заканадаўства, а таксама па заключэнні са спадчыннікамі дольшчыка дагавора стварэння аб'екта долевага будаўніцтва на ранейшых умовах замест дольшчыка, які выбыў, –

цягнуць накладанне штрафу на індывідуальнага прадпрымальніка або юрыдычную асобу ў памеры да дваццаці пяці базавых велічынь.

3. Неправядзенне забудоўшчыкам (заказчыкам) аўдыту на прадмет выканання патрабавання аб будаўніцтве жылых памяшканняў з прыцягненнем грашовых сродкаў фізічных асоб з памерам прыбытку не большым за пяць працэнтаў ад вызначанага ў бягучых цэнах каштарыснага кошту жылых памяшканняў, а таксама невяртанне (нясвоечасовае вяртанне) залішне выплачаных грашовых сродкаў фізічных асоб –

цягнуць накладанне штрафу на юрыдычную асобу ў памеры ад пяцідзесяці да пяцісот базавых велічынь.

### **Артыкул 13.6. Парушэнне заканадаўства ў сферы ігральнага бізнесу**

1. Арганізацыя або правядзенне забароненых азартных гульняў –

цягнуць накладанне штрафу на юрыдычную асобу ў памеры ад дваццаці да ста базавых велічынь з канфіскацыяй грашовых сродкаў, якія з'яўляліся стаўкай у азартнай гульні або эквівалентам якіх з'яўляліся стаўкі, або без канфіскацыі.

2. Выкарыстанне для арганізацыі або правядзення азартных гульняў гульнявога аўтамата, касы букмекерскай канторы, касы таталізатара, гульнявога стала, якія не знаходзяцца на ўліку ў спецыяльнай сістэме, або гульнявога аўтамата, касы букмекерскай канторы, касы таталізатара, абсталявання арганізатара азартных гульняў без іх падключэння да спецыяльнай сістэмы, або гульнявога аўтамата, не ўключанага ў Дзяржаўны рэстр мадэлей гульнявых аўтаматаў, дапушчаны да выкарыстання ў Рэспубліцы Беларусь, а таксама арганізацыя або правядзенне азартных гульняў пры дапамозе віртуальнай ігральнай установа без яе падключэння да спецыяльнай сістэмы –

цягнуць накладанне штрафу на юрыдычную асобу ў памеры да ста базавых велічынь з канфіскацыяй гульнявога абсталявання, грашовых сродкаў, якія з'яўляліся стаўкай у азартнай гульні або эквівалентам якіх з'яўляліся стаўкі, або без канфіскацыі.

3. Неажыццяўленне выплаты (пералічэння, пераводу) выйгрышу (вяртання ставак, якія не згулялі) у тэрмін, устаноўлены заканадаўчымі актамі, –

цягне накладанне штрафу ў памеры да дзесяці базавых велічынь, а на юрыдычную асобу – да пяцідзесяці базавых велічынь.

4. Парушэнне ўстаноўленых заканадаўчымі актамі забароны на допуск у ігральную ўстанову (віртуальную ігральную ўстанову) або да ўдзелу ў азартных гульнях фізічных асоб, звесткі пра якіх ўключаны ў пералік фізічных асоб, абмежаваных у наведванні ігральных устаноў, віртуальных ігральных устаноў і ўдзеле ў азартных гульнях, або якія не дасягнулі ўзросту дваццаці аднаго года, а таксама забароны на прыём на працу асоб, якія не дасягнулі ўзросту васьмнаццаці гадоў, –

цягне накладанне штрафу ў памеры да дваццаці базавых велічынь.

5. Учыненне службовай або іншай упаўнаважанай асобай арганізатара азартных гульняў дзеянняў, якія выклікалі рэгістрацыю ў спецыяльнай сістэме недакладных звестак аб суме прынятых (пералічаных) грашовых сродкаў, пераведзеных электронных грошай

для ўдзелу ў азартнай гульні, прынятых стаўках, выплачаных (пералічаных, пераведзеных) выйгрышах (вернутых стаўках, якія не згулялі) або якія не дазваляюць ідэнтыфікаваць асобу, якая атрымала грашовыя сродкі (электронныя грошы) ад арганізатараў азартных гульняў, –

цягне накладанне штрафу ў памеры да дваццаці базавых велічынь.

6. Іншыя парушэнні службовай або іншай упаўнаважанай асобай арганізатара азартных гульняў патрабаванняў заканадаўства ў сферы ігральнага бізнесу –

цягнуць накладанне штрафу ў памеры да дваццаці базавых велічынь.

Заўвага. Пад спецыяльнай сістэмай у гэтым артыкуле разумеецца спецыяльная камп'ютарная касавая сістэма, якая забяспечвае кантроль за абаротамі ў сферы ігральнага бізнесу.

### **Артыкул 13.7. Невыкананне абавязку па падачы заявы аб эканамічнай неплацежаздольнасці (банкруцтве)**

Невыкананне прадугледжанага заканадаўствам аб эканамічнай неплацежаздольнасці (банкруцтве) абавязку падачы ў суд заявы даўжніка аб сваёй эканамічнай неплацежаздольнасці (банкруцтве) –

цягне накладанне штрафу ў памеры да пяцідзсяці базавых велічынь.

### **Артыкул 13.8. Парушэнне заканадаўства аб таварных біржах**

1. Непрадстаўленне службовай асобай юрыдычнай асобы або індывідуальным прадпрымальнікам таварнай біржы звестак аб пазабіржавай здзелцы з біржавым таварам для рэгістрацыі гэтай здзелкі ў выпадках і тэрміны, устаноўленыя заканадаўствам, або прадстаўленне няпоўных або заведама недакладных звестак аб такой здзелцы –

цягнуць накладанне штрафу ў памеры ад трох да дзесяці базавых велічынь.

2. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да трыццаці базавых велічынь.

3. Парушэнне службовай асобай юрыдычнай асобы або індывідуальным прадпрымальнікам устаноўленага заканадаўствам патрабавання аб заключэнні здзелкі на біржавых таргах таварнай біржы ў выпадку, калі заключэнне такой здзелкі на таварнай біржы з'яўляецца абавязковым, –

цягне накладанне штрафу ў памеры да дзесяці базавых велічынь.

4. Дзеянне, прадугледжанае часткай 3 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры да пяцідзсяці базавых велічынь.

### **Артыкул 13.9. Парушэнне заканадаўства аб рэкламе**

1. Парушэнне рэкламадаўцам, рэкламавытворцам, рэкламараспаўсюджвальнікам або службовай асобай дзяржаўнага органа заканадаўства аб рэкламе –

цягне накладанне штрафу ў памеры ад пяці да дзесяці базавых велічынь, на індывідуальнага прадпрымальніка – ад дзесяці да дваццаці пяці базавых велічынь, а на юрыдычную асобу – ад дваццаці да пяцідзсяці базавых велічынь.

2. Правядзенне рэкламнай гульні яе арганізатарам з парушэннем патрабаванняў, прадугледжаных заканадаўчымі актамі, і (або) правіл правядзення гэтай гульні –

цягне накладанне штрафу ў памеры да дваццаці базавых велічынь, на індывідуальнага прадпрымальніка – ад дзесяці да двухсот базавых велічынь, а на юрыдычную асобу – ад дваццаці да пяцісот базавых велічынь.

3. Парушэнне індывідуальным прадпрымальнікам або юрыдычнай асобай устаноўленага парадку рэкламы алкагольных напіткаў, піва і слабаалкагольных напіткаў, якое выявілася ў яе размяшчэнні (распаўсюджванні) у месцах, дзе яно забаронена, або ў парушэнні прадугледжаных заканадаўчымі актамі патрабаванняў да зместу рэкламы гэтых напіткаў і піва, –

цягне накладанне штрафу ў памеры ад пяцідзесяці да ста базавых велічынь.

4. Парушэнне індывідуальным прадпрымальнікам або юрыдычнай асобай устаноўленага парадку рэкламы алкагольных напіткаў, якое выявілася ў бясплатным (безаплатным) распаўсюджванні алкагольных напіткаў (за выключэннем дэгустацый, якія праводзяцца з маркетынгамымі мэтамі, і афіцыйных мерапрыемстваў, якія праводзяцца паводле рашэння дзяржаўных органаў), у тым ліку прадастаўленні больш за пяць літраў такіх напіткаў у якасці прызоў (падарункаў) пры правядзенні конкурсаў, латарэй, гульняў, іншых гульнявых, рэкламных, культурных, адукацыйных, спартыўных і спартыўна-масавых мерапрыемстваў, закладаў незалежна ад колькасці такіх прызоў (падарункаў) у ходзе аднаго мерапрыемства, закладу, або арганізацыі і правядзенні такіх мерапрыемстваў з мэтай стымулявання рэалізацыі алкагольных напіткаў (за выключэннем рэкламных мерапрыемстваў, якія праводзяцца з маркетынгамымі мэтамі ў аб'ектах грамадскага харчавання), –

цягне накладанне штрафу ў памеры ад пяцідзесяці да ста базавых велічынь.

5. Парушэнне індывідуальным прадпрымальнікам або юрыдычнай асобай устаноўленага парадку рэкламы піва і слабаалкагольных напіткаў, якое выявілася ў бясплатным (безаплатным) распаўсюджванні піва і слабаалкагольных напіткаў (за выключэннем дэгустацый, якія праводзяцца з маркетынгамымі мэтамі), у тым ліку прадастаўленні больш за пяць літраў такіх напіткаў у якасці прызоў (падарункаў) пры правядзенні конкурсаў, латарэй, гульняў, іншых гульнявых, рэкламных, культурных, адукацыйных, спартыўных і спартыўна-масавых мерапрыемстваў, закладаў незалежна ад колькасці такіх прызоў (падарункаў) у ходзе аднаго мерапрыемства, закладу, а пры правядзенні конкурсаў, гульняў, іншых гульнявых, рэкламных, культурных мерапрыемстваў у аб'ектах грамадскага харчавання – больш за пяць літраў такіх напіткаў адной асобе ў якасці прызоў (падарункаў), або арганізацыі і правядзенні конкурсаў, латарэй, гульняў, іншых гульнявых, рэкламных, культурных, адукацыйных, спартыўных і спартыўна-масавых мерапрыемстваў, закладаў з мэтай стымулявання рэалізацыі піва і слабаалкагольных напіткаў (за выключэннем рэкламных мерапрыемстваў, якія праводзяцца з маркетынгамымі мэтамі ў аб'ектах грамадскага харчавання), –

цягне накладанне штрафу ў памеры ад пяцідзесяці да ста базавых велічынь.

6. Размяшчэнне (распаўсюджванне) рэкламы тытунёвых вырабаў, нетытунёвых нікаціназмяшчальных вырабаў, вадкасцей для электронных сістэм курэння з парушэннем устаноўленых заканадаўчымі актамі забарон, выкарыстанне на шыльдах гандлёвых аб'ектаў слоў, тоесных або падобных да ступені блытаніны з найменнем відаў тытунёвых вырабаў, бясплатнае (безаплатнае) распаўсюджванне тытунёвых вырабаў, нетытунёвых нікаціназмяшчальных вырабаў і вадкасцей для электронных сістэм курэння, у тым ліку выкарыстанне іх у якасці прызоў (падарункаў) пры правядзенні конкурсаў, латарэй, гульняў, іншых гульнявых, рэкламных, культурных, адукацыйных, спартыўных, спартыўна-масавых і фізкультурна-аздараўленчых мерапрыемстваў, закладаў, а таксама прапанова грамадзянам, якія купляюць тытунёвыя вырабы, нетытунёвыя нікаціназмяшчальныя вырабы або вадкасці для электронных сістэм курэння або прадстаўляюць доказы такой куплі, тавараў або правоў на ўдзел у конкурсах, латарэях, гульнях, іншых гульнявых і рэкламных мерапрыемствах, закладах, учыненныя індывідуальным прадпрымальнікам або юрыдычнай асобай, –

цягнуць накладанне штрафу ў памеры ад пятнаццаці да ста базавых велічынь.

### **Артыкул 13.10. Падман спажыўцоў**

1. Падман спажыўцоў работнікам індыўідуальнага прадпрымальніка або юрыдычнай асобы, якія ажыццяўляюць рэалізацыю тавараў, выкананне работ або аказанне паслуг, ці падман спажыўцоў індыўідуальным прадпрымальнікам, які ажыццяўляе такую ж дзейнасць (падман спажыўцоў), –

цягнуць накладанне штрафу ў памеры ад дзвюх да дваццаці пяці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне або ў значным памеры, –  
цягне накладанне штрафу ў памеры ад пяці да пяцідзсяці базавых велічынь.

Заўвага. Значным памерам падману спажыўцоў у гэтым артыкуле прызнаецца падман спажыўцоў на суму, якая перавышае палову памеру базавай велічыні, устаноўленага на дзень учынення правапарушэння.

### **Артыкул 13.11. Парушэнне парадку ажыццяўлення гандлю і грамадскага харчавання, аказання паслуг насельніцтву, рэалізацыі тавараў фізічнымі асобамі**

1. Парушэнне заканадаўства аб гандлі і грамадскім харчаванні, аказанні паслуг насельніцтву, за выключэннем учынення парушэнняў, прадугледжаных часткай 4 гэтага артыкула, –

цягне накладанне штрафу ў памеры да дзесяці базавых велічынь.

2. Рэалізацыя або прапанова да рэалізацыі тавараў са скончанымі тэрмінамі прыдатнасці, захоўвання –

цягнуць накладанне штрафу на індыўідуальнага прадпрымальніка або юрыдычную асобу ў памеры да ста базавых велічынь.

3. Дзеянне, прадугледжанае часткай 1 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да трыццаці базавых велічынь.

4. Продаж алкагольных, слабаалкагольных напіткаў, піва, тытунёвых вырабаў, электронных сістэм курэння, вадкасцей для электронных сістэм курэння, сістэм для спажывання тытуню непаўналетнім –

цягне накладанне штрафу ў памеры да дваццаці базавых велічынь.

5. Незабеспячэнне службовай асобай юрыдычнай асобы, якая ажыццяўляе рэалізацыю алкагольных, слабаалкагольных напіткаў або піва, або індыўідуальным прадпрымальнікам, які ажыццяўляе рэалізацыю алкагольных, слабаалкагольных напіткаў або піва, кантролю за іх продажам, якое выклікала паўторнае ўчыненне дзеяння, прадугледжанага часткай 4 гэтага артыкула, –

цягне накладанне штрафу ў памеры ад трыццаці да пяцідзсяці базавых велічынь.

6. Рэалізацыя фізічнай асобай, якая не ажыццяўляе прадпрымальніцкую дзейнасць, на вуліцы, стадыёне, у скверы, парку, грамадскім транспарце, а таксама ў іншым грамадскім месцы па-за рынкам або іншым устаноўленым мясцовым выканаўчым і распарадчым органам месцам тавару, рэалізацыя якога такой асобай на рынку або ў іншым устаноўленым мясцовым выканаўчым і распарадчым органам месцы не забаронена ў адпаведнасці з заканадаўствам, –

цягне накладанне штрафу ў памеры да трох базавых велічынь.

7. Рэалізацыя замежным грамадзянінам або асобай без грамадзянства, якія часова знаходзяцца або часова пражываюць у Рэспубліцы Беларусь, на рынку або ў іншым устаноўленым мясцовым выканаўчым і распарадчым органам месцы тавару, рэалізацыя якога такімі асобамі ва ўказаных месцах не забаронена ў адпаведнасці з заканадаўствам, без спецыяльнага дазволу на права ажыццяўлення разавай рэалізацыі тавараў –

цягне накладанне штрафу ў памеры ад адной да дзесяці базавых велічынь.



8. Рэалізацыя фізічнай асобай, якая не ажыццяўляе прадпрымальніцкую дзейнасць, на рынку або ў іншым устаноўленым мясцовым выканаўчым і распарадчым органам месцы тавару, рэалізацыя якога такой асобай ва ўказаных месцах забаронена ў адпаведнасці з заканадаўствам, а таксама рэалізацыя такога тавару ў іншым месцы, у якім у адпаведнасці з заканадаўствам гандаль не дапускаецца, –

цягнуць накладанне штрафу ў памеры ад пяці да пяцідзiesiąці базавых велічынь.

Заўвага. Пад рэалізацыяй тавару ў частках 6–8 гэтага артыкула разумеюцца продаж тавару, а таксама прапанова яго да продажу загадзя не вызначанай асобе (колу асоб).

### **Артыкул 13.12. Парушэнне парадку набыцця, захоўвання, выкарыстання ў вытворчасці, транспарціроўкі, водпуску і рэалізацыі тавараў**

Набыццё, захоўванне, выкарыстанне ў вытворчасці, транспарціроўка, рэалізацыя тавараў з парушэннем устаноўленага заканадаўствам парадку (без наяўнасці патрэбных у прадугледжаных заканадаўствам выпадках суправаджальных дакументаў, дакументаў, якія пацвярджаюць набыццё (паступленне) або водпуск тавараў для рэалізацыі, або пры наяўнасці не адпаведных рэчаіснасці дакументаў) –

цягнуць накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – да пяцідзiesiąці працэнтаў ад кошту прадмета адміністрацыйнага правапарушэння, сумы выручкі, атрыманай ад рэалізацыі тавараў.

Заўвага. Не з'яўляюцца адміністрацыйным правапарушэннем набыццё, захоўванне, выкарыстанне ў вытворчасці, транспарціроўка, рэалізацыя тавараў, калі ў дачыненні да гэтых гаспадарчых аперацый раней прыменены палажэнні пункта 4 артыкула 33 Падатковага кодэкса Рэспублікі Беларусь.

### **Артыкул 13.13. Парушэнне парадку разлікаў у Рэспубліцы Беларусь**

1. Ажыццяўленне разлікаў наяўнымі грашовымі сродкамі ў беларускіх рублях паміж юрыдычнымі асобамі, іх адасобленымі падраздзяленнямі, індывідуальнымі прадпрымальнікамі ў сумах, якія перавышаюць устаноўлены заканадаўствам памер, –

цягне накладанне штрафу на індывідуальнага прадпрымальніка або юрыдычную асобу ў памеры да пяцідзiesiąці працэнтаў ад сумы такога перавышэння.

2. Ажыццяўленне без чаргі плацяжоў у лік пагашэння запазычанасці па выплаце зароботнай платы, а таксама ў лік пагашэння банкаўскіх крэдытаў, выдадзеных з гэтай мэтай, у сумах, якія перавышаюць межы, устаноўленыя заканадаўствам, пры наяўнасці абавязацельстваў па выплаце плацяжоў, якія здзяйсняюцца ў першачарговым парадку, –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – да пяцідзiesiąці працэнтаў ад сумы такога перавышэння.

3. Прыём юрыдычнай асобай або індывідуальным прадпрымальнікам пры продажы тавараў, выкананні работ, аказанні паслуг плацяжоў наяўнымі грашовымі сродкамі ад фізічнай асобы ў памеры, які перавышае гранічны памер плацяжу наяўнымі грашовымі сродкамі, устаноўлены заканадаўчымі актамі, –

цягне накладанне штрафу на індывідуальнага прадпрымальніка ў памеры да ста базавых велічынь, а на юрыдычную асобу – да двухсот базавых велічынь.

### **Артыкул 13.14. Парушэнне парадку прыёму сродкаў плацяжу пры рэалізацыі тавараў (работ, паслуг)**

Прыём сродкаў плацяжу пры продажы тавараў, выкананні работ, аказанні паслуг без прымянення касавага абсталявання або без афармлення ўстаноўленага заканадаўствам дакумента ў выпадках, калі прымяненне касавага абсталявання не патрабуецца, –

цягне накладанне штрафу ў памеры да трыццаці базавых велічынь, на індыўдуальнага прадпрымальніка – да пяцідзсяці базавых велічынь, а на юрыдычную асобу – да ста базавых велічынь.

**Артыкул 13.15. Парушэнне парадку выкарыстання касавага абсталявання, аўтаматычных электронных апаратаў, гандлёвых аўтаматаў, плацежных тэрміналаў, выкарыстання і ўліку сродкаў кантролю, прызначаных для ўстаноўкі на касавое абсталяванне**

1. Парушэнне парадку выкарыстання касавага абсталявання, аўтаматычных электронных апаратаў, гандлёвых аўтаматаў і (або) плацежных тэрміналаў пры продажы тавараў, выкананні работ, аказанні паслуг, а таксама адсутнасць такіх абсталявання і (або) тэрміналаў пры продажы тавараў, выкананні работ, аказанні паслуг –

цягнуць накладанне штрафу ў памеры да пяцідзсяці базавых велічынь, на індыўдуальнага прадпрымальніка – да ста базавых велічынь, а на юрыдычную асобу – да двухсот базавых велічынь.

2. Парушэнне парадку выкарыстання і ўліку сродкаў кантролю, прызначаных для ўстаноўкі на касавое абсталяванне, юрыдычнай асобай або індыўдуальным прадпрымальнікам, якія ажыццяўляюць вытворчасць або ўвоз на тэрыторыю Рэспублікі Беларусь указанага абсталявання або яго тэхнічнае абслугоўванне і рамонт, –

цягне накладанне штрафу ў памеры да трыццаці базавых велічынь, на індыўдуальнага прадпрымальніка – да пяцідзсяці базавых велічынь, а на юрыдычную асобу – да ста базавых велічынь.

**Артыкул 13.16. Парушэнне парадку вытворчасці і ўліку алкагольнай, нехарчовай спіртазмяшчальнай прадукцыі, нехарчовага этылавага спірту і тытунёвых вырабаў**

1. Парушэнне юрыдычнай асобай патрабаванняў, якія прад'яўляюцца да абсталявання для вытворчасці алкагольнай, нехарчовай спіртазмяшчальнай прадукцыі і нехарчовага этылавага спірту, прыбораў іх уліку, –

цягне накладанне штрафу ў памеры ад пяці да ста базавых велічынь, а на юрыдычную асобу – ад дзсяці да пяцісот базавых велічынь.

2. Парушэнне юрыдычнай асобай устаноўленага парадку ўліку алкагольнай, нехарчовай спіртазмяшчальнай прадукцыі і нехарчовага этылавага спірту, у тым ліку з прымяненнем прыбораў уліку прадукцыі, якое выклікала недакладнае адлюстраванне ва ўліку звестак аб колькасці выпушчаных прадукцыі і спірту, парадку ўліку і захоўвання алкагольных напіткаў, не маркіраваных акцызнымі маркамі Рэспублікі Беларусь і прызначаных для рэалізацыі за межы Рэспублікі Беларусь, а таксама парушэнне індыўдуальным прадпрымальнікам або юрыдычнай асобай парадку захоўвання, водпуску, прыёмкі, інвентарызацыі і транспарціроўкі этылавага спірту, які атрымліваецца з харчовай сыравіны, нехарчовага этылавага спірту –

цягнуць накладанне штрафу ў памеры ад пяці да ста базавых велічынь, а на юрыдычную асобу – да двухсот пяцідзсяці базавых велічынь.

3. Парушэнне юрыдычнай асобай патрабаванняў, якія прад'яўляюцца да абсталявання для вытворчасці тытунёвых вырабаў, прыбораў іх уліку, –

цягне накладанне штрафу ў памеры ад пяці да ста базавых велічынь, а на юрыдычную асобу – да пяцісот базавых велічынь.

4. Парушэнне юрыдычнай асобай устаноўленага парадку ўліку тытунёвых вырабаў, у тым ліку з прымяненнем прыбораў уліку прадукцыі, якое выклікала недакладнае адлюстраванне ва ўліку звестак аб колькасці выпушчаных тытунёвых вырабаў, парадку ўліку і захоўвання тытунёвых вырабаў, не маркіраваных акцызнымі маркамі Рэспублікі Беларусь і прызначаных для рэалізацыі за межы Рэспублікі Беларусь, –

цягнуць накладанне штрафу ў памеры ад пяці да пяцідзесяці базавых велічынь, а на юрыдычную асобу – да ста базавых велічынь.

5. Вытворчасць юрыдычнай асобай алкагольнай, нехарчовай спіртазмяшчальнай прадукцыі, нехарчовага этылавага спірту і тытунёвых вырабаў без размеркаваных яму частак квот на іх вытворчасць або звыш размеркаваных частак квот –

цягне накладанне штрафу ў памеры ад пяцідзесяці да ста базавых велічынь, а на юрыдычную асобу – да дзесяці працэнтаў ад кошту прадмета адміністрацыйнага правапарушэння.

6. Вытворчасць юрыдычнай асобай алкагольнай, нехарчовай спіртазмяшчальнай прадукцыі, нехарчовага этылавага спірту ў выпадках, калі такая вытворчасць забаронена заканадаўчымі актамі, –

цягне накладанне штрафу ў памеры ад пяцідзесяці да ста базавых велічынь, а на юрыдычную асобу – ад ста пяцідзесяці да пяцісот базавых велічынь з канфіскацыяй прадмета адміністрацыйнага правапарушэння.

### **Артыкул 13.17. Парушэнне парадку дэкларавання аб'ёмаў вытворчасці і абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў**

1. Непрадстаўленне, нясвоечасовае прадстаўленне службовай асобай юрыдычнай асобы або індывідуальным прадпрымальнікам дэкларацыяў аб аб'ёмах вытворчасці і (або) абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў або ўказанне ў іх недакладных звестак – цягнуць накладанне штрафу ў памеры да дваццаці базавых велічынь.

2. Непрадстаўленне, нясвоечасовае прадстаўленне службовай асобай юрыдычнай асобы балансаў вытворчасці і абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў або ўказанне ў іх недакладных звестак –

цягнуць накладанне штрафу ў памеры да дваццаці базавых велічынь.

Заўвага. Не з'яўляецца адміністрацыйным правапарушэннем, прадугледжаным гэтым артыкулам, указанне службовай асобай юрыдычнай асобы або індывідуальным прадпрымальнікам недакладных звестак у дэкларацыях аб аб'ёмах вытворчасці і (або) абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў і (або) балансах вытворчасці і абароту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў, калі імі ўнесены змяненні і (або) дапаўненні ў прадстаўленыя дэкларацыі і (або) балансы да прызначэння праверкі, у выніку якой могуць быць выяўлены такія недакладныя звесткі.

### **Артыкул 13.18. Парушэнне парадку абароту, перамяшчэння, транзіту алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны і тытунёвых вырабаў**

1. Увоз у Рэспубліку Беларусь, перамяшчэнне па яе тэрыторыі, захоўванне на ёй індывідуальным прадпрымальнікам або юрыдычнай асобай тытунёвых вырабаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі і (або) без суправаджальных дакументаў устаноўленага ўзору, якія пацвярджаюць легальнасць іх увозу, набыцця, вытворчасці, а таксама гандаль такімі вырабамі –

цягнуць накладанне штрафу ў памеры ад пяцідзесяці да ста базавых велічынь, а на індывідуальнага прадпрымальніка або юрыдычную асобу – ад ста пяцідзесяці да трохсот базавых велічынь з канфіскацыяй прадмета адміністрацыйнага правапарушэння.

2. Увоз у Рэспубліку Беларусь, перамяшчэнне па яе тэрыторыі, захоўванне на ёй індывідуальным прадпрымальнікам або юрыдычнай асобай алкагольных напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі або спецыяльнымі знакамі і (або) без суправаджальных дакументаў устаноўленага ўзору, якія пацвярджаюць легальнасць іх увозу, набыцця, вытворчасці, а таксама гандаль такімі напіткамі –

цягнуць накладанне штрафу ў памеры ад пяцідзесяці да ста базавых велічынь, а на індывідуальнага прадпрымальніка або юрыдычную асобу – ад двухсот да пяцісот базавых велічынь з канфіскацыяй прадмета адміністрацыйнага правапарушэння.

3. Увоз у Рэспубліку Беларусь, вытворчасць і захоўванне на яе тэрыторыі, перамяшчэнне па ёй індывідуальным прадпрымальнікам або юрыдычнай асобай тытунёвых вырабаў з падробленымі акцызнымі маркамі Рэспублікі Беларусь і (або) спецыяльнымі маркамі, а таксама гандаль такімі вырабамі –

цягнуць накладанне штрафу ў памеры ад пяцідзесяці да ста базавых велічынь, на індывідуальнага прадпрымальніка – ад ста да трохсот базавых велічынь з канфіскацыяй прадмета адміністрацыйнага правапарушэння, а на юрыдычную асобу – ад трохсот да пяцісот базавых велічынь з канфіскацыяй прадмета адміністрацыйнага правапарушэння.

4. Увоз у Рэспубліку Беларусь, вытворчасць і захоўванне на яе тэрыторыі, перамяшчэнне па ёй індывідуальным прадпрымальнікам або юрыдычнай асобай алкагольных напіткаў з падробленымі акцызнымі маркамі Рэспублікі Беларусь і (або) спецыяльнымі маркамі, а таксама гандаль такімі напіткамі –

цягнуць накладанне штрафу ў памеры ад ста да двухсот базавых велічынь, на індывідуальнага прадпрымальніка – ад чатырохсот пяцідзесяці да пяцісот базавых велічынь з канфіскацыяй прадмета адміністрацыйнага правапарушэння, а на юрыдычную асобу – ад васьмісот да тысячы базавых велічынь з канфіскацыяй прадмета адміністрацыйнага правапарушэння.

5. Увоз у Рэспубліку Беларусь, перамяшчэнне па яе тэрыторыі, захоўванне на ёй індывідуальным прадпрымальнікам або юрыдычнай асобай тытунёвай сыравіны без суправаджальных дакументаў устаноўленага ўзору, якія пацвярджаюць легальнасць яе ўвозу, набыцця або вытворчасці, –

цягнуць накладанне штрафу ў памеры ад дваццаці да пяцідзесяці базавых велічынь, а на індывідуальнага прадпрымальніка або юрыдычную асобу – да пяцідзесяці працэнтаў ад кошту прадмета адміністрацыйнага правапарушэння.

6. Увоз у Рэспубліку Беларусь, перамяшчэнне па яе тэрыторыі, захоўванне на ёй юрыдычнай асобай этылавага спірту, што атрымліваецца з харчовай сыравіны, нехарчовага этылавага спірту, нехарчовай спіртазмяшчальнай прадукцыі без суправаджальных дакументаў устаноўленага ўзору, якія пацвярджаюць легальнасць іх увозу, набыцця або вытворчасці, гандаль указанымі спіртам і прадукцыяй, а таксама ўвоз у Рэспубліку Беларусь нехарчовай спіртазмяшчальнай прадукцыі, гандаль такой прадукцыяй, перамяшчэнне па яе тэрыторыі, захоўванне на ёй індывідуальным прадпрымальнікам этылавага спірту, што атрымліваецца з харчовай сыравіны, нехарчовага этылавага спірту, нехарчовай спіртазмяшчальнай прадукцыі без суправаджальных дакументаў устаноўленага ўзору, якія пацвярджаюць легальнасць іх набыцця, –

цягнуць накладанне штрафу ў памеры ад пяцідзесяці да ста базавых велічынь, а на індывідуальнага прадпрымальніка або юрыдычную асобу – да пяцідзесяці працэнтаў ад кошту прадмета адміністрацыйнага правапарушэння.

7. Адгрузка юрыдычнай асобай – вытворцам тытунёвых вырабаў, прызначаных для вывазу з тэрыторыі Рэспублікі Беларусь, не маркіраваных у адпаведнасці з заканадаўствам краіны прызначэння, а таксама перамяшчэнне па тэрыторыі Рэспублікі Беларусь, захоўванне на ёй індывідуальным прадпрымальнікам або юрыдычнай асобай такіх тытунёвых вырабаў –

цягнуць накладанне штрафу ў памеры ад пяцідзесяці да ста базавых велічынь, а на індывідуальнага прадпрымальніка або юрыдычную асобу – да дзесяці працэнтаў ад кошту прадмета адміністрацыйнага правапарушэння.

8. Перамяшчэнне па тэрыторыі Рэспублікі Беларусь алкагольнай, нехарчовай спіртазмяшчальнай прадукцыі, нехарчовага этылавага спірту, тытунёвай сыравіны або тытунёвых вырабаў без прадугледжанага заканадаўчымі актамі абавязковага суправаджэння або перамяшчэнне алкагольных напіткаў ці тытунёвых вырабаў транспартнымі сродкамі, не аснашчанымі спецыяльнымі тэхнічнымі сродкамі рэгістрацыі ў аўтаматычным рэжыме руху гэтых транспартных сродкаў ва ўстаноўленым заканадаўствам парадку, у выпадках, калі такое перамяшчэнне забаронена заканадаўчымі актамі, –

цягнуць накладанне штрафу ў памеры ад сарака да ста пяцідзесяці базавых велічынь.

9. Увоз (вывоз) на тэрыторыю (з тэрыторыі) Рэспублікі Беларусь з тэрыторыі (на тэрыторыю) дзяржаў – членаў Еўразійскага эканамічнага саюза алкагольнай, нехарчовай спіртазмяшчальнай прадукцыі, нехарчовага этылавага спірту, перамяшчэнне, транзіт па яе тэрыторыі, захоўванне на ёй гэтай прадукцыі і спірту, увезеных (прызначаных для вывазу) з тэрыторыі (на тэрыторыю) указаных дзяржаў, юрыдычнай асобай без маркіраваных ва ўстаноўленым заканадаўствам парадку кантрольнымі знакамі суправаджальных дакументаў устаноўленага ўзору дзяржавы-экспарцёра, гандаль такімі прадукцыяй і спіртам, а таксама ўвоз на тэрыторыю Рэспублікі Беларусь з тэрыторыі ўказаных дзяржаў нехарчовай спіртазмяшчальнай прадукцыі, перамяшчэнне, транзіт па яе тэрыторыі, захоўванне на ёй гэтай прадукцыі індывідуальным прадпрымальнікам без маркіраваных ва ўстаноўленым заканадаўствам парадку кантрольнымі знакамі суправаджальных дакументаў устаноўленага ўзору дзяржавы-экспарцёра, гандаль такой прадукцыяй –

цягнуць накладанне штрафу ў памеры ад дваццаці да васьмідзесяці базавых велічынь, а на індывідуальнага прадпрымальніка або юрыдычную асобу – да пяцідзесяці працэнтаў ад кошту прадмета адміністрацыйнага правапарушэння.

10. Увоз (вывоз) на тэрыторыю (з тэрыторыі) Рэспублікі Беларусь, захоўванне юрыдычнай асобай нехарчовай спіртазмяшчальнай прадукцыі, нехарчовага этылавага спірту ў выпадках, калі абарот такіх прадукцыі і спірту забаронены заканадаўчымі актамі, аптовы і (або) рознічны гандаль указанымі прадукцыяй і спіртам –

цягнуць накладанне штрафу ў памеры ад пяцідзесяці да ста базавых велічынь, а на юрыдычную асобу – ад чатырохсот пяцідзесяці да пяцісот базавых велічынь з канфіскацыяй прадмета адміністрацыйнага правапарушэння.

11. Адгрузка юрыдычнай асобай – вытворцам алкагольных напіткаў, прызначаных для вывазу з тэрыторыі Рэспублікі Беларусь на тэрыторыю дзяржаў – членаў Еўразійскага эканамічнага саюза, не маркіраваных у адпаведнасці з заканадаўствам краіны прызначэння, а таксама перамяшчэнне па тэрыторыі Рэспублікі Беларусь, захоўванне на ёй індывідуальным прадпрымальнікам або юрыдычнай асобай указаных алкагольных напіткаў –

цягнуць накладанне штрафу ў памеры ад дваццаці да васьмідзесяці базавых велічынь, а на індывідуальнага прадпрымальніка або юрыдычную асобу – да дзесяці працэнтаў ад кошту прадмета адміністрацыйнага правапарушэння.

### **Артыкул 13.19. Невыкананне патрабаванняў па праверцы сапраўднасці акцызных марак Рэспублікі Беларусь і спецыяльных марак на тытунёвых вырабах і алкагольных напітках**

Невыкананне індывідуальным прадпрымальнікам або службовай асобай юрыдычнай асобы прадугледжаных заканадаўствам патрабаванняў па праверцы сапраўднасці акцызных марак Рэспублікі Беларусь і спецыяльных марак на тытунёвых вырабах і алкагольных

напітках або патрабаванняў аб наяўнасці дазволенах да прымянення і спраўных прыбораў для праверкі сапраўднасці гэтых марак –  
цягне накладанне штрафу ў памеры да дваццаці базавых велічынь.

### **Артыкул 13.20. Вытворчасць (выраб), перамяшчэнне і абарот фальсіфікаваных алкагольных напіткаў**

Вытворчасць (выраб), перамяшчэнне па тэрыторыі Рэспублікі Беларусь і абарот фальсіфікаваных алкагольных напіткаў –

цягнуць накладанне штрафу ў памеры ад ста да двухсот базавых велічынь з канфіскацыяй фальсіфікаваных алкагольных напіткаў, абсталявання, сыравіны і матэрыялаў, якія выкарыстоўваюцца для іх вытворчасці (вырабу), на індывідуальнага прадпрымальніка – ад чатырохсот да пяцісот базавых велічынь з канфіскацыяй фальсіфікаваных алкагольных напіткаў, абсталявання, сыравіны і матэрыялаў, якія выкарыстоўваюцца для іх вытворчасці (вырабу), а на юрыдычную асобу – ад васьмісот да тысячы базавых велічынь з канфіскацыяй фальсіфікаваных алкагольных напіткаў, абсталявання, сыравіны і матэрыялаў, якія выкарыстоўваюцца для іх вытворчасці (вырабу).

### **Артыкул 13.21. Незаконныя перамяшчэнне, захоўванне тытунёвых вырабаў і алкагольных напіткаў, вытворчасць, перапрацоўка, захоўванне, перамяшчэнне нехарчовай спіртазмяшчальнай прадукцыі, этылавага спірту, тытунёвай сыравіны, рэалізацыя гэтых прадукцыі, спірту, сыравіны і алкагольных напіткаў**

1. Перамяшчэнне па тэрыторыі Рэспублікі Беларусь, захоўванне на ёй фізічнай асобай, якая не з’яўляецца індывідуальным прадпрымальнікам, больш за дзвесце цыгарэт або пяцьдзясят цыгар (цыгарыл), больш за дзвесце пяцьдзясят грам тытуню або іншых тытунёвых вырабаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, –

цягнуць накладанне штрафу ў памеры да пяцідзяці базавых велічынь з канфіскацыяй тытунёвых вырабаў, якія перавышаюць колькасць, перамяшчэнне, захоўванне якой дапускаецца, або без канфіскацыі.

2. Перамяшчэнне па тэрыторыі Рэспублікі Беларусь фізічнай асобай, якая не з’яўляецца індывідуальным прадпрымальнікам, больш за пяць літраў алкагольных напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, –

цягне накладанне штрафу ў памеры ад дзесяці да ста базавых велічынь з канфіскацыяй алкагольных напіткаў, якія перавышаюць колькасць, перамяшчэнне якой дапускаецца, або без канфіскацыі.

3. Вытворчасць (выраб), перапрацоўка, захоўванне на тэрыторыі Рэспублікі Беларусь, перамяшчэнне па ёй фізічнай асобай, якая не з’яўляецца індывідуальным прадпрымальнікам, больш за пяць літраў (пяць кілаграм) нехарчовай спіртазмяшчальнай прадукцыі, больш за пяць літраў этылавага спірту, які атрымліваецца з харчовай сыравіны, больш за пяць літраў нехарчовага этылавага спірту, больш за дзесяць кілаграм тытунёвай сыравіны, а таксама продаж такіх прадукцыі, спірту і сыравіны (незалежна ад аб’ёму) –

цягнуць накладанне штрафу ў памеры ад дзесяці да ста базавых велічынь з канфіскацыяй нехарчовай спіртазмяшчальнай прадукцыі, спірту, тытунёвай сыравіны, якія перавышаюць колькасць, вытворчасць (выраб), перапрацоўка, захоўванне, перамяшчэнне якой дапускаецца, а таксама абсталявання і сыравіны, якія выкарыстоўваюцца для іх вытворчасці (вырабу) або перапрацоўкі, або без канфіскацыі.

4. Продаж (пры адсутнасці прымет незаконнай прадпрымальніцкай дзейнасці) фізічнай асобай, якая не з’яўляецца індывідуальным прадпрымальнікам, алкагольных

напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, або алкагольных напіткаў уласнага вырабу –

цягне накладанне штрафу ў памеры ад пяці да дваццаці базавых велічынь з канфіскацыяй алкагольных напіткаў, якія прадаюцца, а таксама з канфіскацыяй алкагольных напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, алкагольных напіткаў уласнага вырабу, якія належалі вінаватай асобе або якія знаходзіліся ў месцы ўчынення правапарушэння ў момант яго ўчынення, або без канфіскацыі такіх алкагольных напіткаў.

5. Дзеянне, прадугледжанае часткай 4 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да трыццаці базавых велічынь з канфіскацыяй алкагольных напіткаў, якія прадаюцца, а таксама з канфіскацыяй алкагольных напіткаў, не маркіраваных ва ўстаноўленым парадку акцызнымі маркамі Рэспублікі Беларусь і (або) спецыяльнымі маркамі, алкагольных напіткаў уласнага вырабу, якія належалі вінаватай асобе або якія знаходзіліся ў месцы ўчынення правапарушэння ў момант яго ўчынення.

6. Перамяшчэнне па тэрыторыі пагранічнай зоны або пагранічнай паласы, захоўванне ў межах указанай тэрыторыі фізічнымі асобамі, у тым ліку індывідуальнымі прадпрымальнікамі, якія не маюць права на ажыццяўленне аптовага, рознічнага гандлю тытунёвымі вырабамі або права на захоўванне тытунёвых вырабаў (як від прадпрымальніцкай дзейнасці), больш за тысячу цыгарэт, больш за тысячу грам тытуню або іншых тытунёвых вырабаў пры адсутнасці прымет незаконнай прадпрымальніцкай дзейнасці –

цягнуць накладанне штрафу ў памеры ад дзесяці да пяцідзесяці базавых велічынь з канфіскацыяй тытунёвых вырабаў, якія перамяшчаюцца, захоўваюцца, або без канфіскацыі.

**Артыкул 13.22. Парушэнне парадку рэалізацыі алкагольных напіткаў, алкагольнай, нехарчовай спіртазмяшчальнай прадукцыі, этылавага спірту, тытунёвай сыравіны і тытунёвых вырабаў, водпуску (атрымання) і выкарыстання этылавага спірту, забароны на вытворчасць і рэалізацыю тавараў, якія не з’яўляюцца тытунёвымі вырабамі**

1. Парушэнне ўстаноўленага заканадаўчымі актамі парадку разлікаў пры аптовым гандлі алкагольнай, нехарчовай спіртазмяшчальнай прадукцыяй, нехарчовым этылавым спіртам, тытунёвай сыравінай і тытунёвымі вырабамі –

цягне накладанне штрафу на індывідуальнага прадпрымальніка і (або) юрыдычную асобу ў памеры сумы здзелкі.

2. Парушэнне ўстаноўленага заканадаўчымі актамі парадку водпуску (атрымання) этылавага спірту, які атрымліваецца з харчовай сыравіны, этылавага рэактыфікаванага тэхнічнага спірту і этылавага дэнатураванага спірту, які атрымліваецца з харчовай або нехарчовай сыравіны, а таксама выкарыстанне гэтага спірту на мэты, не ўказаныя ў нарадзе або разнардцы, –

цягнуць накладанне штрафу на індывідуальнага прадпрымальніка або юрыдычную асобу ў памеры кошту адпушчанага (атрыманага, выкарыстанага) спірту.

3. Парушэнне ўстаноўленых заканадаўчымі актамі ўмоў аптовага продажу і (або) пакупкі алкагольнай, нехарчовай спіртазмяшчальнай прадукцыі і нехарчовага этылавага спірту –

цягне накладанне штрафу на індывідуальнага прадпрымальніка і (або) юрыдычную асобу ў памеры сумы здзелкі.

4. Парушэнне індывідуальным прадпрымальнікам або службовай асобай юрыдычнай асобы ўстаноўленага парадку рэалізацыі тытунёвых вырабаў, электронных сістэм курэння,

вадкасей для электронных сістэм курэння, сістэм для спажывання тытуню, якое выявілася ў рознічным гандлі гэтымі вырабамі, сістэмамі, вадкасцямі ў месцах і формах, у якіх у адпаведнасці з заканадаўчымі актамі яна забаронена, –

цягне накладанне штрафу ў памеры ад дваццаці да пяцідзесяці базавых велічынь.

5. Парушэнне індывідуальным прадпрымальнікам або юрыдычнай асобай устаноўленага парадку рэалізацыі алкагольных напіткаў, якое выявілася ў рознічным гандлі алкагольнымі напіткамі ў месцах і формах, у якіх у адпаведнасці з заканадаўчымі актамі ён забаронены, –

цягне накладанне штрафу ў памеры ад ста пяцідзесяці да двухсот базавых велічынь, а на індывідуальнага прадпрымальніка або юрыдычную асобу – ад двухсот да пяцісот базавых велічынь.

6. Рознічны гандаль этылавым спіртамі, што атрымліваецца з харчовай сыравіны, або нехарчовым этылавым спіртамі, які ажыццяўляецца юрыдычнай асобай з парушэннем устаноўленай заканадаўчымі актамі забароны, –

цягне накладанне штрафу ў памеры ад пяцідзесяці да ста базавых велічынь, а на юрыдычную асобу – ад ста пяцідзесяці да двухсот базавых велічынь з канфіскацыяй прадмета адміністрацыйнага правапарушэння.

7. Вытворчасць тавараў, якія не з’яўляюцца тытунёвымі вырабамі, электроннымі сістэмамі курэння, сістэмамі для спажывання тытуню, з імітацыяй знешняга выгляду або выкарыстаннем найменняў відаў тытунёвых вырабаў у найменнях (дадатковых найменнях) такіх тавараў, а таксама аптovy, рознічны гандаль такімі таварамі, якія ажыццяўляюцца індывідуальным прадпрымальнікам або юрыдычнай асобай з парушэннем устаноўленай заканадаўчымі актамі забароны, –

цягнуць накладанне штрафу на індывідуальнага прадпрымальніка або юрыдычную асобу ў памеры ад дзесяці да пяцідзесяці базавых велічынь.

8. Продаж індывідуальным прадпрымальнікам або юрыдычнай асобай тытунёвых вырабаў без спажывецкай упакоўкі, з адкрытых спажывецкіх упакоўак гэтых вырабаў, на вагу, паштучна, за выключэннем гандлю цыгарамі і цыгарыламі (цыгарытамі) у індывідуальнай спажывецкай упакоўцы, –

цягне накладанне штрафу ў памеры да дваццаці базавых велічынь.

9. Продаж юрыдычнай асобай фізічным асобам, якія ўязджаюць у Рэспубліку Беларусь з дзяржавы – члена Еўразійскага эканамічнага саюза, у магазінах бяспрошліннага гандлю, якія функцыянуюць у месцах перамяшчэння тавараў праз мытную мяжу Еўразійскага эканамічнага саюза паветраным відам транспарту, тытунёвых вырабаў у аб’ёме больш за 200 цыгарэт або 50 цыгар (цыгарыл), больш за 250 грам тытуню або іншых тытунёвых вырабаў –

цягне накладанне штрафу ў памеры да дваццаці базавых велічынь.

10. Продаж індывідуальным прадпрымальнікам або юрыдычнай асобай тытунёвых вырабаў, электронных сістэм курэння, вадкасцей для электронных сістэм курэння, сістэм для спажывання тытуню ў магазінах і павільёнах, якія маюць гандлёвую плошчу 1000 і больш квадратных метраў, па-за створанымі ва ўстаноўленым заканадаўствам парадку таварнымі аддзеламі –

цягне накладанне штрафу ў памеры да дваццаці базавых велічынь.

11. Выкарыстанне індывідуальным прадпрымальнікам або юрыдычнай асобай для захоўвання і продажу тытунёвых вырабаў у магазінах і павільёнах абсталявання, якое размяшчаецца над кантрольна-касавымі вузламі, –

цягне накладанне штрафу ў памеры да дваццаці базавых велічынь.

### **Артыкул 13.23. Незаконнае абарачэнне нафтавага вадкага паліва ў Рэспубліцы Беларусь**

1. Парушэнне індывідуальным прадпрымальнікам або юрыдычнай асобай умовы ўвозу на тэрыторыю Рэспублікі Беларусь нафтавага вадкага паліва (аўтамабільны бензін,



дызельнае і бытавое паліва ўсіх марак) з тэрыторыі дзяржаў – членаў Еўразійскага эканамічнага саюза, а таксама парушэнне патрабаванняў да яго транспарціроўкі па тэрыторыі Рэспублікі Беларусь і захоўвання –

цягнуць накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – да пяцідзсяці працэнтаў ад кошту прадмета адміністрацыйнага правапарушэння.

2. Парушэнне індывідуальным прадпрымальнікам або юрыдычнай асобай устаноўленага заканадаўчымі актамі парадку разлікаў пры аптовым гандлі нафтавым вадкім палівам (аўтамабільны бензін, дызельнае і бытавое паліва ўсіх марак) –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – у памеры сумы здзелкі.

3. Набыццё, захоўванне, выкарыстанне або рэалізацыя фізічнымі асобамі афарбаванага нафтавага вадкага паліва, што пастаўляецца ва ўстаноўленым парадку ў арганізацыі, якія выконваюць работы, звязаныя з вытворчасцю сельскагаспадарчай прадукцыі, –

цягнуць накладанне штрафу ў памеры ад дзсяці да пяцідзсяці базавых велічынь.

Заўвага. Пад афарбаваным нафтавым вадкім палівам у гэтым артыкуле разумеюцца дызельнае паліва і аўтамабільны бензін АІ-92, афарбаваныя арганізацыямі, якія ажыццяўляюць аптovy продаж нафтапрадуктаў, адпаведна ў зялёны і аранжавы колер з выкарыстаннем прызначаных для гэтых мэт фарбавальнікаў у адпаведнасці з устаноўленымі патрабаваннямі тэхнічных нарматыўных прававых актаў.

### **Артыкул 13.24. Парушэнне патрабаванняў заканадаўства аб маркіроўцы тавараў**

Набыццё, захоўванне, выкарыстанне, транспарціроўка і рэалізацыя на тэрыторыі Рэспублікі Беларусь юрыдычнай асобай або індывідуальным прадпрымальнікам тавараў, падлеглых маркіроўцы кантрольнымі (ідэнтыфікацыйнымі) знакамі або сродкамі ідэнтыфікацыі, без кантрольных (ідэнтыфікацыйных) знакаў, сродкаў ідэнтыфікацыі, матэрыяльных носьбітаў з нанесенымі сродкамі ідэнтыфікацыі або з нанесенымі на іх кантрольнымі (ідэнтыфікацыйнымі) знакамі, сродкамі ідэнтыфікацыі, матэрыяльнымі носьбітамі з нанесенымі сродкамі ідэнтыфікацыі ў парушэнне ўстаноўленага заканадаўствам парадку ў выпадках, калі ў адпаведнасці з заканадаўствам маркіроўка тавараў кантрольнымі (ідэнтыфікацыйнымі) знакамі або сродкамі ідэнтыфікацыі з'яўляецца абавязковай, –

цягнуць накладанне штрафу ў памеры да дванаццаці базавых велічынь, а на індывідуальнага прадпрымальніка або юрыдычную асобу – да пяцідзсяці працэнтаў ад кошту прадмета адміністрацыйнага правапарушэння.

### **Артыкул 13.25. Парушэнне патрабаванняў пры ажыццяўленні дзейнасці па ацэнцы кошту аб'ектаў грамадзянскіх правоў**

Ажыццяўленне дзейнасці па ацэнцы кошту аб'ектаў грамадзянскіх правоў з парушэннем патрабаванняў, прадугледжаных заканадаўчымі актамі аб ацэнчнай дзейнасці, –

цягне накладанне штрафу ў памеры да трыццаці базавых велічынь.

### **Артыкул 13.26. Парушэнне парадку арганізацыі і правядзення культурна-відовішчных мерапрыемстваў**

Арганізацыя і правядзенне культурна-відовішчнага мерапрыемства без выдадзенага ва ўстаноўленым парадку пасведчання на права арганізацыі і правядзення культурна-відовішчнага мерапрыемства на тэрыторыі Рэспублікі Беларусь, за выключэннем выпадкаў, калі атрыманне такога пасведчання не патрабуецца, –

цягне накладанне штрафу ў памеры да дзесяці базавых велічынь, на індыўдуальнага прадпрымальніка – ад пяці да дзесяці базавых велічынь, а на юрыдычную асобу – ад дзесяці да пяцідзесяці базавых велічынь.

### **Артыкул 13.27. Выраб або набыццё моцных алкагольных напіткаў (самагону), паўфабрыкатаў для іх вырабу (брагі), захоўванне апаратаў для іх вырабу**

1. Выраб фізічнымі асобамі моцных алкагольных напіткаў (самагону), паўфабрыкатаў для іх вырабу (брагі), а таксама захоўванне апаратаў, якія выкарыстоўваюцца для іх вырабу, –

цягнуць накладанне штрафу ў памеры да пяці базавых велічынь з канфіскацыяй указаных напіткаў, паўфабрыкатаў і апаратаў.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, а таксама выраб фізічнай асобай больш за пяць літраў моцных алкагольных напіткаў (самагону), больш за трыццаць літраў паўфабрыкатаў для іх вырабу (брагі) або захоўванне больш за трыццаць літраў такіх паўфабрыкатаў –

цягнуць накладанне штрафу ў памеры ад пяці да трыццаці базавых велічынь з канфіскацыяй указаных напіткаў, паўфабрыкатаў і апаратаў.

3. Набыццё моцных алкагольных напіткаў (самагону), за выключэннем тых, продаж якіх дазволены заканадаўствам, а таксама набыццё паўфабрыкатаў для іх вырабу (брагі) –

цягнуць накладанне штрафу ў памеры да пяці базавых велічынь з канфіскацыяй указаных напіткаў.

Заўвага. Пад моцнымі алкагольнымі напіткамі (самагонам) у гэтым артыкуле разумеюцца алкагольныя напіткі з аб'ёмнай доляй этылавага спірту 28 і больш працэнтаў, вырабленыя фізічнымі асобамі шляхам зброджвання сыравіны і наступнай перагонкі.

### **Артыкул 13.28. Парушэнне парадку ажыццяўлення дзейнасці па арганізацыі і правядзенні электронных інтэрактыўных гульняў**

1. Незахаванне арганізатарамі электроннай інтэрактыўнай гульні працэнтных суадносін выйгрышнага фонду тыражу электроннай інтэрактыўнай гульні і агульнага аб'ёму прынятых ставак і (або) правядзенне электронных інтэрактыўных гульняў у месцах, забароненых заканадаўчымі актамі, –

цягнуць накладанне штрафу ў памеры да дваццаці базавых велічынь, а на юрыдычную асобу – ад дваццаці да пяцісот базавых велічынь.

2. Іншыя парушэнні арганізатарамі электроннай інтэрактыўнай гульні заканадаўства аб электронных інтэрактыўных гульнях і (або) умоў правядзення такіх гульняў –

цягнуць накладанне штрафу ў памеры да дзесяці базавых велічынь, а на юрыдычную асобу – да пяцідзесяці базавых велічынь.

### **Артыкул 13.29. Парушэнне парадку ажыццяўлення латарэйнай дзейнасці**

1. Парушэнне ўстаноўленага парадку вырабу, выкарыстання, рэалізацыі латарэйных білетаў, выключэння іх з абарачэння і знішчэння –

цягне накладанне штрафу ў памеры ад дзесяці да пяцідзесяці базавых велічынь, а на юрыдычную асобу – ад дваццаці да трохсот базавых велічынь.

2. Іншыя парушэнні ўстаноўленага парадку ажыццяўлення латарэйнай дзейнасці –

цягнуць накладанне штрафу ў памеры да трыццаці базавых велічынь, а на юрыдычную асобу – да ста пяцідзесяці базавых велічынь.

### Артыкул 13.30. Парушэнне парадку абароту насення маку

1. Захоўванне, перамяшчэнне па тэрыторыі Рэспублікі Беларусь фізічнай асобай больш за два кілаграмы насення маку, не расфасаванага ў спецыяльную ўпакоўку, пры адсутнасці прымет незаконнай прадпрымальніцкай дзейнасці –

цягнуць накладанне штрафу ў памеры ад пяцідзiesiąці да сямідзiesiąці базавых велічынь з канфіскацыяй насення маку, што перавышае колькасць, захоўванне, перамяшчэнне якой дапускаецца, незалежна ад таго, у чыёй уласнасці яно знаходзіцца, а таксама транспартных сродкаў, выкарыстаных для перамяшчэння насення маку (акрамя транспартных сродкаў агульнага карыстання), незалежна ад таго, у чыёй уласнасці яны знаходзяцца, або без канфіскацыі такіх транспартных сродкаў.

2. Ажыццяўленне фізічнай асобай любой здзелкі з насеннем маку, не расфасаваным у спецыяльную ўпакоўку, пры адсутнасці прымет незаконнай прадпрымальніцкай дзейнасці –

цягне накладанне штрафу ў памеры ад сямідзiesiąці да дзевяноста базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца.

3. Захоўванне індывідуальным прадпрымальнікам або юрыдычнай асобай насення маку, не расфасаванага ў спецыяльную ўпакоўку, у выпадках, калі такое захоўванне забаронена заканадаўчымі актамі, –

цягне накладанне штрафу ў памеры ад дзiesiąці да дваццаці базавых велічынь, на індывідуальнага прадпрымальніка – ад ста пяцідзiesiąці да двухсот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а на юрыдычную асобу – ад двухсот да двухсот пяцідзiesiąці базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца.

4. Рознічны гандаль індывідуальным прадпрымальнікам або юрыдычнай асобай насеннем маку, не расфасаваным у спецыяльную ўпакоўку, або ў месцах і формах, у якіх у адпаведнасці з заканадаўчымі актамі такі гандаль забаронены, –

цягне накладанне штрафу ў памеры ад дзiesiąці да дваццаці базавых велічынь, на індывідуальнага прадпрымальніка – ад ста пяцідзiesiąці да двухсот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а на юрыдычную асобу – ад двухсот да двухсот пяцідзiesiąці базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца.

5. Перамяшчэнне па тэрыторыі Рэспублікі Беларусь індывідуальным прадпрымальнікам або юрыдычнай асобай насення маку без заключэння дагавора куплі-продажу (пастаўкі) з упаўнаважанай арганізацыяй у выпадках, калі такое перамяшчэнне забаронена заканадаўчымі актамі, –

цягне накладанне штрафу ў памеры ад дзiesiąці да трыццаці базавых велічынь, на індывідуальнага прадпрымальніка – ад ста пяцідзiesiąці да двухсот пяцідзiesiąці базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а таксама транспартных сродкаў, выкарыстаных для перамяшчэння насення маку (акрамя транспартных сродкаў агульнага карыстання), незалежна ад таго, у чыёй уласнасці яны знаходзяцца, або без канфіскацыі такіх транспартных сродкаў, а на юрыдычную асобу – ад двухсот да трохсот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а таксама транспартных сродкаў, выкарыстаных для перамяшчэння насення маку (акрамя транспартных сродкаў агульнага карыстання), незалежна ад таго, у чыёй уласнасці яны знаходзяцца, або без канфіскацыі такіх транспартных сродкаў.

6. Аптовая рэалізацыя індывідуальным прадпрымальнікам або юрыдычнай асобай насення маку неўпаўнаважанай арганізацыі, а таксама набыццё на тэрыторыі Рэспублікі Беларусь індывідуальным прадпрымальнікам або юрыдычнай асобай насення маку не ва ўпаўнаважанай арганізацыі –

цягнуць накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад ста пяцідзесяці да двухсот пяцідзесяці базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а на юрыдычную асобу – ад двухсот да трохсот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца.

7. Дзеянні, прадугледжаныя часткай 6 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дваццаці да пяцідзесяці базавых велічынь, на індывідуальнага прадпрымальніка – ад двухсот пяцідзесяці да пяцісот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца, а на юрыдычную асобу – ад пяцісот да васьмісот базавых велічынь з канфіскацыяй прадмета адміністрацыйнага правапарушэння незалежна ад таго, у чыёй уласнасці ён знаходзіцца.

Заўвага. Тэрмін «спецыяльная ўпакоўка», які прымяняецца ў гэтым артыкуле, мае значэнне, вызначанае заканадаўствам аб дзяржаўным рэгуляванні абароту насення маку.

### **Артыкул 13.31. Парушэнне антыманапольнага заканадаўства**

Ухіленне ад выканання прадпісання антыманапольнага органа, органа рэгулявання дзейнасці суб'ектаў натуральных манаполій, або неналежнае ці нясвоечасовае яго выкананне, або непрадстаўленне ва ўстаноўленыя тэрміны гэтым органам інфармацыі (дакументаў, тлумачэнняў), неабходнай для выканання імі сваіх функцый, або прадстаўленне заведама непраўдзівай інфармацыі –

цягнуць накладанне штрафу ў памеры ад дваццаці да ста базавых велічынь.

### **Артыкул 13.32. Манапалістычная дзейнасць**

1. Учыненне індывідуальным прадпрымальнікам, які займае дамінуючае становішча на таварным рынку, або службовай асобай юрыдычнай асобы, якая займае дамінуючае становішча на таварным рынку, дзеяння (бяздзейнасць), якое з'яўляецца ў адпаведнасці з антыманапольным заканадаўствам злоўжываннем дамінуючым становішчам, –

цягне накладанне штрафу ў памеры ад дваццаці да ста базавых велічынь, на індывідуальнага прадпрымальніка – ад ста да двухсот базавых велічынь, а на юрыдычную асобу – да дзесяці працэнтаў сумы выручкі ад рэалізацыі тавару (работы, паслугі), на таварным рынку якога ўчынена правапарушэнне, за каляндарны год, што папярэднічае году, у якім было выяўлена адміністрацыйнае правапарушэнне, або за частку каляндарнага года, што папярэднічае дню выяўлення адміністрацыйнага правапарушэння, у якім было выяўлена адміністрацыйнае правапарушэнне, калі правапарушальнік не ажыццяўляў дзейнасці па рэалізацыі гэтага тавару (работы, паслугі) у папярэднім каляндарным годзе, але не менш за пяцьсот базавых велічынь.

2. Заклучэнне індывідуальным прадпрымальнікам або службовай асобай юрыдычнай асобы пагадненняў, якія абмяжоўваюць канкурэнцыю, а таксама ўдзел у такіх пагадненнях, ажыццяўленне ўзгодненых дзеянняў (бяздзейнасць), якія абмяжоўваюць канкурэнцыю, за выключэннем пагадненняў і ўзгодненых дзеянняў, дапушчальных у адпаведнасці з антыманапольным заканадаўствам, –

цягнуць накладанне штрафу ў памеры ад дваццаці да ста базавых велічынь, на індывідуальнага прадпрымальніка – ад ста да двухсот базавых велічынь, а на

юрыдычную асобу – да дзесяці працэнтаў сумы выручкі ад рэалізацыі тавару (работы, паслугі), на таварным рынку якога ўчынена правапарушэнне, за каляндарны год, што папярэднічае году, у якім было выяўлена адміністрацыйнае правапарушэнне, або за частку каляндарнага года, што папярэднічае дню выяўлення адміністрацыйнага правапарушэння, у якім было выяўлена адміністрацыйнае правапарушэнне, калі правапарушальнік не ажыццяўляў дзейнасці па рэалізацыі гэтага тавару (работы, паслугі) у папярэднім каляндарным годзе, але не менш за чатырыста базавых велічынь.

3. Каардынацыя эканамічнай дзейнасці суб'ектаў гаспадарання, забароненая ў адпаведнасці з антыманапольным заканадаўствам, –

цягне накладанне штрафу ў памеры ад дваццаці да ста базавых велічынь, на індывідуальнага прадпрымальніка – ад пяцідзсяці да двухсот базавых велічынь, а на юрыдычную асобу – ад ста да тысячы базавых велічынь.

4. Невыкананне суб'ектам натуральнай манаполіі абмежаванняў дзейнасці суб'ектаў натуральных манаполій, устаноўленых заканадаўствам аб натуральных манаполіях, –

цягне накладанне штрафу ў памеры ад дваццаці да двухсот базавых велічынь, на індывідуальнага прадпрымальніка – ад дваццаці да пяцісот базавых велічынь, а на юрыдычную асобу – ад дваццаці да тысячы базавых велічынь.

### **Артыкул 13.33. Нядобрасумленая канкурэнцыя**

Нядобрасумленая канкурэнцыя, у тым ліку наўмыснае незаконнае выкарыстанне індывідуальным прадпрымальнікам або юрыдычнай асобай не належнага ім фірменнага наймення, таварнага знака (знака абслугоўвання), геаграфічнага ўказання, уключаючы ўвядзенне ў грамадзянскі абарот тавараў з незаконным выкарыстаннем вынікаў інтэлектуальнай дзейнасці, сродкаў індывідуалізацыі ўдзельнікаў грамадзянскага абароту або іх тавараў, –

цягне накладанне штрафу ў памеры ад дваццаці да ста базавых велічынь, на індывідуальнага прадпрымальніка – ад ста да двухсот базавых велічынь, а на юрыдычную асобу – да дзесяці працэнтаў сумы выручкі ад рэалізацыі тавару (работы, паслугі), на таварным рынку якога ўчынена правапарушэнне, за каляндарны год, што папярэднічае году, у якім было выяўлена адміністрацыйнае правапарушэнне, або за частку каляндарнага года, што папярэднічае дню выяўлення адміністрацыйнага правапарушэння, у якім было выяўлена адміністрацыйнае правапарушэнне, калі правапарушальнік не ажыццяўляў дзейнасці па рэалізацыі гэтага тавару (работы, паслугі) у папярэднім каляндарным годзе, але не менш за чатырыста базавых велічынь.

### **Артыкул 13.34. Ажыццяўленне знешнегандлёвай дзейнасці без аформленых ва ўстаноўленым парадку дазвольных дакументаў**

1. Прадстаўленне недакладных звестак для выдачы ліцэнзій, дазволу, заключэння (дазвольнага дакумента), якія пацвярджаюць выкананне мер нетарыфнага рэгулявання, выкананне мер абароны ўнутранага рынку ў выглядзе імпартнай квоты або спецыяльнай квоты, –

цягне накладанне штрафу ў памеры ад пяці да дваццаці базавых велічынь.

2. Правядзенне знешнегандлёвай аперацыі без наяўнасці ў прадугледжаных міжнародна-прававымі актамі, якія складаюць права Еўразійскага эканамічнага саюза, і (або) заканадаўствам Рэспублікі Беларусь выпадках ліцэнзій, дазволу, заключэння (дазвольнага дакумента), якія пацвярджаюць выкананне мер нетарыфнага рэгулявання, выкананне мер абароны ўнутранага рынку ў выглядзе імпартнай квоты або спецыяльнай квоты, –

цягне накладанне штрафу ў памеры ад пяці да дваццаці базавых велічынь, а на індывідуальнага прадпрымальніка або юрыдычную асобу – да дваццаці працэнтаў кошту вывезеных (увезеных) тавараў.

### **Артыкул 13.35. Парушэнне парадку статыстычнага дэкларавання тавараў**

1. Прадстаўленне статыстычнай дэкларацыі для рэгістрацыі з парушэннем устаноўленага тэрміну, або непрадстаўленне ў парушэнне заканадаўства такой дэкларацыі для рэгістрацыі, або ўказанне недакладных звестак у такой дэкларацыі – цягнуць накладанне штрафу ў памеры да дзесяці базавых велічынь.
2. Неажыццяўленне ва ўстаноўлены тэрмін анулявання зарэгістраванай статыстычнай дэкларацыі, калі адгрузка ўказаных у дэкларацыі тавараў не адбылася, – цягне накладанне штрафу ў памеры да дзесяці базавых велічынь.

## **ГЛАВА 14**

### **АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ПАДАТКААБКЛАДАННЯ**

Заўвага. 1. Пад плацельшчыкам у гэтай главе разумеецца плацельшчык падаткаў, збораў (пошлін), а таксама іншых абавязковых плацяжоў у рэспубліканскі або мясцовыя бюджэты, улік якіх ажыццяўляецца падатковымі органамі.

2. Пад падаткам, зборам (пошлінай) у гэтай главе разумеюцца законна ўстаноўленыя падаткі, зборы (пошліны), а таксама іншыя абавязковыя плацяжы ў рэспубліканскі або мясцовыя бюджэты, улік якіх ажыццяўляецца падатковымі органамі, за выключэннем плацяжоў, якія спаганяюцца мытнымі органамі ў сувязі з перамяшчэннем тавараў і транспартных сродкаў праз мытную мяжу Еўразійскага эканамічнага саюза.

3. Пад падатковай дэкларацыяй (разлікам) у гэтай главе разумеюцца падатковая дэкларацыя (разлік), а таксама разлік іншага абавязковага плацяжу ў рэспубліканскі або мясцовыя бюджэты, улік якога ажыццяўляецца падатковымі органамі.

4. Днём прызначэння праверкі (акрамя камеральнай праверкі) для мэт гэтай главы з'яўляецца дзень азнамлення плацельшчыка (іншай абавязанай асобы) або яго прадстаўніка з прадпісаннем на правядзенне праверкі.

5. Базавая велічыня ў выпадках, не звязаных з вызначэннем памеру штрафу, для мэт гэтай главы прымаецца ў памеры, устаноўленым на дзень учынення адміністрацыйнага правапарушэння (калі такі дзень устанавіць немагчыма – на дзень выяўлення факта яго ўчынення).

6. Адміністрацыйныя спагнанні, прадугледжаныя часткай 1 артыкула 14.4 і часткай 2 артыкула 14.5 гэтага Кодэкса, якія прымяняюцца да індывідуальных прадпрымальнікаў і юрыдычных асоб, накладваюцца зыходзячы з вызначаных за ўвесь правяраемы перыяд падлеглых выплаце (утрыманню і (або) пералічэнню) сум падаткаў, збораў (пошлін).

7. Не з'яўляецца адміністрацыйным правапарушэннем супраць парадку падаткаабкладання парушэнне падатковага заканадаўства, дапушчанае ў выніку выканання растлумачэнняў упаўнаважаных дзяржаўных органаў па пытаннях прымянення актаў падатковага заканадаўства, атрыманых плацельшчыкам, падатковым агентам або іншай абавязанай асобай у пісьмовай або электроннай форме.

### **Артыкул 14.1. Ажыццяўленне дзейнасці без пастаноўкі на ўлік у падатковым органе**

Ажыццяўленне дзейнасці без пастаноўкі на ўлік у падатковым органе асобай, абавязанай падаць заяву аб пастаноўцы на такі ўлік, за выключэннем фізічнай асобы – плацельшчыка, –

цягне накладанне штрафу ў памеры пяці базавых велічынь за кожны поўны месяц ажыццяўлення дзейнасці, але не больш за дваццаць базавых велічынь, а на юрыдычную асобу – у памеры дзесяці працэнтаў ад даходаў, атрыманых у выніку такой дзейнасці.

Заўвага. Пад даходамі ў гэтым артыкуле разумеецца эканамічная выгада ў грашовай або натуральнай форме, якая вызначаецца як выручка за вылікам дакументальна пацверджаных матэрыяльных выдаткаў, якія звязаны з атрыманнем даходу і ўстанаўліваюцца для юрыдычных асоб у адпаведнасці з падатковым заканадаўствам.

## **Артыкул 14.2. Парушэнне тэрміну прадстаўлення падатковай дэкларацыі (разліку)**

1. Парушэнне плацельшчыкам, падатковым агентам, іншай абавязанай асобай устаноўленага тэрміну прадстаўлення ў падатковы орган падатковай дэкларацыі (разліку) пры пратэрміноўцы не больш за тры працоўныя дні, у тым ліку ўчыненае службовай асобай юрыдычнай асобы, –

цягне накладанне штрафу ў памеры да адной базавай велічыні.

2. Парушэнне плацельшчыкам, падатковым агентам, іншай абавязанай асобай устаноўленага тэрміну прадстаўлення ў падатковы орган падатковай дэкларацыі (разліку) пры пратэрміноўцы больш за тры працоўныя дні, у тым ліку ўчыненае службовай асобай юрыдычнай асобы, –

цягне накладанне штрафу ў памеры дзвюх базавых велічынь з павелічэннем яго на пяць дзясятых базавай велічыні за кожны поўны месяц пратэрміноўкі, але не больш за дзесяць базавых велічынь.

3. Парушэнне фізічнай асобай, якая не з'яўляецца службовай асобай юрыдычнай асобы або індывідуальным прадпрымальнікам, – плацельшчыкам, падатковым агентам, іншай абавязанай асобай устаноўленага тэрміну прадстаўлення ў падатковы орган падатковай дэкларацыі (разліку) пры наяўнасці падлеглай выплаце сумы падатку, збору (пошліны) і пратэрміноўцы больш за трыццаць працоўных дзён або пры адсутнасці падлеглай выплаце сумы падатку, збору (пошліны) і пратэрміноўцы больш за дванаццаць месяцаў –

цягне накладанне штрафу ў памеры пяці дзясятых базавай велічыні з павелічэннем яго на пяць дзясятых базавай велічыні за кожны поўны месяц пратэрміноўкі, але не больш за дзесяць базавых велічынь.

4. Дзеянні, прадугледжаныя часткамі 1–3 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, у тым ліку службовай асобай юрыдычнай асобы, –

цягнуць накладанне штрафу ў памеры трох базавых велічынь за кожны поўны або няпоўны месяц пратэрміноўкі, але не больш за дваццаць базавых велічынь.

Заўвага. Не з'яўляецца адміністрацыйным правапарушэннем, прадугледжаным часткамі 1, 2 і 4 гэтага артыкула, непрадстаўленне ва ўстаноўлены тэрмін у падатковы орган плацельшчыкам – замежнай арганізацыяй падатковай дэкларацыі па падатку на дабаўленую вартасць па аказанні паслуг у электроннай форме фізічным асобам (у тым ліку індывідуальным прадпрымальнікам), якія набываюць паслугі ў электроннай форме ў Рэспубліцы Беларусь, калі пратэрміноўка прадстаўлення склала не больш за трыццаць працоўных дзён.

## **Артыкул 14.3. Адсутнасць уліку налічаных або выплачаных (выдадзеных у натуральнай форме) плацельшчыку даходаў або неадлюстраванне (няпоўнае адлюстраванне) даходаў ва ўліку**

1. Адсутнасць у падатковага агента ўліку налічаных або выплачаных (выдадзеных у натуральнай форме) плацельшчыку даходаў або неадлюстраванне (няпоўнае адлюстраванне) падатковым агентам ва ўліку выплачаных (выдадзеных у натуральнай форме) даходаў, якія пацягнулі за сабой даналічэнне сум падаткаў, збораў (пошлін), у тым ліку ажыццёўленыя службовай асобай юрыдычнай асобы, –

цягнуць накладанне штрафу ў памеры ад адной да дзесяці базавых велічынь, на індывідуальнага прадпрымальніка – ад дзвюх да дваццаці пяці базавых велічынь, а на юрыдычную асобу – ад пяці да пяцідзясяці базавых велічынь.

2. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзвюх да дваццаці базавых велічынь, на індывідуальнага прадпрымальніка – ад чатырох да ста базавых велічынь, а на юрыдычную асобу – да двухсот базавых велічынь.

#### **Артыкул 14.4. Нявыплата або няпоўная выплата сумы падатку, збору (пошліны), плацяжу, які спаганяецца мытнымі органамі**

1. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны) –

цягнуць накладанне штрафу на індывідуальнага прадпрымальніка ў памеры сарака працэнтаў ад незаплачанай сумы падатку, збору (пошліны), але не менш за дзве базавыя велічыні, а на юрыдычную асобу – у памеры сарака працэнтаў ад незаплачанай сумы падатку, збору (пошліны), але не менш за дзесяць базавых велічынь.

2. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны), ажыццёўлення службовай асобай юрыдычнай асобы па неасцярожнасці і выяўлення ў выніку камеральных праверак, –

цягнуць накладанне штрафу ў памеры ад дзвюх да васьмі базавых велічынь.

3. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны), ажыццёўлення службовай асобай юрыдычнай асобы па неасцярожнасці (за выключэннем выяўленых у выніку камеральных праверак), калі сума даналічаных падаткаў, збораў (пошлін) за перыяд выканання службовай асобай адпаведных функцый (але не больш чым за правераны перыяд) складае больш за адзін, але не больш за тры працэнт ад агульнай сумы вылічаных плацельшчыкам, іншай абавязанай асобай за ўказаны перыяд сум падаткаў, збораў (пошлін), улік якіх ажыццяўляецца падатковымі органамі, –

цягнуць накладанне штрафу ў памеры ад васьмі да дванаццаці базавых велічынь.

4. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны), ажыццёўлення службовай асобай юрыдычнай асобы па неасцярожнасці (за выключэннем выяўленых у выніку камеральных праверак), калі сума даналічаных падаткаў, збораў (пошлін) за перыяд выканання службовай асобай адпаведных функцый (але не больш чым за правераны перыяд) складае больш за тры, але не больш за пяць працэнтаў ад агульнай сумы вылічаных плацельшчыкам, іншай абавязанай асобай за ўказаны перыяд сум падаткаў, збораў (пошлін), улік якіх ажыццяўляецца падатковымі органамі, –

цягнуць накладанне штрафу ў памеры ад дванаццаці да шаснаццаці базавых велічынь.

5. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны), ажыццёўлення службовай асобай юрыдычнай асобы па неасцярожнасці (за выключэннем выяўленых у выніку камеральных праверак), калі сума даналічаных падаткаў, збораў (пошлін) за перыяд выканання службовай асобай адпаведных функцый (але не больш чым за правераны перыяд) перавышае пяць працэнтаў ад агульнай сумы вылічаных плацельшчыкам, іншай абавязанай асобай за ўказаны перыяд сум падаткаў, збораў (пошлін), улік якіх ажыццяўляецца падатковымі органамі, –

цягнуць накладанне штрафу ў памеры ад шаснаццаці да дваццаці базавых велічынь.

6. Нявыплата або няпоўная выплата фізічнай асобай, якая не з'яўляецца службовай асобай юрыдычнай асобы або індывідуальным прадпрымальнікам, – плацельшчыкам, іншай абавязанай асобай сумы падатку, збору (пошліны), ажыццёўлення па неасцярожнасці, калі незаплачаная або не поўнасцю заплачаная сума падатку, збору (пошліны) перавышае адну базавую велічыню, –

цягнуць накладанне штрафу ў памеры пятнаццаці працэнтаў ад незаплачанай сумы падатку, збору (пошліны), але не менш за пяць дзясятых базавай велічыні.

7. Нявыплата або няпоўная выплата плацельшчыкам, іншай абавязанай асобай сумы падатку, збору (пошліны), ажыццёўлення службовай асобай юрыдычнай асобы наўмысна, –



цягнуць накладанне штрафу ў памеры ад сарака да ста дваццаці базавых велічынь.

8. Нявыплата або няпоўная выплата фізічнай асобай, якая не з'яўляецца службовай асобай юрыдычнай асобы або індывідуальным прадпрымальнікам, – плацельшчыкам, іншай абавязанай асобай сумы падатку, збору (пошліны), ажыццёўленыя наўмысна, –

цягнуць накладанне штрафу ў памеры сарака працэнтаў ад незаплачанай сумы падатку, збору (пошліны), але не менш за дзесяць базавых велічынь.

9. Нявыплата або няпоўная выплата ва ўстаноўлены тэрмін плацельшчыкам, іншай абавязанай асобай плацяжоў, якія спаганяюцца мытнымі органамі, на суму больш за сорок базавых велічынь, –

цягнуць накладанне штрафу ў памеры ад дзвюх да дваццаці базавых велічынь, а на індывідуальнага прадпрымальніка або юрыдычную асобу – у памеры дваццаці працэнтаў ад незаплачанай сумы, але не менш за дзве базавыя велічыні.

10. Дзеянні, прадугледжаныя часткамі 7 і 8 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад ста да двухсот базавых велічынь.

Заўвага. 1. Па адміністрацыйных правапарушэннях, прадугледжаных часткай 1 гэтага артыкула, сумы штрафаў вылічваюцца з сумы перавышэння даналічаных падаткаў, збораў (пошлін), улік якіх ажыццёўляецца падатковымі органамі, па выніках каляндарнага года (яго часткі, калі праверцы падлягае частка каляндарнага года) над сумай такіх падаткаў, збораў (пошлін), зменшаных за той жа перыяд. Гэта палажэнне не прымяняецца ў дачыненні да правапарушэнняў, выяўленых у выніку камеральных праверак, а таксама правапарушэнняў, звязаных з неабгрунтаваным залікам розніцы паміж сумай падатковых вылікаў па падатку на дабаўленую вартасць і агульнай сумай гэтага падатку, вылічанай па рэалізацыі тавараў (работ, паслуг), маёмасных правоў, у лік выплаты падаткаў, збораў (пошлін).

2. Не з'яўляюцца адміністрацыйным правапарушэннем, прадугледжаным часткамі 1–6 гэтага артыкула, нявыплата або няпоўная выплата плацельшчыкам, іншай абавязанай асобай сумы падатку, збору (пошліны), калі імі:

не выканана падатковае абавязацельства па прычыне адсутнасці на іх бягучых (разліковых) банкаўскіх рахунках грашовых сродкаў (у іх электронных кашальках электронных грошай), дастатковых для выканання своєчасова накіраванай плацельшчыкам (іншымі абавязанымі асобамі) плацежнай інструкцыі (плацежных інструкцый) у банк на выкананне такога падатковага абавязацельства ў поўным аб'ёме без наступнага адклікання;

унесены змяненні і дапаўненні ў падатковую дэкларацыю (разлік) і заплачана належная сума падатку, збору (пошліны) да прызначэння праверкі, у выніку якой могуць быць выяўлены такія нявыплата або няпоўная выплата (па адміністрацыйных правапарушэннях, выяўленых у выніку камеральнай праверкі, – да складання акта праверкі або да пачатку вядзення адміністрацыйнага працэсу ў выпадках, калі акт камеральнай праверкі не складаецца ў адпаведнасці з падатковым заканадаўствам), а пры адсутнасці неабходнасці ўнясення ў падатковую дэкларацыю (разлік) змяненняў і (або) дапаўненняў – заплачана належная сума падатку, збору (пошліны) да складання акта камеральнай праверкі або да пачатку вядзення адміністрацыйнага працэсу ў выпадках, калі акт камеральнай праверкі не складаецца ў адпаведнасці з падатковым заканадаўствам.

3. Не з'яўляюцца адміністрацыйным правапарушэннем, прадугледжаным часткамі 1–7 гэтага артыкула, нявыплата або няпоўная выплата плацельшчыкам, іншай абавязанай асобай сумы падатку, збору, калі імі на падставе інфармацыі Дэпартамента фінансавых расследаванняў Камітэта дзяржаўнага кантролю аб выяўленых фактах ажыццёўлення гаспадарчых аперацый з суб'ектам прадпрымальніцкай дзейнасці, у дачыненні да якога складзена заключэнне аб устанаўленні падстаў, указаных у пункце 4 артыкула 33 Падатковага кодэкса Рэспублікі Беларусь, да прызначэння праверкі ў падатковы орган прадстаўлена падатковая дэкларацыя (разлік) з унесенымі змяненнямі і (або) дапаўненнямі і ў поўным аб'ёме заплачана належная сума падатку, збору.

4. Адміністрацыйныя спагнанні, прадугледжаныя часткамі 1, 6 і 8 гэтага артыкула, у выпадку частковага добраахвотнага выканання падатковага абавязацельства накладваюцца паводле правіл, устаноўленых артыкулам 7.7 гэтага Кодэкса, у частцы сумы падатку, збору (пошліны), на якую падатковае абавязацельства выканана. У выпадку, калі ў адпаведнасці з часткамі 1, 6 і 8 гэтага артыкула штраф падлягае прымяненню ў мінімальным памеры, у два разы змяншаецца велічыня, вылічаная прапарцыянальна заплачанай суме падатку, збору (пошліны).

5. Мінімальныя і максімальныя памеры адміністрацыйных спагнанняў, прадугледжаных часткамі 2–5, 7 і 10 гэтага артыкула, у выпадку частковага добраахвотнага выканання падатковага абавязацельства змяншаюцца паводле правіл, устаноўленых артыкулам 7.7 гэтага Кодэкса, прапарцыянальна заплачанай суме падатку, збору (пошліны).

6. Не з'яўляюцца адміністрацыйным правапарушэннем дзеянні, прадугледжаныя часткай 9 гэтага артыкула, калі такія дзеянні звязаны з прадстаўленнем правадзейнага (атрыманага законным шляхам), запоўненага ў адпаведнасці з міжнароднымі дагаворамі Рэспублікі Беларусь і іншымі міжнародна-прававымі актамі, якія ўтрымліваюць абавязальствы Рэспублікі Беларусь, дакумента аб паходжанні тавараў, які выдаецца ўпаўнаважаным органам замежнай дзяржавы і пазней не прызнаны мытным органам Рэспублікі Беларусь.

7. Не з'яўляюцца адміністрацыйным правапарушэннем, прадугледжаным часткамі 1 і 2 гэтага артыкула, нявыплата або няпоўная выплата плацельшчыкам – замежнай арганізацыяй сумы падатку на дабаўленую вартасць па аказанні паслуг у электроннай форме фізічным асобам (у тым ліку індывідуальным прадпрымальнікам), якія набываюць паслугі ў электроннай форме ў Рэспубліцы Беларусь, калі пратэрміноўка выплаты або няпоўнай выплаты сумы падатку склала не больш за трыццаць працоўных дзён.

#### **Артыкул 14.5. Невыкананне або выкананне не ў поўным аб'ёме абавязку па ўтрыманні і (або) пералічэнні сумы падатку, збору (пошліны)**

1. Невыкананне або выкананне не ў поўным аб'ёме падатковым агентам ва ўстаноўлены тэрмін абавязку па ўтрыманні і (або) пералічэнні сумы падатку, збору (пошліны), калі неўтрыманая і (або) непералічаная сума падатку, збору (пошліны) складае не больш за чатыры базавыя велічыні для індывідуальнага прадпрымальніка, не больш за дзесяць базавых велічынь для юрыдычнай асобы, а сума падатку, збору (пошліны), не ўтрыманая і (або) не пералічаная ў бюджэт, не перавышае пяці працэнтаў ад утрыманых і пералічаных у бюджэт за правераны перыяд сум падатку, збору (пошліны), –

цягнуць накладанне штрафу на індывідуальнага прадпрымальніка ў памеры ад чатырох дзясятых да чатырох базавых велічынь, а на юрыдычную асобу – ад дзвюх да дваццаці базавых велічынь.

2. Невыкананне або выкананне не ў поўным аб'ёме падатковым агентам ва ўстаноўлены тэрмін абавязку па ўтрыманні і (або) пералічэнні сумы падатку, збору (пошліны), калі неўтрыманая і (або) непералічаная сума падатку, збору (пошліны) складае больш за чатыры базавыя велічыні для індывідуальнага прадпрымальніка, больш за дзесяць базавых велічынь для юрыдычнай асобы або сума падатку, збору (пошліны), не ўтрыманая і (або) не пералічаная ў бюджэт, перавышае пяць працэнтаў ад утрыманых і пералічаных у бюджэт за правераны перыяд сум падатку, збору (пошліны), –

цягнуць накладанне штрафу на індывідуальнага прадпрымальніка ў памеры сарака працэнтаў ад сумы, падлеглай утрыманню і (або) пералічэнню, але не менш за дзве базавыя велічыні, а на юрыдычную асобу – у памеры сарака працэнтаў ад сумы, падлеглай утрыманню і (або) пералічэнню, але не менш за дзесяць базавых велічынь.

3. Невыкананне або выкананне не ў поўным аб'ёме падатковым агентам ва ўстаноўлены тэрмін абавязку па ўтрыманні і (або) пералічэнні сумы падатку, збору (пошліны), ажыццёўленыя па неасцярожнасці, у тым ліку службовай асобай юрыдычнай асобы, калі неўтрыманая і (або) непералічаная сума падатку, збору (пошліны) складае больш за дзесяць базавых велічынь для службовай асобы юрыдычнай асобы – падатковага агента, больш за чатыры базавыя велічыні для фізічнай асобы, якая не з'яўляецца індывідуальным прадпрымальнікам, – падатковага агента або сума падатку, збору (пошліны), не ўтрыманая і (або) не пералічаная ў бюджэт, перавышае пяць працэнтаў ад утрыманых і пералічаных у бюджэт за правераны перыяд (для службовай асобы юрыдычнай асобы – за перыяд выканання ёй адпаведных функцый, але не больш чым за правераны перыяд) сум падатку, збору (пошліны), –

цягнуць накладанне штрафу ў памеры ад адной да дзесяці базавых велічынь.

4. Невыкананне або выкананне не ў поўным аб'ёме падатковым агентам ва ўстаноўлены тэрмін абавязку па ўтрыманні і (або) пералічэнні сумы падатку, збору (пошліны), ажыццёўленыя наўмысна, у тым ліку службовай асобай юрыдычнай асобы, –

цягнуць накладанне штрафу ў памеры ад сарака да ста дваццаці базавых велічынь.

5. Дзеянні, прадугледжаныя часткай 4 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад ста да двухсот базавых велічынь.

Заўвага. 1. Не з'яўляюцца адміністрацыйным правапарушэннем, прадугледжаным часткамі 1–3 гэтага артыкула, невыкананне або выкананне не ў поўным аб'ёме падатковымі агентам ва ўстаноўлены тэрмін абавязку па ўтрыманні і (або) пералічэнні сумы падатку, збору (пошліны), калі ім:

не пералічаны падатак, збор (пошліна) па прычыне адсутнасці на яго бягучых (разліковых) банкаўскіх рахунках грашовых сродкаў (у яго электронных кашальках электронных грошай), дастатковых для выканання своечасова накіраванай падатковымі агентам плацежнай інструкцыі (плацежных інструкцый) у банк на пералічэнні падатку, збору (пошліны) у поўным аб'ёме без наступнага адклікання;

да прызначэння праверкі, у выніку якой могуць быць выяўлены неўтрыманне і (або) непералічэнне ва ўстаноўлены тэрмін сумы падатку, збору (пошліны) (на адміністрацыйных правапарушэннях, выяўленых у выніку камеральнай праверкі, – да складання акта праверкі або да пачатку вядзення адміністрацыйнага працэсу ў выпадках, калі акт камеральнай праверкі не складаецца ў адпаведнасці з падатковым заканадаўствам), утрыманы і пералічаны належныя сумы падатку, збору (пошліны).

2. Для мэт прымянення частак 1 і 2 гэтага артыкула пад увагу прымаецца сума ўсіх падаткаў, збораў (пошлін), якія вылічваюцца падатковымі агентам, вызначаная па выніках праверкі.

3. Адміністрацыйныя спагнанні, прадугледжаныя часткай 2 гэтага артыкула, у выпадку пералічэння часткі раней не пералічанай сумы падатку, збору (пошліны) накладваюцца па правілах, устаноўленых артыкулам 7.7 гэтага Кодэкса, у частцы пералічанай сумы падатку, збору (пошліны). У выпадку, калі ў адпаведнасці з часткай 2 гэтага артыкула штраф падлягае прымяненню ў мінімальным памеры, у два разы змяншаецца велічыня, вылічаная прапарцыянальна заплачанай суме падатку, збору (пошліны).

4. Мінімальныя і максімальныя памеры адміністрацыйных спагнанняў, прадугледжаных часткамі 1, 3–5 гэтага артыкула, у выпадку пералічэння часткі раней не пералічанай сумы падатку, збору (пошліны) змяншаюцца паводле правіл, устаноўленых артыкулам 7.7 гэтага Кодэкса, прапарцыянальна пералічанай суме падатку, збору (пошліны).

#### **Артыкул 14.6. Непрадстаўленне дакументаў і іншых звестак для ажыццяўлення падатковага кантролю або прадстаўленне недакладных звестак**

1. Непрадстаўленне ва ўстаноўлены тэрмін плацельшчыкам, падатковымі агентам, іншай асобай у падатковы орган дакументаў і іншых звестак, якія яны абавязаны прадстаўляць у адпаведнасці з падатковым заканадаўствам, міжнародным дагаворам Рэспублікі Беларусь або паводле запыту падатковага органа для ажыццяўлення падатковага кантролю, у тым ліку ажыццёўленае службовай асобай юрыдычнай асобы або індывідуальным прадпрымальнікам, –

цягне накладанне штрафу ў памеры да дваццаці базавых велічынь.

2. Прадстаўленне плацельшчыкам, падатковымі агентам, іншай асобай у падатковы орган дакументаў і іншых звестак, якія яны абавязаны прадстаўляць у адпаведнасці з падатковым заканадаўствам, міжнародным дагаворам Рэспублікі Беларусь або паводле запыту падатковага органа для ажыццяўлення падатковага кантролю, што ўтрымліваюць недакладныя даныя, у тым ліку ажыццёўленае службовай асобай юрыдычнай асобы або індывідуальным прадпрымальнікам, калі гэта паўплывала або пры акалічнасцях, пры якіх парушэнне ўчынена, магло паўплываць на правільнасць прымянення падатковымі органам падатковага заканадаўства, –

цягне накладанне штрафу ў памеры ад дзвюх да трыццаці базавых велічынь.

Заўвага. Не з'яўляецца адміністрацыйным правапарушэннем, прадугледжаным часткай 1 гэтага артыкула:

непрадстаўленне ва ўстаноўлены тэрмін плацельшчыкам, падатковымі агентам, іншай асобай у падатковы орган дакументаў і іншых звестак, якія яны абавязаны прадстаўляць у адпаведнасці з падатковым заканадаўствам, калі пратэрміноўка прадстаўлення дакументаў і іншых звестак склала не больш за адзін працоўны дзень;

парушэнне плацельшчыкам устаноўленых тэрмінаў выстаўлення (накіравання) электронных рахункаў-фактур, калі электронныя рахункі-фактуры выстаўлены пакупніку або накіраваны на Партал электронных рахункаў-фактур да наступлення тэрміну прадстаўлення падатковай дэкларацыі (разліку) па падатку на дабаўленую вартасць за адпаведны справаздачны перыяд.

#### **Артыкул 14.7. Парушэнне парадку адкрыцця рахунку плацельшчыку**

Адкрыццё банкам і (або) нябанкаўскай крэдытна-фінансавай арганізацыяй рахунку, электроннага кашалька арганізацыі або індывідуальнаму прадпрымальніку пры наяўнасці ў банка і (або) нябанкаўскай крэдытна-фінансавай арганізацыі атрыманай ва ўстаноўленым парадку інфармацыі або рашэння органа Камітэта дзяржаўнага кантролю, падатковага або мытнага органа аб прыпыненні аперацый па рахунках, электронных кашальках гэтых асоб –

цягне накладанне штрафу ў памеры да пяцідзесяці базавых велічынь.

#### **Артыкул 14.8. Парушэнне парадку або тэрмінаў выканання даручэнняў плацельшчыка, падатковага агента, іншай абавязанай асобы або патрабаванняў спагнаннікаў па плацяжах у бюджэт**

Парушэнне банкам або нябанкаўскай крэдытна-фінансавай арганізацыяй, іншай упаўнаважанай арганізацыяй парадку або тэрмінаў выканання даручэнняў плацельшчыка, падатковага агента, іншай абавязанай асобы на пералічэнне падатку, збору (пошліны), мытнага плацяжу, пені, у тым ліку тых, якія паступілі пры дапамозе аўтаматызаванай сістэмы, патрабаванняў органа Камітэта дзяржаўнага кантролю, падатковага або мытнага органа аб спагнанні падатку, збору (пошліны), мытнага плацяжу, пені за кошт грашовых сродкаў (электронных грошай) плацельшчыка, падатковага агента, іншай абавязанай асобы, дэбітора плацельшчыка, якія паступілі з выкарыстаннем аўтаматызаванай сістэмы, або парадку ці тэрмінаў накіравання ў аўтаматызаваную сістэму даручэнняў плацельшчыка, падатковага агента, іншай абавязанай асобы на пералічэнне падатку, збору (пошліны), мытнага плацяжу, пені, інфармацыі аб суме грашовых сродкаў па кожным рахунку (электронных грошай у кожным электронным кашальку) або аб іх адсутнасці –

цягнуць накладанне штрафу ў памеры да пятнаццаці базавых велічынь, а на юрыдычную асобу – у памеры дваццаці працэнтаў ад сумы падатку, збору (пошліны), мытнага плацяжу, пені, якая не паступіла, але не менш за пятнаццаць базавых велічынь.

Заўвага. Пад аўтаматызаванай сістэмай у гэтым артыкуле разумеецца аўтаматызаваная інфармацыйная сістэма выканання грашовых абавязацельстваў.

#### **Артыкул 14.9. Незабеспячэнне залічэння выручкі, пазарэалізацыйных даходаў на рахункі ў банках, нябанкаўскіх крэдытна-фінансавых арганізацыях і неажыццяўленне плацяжоў з іх**

Незабеспячэнне службовай асобай юрыдычнай асобы або індывідуальным прадпрымальнікам пры наяўнасці запазычанасці залічэння выручкі ад рэалізацыі тавараў (работ, паслуг), маёмасных правоў, пазарэалізацыйных даходаў на свае бягучыя (разліковыя) банкаўскія рахункі ў банках, нябанкаўскіх крэдытна-фінансавых арганізацыях у адпаведнасці з прававым рэжымам такіх рахункаў і неажыццяўленне плацяжоў з гэтых рахункаў у парадку, прадугледжаным заканадаўствам, –

цягнуць накладанне штрафу ў памеры да пяцідзесяці базавых велічынь.

Заўвага. Пад запазычанасцю ў гэтым артыкуле разумеецца запазычанасць па падатках, зборах (пошлінах), пенях і іншых абавязковых плацяжах у рэспубліканскі і мясцовыя бюджэты, па абавязковых плацяжах у бюджэт дзяржаўнага пазабюджэтнага фонду сацыяльнай абароны насельніцтва Рэспублікі Беларусь, па штрафах за адміністрацыйныя правапарушэнні ў галіне прадпрымальніцкай дзейнасці і супраць парадку падаткаабкладання, за выключэннем запазычанасці, удачыненні да якой дзейнічаюць прадастаўленыя згодна з заканадаўствам адтэрміноўка, растэрміноўка яе пагашэння.

## ГЛАВА 15

### АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ МЫТНАГА РЭГУЛЯВАННЯ (АДМІНІСТРАЦЫЙНЫЯ МЫТНЫЯ ПРАВАПАРУШЭННІ)

Заўвага. 1. Пад коштам прадмета адміністрацыйнага правапарушэння ў гэтай главе разумеецца кошт (цана) маёмасці, указаны ў мытных, транспартных (перавозачных), камерцыйных або іншых дакументах, а пры іх адсутнасці – кошт (цана) аналагічных тавараў у Рэспубліцы Беларусь або кошт, вызначаны з прыцягненнем экспертаў (спецыялістаў).

2. Пры наяўнасці прычын і падстаў для пачатку адміністрацыйнага працэсу ў дачыненні да юрыдычнай асобы за ўчыненне адміністрацыйнага мытнага правапарушэння або пачатку адміністрацыйнага працэсу ў дачыненні да такой асобы вядзенне адміністрацыйнага працэсу ў дачыненні да фізічнай асобы выключаецца.

#### **Артыкул 15.1. Перамяшчэнне тавараў праз мытную мяжу Еўразійскага эканамічнага саюза па-за вызначанымі заканадаўствам месцамі або ў нявызначаны час**

1. Перамяшчэнне тавараў праз мытную мяжу Еўразійскага эканамічнага саюза па-за вызначанымі заканадаўствам месцамі або ў нявызначаны час працы мытных органаў у гэтых месцах, а таксама спроба такога перамяшчэння –

цягнуць накладанне штрафу ў памеры ад дзесяці да трыццаці базавых велічынь з канфіскацыяй тавараў незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў, на якіх перамяшчаліся гэтыя тавары, незалежна ад таго, у чыёй уласнасці яны знаходзяцца, або без канфіскацыі, на індывідуальнага прадпрымальніка – ад ста да ста пяцідзесяці базавых велічынь з канфіскацыяй тавараў незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў, на якіх перамяшчаліся гэтыя тавары, незалежна ад таго, у чыёй уласнасці яны знаходзяцца, або без канфіскацыі, а на юрыдычную асобу – ад пяцісот да васьмісот базавых велічынь з канфіскацыяй тавараў незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў, на якіх перамяшчаліся гэтыя тавары, незалежна ад таго, у чыёй уласнасці яны знаходзяцца, або без канфіскацыі.

2. Перамяшчэнне тавараў, падлеглых мытнаму дэклараванню, праз мытную мяжу Еўразійскага эканамічнага саюза з хаваннем ад мытнага кантролю, гэта значыць з выкарыстаннем тайнікоў або іншых спосабаў, якія ўскладняюць іх выяўленне, або з наданнем адным таварам выгляду іншых тавараў, таксама спроба такога перамяшчэння –

цягнуць накладанне штрафу ў памеры да трыццаці базавых велічынь з канфіскацыяй схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў (акрамя паветраных судоў, чыгуначнага і ўнутранага воднага транспарту агульнага карыстання) і (або) іншых прадметаў з тайнікамі, выкарыстанымі для перамяшчэння схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі, на індывідуальнага прадпрымальніка – да ста базавых велічынь з канфіскацыяй схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў (акрамя паветраных судоў, чыгуначнага і ўнутранага воднага транспарту агульнага карыстання) і (або) іншых прадметаў з тайнікамі, выкарыстанымі для перамяшчэння схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі, а на юрыдычную асобу – да пяцісот базавых велічынь з канфіскацыяй схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі, а таксама з канфіскацыяй транспартных сродкаў (акрамя паветраных судоў, чыгуначнага і ўнутранага воднага транспарту агульнага карыстання) і (або) іншых

прадметаў з тайнікамі, выкарыстанымі для перамяшчэння схаваных тавараў, падлеглых мытнаму дэклараванню, незалежна ад таго, у чыёй уласнасці яны знаходзяцца, або без канфіскацыі.

Заўвага. Пад тайнікамі, указанымі ў гэтым артыкуле, трэба разумець любыя сховішчы (месцы), вырабленыя (абсталяваныя, прыстасаваныя) для хавання тавараў, у тым ліку канструктыўныя пустоты, ёмістасці і прадметы на транспартных сродках, якія папярэдне падвяргаліся з гэтымі ж мэтамі разборцы, мантажу і г.д., незалежна ад іх іншага функцыянальнага прызначэння.

### **Артыкул 15.2. Недастаўка, выдача (перадача) без дазволу мытнага органа або страта тавараў, якія знаходзяцца пад мытным кантролем**

1. Недастаўка тавараў, якія знаходзяцца пад мытным кантролем, ва ўстаноўленае мытным органам або вызначанае заканадаўствам месца дастаўкі на мытнай тэрыторыі Еўразійскага эканамічнага саюза –

цягне накладанне штрафу ў памеры ад пяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

2. Выдача (перадача) тавараў, якія знаходзяцца пад мытным кантролем, без дазволу мытнага органа іншым асобам або іх страта, за выключэннем выпадкаў, прадугледжаных артыкулам 15.7 гэтага Кодэкса, –

цягнуць накладанне штрафу ў памеры ад дзесяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

Заўвага. Не з'яўляецца адміністрацыйным правапарушэннем, прадугледжаным часткай 2 гэтага артыкула, страта тавараў, якія знаходзяцца пад мытным кантролем, з прычыны іх знішчэння.

### **Артыкул 15.3. Пакіданне пункта ўвозу або вывазу да завяршэння ў дачыненні да тавараў мытных аперацый, звязаных з выпускам гэтых тавараў**

Пакіданне пункта ўвозу або вывазу да пачатку або завяршэння ў дачыненні да тавараў, падлеглых мытнаму дэклараванню, мытных аперацый –

цягне накладанне штрафу ў памеры ад пяці да трыццаці базавых велічынь.

### **Артыкул 15.4. Парушэнне парадку адбыцця тавараў з мытнай тэрыторыі Еўразійскага эканамічнага саюза**

Прадстаўленне мытнаму органу для атрымання дазволу на адбыццё тавараў з мытнай тэрыторыі Еўразійскага эканамічнага саюза дакументаў, якія ўтрымліваюць недакладныя звесткі аб найменні тавараў, іх колькасці, вазе брута, у выпадках, калі для атрымання такога дазволу на адбыццё мытнае дэклараванне тавараў і (або) транспартных сродкаў не праводзіцца, –

цягне накладанне штрафу ў памеры ад дзесяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

### **Артыкул 15.5. Недэклараванне або прадстаўленне недакладных звестак аб таварах**

1. Недэклараванне тавараў, падлеглых мытнаму дэклараванню, за выключэннем выпадкаў, прадугледжаных артыкуламі 15.1, 15.3 гэтага Кодэкса і часткай 2 гэтага артыкула, калі гэта паслужыла або магло паслужыць падставай для вызвалення ад выплаты плацяжоў, якія спаганяюцца мытнымі органамі, або заніжэння іх памеру, або непрымянення

забарон і (або) абмежаванняў, устаноўленых заканадаўствам Рэспублікі Беларусь або міжнародна-прававымі актамі, якія складаюць права Еўразійскага эканамічнага саюза, – цягне накладанне штрафу ў памеры ад пяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

2. Недэклараванне падлеглых мытнаму дэклараванню наяўных грашовых сродкаў і (або) грашовых інструментаў, якія перамяшчаюцца праз мытную мяжу Еўразійскага эканамічнага саюза фізічнымі асобамі, –

цягне накладанне штрафу ў памеры ад пяці да трыццаці базавых велічынь з канфіскацыяй незадэклараваных наяўных грашовых сродкаў і (або) грашовых інструментаў або без канфіскацыі.

3. Прадстаўленне мытнаму органу пры мытным дэклараванні тавараў або пры падачы заявы аб выпуску тавараў да падачы дэкларацыі на тавары недакладных звестак аб таварах (за выключэннем звестак аб класіфікацыйным кодзе ў адпаведнасці з адзінай Таварнай наменклатурай знешнеэканамічнай дзейнасці Еўразійскага эканамічнага саюза), або прадстаўленне з мэтай змяшчэння тавараў пад мытную працэдуру ці пры падачы заявы аб выпуску тавараў да падачы дэкларацыі на тавары неправадзейных дакументаў, або выкарыстанне з гэтай мэтай падробленага сродку ідэнтыфікацыі ці сапраўднага сродку ідэнтыфікацыі, які адносіцца да іншых тавараў і (або) транспартных сродкаў, калі ўказаныя дзеянні паслужылі ці маглі паслужыць падставай для вызвалення ад выплаты плацяжоў, якія спаганяюцца мытнымі органамі, або заніжэння іх памеру, або непрымянення забарон і (або) абмежаванняў, устаноўленых заканадаўствам Рэспублікі Беларусь або міжнародна-прававымі актамі, якія складаюць права Еўразійскага эканамічнага саюза, –

цягнуць накладанне штрафу ў памеры ад пяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

4. Дзеянні, прадугледжаныя часткамі 1 і 3 гэтага артыкула, учыненыя ў буйным памеры, за выключэннем выпадкаў, прадугледжаных артыкуламі 15.1 і 15.3 гэтага Кодэкса, –

цягнуць накладанне штрафу ў памеры ад дзесяці да трыццаці працэнтаў ад кошту прадмета адміністрацыйнага правапарушэння.

5. Прадстаўленне пры мытным дэклараванні наяўных грашовых сродкаў і (або) грашовых інструментаў, падлеглых дэклараванню, неправадзейных дакументаў, якія пацвярджаюць паходжанне такіх сродкаў і (або) інструментаў у выпадках, калі прадстаўленне такіх дакументаў прадугледжана заканадаўствам, недакладных звестак аб іх крыніцы паходжання або іх уладальніках –

цягне накладанне штрафу ў памеры да трыццаці працэнтаў ад сумы наяўных грашовых сродкаў і (або) грашовых інструментаў, якія з'яўляюцца прадметам адміністрацыйнага правапарушэння.

Заўвага. 1. Пад неправадзейнымі дакументамі, указанымі ў гэтым артыкуле, трэба разумець падробленыя дакументы, дакументы, атрыманыя незаконным шляхам, дакументы, якія адносяцца да іншых тавараў і (або) транспартных сродкаў, і іншыя дакументы, якія не маюць юрыдычнай сілы.

2. Асоба, якая ўчыніла дзеянне, прадугледжанае часткамі 1 або 3 гэтага артыкула, вызваляецца ад адміністрацыйнай адказнасці ў выпадку добраахвотнага пісьмовага звароту дэкларанта або мытнага прадстаўніка ў мытны орган аб дапушчаным парушэнні з адначасовым прадстаўленнем мытнай дэкларацыі і дакументаў, на падставе якіх яна запоўнена, або дакумента аб унясенні змяненняў і (або) дапаўненняў у мытную дэкларацыю з прыкладаннем неабходных дакументаў, калі на дату, якая папярэднічае даце паступлення звароту і рэгістрацыі прадстаўленых дакументаў, выкананы наступныя ўмовы:

мытны орган не выявіў адміністрацыйнага правапарушэння;

мытны орган не паведаміў дэкларанту, мытнаму прадстаўніку ці асобе, якая валодае паўнамоцтвамі ў дачыненні да тавараў, або яго (яе) прадстаўніку аб правядзенні мытнага кантролю, калі такое паведамленне абавязковае, ці не пачаў правядзенне мытнага кантролю без паведамлення, калі такога паведамлення не патрабуецца.

3. Для мэт прымянення часткі 2 гэтага артыкула незадэклараванай прызнаецца сума наяўных грашовых сродкаў і (або) кошт дарожных чэкаў у частцы перавышэння над сумай, перамяшчэнне якой праз мытную мяжу Еўразійскага эканамічнага саюза дапускаецца без мытнага дэкларавання.

4. Дзеянне, прадугледжанае часткай 4 гэтага артыкула, прызнаецца ўчыненым у буйным памеры, калі агульны кошт прадметаў адміністрацыйнага правапарушэння ў сто і больш разоў перавышае памер базавай велічыні, устаноўлены на дзень учынення правапарушэння.

### **Артыкул 15.6. Парушэнне ўмоў і парадку выкарыстання тавараў у адпаведнасці з мытнай працэдурай, невыкананне абмежаванняў па карыстанні і распараджэнні ўмоўна выпушчанымі таварамі**

Выкарыстанне тавараў, змешчаных пад мытную працэдуру, з парушэннем умоў або парадку мытнай працэдуры або невыкананне абавязковых дзеянняў, прадугледжаных мытнай працэдурай, а таксама невыкананне абмежаванняў па карыстанні або распараджэнні ўмоўна выпушчанымі таварамі, за выключэннем выпадкаў, прадугледжаных артыкуламі 15.2, 15.10–15.12 гэтага Кодэкса, –

цягнуць накладанне штрафу на індывідуальнага прадпрымальніка або юрыдычную асобу ў памеры ад дваццаці да ста базавых велічынь.

### **Артыкул 15.7. Выкарыстанне транспартных сродкаў, якія знаходзяцца пад мытным кантролем, з парушэннем устаноўленага заканадаўствам парадку**

1. Выкарыстанне з парушэннем устаноўленага парадку на мытнай тэрыторыі Еўразійскага эканамічнага саюза транспартных сродкаў міжнароднай перавозкі, зарэгістраваных на тэрыторыі замежнай дзяржавы, асобамі, якія ўвезлі такія транспартныя сродкі, ва ўнутраных перавозках па мытнай тэрыторыі Еўразійскага эканамічнага саюза грузаў, пасажыраў і (або) багажу ці перадача гэтымі асобамі такіх транспартных сродкаў на мытнай тэрыторыі Еўразійскага эканамічнага саюза іншым асобам, за выключэннем выпадкаў, прадугледжаных заканадаўствам, –

цягнуць накладанне штрафу ў памеры ад пяці да трыццаці базавых велічынь, а на індывідуальнага прадпрымальніка або юрыдычную асобу – да трыццаці працэнтаў ад кошту прадмета адміністрацыйнага правапарушэння.

2. Перадача права карыстання і (або) распараджэння ўвезенымі на мытную тэрыторыю Еўразійскага эканамічнага саюза транспартнымі сродкамі для асабістага карыстання, зарэгістраванымі на тэрыторыі замежнай дзяржавы, іншым асобам з парушэннем устаноўленага парадку, а таксама нявываз з мытнай тэрыторыі Еўразійскага эканамічнага саюза такіх транспартных сродкаў да сканчэння тэрміну, на працягу якога яны могуць знаходзіцца на мытнай тэрыторыі Еўразійскага эканамічнага саюза, –

цягнуць накладанне штрафу ў памеры ад пяці да трыццаці базавых велічынь.

### **Артыкул 15.8. Парушэнне тэрмінаў прадстаўлення мытнай дэкларацыі або непрадстаўленне дакументаў, якія пацвярджаюць звесткі, заяўленыя ў мытнай дэкларацыі**

Парушэнне ўстаноўленых тэрмінаў прадстаўлення мытнай дэкларацыі, а таксама непрадстаўленне пры мытным дэклараванні тавараў дакументаў, якія пацвярджаюць звесткі, заяўленыя ў мытнай дэкларацыі, у выпадках, калі іх прадстаўленне патрабуецца ў адпаведнасці з заканадаўствам Рэспублікі Беларусь або міжнародна-прававымі актамі, якія складаюць права Еўразійскага эканамічнага саюза, –

цягнуць накладанне штрафу ў памеры да пятнаццаці базавых велічынь.



### **Артыкул 15.9. Парушэнне парадку вядзення ўліку тавараў або парадку і тэрмінаў прадстаўлення справаздачнасці**

Парушэнне прадугледжанага міжнароднымі дагаворамі Рэспублікі Беларусь і міжнародна-прававымі актамі, што складаюць права Еўразійскага эканамічнага саюза, якія рэгулююць мытныя праваадносіны, заканадаўствам Рэспублікі Беларусь аб мытным рэгуляванні парадку вядзення ўліку тавараў або парадку і тэрмінаў прадстаўлення справаздачнасці мытнаму органу –

цягне накладанне штрафу ў памеры ад адной да дзесяці базавых велічынь.

### **Артыкул 15.10. Незахаванне парадку мытнага транзіту**

Незахаванне перавозчыкам устаноўленага мытным органам тэрміну мытнага транзіту або вызначанага мытным органам маршруту перавозкі тавараў, ці дастаўка тавараў у зону мытнага кантролю, якая адрозніваецца ад вызначанай мытным органам у якасці месца дастаўкі, ці непрадстаўленне ва ўстаноўлены тэрмін мытнаму органу дакументаў, неабходных для завяршэння мытнай працэдуры мытнага транзіту, –

цягнуць накладанне штрафу ў памеры ад дзвюх да пятнаццаці базавых велічынь.

### **Артыкул 15.11. Правядзенне аперацый з таварамі без дазволу мытнага органа**

Разгрузка, перагрузка (перавалка) і іншыя грузавыя аперацыі з таварамі, якія перавозяцца ў адпаведнасці з мытнай працэдурай мытнага транзіту, замена транспартнага сродку міжнароднай перавозкі, што перавозіць такія тавары, без дазволу мытнага органа, калі такі дазвол абавязковы, –

цягнуць накладанне штрафу ў памеры ад адной да пятнаццаці базавых велічынь.

### **Артыкул 15.12. Змяненне, выдаленне, знішчэнне, замена, пашкоджанне або страта сродкаў ідэнтыфікацыі**

Змяненне, выдаленне, знішчэнне, замена сродкаў ідэнтыфікацыі, прымененых або прызнаных мытным органам, без дазволу мытнага органа, а таксама пашкоджанне або страта сродкаў ідэнтыфікацыі, прымененых або прызнаных мытным органам, у выпадку, калі гэтыя дзеянні прывялі да магчымасці доступу да тавараў, якія знаходзяцца пад мытным кантролем, –

цягнуць накладанне штрафу ў памеры ад трох да пятнаццаці базавых велічынь.

### **Артыкул 15.13. Парушэнне патрабаванняў або ўмоў часовага захоўвання тавараў**

Парушэнне патрабаванняў або ўмоў часовага захоўвання тавараў, за выключэннем парушэння тэрміну часовага захоўвання тавараў, або правядзенне з таварамі, якія знаходзяцца на часовым захоўванні, аперацый без дазволу мытнага органа, калі такі дазвол абавязковы, –

цягнуць накладанне штрафу ў памеры ад адной да дзесяці базавых велічынь.

## **ГЛАВА 16**

### **АДМІНІСТРАЦЫЙНЫЯ ПРАВАПАРУШЭННІ СУПРАЦЬ ЭКАЛАГІЧНАЙ БЯСПЕКІ, НАВАКОЛЬНАГА АСЯРОДДЗЯ І ПАРАДКУ ПРЫРОДАКАРЫСТАННЯ**

Заўвага. Асоба, якая ўчыніла адміністрацыйнае правапарушэнне, прадугледжанае гэтай главой, вызваляецца ад адміністрацыйнай адказнасці за гэта адміністрацыйнае правапарушэнне з вынясеннем ёй папярэджання пры выкананні адначасова наступных умоў:

яна прызнала факт учынення ёй адміністрацыйнага правапарушэння і выказала згоду на вызваленне ад адміністрацыйнай адказнасці з вынясеннем папярэджання;

на працягу аднаго года да ўчынення адміністрацыйнага правапарушэння на асобу не накладалася адміністрацыйнае спагнанне і асоба не вызвалася ад адміністрацыйнай адказнасці з вынясеннем папярэджання за такое ж адміністрацыйнае правапарушэнне;

пры наяўнасці шкоды, прычыненай навакольнаму асяроддзю ў выніку ўчынення гэтага адміністрацыйнага правапарушэння, асоба добраахвотна кампенсавала такую шкоду да абвяшчэння пастанова па справе аб адміністрацыйным правапарушэнні.

### **Артыкул 16.1. Парушэнне тэхнічных патрабаванняў або нарматываў у галіне аховы навакольнага асяроддзя**

Парушэнне агульных патрабаванняў у галіне аховы навакольнага асяроддзя, устаноўленых Прэзідэнтам Рэспублікі Беларусь, патрабаванняў экалагічных нормаў і правіл або нарматываў у галіне аховы навакольнага асяроддзя –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да ста базавых велічынь.

### **Артыкул 16.2. Парушэнне патрабаванняў экалагічнай бяспекі**

Парушэнне патрабаванняў экалагічнай бяспекі пры праектаванні, размяшчэнні, будаўніцтве, уводзе ў эксплуатацыю, кансервацыі, дэмантажы, зносе або эксплуатацыі будынкаў, збудаванняў і іншых аб'ектаў –

цягне накладанне штрафу ў памеры да трыццаці базавых велічынь, на індывідуальнага прадпрымальніка – да двухсот базавых велічынь, а на юрыдычную асобу – да пяцісот базавых велічынь.

### **Артыкул 16.3. Парушэнне парадку рэалізацыі праектных рашэнняў плануемай гаспадарчай і іншай дзейнасці, падлеглых дзяржаўнай экалагічнай экспертызе**

Рэалізацыя праектных рашэнняў плануемай гаспадарчай і іншай дзейнасці, падлеглых дзяржаўнай экалагічнай экспертызе, без станоўчага заключэння дзяржаўнай экалагічнай экспертызы, калі абавязковасць наяўнасці такога заключэння прадугледжана заканадаўствам, ці невыкананне ўмоў заключэння дзяржаўнай экалагічнай экспертызы –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

### **Артыкул 16.4. Парушэнне правіл бяспекі пры абыходжанні з генна-інжынернымі арганізмамі, біялагічнымі або хімічнымі рэчывамі**

Парушэнне правіл бяспекі вытворчасці, захоўвання, выкарыстання, транспарціроўкі, захавання або іншага абыходжання з генна-інжынернымі арганізмамі, біялагічнымі або хімічнымі рэчывамі –

цягне накладанне штрафу ў памеры ад дзсяці да трыццаці базавых велічынь, на індывідуальнага прадпрымальніка – ад дваццаці да двухсот базавых велічынь, а на юрыдычную асобу – ад пяцідзсяці да тысячы базавых велічынь.

### **Артыкул 16.5. Парушэнне патрабаванняў да захавання радыеактыўных адходаў, а таксама іншых адходаў, прадуктаў, матэрыялаў і іншых рэчываў, забруджаных радыенуклідамі**

Парушэнне ўстаноўленых заканадаўствам аб радыяцыйнай бяспецы і прававым рэжыме тэрыторый радыеактыўнага забруджвання патрабаванняў да захавання

радыеактыўных адходаў, а таксама іншых адходаў, прадуктаў, матэрыялаў і іншых рэчываў, забруджаных радыенуклідамі, –

цягне накладанне штрафу ў памеры ад дваццаці да трыццаці базавых велічынь, на індывідуальнага прадпрымальніка – ад дваццаці да ста базавых велічынь, а на юрыдычную асобу – ад дваццаці да пяцісот базавых велічынь.

### **Артыкул 16.6. Парушэнне патрабаванняў прававога рэжыму тэрыторыі радыеактыўнага забруджвання**

1. Парушэнне ўстаноўленых заканадаўчымі актамі аб прававым рэжыме тэрыторыі радыеактыўнага забруджвання патрабаванняў да выкарыстання радыяцыйна небяспечных зямель –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дзесяці да ста базавых велічынь, а на юрыдычную асобу – ад дзесяці да пяцісот базавых велічынь.

2. Знаходжанне на тэрыторыі радыеактыўнага забруджвання, на якой устаноўлены кантрольна-прапускны рэжым, без адпаведнага пропуску, ці ажыццяўленне на такой тэрыторыі дзейнасці без дазволу ўпаўнаважанага органа, ці знішчэнне, пашкоджанне, перанос знакаў радыяцыйнай небяспекі або ўстройстваў, якія абазначаюць або агароджваюць указаную тэрыторыю, –

цягнуць накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дзесяці да пяцідзесяці базавых велічынь, а на юрыдычную асобу – да двухсот базавых велічынь.

3. Вывоз з тэрыторыі радыеактыўнага забруджвання, на якой устаноўлены кантрольна-прапускны рэжым, маёмасці без адпаведнага пропуску ці збор на такой тэрыторыі дзікарослых раслін або іх частак –

цягнуць накладанне штрафу ў памеры ад пяці да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі, на індывідуальнага прадпрымальніка – ад дзесяці да пяцідзесяці базавых велічынь з канфіскацыяй прадмета адміністрацыйнага правапарушэння або без канфіскацыі, а на юрыдычную асобу – да двухсот базавых велічынь з канфіскацыяй прадмета адміністрацыйнага правапарушэння або без канфіскацыі.

### **Артыкул 16.7. Парушэнне патрабаванняў у галіне каранціну і аховы раслін**

Парушэнне патрабаванняў міжнародных дагавораў Рэспублікі Беларусь, міжнародна-прававых актаў, якія складаюць права Еўразійскага эканамічнага саюза, у галіне каранціну і аховы раслін, заканадаўства ў гэтай галіне –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да ста базавых велічынь.

### **Артыкул 16.8. Парушэнне патрабаванняў па ахове і выкарыстанні дзікіх жывёл і дзікарослых раслін, якія адносяцца да відаў, уключаных у Чырвоную кнігу Рэспублікі Беларусь, месцаў іх пражывання і вырастання**

1. Самавольны адлоў або знішчэнне дзікіх жывёл, якія адносяцца да відаў, уключаных у Чырвоную кнігу Рэспублікі Беларусь, дзікарослых раслін, якія адносяцца да відаў, уключаных у Чырвоную кнігу Рэспублікі Беларусь, і іх частак –

цягнуць накладанне штрафу ў памеры ад дваццаці да трыццаці базавых велічынь з канфіскацыяй прылад і сродкаў учынення ўказанага парушэння або без канфіскацыі, на індывідуальнага прадпрымальніка – ад дваццаці да ста пяцідзесяці базавых велічынь

з канфіскацыяй прылад і сродкаў учынення ўказанага парушэння або без канфіскацыі, а на юрыдычную асобу – ад трыццаці пяці да пяцісот базавых велічынь з канфіскацыяй прылад і сродкаў учынення ўказанага парушэння або без канфіскацыі.

2. Парушэнне іншых патрабаванняў па ахове дзікіх жывёл і дзікарослых раслін, якія адносяцца да відаў, уключаных у Чырвоную кнігу Рэспублікі Беларусь, або месцаў іх пражывання і вырастання –

цягне накладанне штрафу ў памеры ад дзесяці да трыццаці базавых велічынь.

### **Артыкул 16.9. Парушэнне рэжыму аховы і выкарыстання асабліва ахаваных прыродных тэрыторый і асобных прыродных тэрыторый, падлеглых спецыяльнай ахове**

Парушэнне рэжыму аховы і выкарыстання асабліва ахаваных прыродных тэрыторый і іх ахоўных зон, а таксама парушэнне рэжыму аховы і выкарыстання паркаў, сквераў і бульвараў, натуральных балот і іх гідралагічных буферных зон, тыповых і рэдкіх прыродных ландшафтаў і біятопаў –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

### **Артыкул 16.10. Парушэнне парадку выкарыстання зямлі і патрабаванняў па яе ахове**

1. Невыкарыстанне зямельнага ўчастка на працягу тэрміну, устаноўленага заканадаўчымі актамі, –

цягне накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

2. Парушэнне парадку зняцця, захавання і выкарыстання ўрадлівага слоя глебы пры правядзенні работ, звязаных з парушэннем зямель, ці парушэнне парадку кансервацыі дэградаваных сельскагаспадарчых зямель, ці невыкананне абавязковых мерапрыемстваў па абароне зямельнага ўчастка ад воднай, ветравой эрозіі або іншых працэсаў разбурэння, ці невыкананне іншых патрабаванняў па ахове зямель –

цягнуць накладанне штрафу ў памеры да дваццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да трохсот базавых велічынь.

3. Нямэтавае выкарыстанне прадастаўленага зямельнага ўчастка –

цягне накладанне штрафу ад дзвюх да дзесяці базавых велічынь, на індывідуальнага прадпрымальніка – ад пяці да дваццаці пяці базавых велічынь, а на юрыдычную асобу – ад дваццаці да пяцідзесяці базавых велічынь.

### **Артыкул 16.11. Пашкоджанне зямель**

Знішчэнне ўрадлівага слоя глебы, ці невыкананне правіл рэкультывацыі зямель, ці забруджванне іх хімічнымі або радыеактыўнымі рэчывамі, адходамі, сцёкавымі водамі, бактэрыяльна-паразітычнымі шкоднымі арганізмамі, ці іншае незаконнае пашкоджанне зямель –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – ад дзесяці да ста базавых велічынь, а на юрыдычную асобу – ад дваццаці да пяцісот базавых велічынь.

### **Артыкул 16.12. Самавольнае адступленне ад схем або праектаў землеўпарадкавання**

Самавольнае адступленне ад схем або праектаў землеўпарадкавання, зацверджаных ва ўстаноўленым парадку, –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дзесяці да пяцідзiesiąці базавых велічынь, а на юрыдычную асобу – да двухсот базавых велічынь.

### **Артыкул 16.13. Самавольнае правядзенне вышукальных работ**

Самавольнае правядзенне вышукальных работ –

цягне накладанне штрафу ў памеры да дваццаці базавых велічынь, а на індывідуальнага прадпрымальніка – да пяцідзiesiąці базавых велічынь.

### **Артыкул 16.14. Парушэнне ўстаноўленага парадку правядзення геадэзічных і картаграфічных работ**

1. Парушэнне ўстаноўленага парадку правядзення тапаграфа-геадэзічных і картаграфічных работ, а таксама збору, уліку, захоўвання, размнажэння або выкарыстання матэрыялаў і даных, атрыманых у выніку правядзення такіх работ, –

цягне накладанне штрафу ў памеры да дваццаці базавых велічынь.

2. Неперадача ва ўстаноўлены тэрмін у дзяржаўны картаграфа-геадэзічны фонд Рэспублікі Беларусь копій матэрыялаў і даных, створаных у выніку тапаграфа-геадэзічных і картаграфічных работ, –

цягне накладанне штрафу ў памеры ад дваццаці да трыццаці базавых велічынь.

### **Артыкул 16.15. Парушэнне патрабаванняў па ахове і рацыянальным выкарыстанні нетраў**

1. Выбарачная распрацоўка ўчасткаў радовішчаў, якая прыводзіць да неабгрунтаваных страт балансавых запасаў карысных выкапняў, ці звышнорматыўныя страты або звышнорматыўнае разубожванне карысных выкапняў пры іх здабычы, ці іншыя парушэнні патрабаванняў па рацыянальным выкарыстанні і ахове нетраў –

цягнуць накладанне штрафу ў памеры ад пяці да дваццаці пяці базавых велічынь, на індывідуальнага прадпрымальніка – ад дзесяці да ста базавых велічынь, а на юрыдычную асобу – да пяцісот базавых велічынь.

2. Парушэнне правіл правядзення работ па геалагічным вывучэнні нетраў, якое прывяло да недакладнай ацэнкі разведаных запасаў карысных выкапняў або ўмоў для будаўніцтва і эксплуатацыі прадпрыемстваў па здабычы карысных выкапняў, а таксама падземных збудаванняў, не звязаных са здабычай карысных выкапняў, ці парушэнне іншых правіл геалагічнага вывучэння нетраў –

цягнуць накладанне штрафу ў памеры ад пяці да дваццаці базавых велічынь, на індывідуальнага прадпрымальніка – да васьмідзiesiąці базавых велічынь, а на юрыдычную асобу – да чатырохсот базавых велічынь.

3. Дзеянні, прадугледжаныя часткамі 1 і 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такое ж парушэнне, –

цягнуць накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да ста дваццаці базавых велічынь, а на юрыдычную асобу – да шасцісот базавых велічынь.

## **Артыкул 16.16. Парушэнне правіл лесакарыстання**

1. Нарыхтоўка жывіцы, другарадных лясных рэсурсаў, пабочнае лесакарыстанне, лесакарыстанне з навукова-даследчымі і адукацыйнымі мэтамі, лесакарыстанне з мэтамі правядзення культурна-аздараўленчых, турыстычных, іншых рэкрэацыйных або спартыўна-масавых, фізкультурна-аздараўленчых і спартыўных мерапрыемстваў без дакументаў, на падставе якіх узнікае права лесакарыстання, ці ў месцах, у якіх ажыццяўленне лесакарыстання забаронена заканадаўствам, –

цягнуць накладанне штрафу ў памеры да пятнаццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да ста пяцідзсяці базавых велічынь.

2. Парушэнне парадку водпуску драўніны на пні, правядзення высечак лесу, вывазкі нарыхтаванай драўніны, нарыхтоўкі жывіцы –

цягне накладанне штрафу ў памеры да дваццаці пяці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да ста базавых велічынь.

3. Ажыццяўленне лесакарыстання ў парушэнне патрабаванняў, прадугледжаных дакументамі, на падставе якіх узнікае права лесакарыстання, –

цягне накладанне штрафу ў памеры да дванаццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да ста базавых велічынь.

4. Парушэнне парадку асведчання лесасек або ўчасткаў ляснога фонду, прадастаўленых для нарыхтоўкі жывіцы, –

цягне накладанне штрафу ў памеры да пятнаццаці базавых велічынь.

5. Парушэнне правіл адводу і таксацыі лесасек –

цягне накладанне штрафу ў памеры да пяці базавых велічынь.

## **Артыкул 16.17. Незаконная высечка, незаконныя выдаленне, перасадка, пашкоджанне або знішчэнне дрэвава-хмызняковай і іншай расліннасці**

1. Незаконная высечка ці пашкоджанне да ступені спынення росту або знішчэнне дрэвава-хмызняковай расліннасці ў прыродаахоўных, рэкрэацыйна-аздараўленчых і абаронных лясах –

цягнуць накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да двухсот базавых велічынь, а на юрыдычную асобу – ад пяцідзсяці да трохсот базавых велічынь.

2. Тыя ж дзеянні, учыненія ў эксплуатацыйных лясах, –

цягнуць накладанне штрафу ў памеры да дваццаці базавых велічынь, на індывідуальнага прадпрымальніка – ад дзсяці да ста пяцідзсяці базавых велічынь, а на юрыдычную асобу – ад дваццаці да двухсот базавых велічынь.

3. Незаконныя выдаленне, перасадка дрэвава-хмызняковай расліннасці, якая расце ў населеных пунктах і не ўваходзіць у склад ляснога фонду, ці пашкоджанне такой расліннасці або яе знішчэнне, ці пашкоджанне або знішчэнне кветнікаў, газонаў, размешчаных у населеных пунктах, –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – ад дзсяці да двухсот базавых велічынь, а на юрыдычную асобу – ад дваццаці да трохсот базавых велічынь.

4. Незаконныя выдаленне, высечка, перасадка дрэвава-хмызняковай расліннасці, якая расце за межамі населеных пунктаў і не ўваходзіць у склад ляснога фонду, ці пашкоджанне да ступені спынення росту такой расліннасці або яе знішчэнне –

цягнуць накладанне штрафу ў памеры да дваццаці базавых велічынь, на індыўідуальнага прадпрымальніка – ад пяці да пяцідзсяці базавых велічынь, а на юрыдычную асобу – да ста базавых велічынь.

### **Артыкул 16.18. Парушэнне правіл лесааднаўлення і лесаразвядзення**

Парушэнне тэрмінаў правядзення лесааднаўлення або лесаразвядзення, парадку абследавання ўчасткаў ляснага фонду з мэтамі ацэнкі якасці лесааднаўлення і лесаразвядзення, парадку і патрабаванняў уводу лясных насаджэнняў у катэгорыю каштоўных лясных насаджэнняў –

цягне накладанне штрафу ў памеры да трыццаці базавых велічынь.

### **Артыкул 16.19. Парушэнне правіл нарыхтоўкі, збору або закупкі грыбоў, іншых дзікарослых раслін або іх частак**

1. Збор або нарыхтоўка грыбоў, іншых дзікарослых раслін або іх частак (плодоў, ягад, насення і інш.), дрэўнага соку на тэрыторыі, дзе такія нарыхтоўкі або збор забаронены, ці іх нарыхтоўка або збор без дазвольнага дакумента, калі яго атрыманне абавязковае, або не ў адпаведнасці з ім –

цягнуць накладанне штрафу ў памеры да дваццаці базавых велічынь, на індыўідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

2. Парушэнне ўстаноўленых тэрмінаў, прымяненне забароненых сродкаў або метадаў збору або нарыхтоўкі грыбоў, іншых дзікарослых раслін або іх частак, дрэўнага соку ці іншае парушэнне правіл збору або нарыхтоўкі –

цягнуць накладанне штрафу ў памеры да дваццаці базавых велічынь, на індыўідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

3. Парушэнне правіл закупкі грыбоў, іншых дзікарослых раслін або іх частак з прамысловымі мэтамі –

цягне накладанне штрафу ў памеры ад дзсяці да трыццаці базавых велічынь з канфіскацыяй закупленых дзікарослых раслін або іх частак або без канфіскацыі, на індыўідуальнага прадпрымальніка – ад дзсяці да ста базавых велічынь з канфіскацыяй закупленых дзікарослых раслін або іх частак або без канфіскацыі, а на юрыдычную асобу – да пяцісот базавых велічынь з канфіскацыяй закупленых дзікарослых раслін або іх частак або без канфіскацыі.

### **Артыкул 16.20. Незаконны збор і (або) знішчэнне ляснага подсцілу, жывога наглебавага покрыва, зняцце (знішчэнне) урадлівага слоя глебы**

Незаконны збор і (або) знішчэнне ляснага подсцілу, жывога наглебавага покрыва, зняцце (знішчэнне) урадлівага слоя глебы, уключаючы подсцілавыя пароды, на плошчы большай за тры квадратныя метры, а пры правядзенні лесагаспадарчай і іншай дзейнасці – большай за ўстаноўленыя нормы –

цягнуць накладанне штрафу ў памеры да дваццаці базавых велічынь.

### **Артыкул 16.21. Парушэнне патрабаванняў па захаванні пажарнай бяспекі ў лясах або на тарфяніках**

1. Парушэнне патрабаванняў па захаванні пажарнай бяспекі ў лясах або на тарфяніках ці забароны на іх наведванне, якое не выклікала прычынення ўрону, –

цягне накладанне штрафу ў памеры да дванаццаці базавых велічынь.

2. Парушэнне патрабаванняў па захаванні пажарнай бяспекі ў лесах або на тарфяніках, якое выклікала знішчэнне або пашкоджанне лесу ці тарфянікаў, – цягне накладанне штрафу ў памеры да трыццаці базавых велічынь.

### **Артыкул 16.22. Забруджванне лесу і іншай дрэвава-хмызняковай расліннасці**

1. Забруджванне лесу адходамі або сцёкавымі водамі ці іншым спосабам – цягне накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

2. Забруджванне дрэвава-хмызняковай расліннасці, якая не ўваходзіць у склад леснога фонду, адходамі або сцёкавымі водамі ці іншым спосабам – цягне накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

### **Артыкул 16.23. Парушэнне патрабаванняў заканадаўства аб ахове і выкарыстанні жывёльнага свету**

1. Незаконныя разбурэнне мурашнікаў, гнёздаў, нор або іншага жылля дзікіх жывёл, збор яек, лічынак і кукалак мурашак, яек птушак або здабыча дзікіх жывёл, якія знаходзяцца ў бяdotным становішчы, –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – ад дзесяці да ста базавых велічынь, а на юрыдычную асобу – ад дваццаці да пяцісот базавых велічынь.

2. Парушэнне патрабаванняў да ўтрымання і (або) развядзення ў няволі дзікіх жывёл, іх транспарціроўкі –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

3. Парушэнне правіл адлову дзікіх жывёл або патрабаванняў да ўсялення (уключаючы рассяленне), інтрадукцыі, рэінтрадукцыі, акліматызацыі, скрыжоўвання дзікіх жывёл, а таксама правіл здабычы, нарыхтоўкі і (або) закупкі дзікіх жывёл, якія не адносяцца да аб'ектаў палявання і рыбалоўства, –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да пяцісот базавых велічынь.

4. Парушэнне правіл рэгулявання распаўсюджвання і колькасці дзікіх жывёл – цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

### **Артыкул 16.24. Незаконныя вываз з Рэспублікі Беларусь або ўвоз у яе дзікіх жывёл і дзікарослых раслін**

Незаконныя вываз з Рэспублікі Беларусь ці ўвоз у яе дзікіх жывёл, дзікарослых і іншых раслін, іх частак або дэрыватаў, гандаль якімі рэгулюецца міжнароднымі дагаворамі Рэспублікі Беларусь, ці незаконны вываз з Рэспублікі Беларусь дзікіх жывёл, дзікарослых і іншых раслін, якія адносяцца да відаў, уключаных у Чырвоную кнігу Рэспублікі Беларусь, –

цягнуць накладанне штрафу ў памеры ад дваццаці да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі, на індывідуальнага прадпрымальніка – ад дваццаці да двухсот базавых велічынь



з канфіскацыяй прадмета адміністрацыйнага правапарушэння або без канфіскацыі, а на юрыдычную асобу – ад дваццаці да тысячы базавых велічынь з канфіскацыяй прадмета адміністрацыйнага правапарушэння або без канфіскацыі.

### **Артыкул 16.25. Парушэнне правіл вядзення рыбалоўнай гаспадаркі і рыбалоўства, здабычы іншых водных жывёл**

1. Здабыча рыбы або іншых водных жывёл без належнага на тое дазволу, ці ў забаронны час або тэрміны, ці ў забароненых месцах, ці забароненымі прыладамі, ці забароненымі спосабамі, а таксама спроба такой здабычы –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прылад здабычы рыбы або іншых водных жывёл і іншых прадметаў, якія з’явіліся прыладай або сродкам учынення ўказанага парушэння, або без канфіскацыі, на індывідуальнага прадпрымальніка – ад дваццаці да ста базавых велічынь з канфіскацыяй прылад здабычы рыбы або іншых водных жывёл і іншых прадметаў, якія з’явіліся прыладай або сродкам учынення ўказанага парушэння, або без канфіскацыі, а на юрыдычную асобу – ад ста да пяцісот базавых велічынь з канфіскацыяй прылад здабычы рыбы або іншых водных жывёл і іншых прадметаў, якія з’явіліся прыладай або сродкам учынення ўказанага парушэння, або без канфіскацыі.

2. Парушэнне правіл вядзення рыбалоўнай гаспадаркі і рыбалоўства, якое выяўляецца ў ажыццяўленні лоўлі рыбы з перавышэннем агульнай колькасці кручкоў, –

цягне накладанне штрафу ў памеры да трыццаці базавых велічынь.

3. Знаходжанне ў рыбалоўных угоддзях ці на тэрыторыі, якая прылягае да іх, на адлегласці да аднаго кіламетра ад берагавой лініі рыбалоўных угоддзяў з забароненымі прыладамі рыбалоўства або рыбай, лоўля якой у гэтым раёне і ў гэты час або тэрміны забаронена ці вага якой перавышае ўстаноўленыя нормы, без дакументаў, якія пацвярджаюць законнасць валодання рыбай, –

цягне накладанне штрафу ў памеры ад пяці да трыццаці базавых велічынь.

4. Парушэнне правіл вядзення рыбалоўнай гаспадаркі і рыбалоўства, за выключэннем учынення парушэнняў, прадугледжаных часткамі 1–3 гэтага артыкула, –

цягне накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзсяці базавых велічынь.

### **Артыкул 16.26. Незаконныя выраб, набыццё, захоўванне або збыт прылад здабычы рыбы і іншых водных жывёл**

Незаконныя выраб, набыццё, захоўванне або збыт прылад здабычы рыбы і іншых водных жывёл, прыцыпы якіх заснаваны на выкарыстанні электрамагнітнага поля, гуку і іншых фізічных эфектаў, што аказваюць на іх уздзеянне, а таксама незаконныя збыт або захоўванне сеткаматэрыялаў, рыбалоўных сетак, іншых прылад з сеткаматэрыялаў –

цягнуць накладанне штрафу ў памеры да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі, на індывідуальнага прадпрымальніка – да двухсот базавых велічынь з канфіскацыяй прадмета адміністрацыйнага правапарушэння або без канфіскацыі, а на юрыдычную асобу – да пяцісот базавых велічынь з канфіскацыяй прадмета адміністрацыйнага правапарушэння або без канфіскацыі.

Заўвага. Асоба, якая добраахвотна здала прадметы, указаныя ў гэтым артыкуле, вызваляецца ад адміністрацыйнай адказнасці за дзеянні, прадугледжаныя гэтым артыкулам.

## **Артыкул 16.27. Парушэнне правіл вядзення паляўнічай гаспадаркі і палявання**

1. Паляванне без належнага на тое дазволу, або ў забароненых месцах, або ў забаронны час, або забароненымі прыладамі, або забароненымі спосабамі, або ў забароненыя тэрміны –

цягне накладанне штрафу ў памеры ад дзесяці да трыццаці базавых велічынь з канфіскацыяй ружжаў, іншых прылад палявання і іншых прадметаў, якія з'явіліся прыладай ці сродкам учынення ўказанага парушэння, або без канфіскацыі і з пазбаўленнем права займацца пэўнай дзейнасцю, на індывідуальнага прадпрымальніка – ад пяцідзесяці да двухсот базавых велічынь з канфіскацыяй ружжаў, іншых прылад палявання і іншых прадметаў, якія з'явіліся прыладай ці сродкам учынення ўказанага парушэння, або без канфіскацыі, а на юрыдычную асобу – ад трохсот да тысячы базавых велічынь з канфіскацыяй ружжаў, іншых прылад палявання і іншых прадметаў, якія з'явіліся прыладай ці сродкам учынення ўказанага парушэння, або без канфіскацыі.

2. Перамяшчэнне (транспарціроўка) ці разбіранне дзікіх жывёл, якія адносяцца ў адпаведнасці з заканадаўчымі актамі да аб'ектаў палявання, у тым ліку загінулых, або іх частак у выпадках, забароненых заканадаўчымі актамі аб ахове і выкарыстанні жывёльнага свету, –

цягнуць накладанне штрафу ў памеры ад дваццаці да трыццаці базавых велічынь, на індывідуальнага прадпрымальніка – ад трыццаці да двухсот базавых велічынь, а на юрыдычную асобу – ад ста пяцідзесяці да пяцісот базавых велічынь.

3. Парушэнне парадку планавання забрання паляўнічых жывёл нарміруемых відаў ці ўмоў вядзення паляўнічай гаспадаркі і палявання, устаноўленых для паляўніцтвагаспадарчай зоны або іншай адзінкі ўнутрыгаспадарчага дзялення тэрыторыі, –

цягне накладанне штрафу ў памеры да дваццаці базавых велічынь, а на юрыдычную асобу – да трохсот базавых велічынь.

4. Нашэнне ў паляўнічых угоддзях пры ажыццяўленні палявання на паляўнічых жывёл ненарміруемых відаў патронаў, забяспечаных кулямі або карчеччу, калі нашэнне такіх патронаў забаронена, за выключэннем выпадкаў, калі зброя зараджана такімі патронамі, –

цягне накладанне штрафу ў памеры ад трох да пятнаццаці базавых велічынь.

5. Парушэнне правіл бяспекі палявання, ці невыкананне або неналежнае выкананне кіраўніком палявання абавязкаў, прадугледжаных правіламі вядзення паляўнічай гаспадаркі і палявання, ці невыкананне ўдзельнікам палявання законных указанняў кіраўніка палявання –

цягнуць накладанне штрафу ў памеры да пятнаццаці базавых велічынь.

6. Дзеянні, прадугледжаныя часткамі 4 і 5 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад дзесяці да трыццаці базавых велічынь або пазбаўленне права займацца пэўнай дзейнасцю тэрмінам на тры месяцы.

7. Парушэнне парадку выпраўлення памылковых запісаў у паляўнічай пуцёўцы, дазvole на здабычу паляўнічай жывёлы і паляўнічай пуцёўцы да яго ці парадку закрыцця дазволу на здабычу паляўнічай жывёлы і гашэння талонаў на правоз прадукцыі палявання да такога дазволу, якое не выклікала прычынення шкоды навакольнаму асяроддзю або ўроні карыстальніку паляўнічых угоддзяў, –

цягне накладанне штрафу ў памеры да пятнаццаці базавых велічынь.

8. Дзеянне, прадугледжанае часткай 7 гэтага артыкула, якое ўчынена паўторна на працягу аднаго года пасля накладання адміністрацыйнага спагнання за такое ж парушэнне ці выклікала прычыненне шкоды навакольнаму асяроддзю або ўроні карыстальніку паляўнічых угоддзяў, –

цягне накладанне штрафу ў памеры да трыццаці базавых велічынь.

9. Паляванне фізічных асоб, якія не маюць пры сабе дакументаў, што сведчаць іх права на паляванне, калі іх наяўнасць абавязковая ў адпаведнасці з заканадаўствам, а таксама іншае парушэнне правіл вядзення паляўнічай гаспадаркі і палявання, за выключэннем учынення парушэнняў, прадугледжаных часткамі 1–8 гэтага артыкула, – цягнуць накладанне штрафу ў памеры да дзесяці базавых велічынь.

### **Артыкул 16.28. Парушэнне патрабаванняў у галіне ветэрынарнай дзейнасці**

Парушэнне ветэрынарных (ветэрынарна-санітарных) патрабаванняў і працэдур, устаноўленых міжнароднымі дагаворамі Рэспублікі Беларусь, міжнародна-прававымі актамі, якія складаюць права Еўразійскага эканамічнага саюза, агульных патрабаванняў у галіне ветэрынарыі, устаноўленых Прэзідэнтам Рэспублікі Беларусь, ветэрынарна-санітарных, заатэхнічных, зоагігіенічных правіл або ўвоз у Рэспубліку Беларусь падкантрольных ветэрынарнаму кантролю (нагляду) тавараў без дазволу на іх увоз у выпадку, калі ў адпаведнасці з заканадаўствам патрабуецца такі дазвол, – цягнуць накладанне штрафу ў памеры да трыццаці базавых велічынь, на індывідуальнага прадпрымальніка і юрыдычную асобу – ад дваццаці да двухсот базавых велічынь.

### **Артыкул 16.29. Жорсткае абыходжанне з жывёлай або пазбаўленне ад жывёлы**

1. Жорсткае абыходжанне з жывёлай (за выключэннем катавання жывёлы), якое не выклікала яе гібелі або калецтва, – цягне накладанне штрафу ў памеры да пятнаццаці базавых велічынь.
2. Пазбаўленне ад жывёлы – цягне накладанне штрафу ў памеры ад дзесяці да трыццаці базавых велічынь.
3. Жорсткае абыходжанне з жывёлай, якое выявілася ў катаванні жывёлы ці выклікала яе гібель або калецтва, – цягне накладанне штрафу ў памеры ад дваццаці да трыццаці базавых велічынь, або грамадскія работы, або адміністрацыйны арышт.

Заўвага. 1. Пад жорсткім абыходжаннем з жывёлай у гэтым артыкуле разумеюцца катаванні жывёлы, нанясенне ёй цялесных пашкоджанняў, нацкоўванне жывёл адна на адну, іншыя дзеянні (бяздзейнасць), якія выклікаюць прычыненне шкоды здароўю жывёл, у тым ліку траўмы і калецтва, або гібель жывёл (за выключэннем выпадкаў выкарыстання жывёл у навуковым эксперыменце або вопыце, даклінічным даследаванні лекавых сродкаў, біялагічным тэсціраванні, адукацыйным працэсе, вытворчасці біялагічных прэпаратаў, іншых выпадкаў, прадугледжаных заканадаўствам), а таксама парушэнне ўмоў утрымання жывёл у адпаведнасці з заатэхнічнымі, зоагігіенічнымі і ветэрынарна-санітарнымі правіламі, якое прыводзіць да знішчэння арганізма жывёл.

2. Пад катаваннем жывёл у гэтым артыкуле разумеюцца наўмыснае прычыненне працягла болю або пакут шляхам сістэматычнага нанясення пабоў, счэння, задушвання, звязвання канечнасцей і іншымі спосабамі.

3. Пад пазбаўленнем ад жывёлы ў гэтым артыкуле разумеюцца спыненне ўтрымання жывёл без перадачы іх новым уладальнікам або здачы ў пункт часовага ўтрымання жывёл, прытулак для жывёл, а таксама калі ў выпадку прапачы зарэгістраваных сабак і катоў іх уладальнікі на працягу трох сутак не падалі заяву аб прапачы гэтых жывёл у арганізацыю, якая ажыццяўляе рэгістрацыю сабак і катоў.

### **Артыкул 16.30. Парушэнне правіл утрымання жывёл**

1. Парушэнне правіл утрымання жывёл – цягне накладанне штрафу ў памеры ад адной да пятнаццаці базавых велічынь.
2. Тое ж парушэнне, якое выклікала прычыненне шкоды здароўю людзей або маёмасці, – цягне накладанне штрафу ў памеры ад дзесяці да трыццаці базавых велічынь, або грамадскія работы, або адміністрацыйны арышт.

### **Артыкул 16.31. Забруджванне атмасфернага паветра**

1. Забруджванне атмасфернага паветра пры дапамозе паступлення забруджвальных рэчываў у атмасфернае паветра ад крыніц выкідаў з перавышэннем устаноўленых нарматываў дапушчальных выкідаў і (або) часовых нарматываў дапушчальных выкідаў забруджвальных рэчываў у атмасфернае паветра –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да двухсот базавых велічынь.

2. Выкід забруджвальных рэчываў у атмасфернае паветра без дазволу ўпаўнаважанага дзяржаўнага органа ў выпадках, калі атрыманне такога дазволу абавязковае, або парушэнне ўмоў, устаноўленых у такім дазеле, –

цягнуць накладанне штрафу ў памеры ад дзвюх да пятнаццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да двухсот базавых велічынь.

3. Адсутнасць інвентарызацыі выкідаў забруджвальных рэчываў у атмасфернае паветра ці прадастаўленне недакладных звестак і (або) недакладных даных, на падставе якіх праведзена інвентарызацыя выкідаў забруджвальных рэчываў у атмасфернае паветра, што выклікалі забруджванне атмасфернага паветра, –

цягнуць накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзсяці базавых велічынь.

### **Артыкул 16.32. Невыкананне патрабаванняў па аснашчэнні газаачышчальнымі ўстаноўкамі і сістэмамі кантролю за выкідамі забруджвальных рэчываў у атмасфернае паветра**

Невыкананне патрабаванняў па аснашчэнні стацыянарных крыніц выкідаў газаачышчальнымі ўстаноўкамі і аўтаматызаванымі сістэмамі кантролю за выкідамі забруджвальных рэчываў у атмасфернае паветра, а таксама парушэнне правіл эксплуатацыі газаачышчальных устаноў –

цягнуць накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да трохсот базавых велічынь.

### **Артыкул 16.33. Парушэнне патрабаванняў у галіне аховы атмасфернага паветра пры выкідах забруджвальных рэчываў мабільнымі крыніцамі выкідаў**

Парушэнне патрабаванняў заканадаўчых актаў у галіне аховы атмасфернага паветра пры выкідах забруджвальных рэчываў у атмасфернае паветра мабільнымі крыніцамі выкідаў –

цягне накладанне штрафу ў памеры да пяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзсяці базавых велічынь.

### **Артыкул 16.34. Забруджванне або засмечванне вод**

1. Забруджванне або засмечванне паверхневых ці падземных вод –

цягнуць накладанне штрафу ў памеры да дваццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

2. Парушэнне рэжыму ажыццяўлення гаспадарчай і іншай дзейнасці ў водаахоўных зонах або прыбярэжных палосах –  
цягне накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

### **Артыкул 16.35. Парушэнне правіл водакарыстання**

1. Парушэнне парадку вядзення ўліку здабываемых падземных вод, забіраемых паверхневых вод і сцёкавых вод, якія скідваюцца ў навакольнае асяроддзе, –  
цягне накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да ста базавых велічынь.

2. Парушэнне патрабаванняў пры ўзвядзенні, ліквідацыі паверхневых водных аб'ектаў і аб'ектаў, якія аказваюць уздзеянне на водныя аб'екты, або самавольнае выкананне работ на водных аб'ектах, уключаючы работы па ўзвядзенні гідратэхнічных збудаванняў і ўстройстваў, –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да двухсот базавых велічынь.

3. Парушэнне ўмоў спецыяльнага водакарыстання, устаноўленых у дазволе на спецыяльнае водакарыстанне, комплексным прыродаахоўным дазволе, або нямэтавае выкарыстанне водных аб'ектаў –

цягнуць накладанне штрафу ў памеры да дваццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

4. Невыкананне рэжыму гаспадарчай і іншай дзейнасці ў зонах санітарнай аховы крыніц пітнага водазабеспячэння цэнтралізаваных сістэм пітнага водазабеспячэння, водаправодных збудаванняў, санітарна-ахоўных палосах вадаводаў –

цягне накладанне штрафу ў памеры да трыццаці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

### **Артыкул 16.36. Самавольнае карыстанне прыроднымі рэсурсамі**

1. Самавольнае займанне зямельнага ўчастка –  
цягне накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад дваццаці да ста базавых велічынь, а на юрыдычную асобу – ад пяцідзесяці да трохсот базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дваццаці да трыццаці базавых велічынь, на індывідуальнага прадпрымальніка – ад пяцідзесяці да ста дваццаці базавых велічынь, а на юрыдычную асобу – ад ста да чатырохсот базавых велічынь.

3. Самавольнае карыстанне нетрамі або самавольнае водакарыстанне –  
цягнуць накладанне штрафу ў памеры ад чатырох да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да трохсот базавых велічынь.

### **Артыкул 16.37. Парушэнне патрабаванняў па эксплуатацыі водагаспадарчых, меліярацыйных сістэм, гідратэхнічных збудаванняў і ўстройстваў**

1. Парушэнне інструкцый па эксплуатацыі водагаспадарчых сістэм і асобна размешчаных гідратэхнічных збудаванняў і ўстройстваў, а таксама патрабаванняў па эксплуатацыі меліярацыйных сістэм, гідратэхнічных збудаванняў і ўстройстваў –

цягне накладанне штрафу ў памеры да дваццаці базавых велічынь, на індывідуальнага прадпрымальніка – да сямідзесяці базавых велічынь, а на юрыдычную асобу – да двухсот базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

### **Артыкул 16.38. Пашкоджанне водагаспадарчых сістэм, гідратэхнічных збудаванняў і ўстройстваў ці самавольнае падключэнне да сістэм пітнага водазабеспячэння або каналізацыі**

1. Пашкоджанне водагаспадарчых сістэм, гідратэхнічных збудаванняў і ўстройстваў, якое выклікала забруджванне або засмечванне вод, –

цягне накладанне штрафу ў памеры ад дзесяці да трыццаці базавых велічынь.

2. Самавольнае падключэнне да сістэм пітнага водазабеспячэння або каналізацыі –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да пяцідзесяці базавых велічынь, а на юрыдычную асобу – да двухсот базавых велічынь.

### **Артыкул 16.39. Парушэнне патрабаванняў у галіне насенняводства**

Парушэнне патрабаванняў міжнародных дагавораў Рэспублікі Беларусь, міжнародна-прававых актаў, якія складаюць права Еўразійскага эканамічнага саюза, у сферы вытворчасці, захоўвання, рэалізацыі, транспарціроўкі або выкарыстання для пасеву (пасадкі) насення, заканадаўства, якое рэгулюе адносіны ў гэтай сферы, –

цягне накладанне штрафу ў памеры да трыццаці базавых велічынь.

### **Артыкул 16.40. Незаконнае выпальванне сухой расліннасці, траў на корані, а таксама ржышча і пажніўных рэшткаў на палях або непрыняцце мер па ліквідацыі пажараў**

Незаконнае выпальванне сухой расліннасці, траў на корані, а таксама ржышча і пажніўных рэшткаў на палях або непрыняцце мер па ліквідацыі пажараў на зямельных участках –

цягнуць накладанне штрафу ў памеры ад дзесяці да трыццаці базавых велічынь.

### **Артыкул 16.41. Раскладанне агню ў забароненых месцах**

Раскладанне агню ў забароненых месцах, за выключэннем парушэнняў патрабаванняў пажарнай бяспекі, адказнасць за якія прадугледжана іншымі артыкуламі Асаблівай часткі гэтага Кодэкса, –

цягне накладанне штрафу ў памеры да дванаццаці базавых велічынь.

**Артыкул 16.42. Утойванне, наўмыснае скажэнне і (або) нясвоечасовая перадача звестак аб стане і забруджванні навакольнага асяроддзя, крыніцах яго забруджвання, стане прыродных рэсурсаў, іх выкарыстанні і ахове**

1. Утойванне, наўмыснае скажэнне і (або) нясвоечасовая перадача звестак аб стане і забруджванні навакольнага асяроддзя, у тым ліку аварыйным, крыніцах яго забруджвання, стане прыродных рэсурсаў, іх выкарыстанні і ахове асобай, абавязанай прадстаўляць такія звесткі, –

цягнуць накладанне штрафу ў памеры да дваццаці пяці базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры да трыццаці базавых велічынь.

**Артыкул 16.43. Парушэнне заканадаўства аб ахове аэравага слоя**

Парушэнне заканадаўства аб ахове аэравага слоя –

цягне накладанне штрафу ў памеры ад дзвюх да трыццаці базавых велічынь, на індывідуальнага прадпрымальніка – ад пяці да ста базавых велічынь, а на юрыдычную асобу – да пяцісот базавых велічынь.

**Артыкул 16.44. Парушэнне заканадаўства аб абыходжанні з адходамі**

1. Невыкананне ўстаноўленага заканадаўствам аб абыходжанні з адходамі абавязку па забеспячэнні збору, абясшкоджвання і (або) выкарыстання адходаў тавараў і адходаў упакоўкі –

цягне накладанне штрафу на індывідуальнага прадпрымальніка або юрыдычную асобу да ста працэнтаў ад платы за арганізацыю збору, абясшкоджвання і (або) выкарыстання адходаў тавараў і адходаў упакоўкі.

2. Захаванне другасных матэрыяльных рэсурсаў –

цягне накладанне штрафу ад пяці да трыццаці базавых велічынь, на індывідуальнага прадпрымальніка – ад пяцідзсяці да двухсот базавых велічынь, а на юрыдычную асобу – ад пяцідзсяці да тысячы базавых велічынь.

3. Парушэнне іншых патрабаванняў заканадаўства аб абыходжанні з адходамі –

цягне накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да тысячы базавых велічынь.

Заўвага. 1. Не з'яўляецца адміністрацыйным правапарушэннем дзеянне, прадугледжанае часткай 1 гэтага артыкула, у выпадку невыканання адпаведнага абавязку па прычыне адсутнасці на бягучых (разліковых) банкаўскіх рахунках грашовых сродкаў (у іх электронных кашальках электронных грошаў), дастатковых для выканання своечасова накіраванай плацежнай інструкцыі (плацежных інструкцый) у банк на пералічэнне платы за арганізацыю збору, абясшкоджвання і (або) выкарыстання адходаў тавараў і адходаў упакоўкі ў поўным аб'ёме без наступнага адклікання.

2. Адміністрацыйнае спагнанне, прадугледжанае часткай 1 гэтага артыкула, у выпадку частковага добраахвотнага выканання адпаведнага абавязку накладаецца па правілах, устаноўленых артыкулам 7.7 гэтага Кодэкса, у частцы сумы платы за арганізацыю збору, абясшкоджвання і (або) выкарыстання адходаў тавараў і адходаў упакоўкі, на якую такі абавязак выкананы.

**Артыкул 16.45. Парушэнне парадку ідэнтыфікацыі і рэгістрацыі сельскагаспадарчых жывёл (статкаў)**

Парушэнне парадку ідэнтыфікацыі і рэгістрацыі сельскагаспадарчых жывёл (статкаў) –

цягне накладанне штрафу ў памеры да дзвюх базавых велічынь.

## ГЛАВА 17 АДМІНІСТРАЦЫЙНЫЯ ПРАВАПАРУШЭННІ СУПРАЦЬ ЗДAROЎЯ НАСЕЛЬНІЦТВА

### **Артыкул 17.1. Незаконныя пасеў і (або) вырошчванне раслін ці грыбоў, якія ўтрымліваюць наркатычныя сродкі або псіхатропныя рэчывы**

Незаконныя пасеў і (або) вырошчванне раслін ці грыбоў, якія ўтрымліваюць наркатычныя сродкі або псіхатропныя рэчывы, без мэты іх збыту або вырабу ці іншага атрымання наркатычных сродкаў або псіхатропных рэчываў – цягнуць накладанне штрафу ў памеры да дваццаці базавых велічынь.

### **Артыкул 17.2. Парушэнне правіл радыяцыйнага кантролю**

1. Прымяненне асобай, якая ажыццяўляе радыяцыйны кантроль, сродкаў вымярэнняў, што не прайшлі ва ўстаноўленым парадку дзяржаўную паверку, а ў акрэдытаваных выпрабавальных лабараторыях (цэнтрах) – дзяржаўную паверку або каліброўку, ці парушэнне ёй атэставаных метадык (метадаў) вымярэнняў радыеактыўнага забруджвання – цягнуць накладанне штрафу ў памеры да дзесяці базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад дзвюх да пятнаццаці базавых велічынь.

### **Артыкул 17.3. Парушэнне нарматыўных прававых актаў у галіне захавання ядзернай і радыяцыйнай бяспекі**

1. Парушэнне патрабаванняў у галіне захавання ядзернай і радыяцыйнай бяспекі, устаноўленых нарматыўнымі прававымі актамі, у тым ліку тэхнічнымі нарматыўнымі прававымі актамі, –

цягне накладанне штрафу ў памеры ад дзвюх да трыццаці базавых велічынь, а на юрыдычную асобу – да двухсот базавых велічынь.

2. Парушэнне патрабаванняў у галіне захавання ядзернай і радыяцыйнай бяспекі, устаноўленых нарматыўнымі прававымі актамі, у тым ліку тэхнічнымі нарматыўнымі прававымі актамі, пры ажыццяўленні дзейнасці ў галіне выкарыстання атамнай энергіі –

цягне накладанне штрафу ў памеры ад трох да трыццаці базавых велічынь, а на юрыдычную асобу – да чатырохсот базавых велічынь.

3. Дзеянні, прадугледжаныя часткамі 1 і 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такое ж парушэнне, –

цягнуць накладанне штрафу ў памеры ад дзесяці да трыццаці базавых велічынь, а на юрыдычную асобу – да пяцісот базавых велічынь.

### **Артыкул 17.4. Выпуск або рэалізацыя недабраякаснай прадукцыі**

Выпуск на таварны рынак або рэалізацыя спажывуцам недабраякаснай прадукцыі, заведама здольнай выклікаць захворванні ці атручванні людзей ці заведама забруджанай радыенуклідамі звыш дапушчальных узроўняў, –

цягнуць накладанне штрафу ў памеры ад дваццаці да трыццаці базавых велічынь з канфіскацыяй гэтай прадукцыі, на індывідуальнага прадпрымальніка – ад дваццаці да двухсот базавых велічынь з канфіскацыяй гэтай прадукцыі, а на юрыдычную асобу – да тысячы базавых велічынь з канфіскацыяй гэтай прадукцыі.



**Артыкул 17.5. Парушэнне санітарна-эпідэміялагічных патрабаванняў, патрабаванняў абмежавальных мерапрыемстваў, прадстаўленне няпэўных даных для працэдуры дзяржаўнай рэгістрацыі прадукцыі**

Парушэнне санітарна-эпідэміялагічных, гігіенічных патрабаванняў і працэдур, устаноўленых тэхнічнымі рэгламентамі Мытнага саюза, Еўразійскага эканамічнага саюза, або агульных санітарна-эпідэміялагічных патрабаванняў, устаноўленых Прэзідэнтам Рэспублікі Беларусь, спецыфічных санітарна-эпідэміялагічных патрабаванняў, устаноўленых Саветам Міністраў Рэспублікі Беларусь, санітарных нормаў і правіл, гігіенічных нарматываў, або патрабаванняў абмежавальных мерапрыемстваў, уведзеных у адпаведнасці з заканадаўствам у галіне санітарна-эпідэміялагічнага дабрабыту насельніцтва, ці прадстаўленне няпэўных даных для працэдуры дзяржаўнай рэгістрацыі прадукцыі –

цягнуць накладанне штрафу ў памеры да трыццаці базавых велічынь, на індывідуальнага прадпрымальніка – да двухсот базавых велічынь, а на юрыдычную асобу – да пяцісот базавых велічынь.

**Артыкул 17.6. Незаконныя дзеянні з некурыльнымі тытунёвымі вырабамі, прызначанымі для смактання і (або) жавання**

1. Набыццё, захоўванне некурыльных тытунёвых вырабаў, прызначаных для смактання і (або) жавання, у колькасці, якая не перавышае пяцідзесяці грамаў, – цягнуць накладанне штрафу ў памеры да дзвюх базавых велічынь.

2. Перавозка, перасылка, набыццё, захоўванне некурыльных тытунёвых вырабаў, прызначаных для смактання і (або) жавання, у колькасці, якая перавышае пяцьдзесят грамаў, а таксама рэалізацыя такіх некурыльных тытунёвых вырабаў пры адсутнасці прымет незаконнай прадпрымальніцкай дзейнасці –

цягнуць накладанне штрафу ў памеры ад дзесяці да дваццаці базавых велічынь з канфіскацыяй грашовай выручкі, атрыманай ад рэалізацыі ўказаных некурыльных тытунёвых вырабаў, прылад і сродкаў учынення адміністрацыйнага правапарушэння або без канфіскацыі такіх прылад і сродкаў, ці грамадскія работы з канфіскацыяй грашовай выручкі, атрыманай ад рэалізацыі ўказаных некурыльных тытунёвых вырабаў, прылад і сродкаў учынення адміністрацыйнага правапарушэння або без канфіскацыі такіх прылад і сродкаў, ці адміністрацыйны арышт з канфіскацыяй грашовай выручкі, атрыманай ад рэалізацыі ўказаных некурыльных тытунёвых вырабаў, прылад і сродкаў учынення адміністрацыйнага правапарушэння або без канфіскацыі такіх прылад і сродкаў.

3. Вытворчасць некурыльных тытунёвых вырабаў, прызначаных для смактання і (або) жавання, у колькасці, якая перавышае пяцьдзесят грамаў, пры адсутнасці прымет незаконнай прадпрымальніцкай дзейнасці –

цягне накладанне штрафу ў памеры ад дваццаці да трыццаці базавых велічынь з канфіскацыяй прылад і сродкаў учынення адміністрацыйнага правапарушэння або без канфіскацыі, ці грамадскія работы з канфіскацыяй прылад і сродкаў учынення адміністрацыйнага правапарушэння або без канфіскацыі, ці адміністрацыйны арышт з канфіскацыяй прылад і сродкаў учынення адміністрацыйнага правапарушэння або без канфіскацыі.

Заўвага. Пад некурыльнымі тытунёвымі вырабамі, прызначанымі для смактання і (або) жавання, у гэтым артыкуле разумеюцца вырабы (снюс, насвай і іншыя), вырабленыя з тытуню (ачышчанага тытунёвага пылу) і шчолачнага кампанента (мелу, вапны або іншых шчолачных кампанентаў) з дабаўленнем або без дабаўлення іншых інгрэдыентаў.

## ГЛАВА 18

### АДМІНІСТРАЦЫЙНЫЯ ПРАВАПАРУШЭННІ СУПРАЦЬ БЯСПЕКІ РУХУ І ЭКСПЛУАТАЦЫІ ТРАНСПОРТУ

Заўвага. Не з'яўляецца адміністрацыйным правапарушэннем парушэнне правіл дарожнага руху асобай, якая кіруе транспартным сродкам, што выклікала ўчыненне дарожна-транспартнага здарэння, аб якім у адпаведнасці з заканадаўчымі актамі вадзіцель мае права не паведамляць у Дзяржаўную аўтамабільную інспекцыю, у выпадку афармлення дакументаў аб дарожна-транспартным здарэнні без удзелу супрацоўнікаў Дзяржаўнай аўтамабільнай інспекцыі.

#### **Артыкул 18.1. Наўмыснае блакіраванне транспартных камунікацый**

1. Наўмыснае блакіраванне транспартных камунікацый шляхам стварэння перашкод, устаноўкі пастоў або іншым спосабам –

цягне накладанне штрафу ў памеры ад шасці да пяцідзсяці базавых велічынь.

2. Наўмыснае блакіраванне транспартных камунікацый асобай, што кіруе транспартным сродкам, у месцы правядзення масавага мерапрыемства ці якое выклікала стварэнне аварыйнага становішча –

цягне накладанне штрафу ў памеры ад шасці да пяцідзсяці базавых велічынь з пазбаўленнем права займацца пэўнай дзейнасцю тэрмінам ад аднаго года да двух гадоў або без пазбаўлення.

Заўвага. Пад стварэннем аварыйнага становішча ў гэтым артыкуле, артыкулах 18.13 і 18.20 гэтага Кодэкса разумеюцца дзеянні ўдзельнікаў дарожнага руху, якія вымусілі іншых яго ўдзельнікаў змяняць хуткасць, напрамак руху або прымаць іншыя меры па захаванні ўласнай бяспекі або бяспекі іншых асоб, а таксама выклікалі пашкоджанне іншага транспартнага сродку або маёмасці іншых удзельнікаў дарожнага руху.

#### **Артыкул 18.2. Парушэнне правіл, якія гарантуюць бяспеку руху на чыгуначным або гарадскім электрычным транспарце**

1. Падкладанне на чыгуначныя і трамвайныя пуці прадметаў, якія могуць выклікаць парушэнне руху чыгуначнага або гарадскога электрычнага транспарту, –

цягне накладанне штрафу ў памеры ад дзвюх да дзесяці базавых велічынь.

2. Пашкоджанне чыгуначнага або трамвайнага пуцей, ахоўных лесанасаджэнняў, снегаахоўных агароджаў або іншых дарожных аб'ектаў, збудаванняў і ўстройстваў сігналізацыі і сувязі –

цягне накладанне штрафу ў памеры ад дваццаці да пяцідзсяці базавых велічынь.

3. Парушэнне правіл праезду гужавога транспартнага сродку і прагону жывёлы праз чыгуначныя пуці, выпасу жывёлы паблізу ад чыгуначных пуцей –

цягне накладанне штрафу ў памеры ад адной да дзесяці базавых велічынь.

4. Праход па чыгуначных пуцях або знаходжанне на чыгуначных пуцях у месцах, не прызначаных для іх перасячэння, –

цягнуць накладанне штрафу ў памеры да дзвюх базавых велічынь.

#### **Артыкул 18.3. Парушэнне правіл карыстання транспартнымі сродкамі чыгуначнага транспарту**

1. Самавольны праезд у грузавым цягніку, або пасадка ў цягнік ці высадка з яго падчас руху, або праезд на падножцы ці даху вагона, або самавольнае спыненне цягніка без неабходнасці –

цягнуць накладанне штрафу ў памеры ад шасці дзясятых да трох базавых велічынь.

2. Выкіданне смецця або іншых прадметаў з транспартнага сродку чыгуначнага транспарту –

цягне накладанне штрафу ў памеры ад адной да дзвюх базавых велічынь.

3. Адчыненне дзвярэй транспартнага сродку чыгуначнага транспарту падчас руху – цягне накладанне штрафу ў памеры ад дзвюх да дзесяці базавых велічынь.

#### **Артыкул 18.4. Парушэнне правіл бяспекі палётаў**

1. Размяшчэнне на прыаэрадромнай тэрыторыі і за яе межамі, а таксама ў зоне дзеяння радыётэхнічных сродкаў, якія забяспечваюць палёты, будынкаў, збудаванняў, ліній сувязі і электраперадачы, радыётэхнічных і іншых аб'ектаў, якія могуць пагражаць бяспецы палётаў паветраных суднаў або ствараць перашкоды ў рабоце радыётэхнічных сродкаў, без узгаднення з уладальнікам аэрадрома (вертадрома) і радыётэхнічных сродкаў –

цягне накладанне штрафу ў памеры ад дзвюх да дзесяці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да двухсот базавых велічынь.

2. Размяшчэнне на прыаэрадромнай тэрыторыі любых знакаў, устройстваў і адзнак, падобных да маркіровачных знакаў, устройстваў і адзнак, што выкарыстоўваюцца для распазнавання аэрадромаў, –

цягне накладанне штрафу ў памеры ад дзвюх да дзесяці базавых велічынь.

3. Самавольныя праход або праезд па тэрыторыі аэрапорта (акрамя аэравакзала), аэрадрома, іншых аб'ектаў грамадзянскай авіяцыі –

цягнуць накладанне штрафу ў памеры да дзвюх базавых велічынь.

#### **Артыкул 18.5. Парушэнне правіл паводзін на паветраным судне**

Невыкананне распараджэнняў камандзіра паветранага судна асобай, якая знаходзіцца на судне, –

цягне накладанне штрафу ў памеры ад дзвюх да пяці базавых велічынь.

#### **Артыкул 18.6. Парушэнне правіл бяспекі руху на водным транспарце**

Парушэнне ўстаноўленых правіл плавання па ўнутраных водных шляхах, міжнародных правіл папярэджання сутыкнення суднаў або правіл, якія гарантуюць бяспеку пасажыраў пры пасадцы на судна, у дарозе і пры высадцы з яго, ці неагароджванне збудаванняў, размешчаных на суднаходных шляхах, адпаведнымі знакамі навігацыйнага абсталявання, ці пашкоджанне гідратэхнічных збудаванняў шляху, вадасховішчаў і вадаспускаў, аўтаматычнай сігналізацыі навігацыйнага абсталявання, а таксама пашкоджанне, зрыў і перастаноўка плывучых і берагавых знакаў навігацыйнага абсталявання, ці парушэнне ўстаноўленага парадку размяшчэння сігнальных агнёў, абмену гукавымі або светлавымі сігналамі, ці ўстройванне заколаў або іншых прыстасаванняў для лоўлі рыбы ў межах суднавага ходу –

цягнуць накладанне штрафу ў памеры ад дваццаці да пяцідзсяці базавых велічынь.

#### **Артыкул 18.7. Парушэнне правіл бяспекі руху або эксплуатацыі маламерных суднаў, правіл карыстання базамі (збудаваннямі) для іх стаянак**

1. Парушэнне асобай, якая кіруе маламерным суднам, правіл бяспекі руху або эксплуатацыі маламерных суднаў, за выключэннем учынення парушэнняў, прадугледжаных часткамі 2–5 гэтага артыкула, –

цягне накладанне штрафу ў памеры да трох базавых велічынь.

2. Кіраванне маламерным суднам з заведама змененымі рэгістрацыйным нумарам або таблічкай, якая ўтрымлівае інфармацыю аб ідэнтыфікацыйных прыметах судна, ці без прысвоенага рэгістрацыйнага нумара, ці з перавышэннем устаноўленых у суднавым білеце грузападымальнасці або дапушчальнай колькасці людзей на борце, ці з парушэннем

устаноўленых у суднавым білеце патрабаванняў да колькасці рухавікоў або іх гранічнай магутнасці, катэгорыі складанасці раёна плавання або разраду –

цягне накладанне штрафу ў памеры ад пяці да дзевяці базавых велічынь.

3. Кіраванне маламерным суднам асобай, якая не мае права кіравання такім суднам, а таксама перадача кіравання маламерным суднам такой асобе –

цягнуць накладанне штрафу ў памеры ад пяці да дзесяці базавых велічынь.

4. Кіраванне маторным маламерным суднам асобай, якая знаходзіцца ў стане алкагольнага ап'янення або стане, выкліканым спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, ці перадача кіравання маторным маламерным суднам такой асобе, а таксама адмова асобы, якая кіруе маторным маламерным суднам, ад праходжання ва ўстаноўленым парадку асведчання на прадмет вызначэння стану алкагольнага ап'янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягнуць накладанне штрафу ў памеры ад дзесяці да пяцідзесяці базавых велічынь з пазбаўленнем права займацца пэўнай дзейнасцю тэрмінам на тры гады.

5. Ужыванне алкагольных, слабаалкагольных напіткаў або піва, наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў пасля падачы службовай асобай Дзяржаўнай інспекцыі па маламерных суднах патрабавання аб спыненні маторнага маламернага судна да праходжання асведчання на прадмет вызначэння стану алкагольнага ап'янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягне накладанне штрафу ў памеры ад дзесяці да пяцідзесяці базавых велічынь з пазбаўленнем права займацца пэўнай дзейнасцю тэрмінам на тры гады.

6. Парушэнне асобай, якая знаходзіцца на маламерным судне і не кіруе гэтым суднам, правіл карыстання маламернымі суднамі і базамі (збудаваннямі) для іх стаянак –

цягне накладанне штрафу ў памеры да трох базавых велічынь.

7. Парушэнне суднаўладальнікам правіл карыстання маламернымі суднамі і базамі (збудаваннямі) для іх стаянак, не звязанае з кіраваннем ім маламерным суднам, –

цягне накладанне штрафу ў памеры ад дзвюх да дзесяці базавых велічынь.

8. Парушэнне эксплуатантам баз (збудаванняў) для стаянак маламерных суднаў правіл карыстання маламернымі суднамі і базамі (збудаваннямі) для іх стаянак, не звязанае з кіраваннем ім маламерным суднам, –

цягне накладанне штрафу ў памеры ад адной да дзесяці базавых велічынь.

Заўвага. 1. Для мэт частак 4 і 5 гэтага артыкула пад маторным маламерным суднам разумеецца маторнае маламернае судна, магутнасць рухавіка якога перавышае 3,7 кілавата (5 конскіх сіл).

2. Патрабаванне службовай асобы Дзяржаўнай інспекцыі па маламерных суднах аб спыненні маламернага судна выяўляецца шляхам падачы сігнала жэстам рукі, жазлом, дыскам са святловяртальнікам або з дапамогай гучнагаварыльнага ўстройства. Пры падачы сігнала з маламернага судна Дзяржаўнай інспекцыі па маламерных суднах у цёмны час сутак на ўказаным судне павінен быць уключаны маячок сіняга колеру. Сігналы павінны быць зразумелыя асобе і пададзены своєчасова, каб іх выкананне не стварала аварыйнага становішча. Службовая асоба Дзяржаўнай інспекцыі па маламерных суднах пры падачы патрабавання павінна быць у фарменным адзенні.

## **Артыкул 18.8. Парушэнне правіл карыстання транспартным сродкам**

1. Выкіданне смецця або іншых прадметаў з транспартнага сродку –  
цягне накладанне штрафу ў памеры ад адной да дзвюх базавых велічынь.

2. Адчыненне дзвярэй транспартнага сродку падчас руху –  
цягне накладанне штрафу ў памеры ад дзвюх да дзесяці базавых велічынь.

Заўвага. Пад транспартным сродкам, указаным у артыкулах 18.8, 18.10–18.19, 18.21–18.23 гэтага Кодэкса, разумеюцца механічны транспартны сродак, прычэп да яго, прызначаныя для руху па дарозе і для перавозкі пасажыраў, грузаў або ўстаноўленага на іх абсталявання, а таксама шасі транспартнага сродку і самаходная машына.

### **Артыкул 18.9. Парушэнне правіл карыстання метрапалітэнам**

1. Праход у тунэль або знаходжанне на чыгуначных пуцях метрапалітэна – цягнуць накладанне штрафу ў памеры ад дзвюх да пяці базавых велічынь.
2. Самавольнае спыненне пасажырам эскалатара ў метрапалітэне – цягне накладанне штрафу ў памеры ад дзвюх да дзесяці базавых велічынь.

### **Артыкул 18.10. Парушэнне правіл праезду чыгуначнага пераезда**

Парушэнне асобай, якая кіруе транспартным сродкам, правіл праезду чыгуначнага пераезда –  
цягне накладанне штрафу ў памеры ад дзвюх да чатырох базавых велічынь.

### **Артыкул 18.11. Парушэнне правіл эксплуатацыі транспартнага сродку**

1. Кіраванне транспартным сродкам, які мае няспраўнасці тармазной сістэмы, рулявога кіравання, счэпнага ўстройства (у саставе цягніка), шклоачышчальнікаў (падчас выпадзення ападкаў), з фарамі і (або) заднімі габарытнымі агнямі, якія не гараць (у цёмны час сутак і (або) ва ўмовах недастатковай бачнасці), –

цягне накладанне штрафу ў памеры ад адной да трох базавых велічынь.

2. Кіраванне транспартным сродкам, які мае няспраўнасці, за выключэннем няспраўнасцей, указаных у частцы 1 гэтага артыкула, або з невыкананнем умоў, пры наяўнасці якіх правіламі дарожнага руху забаронены яго ўдзел у дарожным руху, –

цягне накладанне штрафу ў памеры да адной базавай велічыні.

3. Кіраванне транспартным сродкам вадзіцелем, не прышпіленым рэменем бяспекі, перавозка пасажыраў, не прышпіленых рамянямі бяспекі, калі канструкцыя транспартнага сродку прадугледжаны рамяні бяспекі, а таксама кіраванне матацыклам, мапедам ці перавозка на іх пасажыраў без моташлемаў або з незашпіленымі моташлемамі –

цягнуць накладанне штрафу ў памеры да адной базавай велічыні.

4. Кіраванне транспартным сродкам, у дачыненні да якога не выдадзены дазвол на допуск да ўдзелу ў дарожным руху, калі ўласнікам (уладальнікам) такога транспартнага сродку з'яўляецца фізічная асоба, –

цягне накладанне штрафу ў памеры да трох базавых велічынь.

5. Эксплуатацыя ў дарожным руху транспартнага сродку, у дачыненні да якога не выдадзены дазвол на допуск да ўдзелу ў дарожным руху, калі ўласнікам (уладальнікам) такога транспартнага сродку з'яўляюцца юрыдычная асоба або індывідуальны прадпрымальнік, –

цягне накладанне штрафу на індывідуальнага прадпрымальніка або юрыдычную асобу ў памеры да дзесяці базавых велічынь.

6. Кіраванне транспартным сродкам з заведама схаваным, падробленым (падложным) або іншым чынам змененым рэгістрацыйным (нумарным) знакам, ідэнтыфікацыйным нумарам кузава або шасі ці без прысвоенага рэгістрацыйнага (нумарнага) знака –

цягне накладанне штрафу ў памеры ад дзесяці да дваццаці базавых велічынь.

7. Кіраванне транспартным сродкам з нечытэльным, нестандартным або ўстаноўленым з парушэннем абавязковых для выканання патрабаванняў тэхнічных рэгламентаў Мытнага саюза, Еўразійскага эканамічнага саюза рэгістрацыйным знакам –

цягне накладанне штрафу ў памеры да дзвюх базавых велічынь.

8. Дзеянні, прадугледжаныя часткамі 1–4 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад дзвюх да пяці базавых велічынь.

Заўвага. Рэгістрацыйны знак транспартнага сродку прызнаецца нестандартным пры неадпаведнасці яго абавязковым для выканання патрабаванням тэхнічных рэгламентаў Мытнага саюза, Еўразійскага эканамічнага саюза. Выкананне рэгістрацыйных знакаў павінна забяспечваць іх прачытанне днём у яснае надвор'е з адлегласці не меншай за 40 метраў.

### **Артыкул 18.12. Перавышэнне хуткасці руху**

1. Перавышэнне асобай, якая кіруе транспартным сродкам, устаноўленай хуткасці руху ад дзесяці да дваццаці кіламетраў у гадзіну –

цягне накладанне штрафу ў памеры да адной базавай велічыні.

2. Перавышэнне асобай, якая кіруе транспартным сродкам, устаноўленай хуткасці руху ад дваццаці да трыццаці кіламетраў у гадзіну –

цягне накладанне штрафу ў памеры ад адной да трох базавых велічынь.

3. Перавышэнне асобай, якая кіруе транспартным сродкам, устаноўленай хуткасці руху ад трыццаці да сарака кіламетраў у гадзіну –

цягне накладанне штрафу ў памеры ад трох да дзесяці базавых велічынь.

4. Перавышэнне асобай, якая кіруе транспартным сродкам, устаноўленай хуткасці руху на сорок і больш кіламетраў у гадзіну –

цягне накладанне штрафу ў памеры ад васьмі да дванаццаці базавых велічынь.

5. Дзеянні, прадугледжаныя часткамі 2–4 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад пяці да пятнаццаці базавых велічынь або пазбаўленне права займацца пэўнай дзейнасцю тэрмінам да аднаго года.

Заўвага. 1. Перавышэнне хуткасці руху транспартнага сродку можа ўстанаўлівацца на аснове сярэдняй хуткасці руху транспартнага сродку на пэўным участку. Пры гэтым сярэдняя хуткасць вызначаецца шляхам дзялення пройдзенай транспартным сродкам адлегласці на час, затрачаны гэтым транспартным сродкам на пераадоленне пэўнага ўчастка.

2. Адказнасць за ўчыненне правапарушэнняў, прадугледжаных часткай 5 гэтага артыкула, не прымяняецца пры фіксацыі перавышэння ўстаноўленай хуткасці руху спецыяльнымі тэхнічнымі сродкамі, што працуюць у аўтаматычным рэжыме.

### **Артыкул 18.13. Невыкананне патрабаванняў сігналаў рэгулявання дарожнага руху, парушэнне правіл перавозкі пасажыраў або іншых правіл дарожнага руху**

1. Невыкананне асобай, якая кіруе транспартным сродкам, патрабаванняў сігналаў, указанняў святлафора або рэгуліроўшчыка, за выключэннем выпадкаў, прадугледжаных артыкулам 18.10 гэтага Кодэкса, –

цягне накладанне штрафу ў памеры ад адной да пяці базавых велічынь.

2. Парушэнне асобай, якая кіруе транспартным сродкам, правіл руху транспартных сродкаў у жылых зонах –

цягне накладанне штрафу ў памеры да трох базавых велічынь.

3. Парушэнне асобай, якая кіруе транспартным сродкам, правіл руху па аўтамагістралі, карыстання знешнімі светлавымі прыборамі або гукавымі сігналамі, буксіроўкі транспартных сродкаў, а таксама парушэнне правіл прымянення аварыйнай сігналізацыі і знака аварыйнага спынення –

цягнуць накладанне штрафу ў памеры да трох базавых велічынь.

4. Парушэнне асобай, якая кіруе транспартным сродкам, правіл карыстання гукавымі сігналамі ў месцы правядзення масавага мерапрыемства –

цягне накладанне штрафу ў памеры да дзесяці базавых велічынь з пазбаўленнем права займацца пэўнай дзейнасцю тэрмінам да аднаго года або без пазбаўлення.

5. Парушэнне асобай, якая кіруе транспартным сродкам (за выключэннем вадзіцеляў транспартных сродкаў аператыўнага прызначэння), правіл карыстання радыё- і тэлефоннай сувяззю падчас руху –

цягне накладанне штрафу ў памеры да дзвюх базавых велічынь.

6. Парушэнне асобай, якая кіруе транспартным сродкам, правіл перавозкі пасажыраў або грузаў –

цягне накладанне штрафу ў памеры да чатырох базавых велічынь.

7. Парушэнне правіл размяшчэння транспартных сродкаў на праезнай частцы, а таксама непрадастаўленне асобай, якая кіруе транспартным сродкам, перавагі ў руху маршрутнаму транспартнаму сродку, пешаходам, іншым удзельнікам дарожнага руху –

цягнуць накладанне штрафу ў памеры ад адной да пяці базавых велічынь.

8. Невыкананне асобай, якая кіруе транспартным сродкам, патрабаванняў дарожных знакаў або разметкі (за выключэннем выезду на паласу сустрэчнага руху) ці парушэнне правіл манеўравання або праезду скрыжаванняў –

цягнуць накладанне штрафу ў памеры ад адной да пяці базавых велічынь.

9. Парушэнне асобай, якая кіруе транспартным сродкам, правіл абгону або выезд на паласу сустрэчнага руху ў выпадках, калі гэта забаронена правіламі дарожнага руху, –

цягнуць накладанне штрафу ў памеры ад дзвюх да дзесяці базавых велічынь з пазбаўленнем права займацца пэўнай дзейнасцю тэрмінам да аднаго года або без пазбаўлення.

10. Невыкананне асобай, якая кіруе транспартным сродкам, правіл дарожнага руху па забеспячэнні бесперашкоднага праезду транспартнага сродку аператыўнага прызначэння –

цягне накладанне штрафу ў памеры ад дзвюх да дзесяці базавых велічынь з пазбаўленнем права займацца пэўнай дзейнасцю тэрмінам да аднаго года або без пазбаўлення.

11. Кіраванне матацыклам, мапедам на адным коле, а таксама рух, пры якім асоба, што кіруе такім транспартным сродкам, не трымаецца за руль або не трымае ногі на педалях (падножцы), –

цягнуць накладанне штрафу ў памеры ад пяці да дзесяці базавых велічынь з пазбаўленнем права займацца пэўнай дзейнасцю тэрмінам да шасці месяцаў або без пазбаўлення.

12. Парушэнне правіл дарожнага руху, якое выклікала стварэнне аварыйнага становішча, –

цягне накладанне штрафу ў памеры ад пяці да дваццаці базавых велічынь з пазбаўленнем права займацца пэўнай дзейнасцю тэрмінам да двух гадоў або без пазбаўлення.

13. Невыкананне асобай, якая кіруе транспартным сродкам, патрабаванняў сігналаў, указанняў святлафора або рэгуліроўшчыка, за выключэннем выпадкаў, прадугледжаных артыкулам 18.10 гэтага Кодэкса, ці парушэнне правіл праезду скрыжаванняў, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад трох да дзесяці базавых велічынь.

14. Дзеянні, прадугледжаныя часткамі 5–7 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзвюх да васьмі базавых велічынь.

## **Артыкул 18.14. Кіраванне транспартным сродкам асобай, якая не мае права кіравання**

1. Кіраванне транспартным сродкам асобай, якая не мае права кіравання гэтым сродкам, а таксама перадача кіравання транспартным сродкам асобе, якая не мае права кіравання, –

цягнуць накладанне штрафу ў памеры ад пяці да дваццаці базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дваццаці да пяцідзсяці базавых велічынь, або грамадскія работы, або адміністрацыйны арышт.

## **Артыкул 18.15. Кіраванне транспартным сродкам асобай, якая знаходзіцца ў стане ап'янення, перадача кіравання транспартным сродкам такой асобе або адмова ад праходжання праверкі (асведчання)**

1. Кіраванне транспартным сродкам асобай, якая знаходзіцца ў стане алкагольнага ап'янення, пры наяўнасці абсалютнага этылавага спірту ў крыві або выдыхаемым паветры ў канцэнтрацыі да 0,8 праміле ўключна або наяўнасці пары абсалютнага этылавага спірту ў канцэнтрацыі да 380 мікраграмаў на адзін літр выдыхаемага паветра ўключна –

цягне накладанне штрафу ў памеры ста базавых велічынь з пазбаўленнем права займацца пэўнай дзейнасцю тэрмінам на тры гады.

2. Кіраванне транспартным сродкам асобай, якая знаходзіцца ў стане алкагольнага ап'янення пры наяўнасці абсалютнага этылавага спірту ў крыві або выдыхаемым паветры ў канцэнтрацыі звыш 0,8 праміле або наяўнасці пары абсалютнага этылавага спірту ў канцэнтрацыі звыш 380 мікраграмаў на адзін літр выдыхаемага паветра або ў стане, выкліканым спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, а таксама адмова ад праходжання ва ўстаноўленым парадку праверкі (асведчання) на прадмет выяўлення стану алкагольнага ап'янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягнуць накладанне штрафу ў памеры двухсот базавых велічынь з пазбаўленнем права займацца пэўнай дзейнасцю тэрмінам на пяць гадоў.

3. Перадача кіравання транспартным сродкам асобе, якая знаходзіцца ў стане алкагольнага ап'янення або стане, выкліканым спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягне накладанне штрафу ў памеры ад пяцідзсяці да ста базавых велічынь з пазбаўленнем права займацца пэўнай дзейнасцю тэрмінам на тры гады.

4. Ужыванне вадзіцелем алкагольных, слабаалкагольных напіткаў або піва, наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў пасля падачы супрацоўнікам органаў унутраных спраў сігналу аб спыненні транспартнага сродку ці пасля ўчынення дарожна-транспартнага здарэння, удзельнікам якога ён з'яўляецца, да праходжання праверкі (асведчання) на прадмет вызначэння стану алкагольнага ап'янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягне накладанне штрафу ў памеры двухсот базавых велічынь з пазбаўленнем права займацца пэўнай дзейнасцю тэрмінам на пяць гадоў.



### **Артыкул 18.16. Парушэнне правіл дарожнага руху, што выклікала прычыненне пацярпеламу лёгкага цялеснага пашкоджання, пакіданне месца дарожна-транспартнага здарэння**

1. Парушэнне правіл дарожнага руху асобай, якая кіруе транспартным сродкам, што выклікала прычыненне пацярпеламу лёгкага цялеснага пашкоджання, –

цягне накладанне штрафу ў памеры ад дзвюх да трыццаці базавых велічынь або пазбаўленне права займацца пэўнай дзейнасцю тэрмінам да двух гадоў.

2. Пакіданне вадзіцелем месца дарожна-транспартнага здарэння, удзельнікам якога ён з’яўляецца, у выпадках, калі гэта забаронена заканадаўчымі актамі, –

цягне накладанне штрафу ў памеры ад пяці да дваццаці пяці базавых велічынь або пазбаўленне права займацца пэўнай дзейнасцю тэрмінам да двух гадоў.

### **Артыкул 18.17. Невыкананне патрабавання аб спыненні транспартнага сродку**

1. Невыкананне асобай, якая кіруе транспартным сродкам, патрабавання супрацоўніка органаў унутраных спраў аб спыненні транспартнага сродку –

цягне накладанне штрафу ў памеры ад дзвюх да васьмі базавых велічынь.

2. Невыкананне асобай, якая кіруе транспартным сродкам, неаднаразовых патрабаванняў супрацоўніка органаў унутраных спраў аб спыненні транспартнага сродку –

цягне накладанне штрафу ў памеры ад трох да дзесяці базавых велічынь або пазбаўленне права займацца пэўнай дзейнасцю тэрмінам да шасці месяцаў.

3. Дзеянне, прадугледжанае часткай 2 гэтага артыкула, якое выклікала пераслед такой асобы супрацоўнікамі органаў унутраных спраў, –

цягне накладанне штрафу ў памеры ад трыццаці да пяцідзесяці базавых велічынь з пазбаўленнем права займацца пэўнай дзейнасцю тэрмінам да двух гадоў або адміністрацыйны арышт з пазбаўленнем права займацца пэўнай дзейнасцю тэрмінам да двух гадоў.

Заўвага. 1. Патрабаванне супрацоўніка органаў унутраных спраў аб спыненні транспартнага сродку павінна адпавядаць правілам дарожнага руху.

2. Пад пераследам у частцы 3 гэтага артыкула разумеецца пераслед супрацоўнікамі органаў унутраных спраў на транспартным сродку аператыўнага прызначэння з уключанымі пробліскавымі сігналамі (маячкамі) сіняга або сіняга і чырвонага колераў асобы, якая кіруе транспартным сродкам і не выканала заवेдама відавочныя для яго законныя неаднаразовыя патрабаванні супрацоўніка органаў унутраных спраў аб спыненні транспартнага сродку. Пры гэтым з выкарыстаннем спецыяльнага гукавога сігналу ажыццяўляецца інфармаванне ўдзельнікаў дарожнага руху аб неабходнасці павышэння ўважлівасці і выканання мер засцярогі.

### **Артыкул 18.18. Парушэнне правіл спынення і стаянкі транспартнага сродку, а таксама іншых правіл дарожнага руху**

1. Спыненне або стаянка транспартнага сродку з парушэннем правіл дарожнага руху – цягнуць накладанне штрафу ў памеры адной базавай велічыні.

2. Неправамерная стаянка транспартнага сродку на месцы, адведзеным для стаянкі транспартных сродкаў інвалідаў, –

цягне накладанне штрафу ў памеры дзвюх базавых велічынь.

3. Спыненне або стаянка грузавога аўтамабіля, аўтобуса, колавага трактара, самаходнай машыны, прычэпа з парушэннем правіл дарожнага руху –

цягнуць накладанне штрафу ў памеры пяці базавых велічынь.

4. Дзеянні, прадугледжаныя часткай 3 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры дзесяці базавых велічынь.

5. Парушэнне асобай, якая кіруе транспартным сродкам, іншых правіл дарожнага руху, акрамя парушэнняў, прадугледжаных артыкуламі 18.10–18.15, 18.17, 18.19 гэтага Кодэкса і часткамі 1–4 гэтага артыкула, –  
цягне накладанне штрафу ў памеры да пяці дзясятых базавай велічыні.

### **Артыкул 18.19. Эксплуатацыя ў дарожным руху транспартнага сродку без дагавора абавязковага страхавання грамадзянскай адказнасці ўладальнікаў транспартных сродкаў**

1. Кіраванне транспартным сродкам, у дачыненні да якога яго ўладальнікам не заключаны дагавор абавязковага страхавання грамадзянскай адказнасці ўладальнікаў транспартных сродкаў, калі ўласнікам (уладальнікам) такога транспартнага сродку з’яўляецца фізічная асоба, за выключэннем выпадкаў, прадугледжаных часткай 5 гэтага артыкула, –

цягне накладанне штрафу ў памеры ад адной да трох базавых велічынь.

2. Эксплуатацыя ў дарожным руху транспартнага сродку, у дачыненні да якога яго ўладальнікам не заключаны дагавор абавязковага страхавання грамадзянскай адказнасці ўладальнікаў транспартных сродкаў, калі ўласнікам (уладальнікам) такога транспартнага сродку з’яўляюцца юрыдычная асоба або індывідуальны прадпрымальнік, за выключэннем выпадкаў, прадугледжаных часткай 5 гэтага артыкула, –

цягне накладанне штрафу на індывідуальнага прадпрымальніка або юрыдычную асобу ў памеры ад дзесяці да пятнаццаці базавых велічынь.

3. Дзеянне, прадугледжанае часткай 1 гэтага артыкула, у выпадку ўчынення дарожна-транспартнага здарэння –

цягне накладанне штрафу ў памеры ад пяці да дзесяці базавых велічынь.

4. Дзеянне, прадугледжанае часткай 2 гэтага артыкула, у выпадку ўчынення дарожна-транспартнага здарэння –

цягне накладанне штрафу на індывідуальнага прадпрымальніка або юрыдычную асобу ў памеры ад пятнаццаці да дваццаці пяці базавых велічынь.

5. Уздел у дарожным руху ў Рэспубліцы Беларусь транспартнага сродку, зарэгістраванага за яе межамі, без дагавора абавязковага страхавання грамадзянскай адказнасці ўладальнікаў транспартных сродкаў, які мае сілу на тэрыторыі Рэспублікі Беларусь, –

цягне накладанне штрафу ў памеры ад дзесяці да дваццаці базавых велічынь.

### **Артыкул 18.20. Парушэнне правіл дарожнага руху пешаходам і іншымі ўдзельнікамі дарожнага руху або адмова ад праходжання праверкі (асведчання)**

1. Парушэнне правіл дарожнага руху пешаходам, асобай, якая кіруе веласіпедам, гужавым транспартным сродкам, або асобай, якая ўдзельнічае ў дарожным руху і не кіруе транспартным сродкам, –

цягне накладанне штрафу ў памеры ад адной да трох базавых велічынь.

2. Парушэнне правіл дарожнага руху асобамі, указанымі ў частцы 1 гэтага артыкула, учыненае ў стане алкагольнага ап’янення або стане, выкліканым спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, а таксама адмова ад праходжання ва ўстаноўленым парадку праверкі (асведчання) на прадмет вызначэння стану алкагольнага ап’янення або стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягнуць накладанне штрафу ў памеры ад трох да пяці базавых велічынь.

3. Парушэнне правіл дарожнага руху асобамі, указанымі ў частках 1 і 2 гэтага артыкула, якое выклікала стварэнне аварыйнага становішча, –

цягне накладанне штрафу ў памеры ад трох да васьмі базавых велічынь.

4. Парушэнне правіл дарожнага руху асобамі, указанымі ў частках 1 і 2 гэтага артыкула, якое выклікала прычыненне пацярпеламу лёгкага цялеснага пашкоджання, а таксама пакіданне імі месца дарожна-транспартнага здарэння, удзельнікамі якога яны з'яўляюцца, –

цягнуць накладанне штрафу ў памеры ад пяці да дваццаці базавых велічынь.

#### **Артыкул 18.21. Допуск да ўдзелу ў дарожным руху транспартнага сродку, які мае няспраўнасці**

Допуск да ўдзелу ў дарожным руху асобай, адказнай за тэхнічны стан ці эксплуатацыю транспартных сродкаў, транспартнага сродку, што мае няспраўнасці, пры наяўнасці якіх яго ўдзел у дарожным руху забаронены, або пераабсталяванага без адпаведнага дазволу, або не зарэгістраванага ва ўстаноўленым парадку, або ў дачыненні да якога не выдадзены дазвол на допуск да ўдзелу ў дарожным руху, –

цягне накладанне штрафу ў памеры ад чатырох да шасці базавых велічынь.

#### **Артыкул 18.22. Допуск да кіравання транспартным сродкам вадзіцеля, які знаходзіцца ў стане ап'янення**

1. Допуск да кіравання транспартным сродкам асобай, адказнай за тэхнічны стан або эксплуатацыю транспартных сродкаў, вадзіцеля, які знаходзіцца ў стане алкагольнага ап'янення ці стане, выкліканым спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, ці вадзіцеля, які не прайшоў у прадугледжаным заканадаўствам выпадку абследаванне ці кантроль, або асобы, якая не мае права кіравання транспартным сродкам, –

цягне накладанне штрафу ў памеры ад васьмі да сарака пяці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад пятнаццаці да пяцідзсяці базавых велічынь.

#### **Артыкул 18.23. Парушэнне ўстаноўленага рэжыму працы і адпачынку і патрабаванняў да яго ўліку пры выкананні аўтамабільных перавозак**

1. Выкананне міжнароднай аўтамабільнай перавозкі без кантрольнага ўстройства (тахографа), ці без выкарыстання рэгістрацыйных лісткаў (тахаграм) або карткі вадзіцеля, ці з выкарыстаннем карткі вадзіцеля, выдадзенай іншай асобе, ці з прымяненнем устройства, якое можа выклікаць скажэнне або страту даных аб рэжыме працы і адпачынку вадзіцеля, а таксама непрадстаўленне вадзіцелем, які выконвае такую перавозку, інфармацыі аб рэжыме працы і адпачынку за ўстаноўлены заканадаўствам перыяд часу –

цягнуць накладанне штрафу ў памеры ад трыццаці да пяцідзсяці базавых велічынь.

2. Парушэнне патрабаванняў заканадаўства да выкарыстання кантрольнага ўстройства (тахографа), якое можа выклікаць скажэнне або страту даных аб рэжыме працы і адпачынку вадзіцеля, за выключэннем выпадкаў, прадугледжаных часткай 1 гэтага артыкула, –

цягне накладанне штрафу ў памеры ад пяці да дзсяці базавых велічынь.

3. Парушэнне вадзіцелем транспартнага сродку ўстаноўленага рэжыму працы і адпачынку пры выкананні аўтамабільнай перавозкі –

цягне накладанне штрафу ў памеры ад пяці да дваццаці пяці базавых велічынь.

4. Парушэнне прадугледжаных заканадаўствам тэрмінаў перанясення інфармацыі з кантрольнага ўстройства (тахографа) або карткі вадзіцеля ў праграма-тэхнічныя сродкі ці тэрмінаў захоўвання інфармацыі аб рэжыме працы і адпачынку вадзіцеля – цягне накладанне штрафу ад дзвюх да пяці базавых велічынь.

#### **Артыкул 18.24. Абмежаванне правоў на кіраванне і карыстанне транспартным сродкам і яго эксплуатацыю**

Прымяненне да ўладальнікаў і вадзіцеляў транспартных сродкаў, іншых удзельнікаў дарожнага руху не прадугледжаных заканадаўствам мер, накіраваных на абмежаванне правоў на кіраванне, карыстанне транспартным сродкам або яго эксплуатацыю (блакіроўка колаў, зняцце рэгістрацыйных знакаў, прымусовае накіраванне на здачу экзаменаў па тэорыі і практыцы ваджэння асоб, якія атрымалі ва ўстаноўленым парадку вадзіцельскія пасведчанні), а таксама іншае незаконнае абмежаванне правоў на кіраванне, карыстанне транспартным сродкам або яго эксплуатацыю – цягнуць накладанне штрафу ў памеры ад пятнаццаці да дваццаці базавых велічынь.

#### **Артыкул 18.25. Парушэнне патрабаванняў заканадаўства ў галіне перавозкі небяспечных грузаў, рэчываў і прадметаў**

1. Парушэнне асобай, якая кіруе транспартным сродкам, прызначаным для перавозкі небяспечных грузаў, прадугледжаных заканадаўствам патрабаванняў бяспекі пры перавозцы небяспечных грузаў –

цягне накладанне штрафу ў памеры ад пяці дзясятых да пяці базавых велічынь.

2. Парушэнне службовай асобай суб'екта перавозкі небяспечных грузаў прадугледжаных заканадаўствам патрабаванняў бяспекі пры перавозцы небяспечных грузаў –

цягне накладанне штрафу ў памеры ад адной да дзесяці базавых велічынь.

3. Правоз у ручной паклажы або здача ў багаж рэчываў і прадметаў, забароненых да перавозкі чыгуначным, паветраным, водным, аўтамабільным і іншымі відамі транспарту, а таксама здача ў камеру захоўвання транспартнай арганізацыі небяспечных рэчываў або прадметаў –

цягнуць накладанне штрафу ў памеры ад пяці дзясятых да пяці базавых велічынь.

#### **Артыкул 18.26. Парушэнне вадзіцелем аўтамабіля-таксі правіл перавозкі пасажыраў**

Неабгрунтаваная адмова вадзіцелем аўтамабіля-таксі ў перавозцы пасажыра ці работа на лініі з выключаным касавым падсумавальным апаратам, сумешчаным з таксометрам, або без такога касавога падсумавальнага апарата (за выключэннем выпадкаў, устаноўленых актамі заканадаўства), а таксама наўмыснае ўмяшанне ў работу спідометра або касавога падсумавальнага апарата, сумешчанага з таксометрам, –

цягнуць накладанне штрафу ў памеры ад дзвюх да пяці базавых велічынь.

#### **Артыкул 18.27. Парушэнне патрабаванняў па забеспячэнні захаванасці грузаў на транспарце**

Наўмысныя пашкоджанні пломбаў або запорных устройстваў грузавага вагона, аўтамабіля і прычэпа да яго, кантэйнера, грузавага памяшкання або зрыў з іх пломбаў ці пашкоджанне асобных грузавых месцаў і іх упакоўкі, пакетаў, агароджаў грузавых двароў, чыгуначных станцый, грузавых аўтамабільных станцый, кантэйнерных пунктаў (пляцовак), партоў (прыстаней), аэрапортаў (аэрадромаў) і складоў, якія выкарыстоўваюцца для выканання аперацый, звязаных з грузавымі перавозкамі, а таксама знаходжанне без

належага дазволу на тэрыторыі грузавых двароў, кантэйнерных пунктаў (пляцовак), грузавых раёнаў (участкаў) партоў (прыстаней), шлюзаў і ўказаных складоў – цягнуць накладанне штрафу ў памеры ад дзесяці да трыццаці базавых велічынь.

### **Артыкул 18.28. Безбілетны праезд**

1. Безбілетны праезд пасажыраў на ўсіх відах гарадскога транспарту, у цягніках гарадскіх ліній, а таксама праходжанне кантрольнага турнікета (лініі кантролю) у метрапалітэне без наяўнасці дакумента, які пацвярджае права на праезд, – цягнуць накладанне штрафу ў памеры ад пяці дзясятых да адной базавай велічыні.

2. Безбілетны праезд пасажыраў у цягніках рэгіянальных ліній, аўтобусах і маршрутных таксі прыгарадных зносін – цягне накладанне штрафу ў памеры сямі дзясятых базавай велічыні.

3. Безбілетны праезд пасажыраў у цягніках міжрэгіянальных і міжнародных ліній, у аўтобусах і маршрутных таксі міжнародніх зносін – цягне накладанне штрафу ў памеры адной базавай велічыні.

### **Артыкул 18.29. Пашкоджанне ці забруджванне аўтамабільнай дарогі або іншага дарожнага збудавання**

Пашкоджанне, забруджванне ці загрузачванне аўтамабільнай дарогі, паласы адводу, чыгуначнага пераезда, іншага дарожнага збудавання або тэхнічнага сродку рэгулявання дарожнага руху, а таксама пагрузка і выгрузка груза на праезнай частцы – цягнуць накладанне штрафу ў памеры ад дзвюх да пяці базавых велічынь.

### **Артыкул 18.30. Парушэнне парадку карыстання аўтамабільнымі дарогамі агульнага карыстання**

1. Прычальванне да апор мастоў пльвучых транспартных сродкаў ці размяшчэнне пад мастамі, пуцэправодамі і эстакадамі лодачных станцый, стаянак транспартных сродкаў і іншых збудаванняў, а таксама будаўніцтва, рэканструкцыя, рамонт або ліквідацыя плацін, шлюзаў, сажалак або іншых меліярацыйных і гідратэхнічных збудаванняў ці паглыбленне рэчышчаў рэк і вадасцёкаў у кантралюемых зонах аўтамабільных дарог без узгаднення з арганізацыямі дзяржаўнай дарожнай і жыллёва-камунальнай гаспадаркі –

цягнуць накладанне штрафу ў памеры ад дзвюх да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

2. Правядзенне на аўтамабільных дарогах агульнага карыстання заводскіх выпрабаванняў аўтамабіляў, трактароў, іншых самаходных і прычাপных транспартных сродкаў без узгаднення з прадпрыемствамі дзяржаўнай дарожнай і жыллёва-камунальнай гаспадаркі, а таксама праезд машын на гусенічным хаду або з металічнымі шыпамі (акрамя ашыпаваных шын) па аўтамабільных дарогах агульнага карыстання з удасканаленым пакрыццём ці рух указаных машын пры праходжанні праз масты, дамбы, участкі дарог, якія пралягаюць у забалочаных месцах, дзе няма аб'ездаў, без пісьмовага дазволу арганізацый дзяржаўнай дарожнай і жыллёва-камунальнай гаспадаркі –

цягнуць накладанне штрафу ў памеры ад дзвюх да пяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

3. Ажыццяўленне ў кантралюемых зонах аўтамабільных дарог агульнага карыстання геалагічных, пошукавых, будаўнічых або меліярацыйных работ, ці здабыча пяску і гравію, ці пракладка ліній сувязі і электраперадачы, іншых камунікацый, ці ўладкаванне месцаў масавага адпачынку, ці размяшчэнне ў паласе адводу пляцовак для стаянкі і мыцця транспартных сродкаў, аб'ектаў сэрвісу, кіёскаў, павільёнаў, іншых збудаванняў без

узгаднення з арганізацыямі дзяржаўнай дарожнай і жыллёва-камунальнай гаспадаркі і Дзяржаўнай аўтамабільнай інспекцыяй –

цягнуць накладанне штрафу ў памеры ад дзвюх да пяці базавых велічынь, на індыўідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

4. Уезд на аўтамабільную дарогу агульнага карыстання транспартнага сродку і з'езд з яе ці прагон жывёл праз такую дарогу ў нявызначаных або неўладкаваных месцах –

цягнуць накладанне штрафу ў памеры ад дзвюх дзясятых да адной базавай велічыні.

5. Стварэнне пастаянных і часовых уездаў (з'ездаў) на аўтамабільных дарогах агульнага карыстання, прымыканняў і скрыжаванняў з іншымі дарогамі, а таксама будаўніцтва, рэканструкцыя, рамонт і ліквідацыя чыгуначных пераездаў без узгаднення з арганізацыямі дзяржаўнай дарожнай і жыллёва-камунальнай гаспадаркі –

цягнуць накладанне штрафу ў памеры ад дзвюх да пяці базавых велічынь, на індыўідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

### **Артыкул 18.31. Парушэнне землекарыстальнікам правіл па ахове аўтамабільных дарог і дарожных збудаванняў**

Невыкананне або неналежнае выкананне карыстальнікам зямельных участкаў, якія знаходзяцца ў кантралюемых зонах аўтамабільных дарог агульнага карыстання, абавязкаў па ўкладцы і рамонце ў межах населеных пунктаў тратуараў і пешаходных дарожак, устаноўцы асвятлення, а таксама па ўтрыманні ў тэхнічна спраўным стане выездаў з замацаваных участкаў на дарогі агульнага карыстання, уключаючы пераезныя масткі, –

цягнуць накладанне штрафу ў памеры ад дзвюх да чатырох базавых велічынь, на індыўідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

### **Артыкул 18.32. Парушэнне правіл утрымання дарог, вуліц, чыгуначных пераездаў і іншых дарожных збудаванняў**

Парушэнне правіл утрымання дарог, вуліц, чыгуначных пераездаў, тэхнічных сродкаў арганізацыі дарожнага руху і іншых дарожных збудаванняў у бяспечным для руху стане ці непрыняцце мер для своечасовай забароны або абмежавання руху асобай, адказнай за іх утрыманне, –

цягнуць накладанне штрафу ў памеры ад чатырох да дваццаці базавых велічынь.

### **Артыкул 18.33. Парушэнне правіл рэгістрацыі і ўліку суднаў**

Парушэнне правіл рэгістрацыі і ўліку суднаў –

цягне накладанне штрафу ў памеры ад дзвюх да пяці базавых велічынь.

### **Артыкул 18.34. Парушэнне правіл аховы магістральных трубаправодаў**

1. Парушэнне правіл аховы магістральных або іншых трубаправодаў –

цягне накладанне штрафу ў памеры ад дзесяці да сарака базавых велічынь, на індыўідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

2. Парушэнне правіл аховы магістральных трубаправодаў, якое выклікала пашкоджанне магістральнага трубаправода або перапынак у забеспячэнні спажыву газаў, –

цягне накладанне штрафу ў памеры ад дваццаці да пяцідзсяці базавых велічынь, на індыўідуальнага прадпрымальніка – ад пяцідзсяці да ста базавых велічынь, а на юрыдычную асобу – ад двухсот да пяцісот базавых велічынь.

### **Артыкул 18.35. Парушэнне правіл выкарыстання паветранай прасторы**

1. Парушэнне правіл выкарыстання паветранай прасторы або правіл выкарыстання авіямадэлей –

цягне накладанне штрафу ў памеры да дваццаці базавых велічынь, а на юрыдычную асобу – да пяцідзсяці базавых велічынь.

2. Гое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзсяці да пяцідзсяці базавых велічынь, а на юрыдычную асобу – ад дваццаці да ста базавых велічынь.

### **Артыкул 18.36. Ажыццяўленне міжнароднай аўтамабільнай перавозкі без дазволу або кіраванне транспартным сродкам без міжнароднага сертыфіката тэхнічнага агляду**

1. Ажыццяўленне вадзіцелем транспартнага сродку, прыналежага замежнаму перавозчыку, міжнароднай аўтамабільнай перавозкі пасажыраў або грузаў па тэрыторыі Рэспублікі Беларусь без дазволу на ажыццяўленне такой перавозкі, калі такі дазвол у адпаведнасці з заканадаўствам абавязковы, –

цягне накладанне штрафу ў памеры ад дваццаці да пяцідзсяці базавых велічынь.

2. Кіраванне транспартным сродкам, прыналежным замежнаму перавозчыку, вадзіцелем, які не мае пры сабе дзеючага міжнароднага сертыфіката тэхнічнага агляду транспартнага сродку або дакумента, да яго прыраўнаванага, калі наяўнасць такіх сертыфіката або дакумента ў адпаведнасці з заканадаўствам абавязковая, –

цягне накладанне штрафу ў памеры ад дзсяці да трыццаці базавых велічынь.

### **Артыкул 18.37. Парушэнне парадку ўдзелу ў дарожным руху цяжкіх і (або) буйнагабарытных транспартных сродкаў**

Кіраванне цяжкім і (або) буйнагабарытным транспартным сродкам без спецыяльнага дазволу, які выдаецца ў парадку, устаноўленым заканадаўствам, або з парушэннем умоў, вызначаных у такім дазеле, або адхіленне ад маршруту, указанага ў гэтым дазеле, а таксама допуск такога транспартнага сродку да ўдзелу ў дарожным руху яго ўладальнікам (карыстальнікам) без спецыяльнага дазволу, які выдаецца ў парадку, устаноўленым заканадаўствам, або з парушэннем умоў, вызначаных у такім дазеле, –

цягнуць накладанне штрафу ў памеры ад пяці да пяцідзсяці базавых велічынь.

Заўвага. Не з'яўляецца адміністрацыйным правапарушэннем, прадугледжаным гэтым артыкулам, кіраванне цяжкім і (або) буйнагабарытным транспартным сродкам у выпадках, калі вагавыя і (або) габарытныя памеры транспартнага сродку не перавышаюць больш чым на пяць працэнтаў дапушчальныя параметры, устаноўленыя для прaeзду па аўтамабільных дарогах агульнага карыстання Рэспублікі Беларусь.

## ГЛАВА 19 АДМІНІСТРАЦЫЙНЫЯ ПРАВАПАРУШЭННІ СУПРАЦЬ ГРАМАДСКАГА ПАРАДКУ І ГРАМАДСКАЙ МАРАЛІ

### Артыкул 19.1. Дробнае хуліганства

Абразлівае прыставанне да грамадзян і іншыя наўмысныя дзеянні, якія парушаюць грамадскі парадак, дзейнасць арганізацый або спакой грамадзян і якія выказваюцца ў яўнай непавазе да грамадства, –

цягнуць накладанне штрафу ў памеры ад дзвюх да трыццаці базавых велічынь, або грамадскія работы, або адміністрацыйны арышт.

### Артыкул 19.2. Стральба з агнястрэльнай зброі ў населеным пункце або ў месцы, не прызначаным для стральбы

Стральба з агнястрэльнай зброі ў населеным пункце або ў месцы, не прызначаным для стральбы з такой зброі, –

цягне накладанне штрафу ў памеры ад пяці да дзесяці базавых велічынь з канфіскацыяй зброі і боепрыпасаў да яе або без канфіскацыі, з пазбаўленнем права займацца пэўнай дзейнасцю ці без пазбаўлення.

### Артыкул 19.3. Распіццё алкагольных, слабаалкагольных напіткаў або піва, спажыванне наркатычных сродкаў, псіхатропных рэчываў або іх аналагаў у грамадскім месцы ці з'яўленне ў грамадскім месцы або на рабоце ў стане ап'янення

1. Распіццё алкагольных, слабаалкагольных напіткаў або піва на вуліцы, стадыёне, у скверы, парку, грамадскім транспарце або ў іншых грамадскіх месцах, акрамя месцаў, прызначаных для ўжывання алкагольных, слабаалкагольных напіткаў або піва, ці з'яўленне ў грамадскім месцы ў стане алкагольнага ап'янення, які абражае чалавечую годнасць і грамадскую мараль, –

цягнуць накладанне штрафу ў памеры да васьмі базавых велічынь.

2. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзвюх да пятнаццаці базавых велічынь, або грамадскія работы, або адміністрацыйны арышт.

3. З'яўленне ў грамадскім месцы ў стане, выкліканым спажываннем без прызначэння ўрача-спецыяліста наркатычных сродкаў або псіхатропных рэчываў ці спажываннем іх аналагаў, таксічных або іншых адурманьвальных рэчываў, які абражае чалавечую годнасць і грамадскую мараль, а таксама адмова ад праходжання ва ўстаноўленым парадку праверкі (асведчання) на прадмет вызначэння стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягнуць накладанне штрафу ў памеры ад пяці да дзесяці базавых велічынь.

4. Знаходжанне на працоўным месцы ў працоўны час у стане, выкліканым спажываннем без прызначэння ўрача-спецыяліста наркатычных сродкаў або псіхатропных рэчываў ці спажываннем іх аналагаў, таксічных або іншых адурманьвальных рэчываў, а таксама адмова ад праходжання ва ўстаноўленым парадку праверкі (асведчання) на прадмет вызначэння стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, –

цягнуць накладанне штрафу ў памеры ад васьмі да дванаццаці базавых велічынь.

5. Спажыванне без прызначэння ўрача-спецыяліста наркатычных сродкаў або псіхатропных рэчываў у грамадскім месцы ці спажыванне іх аналагаў у грамадскім месцы,



а таксама адмова ад праходжання ва ўстаноўленым парадку праверкі (асведчання) на прадмет вызначэння стану, выкліканага спажываннем наркатычных сродкаў, псіхатропных рэчываў, іх аналагаў, таксічных або іншых адурманьвальных рэчываў, – цягнуць накладанне штрафу ў памеры ад дзесяці да пятнаццаці базавых велічынь.

#### **Артыкул 19.4. Уцягванне непаўналетняга ў антыграмадскія паводзіны**

Уцягванне непаўналетняга ў антыграмадскія паводзіны шляхам пакупкі для яго алкагольных, слабаалкагольных напіткаў або піва, а таксама іншае ўцягванне асобай, якая дасягнула ўзросту васьмнаццаці гадоў, заведама непаўналетняга ва ўжыванне алкагольных, слабаалкагольных напіткаў або піва ці ў немедыцынскае выкарыстанне моцнадзейных або іншых адурманьвальных рэчываў, а таксама ўцягванне непаўналетняга ва ўдзел у сходзе, мітынгу, вулічным шэсці, дэманстрацыі, пікетаванні, іншым масавым мерапрыемстве, якія праводзяцца з парушэннем устаноўленага парадку, – цягнуць накладанне штрафу ў памеры ад пяці да трыццаці базавых велічынь.

#### **Артыкул 19.5. Займанне прастытуцыяй**

1. Займанне прастытуцыяй – цягне накладанне штрафу ў памеры ад шасці да дваццаці базавых велічынь, або грамадскія работы, або адміністрацыйны арышт.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, – цягне накладанне штрафу ў памеры ад дваццаці да трыццаці базавых велічынь, або грамадскія работы, або адміністрацыйны арышт.

#### **Артыкул 19.6. Заведама непраўдзівае паведамленне**

1. Заведама непраўдзівае паведамленне, якое выклікала прыняцце мер рэагавання міліцыяй, хуткай медыцынскай дапамогай, падраздзяленнямі па надзвычайных сітуацыях або іншымі спецыялізаванымі службаў, – цягне накладанне штрафу ў памеры ад чатырох да пятнаццаці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, – цягне накладанне штрафу ў памеры ад дваццаці да трыццаці базавых велічынь.

#### **Артыкул 19.7. Захоўванне і распаўсюджванне парнаграфічных матэрыялаў або прадметаў парнаграфічнага характару**

Захоўванне з мэтай распаўсюджвання або рэкламавання ці распаўсюджванне, рэкламаванне парнаграфічных матэрыялаў, друкаваных выданняў, выяў, кіна-, відэафільмаў або сцэн парнаграфічнага зместу, іншых прадметаў парнаграфічнага характару –

цягнуць накладанне штрафу ў памеры ад дзвюх да трыццаці базавых велічынь.

#### **Артыкул 19.8. Распаўсюджванне твораў, якія прапагандуюць культ насілля і жорсткасці**

Выбаб ці захоўванне з мэтай распаўсюджвання або рэкламавання ці распаўсюджванне або рэкламаванне, а таксама публічная дэманстрацыя кіна- і відэафільмаў або іншых твораў, якія прапагандуюць культ насілля і жорсткасці, –

цягнуць накладанне штрафу ў памеры ад дзесяці да трыццаці базавых велічынь з канфіскацыяй указаных твораў, на індывідуальнага прадпрымальніка – ад дзесяці да ста

базавых велічынь з канфіскацыяй указаных твораў, а на юрыдычную асобу – да двухсот базавых велічынь з канфіскацыяй указаных твораў.

### **Артыкул 19.9. Курэнне (спажыванне) тытунёвых вырабаў у забароненых месцах**

Курэнне (спажыванне) тытунёвых вырабаў, выкарыстанне электронных сістэм курэння, сістэм для спажывання тытуню ў месцах, дзе яны ў адпаведнасці з заканадаўчымі актамі забаронены, –

цягнуць накладанне штрафу ў памеры да чатырох базавых велічынь.

### **Артыкул 19.10. Прапаганда або публічнае дэманстраванне, выраб, распаўсюджванне нацысцкай сімволікі або атрыбутыкі**

1. Прапаганда або публічнае дэманстраванне, у тым ліку з выкарыстаннем глабальнай камп'ютарнай сеткі Інтэрнэт ці іншай інфармацыйнай сеткі, выраб, распаўсюджванне нацысцкай сімволікі або атрыбутыкі, а таксама захоўванне або набыццё такой сімволікі або атрыбутыкі з мэтай распаўсюджвання –

цягнуць накладанне штрафу ў памеры да дзесяці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або грамадскія работы з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або адміністрацыйны арышт з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, на індывідуальнага прадпрымальніка – накладанне штрафу ў памеры да пяцідзсяці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, а на юрыдычную асобу – да двухсот базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да дваццаці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або грамадскія работы з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або адміністрацыйны арышт з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, на індывідуальнага прадпрымальніка – накладанне штрафу ў памеры ад дваццаці да пяцідзсяці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, а на юрыдычную асобу – ад пяцідзсяці да двухсот базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў.

Заўвага. Не з'яўляюцца адміністрацыйнымі правапарушэннямі публічнае дэманстраванне, выраб, распаўсюджванне нацысцкай сімволікі або атрыбутыкі, а таксама захоўванне або набыццё такой сімволікі або атрыбутыкі з мэтай распаўсюджвання фізічнай асобай, індывідуальным прадпрымальнікам або юрыдычнай асобай пры ажыццяўленні ў адпаведнасці з заканадаўствам дзейнасці ў галіне тэатральнага, музычнага, цыркавога і выяўленчага мастацтва, бібліятэчнай справы, кінематаграфічнай дзейнасці, музейнай справы, арганізацыі і правядзення культурна-відовішчнага, відовішчнага і іншых культурных мерапрыемстваў,

выдавецкай справы, адукацыйнай дзейнасці, навуковай дзейнасці, калекцыяніравання культурных каштоўнасцей, сродкаў масавай інфармацыі пры адсутнасці прымет прапаганды нацысцкай сімволікі або атрыбутыкі.

**Артыкул 19.11. Распаўсюджванне, выраб, захоўванне, перавозка  
інфармацыйнай прадукцыі, якая ўтрымлівае заклікі  
да экстрэмісцкай дзейнасці або прапагандуе такую дзейнасць**

1. Распаўсюджванне інфармацыйнай прадукцыі, якая ўтрымлівае заклікі да экстрэмісцкай дзейнасці або прапагандуе такую дзейнасць, а таксама выраб, захоўванне ці перавозка з мэтай распаўсюджвання такой інфармацыйнай прадукцыі –

цягнуць накладанне штрафу ў памеры да дваццаці базавых велічынь з канфіскацыяй прадмета адміністрацыйнага правапарушэння, на індывідуальнага прадпрымальніка – ад дваццаці да пяцідзсяці базавых велічынь з канфіскацыяй прадмета адміністрацыйнага правапарушэння, а на юрыдычную асобу – ад пяцідзсяці да двухсот базавых велічынь з канфіскацыяй прадмета адміністрацыйнага правапарушэння.

2. Распаўсюджванне інфармацыйнай прадукцыі, уключанай у рэспубліканскі спіс экстрэмісцкіх матэрыялаў, а таксама выраб, выданне, захоўванне ці перавозка з мэтай распаўсюджвання такой інфармацыйнай прадукцыі –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або грамадскія работы з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, або адміністрацыйны арышт з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, на індывідуальнага прадпрымальніка – накладанне штрафу ў памеры ад пяцідзсяці да ста базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў, а на юрыдычную асобу – ад ста да пяцісот базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння або без канфіскацыі такіх прылад і сродкаў.

**Артыкул 19.12. Незаконны выраб і (або) распаўсюджванне методык ці іншых  
матэрыялаў аб спосабах вырабу выбуховых устройстваў  
і выбуховых рэчываў**

Незаконны выраб і (або) распаўсюджванне методык ці іншых матэрыялаў аб спосабах вырабу выбуховых устройстваў і выбуховых рэчываў –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння, або грамадскія работы з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння, або адміністрацыйны арышт з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння, на індывідуальнага прадпрымальніка – накладанне штрафу ў памеры ад пяцідзсяці да ста базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння, а на юрыдычную асобу – ад ста да пяцісот базавых велічынь з канфіскацыяй прадмета адміністрацыйнага правапарушэння, а таксама прылад і сродкаў учынення ўказанага парушэння.

### **Артыкул 19.13. Фінансаванне тэрарыстычнай дзейнасці**

Прадастаўленне або збор юрыдычнай асобай сродкаў любым спосабам з мэтай выкарыстання ў тэрарыстычнай дзейнасці, матэрыяльнага забеспячэння або іншай падтрымкі заведама для службовай асобы гэтай юрыдычнай асобы тэрарыстаў, тэрарыстычных груп і тэрарыстычных арганізацый, у тым ліку з мэтай праезду да месца навучання для ўдзелу ў тэрарыстычнай дзейнасці, –

цягнуць накладанне штрафу на юрыдычную асобу ў памеры ад пяцісот да тысячы базавых велічынь.

## **ГЛАВА 20**

### **АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ АХОВЫ ГІСТОРЫКА-КУЛЬТУРНАЙ СПАДЧЫНЫ**

#### **Артыкул 20.1. Невыкананне абавязкаў па падпісанні і (або) выкананні патрабаванняў ахоўных абавязацельстваў**

Невыкананне прадугледжаных заканадаўствам аб культуры абавязкаў па падпісанні і (або) выкананні патрабаванняў ахоўных абавязацельстваў –

цягне накладанне штрафу ў памеры да васьмі базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

#### **Артыкул 20.2. Парушэнне парадку і (або) умоў выканання работ на гісторыка-культурных каштоўнасцях ці ўчыненне дзеянняў, якія ствараюць пагрозу гісторыка-культурным каштоўнасцям**

Парушэнне парадку і (або) умоў выканання работ на гісторыка-культурных каштоўнасцях ці ўчыненне дзеянняў, якія ствараюць пагрозу знішчэння, пашкоджання гісторыка-культурных каштоўнасцей, –

цягнуць накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад дзесяці да ста базавых велічынь, а на юрыдычную асобу – да пяцісот базавых велічынь.

#### **Артыкул 20.3. Знішчэнне, пашкоджанне ці страта гісторыка-культурных каштоўнасцей або культурных каштоўнасцей, якім можа быць надазены статус гісторыка-культурнай каштоўнасці**

Знішчэнне, пашкоджанне гісторыка-культурных каштоўнасцей або культурных каштоўнасцей, якія валодаюць адметнымі духоўнымі, мастацкімі і (або) дакументальнымі вартасцямі і адпавядаюць аднаму з крытэрыяў для надання ім статусу гісторыка-культурнай каштоўнасці, учыненыя па неасцярожнасці, ці іх страта з прычыны нядбайнага захоўвання –

цягнуць накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да ста базавых велічынь, а на юрыдычную асобу – да пяцісот базавых велічынь.

#### **Артыкул 20.4. Парушэнне рэжымаў утрымання і (або) выкарыстання зон аховы нерухомах матэрыяльных гісторыка-культурных каштоўнасцей**

Парушэнне рэжымаў утрымання і (або) выкарыстання зон аховы нерухомах матэрыяльных гісторыка-культурных каштоўнасцей –

цягне накладанне штрафу ў памеры ад пяці да трыццаці базавых велічынь, на індыўідуальнага прадпрымальніка – ад дваццаці да ста базавых велічынь, а на юрыдычную асобу – да пяцісот базавых велічынь.

#### **Артыкул 20.5. Невыкананне патрабаванняў аб абмежаванні правоў уласніка гісторыка-культурнай каштоўнасці**

Змена месца знаходжання (захоўвання), умоў утрымання і выкарыстання гісторыка-культурнай каштоўнасці, за выключэннем гісторыка-культурнай каштоўнасці, уключанай у Музейны фонд Рэспублікі Беларусь, без узгаднення з мясцовым выканаўчым і распарадчым органам ці перадача гісторыка-культурнай каштоўнасці ў валоданне або карыстанне Узброеным Сілам Рэспублікі Беларусь, іншым войскам або воінскім фарміраванням –

цягнуць накладанне штрафу ў памеры ад дзесяці да трыццаці базавых велічынь.

#### **Артыкул 20.6. Незаконны пошук і абарот археалагічных артэфактаў**

1. Пошук археалагічных артэфактаў, які ажыццяўляецца без дазволу на права правядзення археалагічных даследаванняў, –

цягне накладанне штрафу ў памеры ад пятнаццаці да пяцідзесяці базавых велічынь з канфіскацыяй прадмета адміністрацыйнага правапарушэння, прылад і сродкаў учынення адміністрацыйнага правапарушэння або без канфіскацыі такіх прылад і сродкаў.

2. Набыццё, продаж, дарэнне, мена, заклад археалагічных артэфактаў у выпадках, забароненых заканадаўчымі актамі, пры адсутнасці прымет незаконнай прадпрымальніцкай дзейнасці –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прадмета адміністрацыйнага правапарушэння.

Заўвага. Тэрмін «пошук археалагічных артэфактаў», які прымяняецца ў гэтым артыкуле, мае значэнне, вызначанае заканадаўствам аб культуры.

#### **Артыкул 20.7. Парушэнне парадку ўскрыцця воінскіх пахаванняў ці правядзення пошукавых работ**

Парушэнне парадку ўскрыцця воінскіх пахаванняў ці правядзення пошукавых работ у месцах, дзе вяліся баявыя дзеянні або ўчыняліся карныя акцыі, –

цягне накладанне штрафу ў памеры ад дзесяці да трыццаці базавых велічынь.

### **ГЛАВА 21**

#### **АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ВЫКАРЫСТАННЯ ПАЛІўНА-ЭНЕРГЕТЫЧНЫХ РЭСУРСАў**

##### **Артыкул 21.1. Нерацыянальнае выкарыстанне паліўна-энергетычных рэсурсаў**

1. Нерацыянальнае выкарыстанне паліўна-энергетычных рэсурсаў, якое выявілася ў звышнорматыўным іх расходаванні, абумоўленым невыкананнем патрабаванняў, устаноўленых заканадаўствам або тэхналагічнымі рэгламентамі і пашпартнымі данымі для дзеючага абсталявання ў частцы выкарыстання гэтых рэсурсаў, ці ў эксплуатацыі без вытворчай неабходнасці на халастым хаду электрарухавікоў, электрапечаў і іншага электра-, цепла-, палівавыкарыстальнага абсталявання, ці ў прамых стратах паліва, сціснутага паветра, вады і цеплавой энергіі, выкліканых няспраўнасцю абсталявання, арматуры, трубаправодаў, іх цеплаізаляцыі, ці ў звышнорматыўным расходаванні электрычнай энергіі для асвятлення, –

цягне накладанне штрафу ў памеры да трыццаці базавых велічынь, на індыўідуальнага прадпрымальніка – ад дзесяці да ста базавых велічынь, а на юрыдычную асобу – ад дзесяці да чатырохсот базавых велічынь.

2. Выкарыстанне паліўна-энергетычных рэсурсаў без зацверджаных ва ўстаноўленым парадку нормаў іх расходу (гранічных узроўняў спажывання паліўна-энергетычных рэсурсаў) –

цягне накладанне штрафу ў памеры ад дзесяці да трыццаці базавых велічынь, на індыўідуальнага прадпрымальніка – да ста базавых велічынь, а на юрыдычную асобу – да трохсот базавых велічынь.

3. Выкарыстанне непрацуючых прыбораў групаваго ўліку расходу вады і цеплавой энергіі, сістэм рэгулявання падачы цеплавой энергіі ў шматкватэрных жылых дамах, цэнтральных цеплавых пунктах або іх адсутнасць, а таксама неправадзенне разлікаў па паказаннях гэтых прыбораў уліку –

цягнуць накладанне штрафу на юрыдычную асобу ў памеры ад дваццаці да ста базавых велічынь.

### **Артыкул 21.2. Парушэнне правіл аховы электрычных сетак**

1. Парушэнне правіл аховы электрычных сетак –

цягне накладанне штрафу ў памеры да дзесяці базавых велічынь, на індыўідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

2. Парушэнне правіл аховы электрычных сетак, якое выклікала пашкоджанне электрычных сетак або перапынак у забеспячэнні спажыўцоў электрычнай энергіяй ці прычыненне іншай шкоды, –

цягне накладанне штрафу ў памеры ад дзесяці да трыццаці базавых велічынь, на індыўідуальнага прадпрымальніка – ад дваццаці пяці да ста базавых велічынь, а на юрыдычную асобу – ад пяцідзесяці да трохсот базавых велічынь.

### **Артыкул 21.3. Пашкоджанне газаправодаў (акрамя магістральных)**

Пашкоджанне газаправодаў (акрамя магістральных) або іх абсталявання пры правадзенні работ –

цягне накладанне штрафу ў памеры ад дзесяці да трыццаці базавых велічынь.

### **Артыкул 21.4. Парушэнне правіл і нормаў бяспекі пры будаўніцтве, эксплуатацыі і рамонце сістэм газазабеспячэння, магістральных газаправодаў, нафтаправодаў, нафтапрадуктаправодаў**

Парушэнне правіл і нормаў бяспекі пры будаўніцтве, эксплуатацыі і рамонце сістэм газазабеспячэння, магістральных газаправодаў, нафтаправодаў, нафтапрадуктаправодаў –

цягне накладанне штрафу ў памеры ад пяці да трыццаці базавых велічынь, на індыўідуальнага прадпрымальніка – ад дваццаці да ста базавых велічынь, а на юрыдычную асобу – да пяцісот базавых велічынь.

### **Артыкул 21.5. Парушэнне правіл карыстання газам у быце**

1. Непрытрымліванне перыядычнасці праверкі і прачысткі дымавых і вентыляцыйных каналаў, тэхнічнага абслугоўвання газаправодаў-уводаў, газавыкарыстальнага абсталявання, унутраных газаправодаў або адмова ад іх правадзення –

цягнуць накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

2. Самавольныя падключэнне газавыкарыстальнага абсталявання, у тым ліку пасля яго адключэння газаабяспечвальнымі арганізацыямі, яго адключэнне, перастаноўка з прымяненнем зваркі, перападключэнне на далучальны гнуткі шланг, разборка гэтага абсталявання і яго рамонт, умяшанне ў работу індывідуальных прыбораў уліку расходу газу, далучэнне да газавыкарыстальнага абсталявання самаробных гарэлак і іншых прыстасаванняў –

цягнуць накладанне штрафу ў памеры ад дзесяці да дваццаці базавых велічынь, на індывідуальнага прадпрымальніка – ад дваццаці пяці да пяцідзесяці базавых велічынь, а на юрыдычную асобу – ад пяцідзесяці да ста базавых велічынь.

### **Артыкул 21.6. Парушэнне правіл выкарыстання электрычнай або цеплавой энергіі**

Самавольныя падключэнне прыёмнікаў электрычнай або цеплавой энергіі, электра- або цеплаўстановак, у тым ліку не аснашчаных сродкамі разліковага ўліку электрычнай або цеплавой энергіі, ці ўмяшанне ў работу сродкаў разліковага ўліку такой энергіі, якое прывяло да скажэння даных аб фактычным аб'ёме спажывання такой энергіі, ці парушэнне схем іх падключэння, ці самавольны забор сеткавай вады з сістэм цеплазабеспячэння –

цягнуць накладанне штрафу ў памеры да дзесяці базавых велічынь, на індывідуальнага прадпрымальніка – да дваццаці пяці базавых велічынь, а на юрыдычную асобу – да пяцідзесяці базавых велічынь.

### **Артыкул 21.7. Парушэнне правіл эксплуатацыі цеплавых сетак**

Пракладка і падключэнне трубаправодаў, не прадугледжаных зацверджанымі праектамі цеплазабеспячэння, без допуску органа дзяржаўнага энергетычнага і газавага нагляду ці адсутнасць зарэгістраванага ва ўстаноўленым парадку пашпарта гатоўнасці цеплакрыніцы або пашпарта гатоўнасці спажыўца цеплавой энергіі да работы ў асенне-зімовы перыяд, а таксама іншыя парушэнні правіл эксплуатацыі цеплавых сетак, якія выклікалі або маглі выклікаць пашкоджанне цеплавых сетак, або перапынак у падачы цеплавой энергіі спажыўцам, або прычыненне іншай шкоды, –

цягнуць накладанне штрафу ў памеры ад адной да дваццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да пяцісот базавых велічынь.

### **Артыкул 21.8. Парушэнне правіл эксплуатацыі электраўстановак і цеплаўстановак**

Парушэнне правіл эксплуатацыі электраўстановак і цеплаўстановак, якое стварае пагрозу жыццю і здароўю людзей, гібелі жывёл, узнікнення пажару або аварыі, –

цягне накладанне штрафу ў памеры ад дзесяці да трыццаці базавых велічынь, на індывідуальнага прадпрымальніка – ад дваццаці пяці да пяцідзесяці базавых велічынь, а на юрыдычную асобу – ад пяцідзесяці да двухсот базавых велічынь.

**ГЛАВА 22**  
**АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ АРХІТЭКТУРНАЙ,**  
**ГОРАДАБУДАЎНІЧАЙ І БУДАЎНІЧАЙ ДЗЕЙНАСЦІ, ДОБРАЎПАРАДКАВАННЯ**  
**І КАРЫСТАННЯ ЖЫЛЫМІ ПАМЯШКАННЯМІ**

**Артыкул 22.1. Адступленне ад зацверджанага архітэктурнага праекта**

1. Адступленне ад зацверджанага архітэктурнага праекта, дапушчанае пры распрацоўцы будаўнічага праекта без узгаднення з распрацоўшчыкамі архітэктурнага праекта і органам, які яго зацвердзіў, –

цягне накладанне штрафу ў памеры ад васьмі да дваццаці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад пятнаццаці да трыццаці базавых велічынь.

**Артыкул 22.2. Самавольнае ўнясенне змяненняў у зацверджаны будаўнічы праект або адступленне ад яго**

1. Самавольнае ўнясенне змяненняў у зацверджаны будаўнічы праект або адступленне ад яго, дапушчаныя ў ходзе яго рэалізацыі без узгаднення з распрацоўшчыкамі архітэктурнага і будаўнічага праектаў і органамі, якія зацвердзілі будаўнічы праект, –

цягнуць накладанне штрафу ў памеры ад чатырох да дваццаці базавых велічынь, на індывідуальнага прадпрымальніка – да пяцідзсяці базавых велічынь, а на юрыдычную асобу – да двухсот базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад пятнаццаці да ста базавых велічынь, а на юрыдычную асобу – да пяцісот базавых велічынь.

**Артыкул 22.3. Парушэнне патрабаванняў заканадаўства ў галіне архітэктурнай, горадабудаўнічай і будаўнічай дзейнасці**

1. Невыкананне або неналежнае выкананне абавязковых для выканання патрабаванняў тэхнічных нарматыўных прававых актаў у галіне архітэктурнай, горадабудаўнічай і будаўнічай дзейнасці пры праектаванні, правядзенні інжынерных пошукаў, будаўніцтве або эксплуатацыі будынкаў і аб'ектаў інжынернай інфраструктуры –

цягнуць накладанне штрафу ў памеры ад чатырох да дваццаці базавых велічынь, на індывідуальнага прадпрымальніка – ад дзесяці да сарака базавых велічынь, а на юрыдычную асобу – ад дваццаці пяці да ста базавых велічынь.

2. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дваццаці да трыццаці базавых велічынь, на індывідуальнага прадпрымальніка – ад трыццаці да ста базавых велічынь, а на юрыдычную асобу – ад пяцідзсяці да двухсот базавых велічынь.

3. Будаўніцтва аб'екта без наяўнасці праектнай дакументацыі, распрацаванай і зацверджанай ва ўстаноўленым парадку, або згодна з праектнай дакументацыяй без наяўнасці станоўчага заключэння дзяржаўнай экспертызы, або згодна з праектнай дакументацыяй, не зацверджанай ва ўстаноўленым парадку, калі іншае не прадугледжана заканадаўчымі актамі, або з парушэннем устаноўленага парадку накіравання паведамлення аб правядзенні будаўніча-мантажных работ –



цягне накладанне штрафу ў памеры да трыццаці базавых велічынь, на індыўідуальнага прадпрымальніка – ад чатырох да сямідзесяці базавых велічынь, а на юрыдычную асобу – ад дваццаці да трохсот базавых велічынь.

4. Парушэнне індыўідуальным прадпрымальнікам або службовай асобай патрабаванняў нарматыўнай дакументацыі і праекта правядзення работ па арганізацыі, агароджванні або ўтрыманні будаўнічай пляцоўкі –

цягне накладанне штрафу ў памеры ад чатырох да дзесяці базавых велічынь.

5. Невыкананне або неналежнае выкананне прадстаўніком тэхнічнага або аўтарскага нагляду абавязкаў, устаноўленых актамі заканадаўства, –

цягнуць накладанне штрафу ў памеры ад дзвюх да дзесяці базавых велічынь.

6. Дзеянні, прадугледжаныя часткай 5 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад пяці да пятнаццаці базавых велічынь.

Заўвага. Тэрмін «аб'ект», які прымяняецца ў гэтым артыкуле і артыкуле 22.8 гэтага Кодэкса, мае значэнне, вызначанае заканадаўствам аб архітэктурнай, горадабудаўнічай і будаўнічай дзейнасці для тэрміна «аб'ект будаўніцтва».

#### **Артыкул 22.4. Парушэнне патрабаванняў праектнай дакументацыі пры правядзенні будаўніча-мантажных работ**

1. Парушэнне пры правядзенні будаўніча-мантажных работ абавязковых патрабаванняў праектнай дакументацыі, якія гарантуюць бяспеку жыцця і здароўя людзей, ахову навакольнага асяроддзя, трываласць, устойлівасць і эксплуатацыйную надзейнасць будынкаў, збудаванняў і іх частак, –

цягне накладанне штрафу ў памеры ад дзесяці да трыццаці базавых велічынь, на індыўідуальнага прадпрымальніка – ад дваццаці да сямідзесяці базавых велічынь, а на юрыдычную асобу – ад дваццаці пяці да двухсот базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дваццаці да трыццаці базавых велічынь, на індыўідуальнага прадпрымальніка – ад трыццаці да ста пяцідзесяці базавых велічынь, а на юрыдычную асобу – ад ста да пяцісот базавых велічынь.

#### **Артыкул 22.5. Парушэнне парадку прыёмкі ў эксплуатацыю аб'ектаў будаўніцтва або прыёмкі будаўнічых, спецыяльных, мантажных работ**

1. Парушэнне старшынёй, членамі прыёмачнай камісіі ўстаноўленага парадку прыёмкі ў эксплуатацыю аб'ектаў будаўніцтва (чаргі будаўніцтва, пускавога комплексу), за выключэннем выпадкаў, прадугледжаных часткай 5 гэтага артыкула, –

цягне накладанне штрафу ў памеры ад чатырох да дзесяці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад шасці да пятнаццаці базавых велічынь.

3. Эксплуатацыя або перадача ў эксплуатацыю аб'екта будаўніцтва (чаргі будаўніцтва, пускавога комплексу) без яго прыёмкі ва ўстаноўленым парадку або з парушэннем такога парадку прыёмкі ў эксплуатацыю –

цягнуць накладанне штрафу ў памеры ад дзвюх да дзесяці базавых велічынь, на індыўідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

4. Парушэнне ўстаноўленых тэрмінаў аддзелкі фасадаў, добраўпарадкавання або іншых работ, выкананне якіх было перанесена пры прыёмцы аб'ектаў (чаргі будаўніцтва, пускавога комплексу) у эксплуатацыю, –

цягне накладанне штрафу ў памеры ад чатырох да дзесяці базавых велічынь, на індывідуальнага прадпрымальніка – да пяцідзесяці базавых велічынь, а на юрыдычную асобу – да двухсот базавых велічынь.

5. Падпісанне службовай асобай заказчыка, забудоўшчыка, падрадчыка ў будаўнічай дзейнасці або індывідуальным прадпрымальнікам, які з'яўляецца заказчыкам ці падрадчыкам у будаўнічай дзейнасці, акта здачы-прыёмкі будаўнічых, спецыяльных, мантажных работ, выкананых з парушэннямі патрабаванняў праектнай дакументацыі, тэхнічных нарматыўных прававых актаў, або акта прыёмкі аб'екта будаўніцтва ў эксплуатацыю з такімі парушэннямі –

цягне накладанне штрафу ў памеры ад дзвюх да дзесяці базавых велічынь.

6. Падпісанне службовай асобай эксплуатаючай арганізацыі пры прыёмцы ў эксплуатацыю аб'ектаў, завершаных будаўніцтвам, дакумента аб магчымасці забеспячэння аб'екта знешнімі вонкавымі камунікацыямі халоднага і гарачага водазабеспячэння, каналізацыі, энергазабеспячэння, электрасувязі, які не адпавядае фактычнаму стану такіх камунікацый, –

цягне накладанне штрафу ў памеры ад пяці да дзесяці базавых велічынь.

7. Падпісанне прадстаўніком дзяржаўнага органа, іншай дзяржаўнай арганізацыі пры прыёмцы ў эксплуатацыю аб'екта будаўніцтва заключэння, якое не адпавядае рэчаіснасці, аб адпаведнасці такога аб'екта праектнай дакументацыі, патрабаванням бяспекі і эксплуатацыйнай надзейнасці –

цягне накладанне штрафу ў памеры ад пяці да дзесяці базавых велічынь.

#### **Артыкул 22.6. Завышэнне аб'ёмаў і (або) кошту выкананых будаўніча-мантажных работ**

1. Завышэнне падрадчыкам (субпадрадчыкам) (за выключэннем бюджэтных арганізацый) аб'ёмаў і (або) кошту будаўніча-мантажных і іншых работ, выдаткаў пры будаўніцтве (рэканструкцыі, рамонце), выкананых і праведзеных за кошт сродкаў бюджэту, у тым ліку дзяржаўных мэтавых бюджэтных фондаў, або за кошт сродкаў дзяржаўных пазабюджэтных фондаў, ці за кошт сродкаў ад унясення платы на капітальны рамонт жылога дома або з прыцягненнем ільготных крэдытаў, –

цягне накладанне штрафу ў памеры ад дзесяці да трыццаці базавых велічынь, а на індывідуальнага прадпрымальніка або юрыдычную асобу – у памеры да ста пяцідзесяці працэнтаў ад сумы завышэння.

2. Тое ж дзеянне, учыненае заказчыкам (за выключэннем бюджэтных арганізацый), – цягне накладанне штрафу ў памеры ад дзесяці да трыццаці базавых велічынь, а на індывідуальнага прадпрымальніка або юрыдычную асобу – у памеры да пяцідзесяці працэнтаў ад сумы завышэння.

3. Выяўленае пры кантрольным абмеры завышэнне аб'ёмаў і (або) кошту будаўніча-мантажных работ, выдаткаў пры будаўніцтве (рэканструкцыі, рамонце), выкананых і праведзеных за кошт сродкаў бюджэту, у тым ліку дзяржаўных мэтавых бюджэтных фондаў, або за кошт сродкаў дзяржаўных пазабюджэтных фондаў, або за кошт сродкаў ад унясення платы на капітальны рамонт жылога дома ці з прыцягненнем ільготных крэдытаў, прычынай якога з'явіліся памылкі распрацоўшчыка праектнай дакументацыі, дапушчаныя ў праектна-каштарыснай дакументацыі, –

цягне накладанне штрафу ў памеры ад дзесяці да трыццаці базавых велічынь, а на юрыдычную асобу (заказчыка, распрацоўшчыка праектнай дакументацыі і органы дзяржаўнай экспертызы) – у памеры да пяцідзесяці працэнтаў ад сумы завышэння.

4. Дзеянне, прадугледжанае часткай 3 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дваццаці да трыццаці базавых велічынь, а на юрыдычную асобу (заказчыка, распрацоўшчыка практнай дакументацыі і органы дзяржаўнай экспертызы) – у памеры пяцідзсяці працэнтаў ад сумы завышэння.

### **Артыкул 22.7. Парушэнне парадку прадстаўлення інфармацыі аб аварыях і інцыдэнтах на небяспечных вытворчых аб'ектах або патэнцыяльна небяспечных аб'ектах, аб аварыях будынкаў і збудаванняў і парадку іх расследавання**

1. Непрадстаўленне індывідуальным прадпрымальнікам або службовай асобай ва ўстаноўленым парадку звестак аб аварыях будынкаў і збудаванняў, іх частак і элементаў канструкцый ці матэрыялаў расследавання аварый, а таксама парушэнне ўстаноўленага парадку іх расследавання або неправадзенне расследавання гэтых аварый –

цягнуць накладанне штрафу ў памеры ад чатырох да дзесяці базавых велічынь.

2. Непрадстаўленне індывідуальным прадпрымальнікам або службовай асобай ва ўстаноўленым парадку звестак аб аварыях, інцыдэнтах на небяспечных вытворчых аб'ектах або патэнцыяльна небяспечных аб'ектах –

цягне накладанне штрафу ў памеры ад дзесяці да трыццаці базавых велічынь.

### **Артыкул 22.8. Самавольнае будаўніцтва**

Самавольнае будаўніцтва аб'екта –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да ста базавых велічынь, а на юрыдычную асобу – ад дваццаці да пяцісот базавых велічынь.

### **Артыкул 22.9. Парушэнне архітэктурнага рашэння фасада будынка або збудавання**

Самавольныя пераабсталяванне, перафарбоўванне або іншае змяненне балконаў, лоджый і іншых архітэктурных і канструктыўных элементаў фасадаў жылых дамоў, іншых будынкаў і збудаванняў, устаноўка на фасадах, балконах, лоджыях, дахах спадарожнікавых і іншых антэн, а таксама непрыняцце мер па падтрыманні ў належным стане знешняга выгляду жылых дамоў, іншых будынкаў, збудаванняў і агароджаў –

цягнуць накладанне штрафу ў памеры ад дзвюх да пятнаццаці базавых велічынь.

### **Артыкул 22.10. Парушэнне правіл добраўпарадкавання і ўтрымання населеных пунктаў**

1. Загрувашчванне вуліц, плошчаў, двароў, іншых зямель агульнага карыстання будаўнічымі матэрыяламі і іншымі прадметамі –

цягне накладанне штрафу ў памеры да пяці базавых велічынь, на індывідуальнага прадпрымальніка – ад пяці да дзесяці базавых велічынь, а на юрыдычную асобу – ад дзесяці да дваццаці базавых велічынь.

2. Парушэнне іншых правіл добраўпарадкавання і ўтрымання населеных пунктаў, а таксама невыкананне работ па падтрыманні належнага санітарнага стану на тэрыторыях зямель агульнага карыстання населеных пунктаў, у тым ліку на прылеглых да прадастаўленых грамадзянам, індывідуальным прадпрымальнікам і юрыдычным асобам (якія знаходзяцца ў іх) зямельных участкаў тэрыторыях, –

цягнуць накладанне штрафу ў памеры да дваццаці пяці базавых велічынь, на індывідуальнага прадпрымальніка – ад дзесяці да пяцідзсяці базавых велічынь, а на юрыдычную асобу – ад дваццаці да ста базавых велічынь.

## **Артыкул 22.11. Парушэнне парадку правядзення раскопак**

Правядзенне без адпаведнага дазволу раскопак вуліц, плошчаў, двароў, іншых зямель агульнага карыстання, адсутнасць агароджаў у месцах правядзення раскопак або неналежнае іх утрыманне, а таксама непрыняцце мер па прывядзенні месцаў раскопак у парадак ва ўстаноўленыя тэрміны –

цягнуць накладанне штрафу ў памеры ад пяці да дзесяці базавых велічынь, на індывідуальнага прадпрымальніка – ад дзесяці да дваццаці пяці базавых велічынь, а на юрыдычную асобу – ад дваццаці да пяцідзесяці базавых велічынь.

## **Артыкул 22.12. Парушэнне правіл карыстання жылымі памяшканнямі**

1. Учыненне дзеянняў, якія парушаюць спакой іншых грамадзян у жылым доме або ствараюць вібрацыю і шум, у перыяд з 23 да 7 гадзін –

цягне накладанне штрафу ў памеры ад дзвюх да дзесяці базавых велічынь.

2. Дзеянне, прадугледжанае часткай 1 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да трыццаці базавых велічынь.

3. Правядзенне работ па пераўладкаванні і (або) перапланіроўцы ў жылых дамах у выхадныя і святочныя дні, якія ствараюць шум або вібрацыю, а таксама правядзенне такіх работ у перыяд з 19 да 9 гадзін у працоўныя дні –

цягнуць накладанне штрафу ў памеры ад чатырох да дзесяці базавых велічынь, а на індывідуальнага прадпрымальніка або юрыдычную асобу – ад пяці да дваццаці пяці базавых велічынь.

4. Парушэнне правіл карыстання жылымі памяшканнямі (за выключэннем дзеянняў, узаных у частках 1–3 гэтага артыкула), утрымання жылых, падсобных і дапаможных памяшканняў жылога дома (за выключэннем платы за тэхнічнае абслугоўванне жылых памяшканняў і карыстанне імі, за камунальныя паслугі, якія аказваюцца насельніцтву, адлічэнняў на капітальны рамонт), агульнай маёмасці ў жылых дамах дзяржаўнага і прыватнага жыллёвых фондаў, канструктыўных элементаў і інжынерных сістэм або самавольнага пераўладкавання і (або) перапланіроўка жылых і (або) нежылых памяшканняў, у тым ліку інжынерных сістэм, без змянення нясучай здольнасці канструкцый, а таксама выкарыстанне не па прызначэнні жылых памяшканняў, прыдатных для пражывання, –

цягнуць накладанне штрафу ў памеры да дваццаці базавых велічынь, а на юрыдычную асобу – ад трыццаці да шасцідзесяці базавых велічынь.

5. Самавольнага пераўладкавання і (або) перапланіроўка жылых і (або) нежылых памяшканняў, якія прывялі да зніжэння нясучай здольнасці канструктыўных элементаў будынка, а таксама пераабсталявання і рэканструкцыя вентыляцыйных шахт і каналаў –

цягнуць накладанне штрафу ў памеры ад дзесяці да трыццаці базавых велічынь, а на юрыдычную асобу – ад пяцідзесяці да сямідзесяці базавых велічынь.

## **Артыкул 22.13. Парушэнне тэрмінаў афармлення і выдачы дазвольнай дакументацыі**

Парушэнне службовай асобай мясцовага выканаўчага і распарадчага органа ўстаноўленых тэрмінаў афармлення і выдачы дазвольнай дакументацыі, неабходнай для размяшчэння, праектавання і будаўніцтва жылых дамоў, аб'ектаў інжынернай, транспартнай і сацыяльнай інфраструктуры ў населеных пунктах, калі іншае не прадугледжана заканадаўчымі актамі, а таксама ўскладанне на заказчыка, забудоўшчыка абавязку па аказанні паслуг, звязаных з падрыхтоўкай, афармленнем і ўзгадненнем такой дакументацыі, –

цягнуць накладанне штрафу ў памеры ад трох да пяці базавых велічынь.

## **Артыкул 22.14. Парушэнне заканадаўства аб акумуляванні грашовых сродкаў у сферы будаўніцтва (рэканструкцыі)**

1. Акумуляванне грашовых сродкаў юрыдычнай асобай або індывідуальным прадпрымальнікам, якія ажыццяўляюць будаўніцтва (рэканструкцыю) жылых дамоў, кватэр, аб'ектаў жыллёвай інфраструктуры і гаражоў за кошт грашовых сродкаў фізічных і юрыдычных асоб, без адкрыцця спецыяльнага рахунку або на іншым рахунку пры наяўнасці спецыяльнага рахунку, адкрытага ва ўстаноўленым парадку, –

цягне накладанне штрафу на індывідуальнага прадпрымальніка або юрыдычную асобу ў памеры да трыццаці працэнтаў акумуляванай сумы.

2. Нямэтавае выкарыстанне юрыдычнай асобай або індывідуальным прадпрымальнікам, якія ажыццяўляюць будаўніцтва (рэканструкцыю) жылых дамоў, кватэр, аб'ектаў жыллёвай інфраструктуры і гаражоў, акумуляваных грашовых сродкаў фізічных і юрыдычных асоб –

цягне накладанне штрафу на індывідуальнага прадпрымальніка або юрыдычную асобу ў памеры да трыццаці працэнтаў сумы, выкарыстанай не па мэтавым прызначэнні.

## **ГЛАВА 23 АДМІНІСТРАЦЫЙНЫЯ ПРАВАПАРУШЭННІ Ў ГАЛІНЕ СУВЯЗІ І ІНФАРМАЦЫІ**

### **Артыкул 23.1. Незахаванне парадку выкарыстання радыёчастотнага спектра і парушэнне парадку ўвозу радыёэлектронных сродкаў і (або) высокачастотных устройстваў**

Незахаванне парадку выкарыстання радыёчастотнага спектра, у тым ліку рэгістрацыі радыёэлектронных сродкаў і (або) высокачастотных устройстваў, незахаванне ўстаноўленых параметраў выпраменьванняў радыёэлектронных сродкаў і (або) высокачастотных устройстваў, а таксама парушэнне парадку ўвозу на тэрыторыю Рэспублікі Беларусь радыёэлектронных сродкаў і (або) высокачастотных устройстваў –

цягнуць накладанне штрафу ў памеры да чатырох базавых велічынь з канфіскацыяй прадмета адміністрацыйнага правапарушэння або без канфіскацыі, а на індывідуальнага прадпрымальніка або юрыдычную асобу – накладанне штрафу ў памеры да дваццаці базавых велічынь з канфіскацыяй прадмета адміністрацыйнага правапарушэння або без канфіскацыі.

### **Артыкул 23.2. Парушэнне правіл аховы ліній і збудаванняў сувязі**

1. Парушэнне правіл аховы ліній і збудаванняў сувязі, калі яно не выклікала перапынку сувязі, тэле- і радыёвяшчання, –

цягне накладанне штрафу ў памеры да чатырох базавых велічынь.

2. Пашкоджанне па неасцярожнасці ліній і збудаванняў сувязі, тэлебачання і радыёвяшчання, якое выклікала перапынак сувязі, тэле- і радыёвяшчання, –

цягне накладанне штрафу ў памеры ад дзесяці да трыццаці базавых велічынь.

### **Артыкул 23.3. Самавольнае выкарыстанне сетак электрасувязі**

1. Самавольныя выкарыстанне сетак электрасувязі або падключэнне да іх любых сродкаў электрасувязі або ўстройстваў, а таксама падключэнне да сетак электрасувязі сродкаў электрасувязі, якія не прайшлі пацвярджэнне адпаведнасці патрабаванням тэхнічных нарматыўных прававых актаў у галіне тэхнічнага нарміравання і стандартызацыі, тэхнічных рэгламентаў Мытнага саюза, Еўразійскага эканамічнага саюза –

цягнуць накладанне штрафу ў памеры да чатырох базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да трыццаці базавых велічынь.

#### **Артыкул 23.4. Несанкцыянаваны доступ да камп'ютарнай інфармацыі**

Несанкцыянаваны доступ да інфармацыі, якая захоўваецца ў камп'ютарнай сістэме, сетцы або на машынных носьбітах, які суправаджаецца парушэннем сістэмы аховы, – цягне накладанне штрафу ў памеры ад дваццаці да трыццаці базавых велічынь.

#### **Артыкул 23.5. Парушэнне заканадаўства аб сродках масавай інфармацыі**

1. Парушэнне заканадаўства аб сродках масавай інфармацыі, якое выявілася ў незаконным абмежаванні свабоды масавай інфармацыі, –

цягне накладанне штрафу ў памеры ад дваццаці да трыццаці базавых велічынь.

2. Парушэнне ўстаноўленага парадку рассылкі абавязковых бясплатных экзэмпляраў перыядычных друкаваных выданняў –

цягне накладанне штрафу ў памеры да дваццаці базавых велічынь.

3. Незаконны выраб і (або) распаўсюджванне прадукцыі сродкаў масавай інфармацыі –

цягнуць накладанне штрафу ў памеры ад дваццаці да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі.

4. Распаўсюджванне сродкам масавай інфармацыі інфармацыі, распаўсюджванне якой забаронена ў сродках масавай інфармацыі ў адпаведнасці з заканадаўчымі актамі, за выключэннем выпадкаў, калі адказнасць за распаўсюджванне такой інфармацыі прадугледжана іншымі артыкуламі Асаблівай часткі гэтага Кодэкса, –

цягне накладанне штрафу на юрыдычную асобу ў памеры да двухсот базавых велічынь.

5. Распаўсюджванне ўладальнікам інтэрнэт-рэсурсу, не зарэгістраванага ў якасці сеткавага выдання, інфармацыі, распаўсюджванне якой забаронена на інтэрнэт-рэсурсах у адпаведнасці з заканадаўчымі актамі, за выключэннем выпадкаў, калі адказнасць за распаўсюджванне такой інфармацыі прадугледжана іншымі артыкуламі Асаблівай часткі гэтага Кодэкса, –

цягне накладанне штрафу ў памеры да дваццаці базавых велічынь, а на юрыдычную асобу – да ста базавых велічынь.

6. Атрыманне грашовых сродкаў і (або) іншай маёмасці з мэтай фінансавання сродкаў масавай інфармацыі ад замежных юрыдычных асоб, замежных грамадзян і асоб без грамадзянства, якія пастаянна не пражываюць у Рэспубліцы Беларусь, у выпадках, калі гэта забаронена заканадаўчымі актамі, а таксама ад ананімных крыніц –

цягне накладанне штрафу на юрыдычную асобу ў памеры да пяцідзсяці базавых велічынь з канфіскацыяй атрыманых сродкаў і (або) іншай маёмасці.

#### **Артыкул 23.6. Разгалошванне камерцыйнай або іншай ахаванай законам тайны**

Наўмыснае разгалошванне камерцыйнай або іншай ахаванай законам тайны без згоды яе ўладальніка асобай, якой камерцыйная або іншая ахаваная законам тайна вядомая ў сувязі з яе прафесійнай або службовай дзейнасцю, –

цягне накладанне штрафу ў памеры ад чатырох да дваццаці базавых велічынь.

#### **Артыкул 23.7. Парушэнне заканадаўства аб абароне персанальных даных**

1. Наўмысныя незаконныя збор, апрацоўка, захоўванне або прадастаўленне персанальных даных фізічнай асобы або парушэнне яе правоў, звязаных з апрацоўкай персанальных даных, –

цягнуць накладанне штрафу ў памеры да пяцідзiesiąці базавых велічынь.

2. Дзеянні, прадугледжаныя часткай 1 гэтага артыкула, учыненыя асобай, якой персанальныя даныя вядомыя ў сувязі з яе прафесійнай або службовай дзейнасцю, –

цягнуць накладанне штрафу ў памеры ад чатырох да ста базавых велічынь.

3. Наўмыснае незаконнае распаўсюджванне персанальных даных фізічных асоб – цягне накладанне штрафу ў памеры да двухсот базавых велічынь.

4. Невыкананне мер забеспячэння абароны персанальных даных фізічных асоб – цягне накладанне штрафу ў памеры ад дзвюх да дзiesiąці базавых велічынь, на індывідуальнага прадпрымальніка – ад дзiesiąці да дваццаці пяці базавых велічынь, а на юрыдычную асобу – ад дваццаці да пяцідзiesiąці базавых велічынь.

### **Артыкул 23.8. Разгалошванне службовай тайны па неасцярожнасці**

Разгалошванне службовай тайны або страта дакументаў ці камп'ютарнай інфармацыі, якія ўтрымліваюць звесткі, што складаюць такую тайну, або прадметаў, звесткі пра якія складаюць такую тайну, учыненыя па неасцярожнасці асобай, якая мае ці якая мела да іх доступ, калі страта стала вынікам парушэння ўстаноўленых правіл абыходжання з указанымі дакументамі, камп'ютарнай інфармацыяй або прадметамі, –

цягнуць накладанне штрафу ў памеры ад чатырох да дваццаці базавых велічынь.

### **Артыкул 23.9. Парушэнне патрабаванняў па выкарыстанні нацыянальнага сегмента сеткі Інтэрнэт**

1. Ажыццяўленне дзейнасці па рэалізацыі тавараў, выкананні работ, аказанні паслуг на тэрыторыі Рэспублікі Беларусь з выкарыстаннем інфармацыйных сетак, сістэм і рэсурсаў, якія маюць падключэнне да сеткі Інтэрнэт, не размешчаных на тэрыторыі Рэспублікі Беларусь і (або) не зарэгістраваных ва ўстаноўленым парадку, –

цягне накладанне штрафу на індывідуальнага прадпрымальніка або юрыдычную асобу ў памеры ад дзiesiąці да дваццаці пяці базавых велічынь.

2. Парушэнне патрабаванняў заканадаўчых актаў па ажыццяўленні ідэнтыфікацыі абаненцкіх устройстваў пры аказанні інтэрнэт-паслуг і (або) карыстальнікаў інтэрнэт-паслуг у пунктах калектыўнага карыстання інтэрнэт-паслугамі, уліку і захоўванні звестак аб абаненцкіх устройствах, персанальных даных карыстальнікаў інтэрнэт-паслуг, а таксама звестак аб аказаных інтэрнэт-паслугах –

цягне накладанне штрафу ў памеры ад пяці да пятнаццаці базавых велічынь.

3. Парушэнне патрабаванняў заканадаўства па абмежаванні доступу карыстальнікаў інтэрнэт-паслуг да інфармацыі, забароненай да распаўсюджвання ў адпаведнасці з заканадаўчымі актамі, –

цягне накладанне штрафу на індывідуальнага прадпрымальніка або юрыдычную асобу ў памеры ад дзiesiąці да дваццаці пяці базавых велічынь.

4. Невыкананне пастаўшчыком інтэрнэт-паслуг прадугледжаных заканадаўчымі актамі абавязкаў па фарміраванні і захоўванні актуальных звестак аб інфармацыйных рэсурсах, якія наведваюцца карыстальнікамі інтэрнэт-паслуг, –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад пяцідзiesiąці да ста базавых велічынь, а на юрыдычную асобу – да двухсот базавых велічынь.

### **Артыкул 23.10. Парушэнне правіл абароту спецыяльных тэхнічных сродкаў, прызначаных для негалоснага атрымання інфармацыі**

Незаконны выраб або набыццё без мэты збыту, а таксама парушэнне правіл увозу ў Рэспубліку Беларусь і вывазу з Рэспублікі Беларусь спецыяльных тэхнічных сродкаў, прызначаных для негалоснага атрымання інфармацыі, –

цягнуць накладанне штрафу ў памеры ад пяці да трыццаці базавых велічынь з канфіскацыяй спецыяльных тэхнічных сродкаў, прызначаных для негалоснага атрымання інфармацыі.

## **ГЛАВА 24**

### **АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ КІРАВАННЯ**

#### **Артыкул 24.1. Невыкананне пісьмовага патрабавання (прадпісання)**

Невыкананне, неналежнае або нясвоечасовае выкананне пісьмовага патрабавання (прадпісання) аб ліквідацыі парушэнняў, аб прыпыненні (забароне) вытворчасці і (або) рэалізацыі тавараў (работ, паслуг), эксплуатацыі транспартных сродкаў, аб адабранні (адкліканні з абарачэння) небяспечнай прадукцыі, вынесенага ў адпаведнасці з заканадаўчым актамі ўпаўнаважанай службовай асобай дзяржаўнага органа (арганізацыі), або неінфармаванае дзяржаўнага органа (арганізацыі) ва ўстаноўлены тэрмін аб выкананні такога патрабавання (прадпісання) –

цягнуць накладанне штрафу ў памеры да дваццаці базавых велічынь.

#### **Артыкул 24.2. Перашкода правядзенню праверкі, экспертызы**

Перашкода ўпаўнаважанай службовай асобе дзяржаўнага органа (арганізацыі) у правядзенні праверкі, экспертызы, атрымання доступу да інфармацыйных сістэм і баз даных або ажыццяўленні іншых дзеянняў, прадугледжаных заканадаўствам, або стварэнне ўмоў, якія перашкаджаюць іх правядзенню, –

цягнуць накладанне штрафу ў памеры ад дзесяці да трыццаці базавых велічынь.

#### **Артыкул 24.3. Непадпарадкаванне законнаму распараджэнню або патрабаванню службовай асобы пры выкананні ёй службовых паўнамоцтваў**

Непадпарадкаванне законнаму распараджэнню або патрабаванню службовай асобы дзяржаўнага органа (арганізацыі) пры выкананні ёй службовых паўнамоцтваў асобай, не падначаленай ёй па службе, –

цягне накладанне штрафу ў памеры ад дзвюх да ста базавых велічынь, або грамадскія работы, або адміністрацыйны арышт.

#### **Артыкул 24.4. Абразы службовай асобы пры выкананні ёй службовых паўнамоцтваў**

1. Абразы службовай асобы дзяржаўнага органа (арганізацыі) пры выкананні ёй службовых паўнамоцтваў асобай, не падначаленай ёй па службе, –

цягне накладанне штрафу ў памеры ад дваццаці да трыццаці базавых велічынь.

2. Тое ж дзеянне, учыненае ў публічным выступленні, або ў друкаваным творы, ці ў творы, які публічна дэманструецца, або ў сродках масавай інфармацыі, ці ў інфармацыі, распаўсюджанай у глабальнай камп'ютарнай сетцы Інтэрнэт, іншай сетцы электрасувязі агульнага карыстання або выдзеленай сетцы электрасувязі, –



цягне накладанне штрафу ў памеры ад дзесяці да двухсот базавых велічынь, або грамадскія работы, ці адміністрацыйны арышт, а на юрыдычную асобу – накладанне штрафу ў памеры ад трыццаці да двухсот базавых велічынь.

### **Артыкул 24.5. Парушэнне парадку работы з маёмасцю**

1. Парушэнне парадку ўліку, захоўвання, ацэнкі маёмасці –  
цягне накладанне штрафу ў памеры да трыццаці базавых велічынь.

2. Парушэнне тэрмінаў пераліку ў бюджэт або на рахунак упаўнаважанага органа грашовых сродкаў, атрыманых ад рэалізацыі ці перадачы для ўласнага або іншага выкарыстання маёмасці, або парушэнне ўстаноўленага парадку рэалізацыі (іншага выкарыстання) маёмасці –

цягнуць накладанне штрафу ў памеры да дзесяці базавых велічынь, а на індывідуальнага прадпрымальніка або юрыдычную асобу – да дваццаці пяці базавых велічынь.

3. Невыкананне юрыдычнай асобай абавязку атрымаць маёмасць, якая перадаецца ёй ва ўстаноўленым парадку для рэалізацыі, прамысловай перапрацоўкі (у тым ліку ўтылізацыі), знішчэння, або накіраваць спецыяліста (таваразнаўцу) для прыёмкі маёмасці па колькасці і якасці ад упаўнаважанага органа для яе наступнага ўліку, або правесці ацэнку маёмасці ў выпадку атрымання ва ўстаноўленым парадку заявы на ацэнку –

цягне накладанне штрафу на юрыдычную асобу ў памеры да пяцідзесяці базавых велічынь.

Заўвага. Пад маёмасцю ў гэтым артыкуле разумеецца маёмасць (за выключэннем грашовых сродкаў, каштоўных папер, а таксама долей у статутных фондах юрыдычных асоб), адабраная, арыштаваная, а таксама канфіскаваная згодна з прыгаворам (пастановай) суда або перададзеная ў даход дзяржавы іншым спосабам, маёмасць, на якую накіроўваецца спаганне ў лік нявыкананага падатковага абавязацельства, незаплачаных пеняў, і маёмасць, вызваленую ад арышту органам, які вядзе крымінальны працэс.

### **Артыкул 24.6. Парушэнне парадку дэкларавання даходаў і маёмасці**

Непрадстаўленне ва ўстаноўлены заканадаўствам тэрмін дэкларацыі аб даходах і маёмасці асобай, абавязанай у адпаведнасці з заканадаўствам аб барацьбе з карупцыяй прадстаўляць такую дэкларацыю, або ўказанне ў ёй няпоўных або недакладных звестак аб даходах і (або) маёмасці, якія падлягаюць дэклараванню, –

цягнуць накладанне штрафу ў памеры ад адной да дваццаці базавых велічынь.

Заўвага. Не з'яўляецца адміністрацыйным правапарушэннем, прадугледжаным гэтым артыкулам, указанне ў дэкларацыі аб даходах і маёмасці:

няпоўных звестак аб даходах, калі памер даходаў, не ўказаных у дэкларацыі аб даходах і маёмасці, не перавышае 20 працэнтаў ад агульнай сумы даходаў, якія падлягаюць дэклараванню;

недакладных звестак аб памеры даходаў, калі памер даходаў, недакладна ўказаны ў дэкларацыі аб даходах і маёмасці, адхіляецца ад фактычнага памеру даходаў, якія падлягаюць дэклараванню, не больш чым на 20 працэнтаў;

недакладных звестак аб даце набыцця маёмасці (долі ў праве ўласнасці на маёмасць);

недакладных звестак аб плошчы зямельных участкаў, капітальных пабудоў (будынкаў, збудаванняў), ізальваных памяшканняў, машына-месцаў;

недакладных звестак аб кошце маёмасці (долі ў праве ўласнасці на маёмасць), калі кошт маёмасці (долі ў праве ўласнасці на маёмасць), недакладна ўказаны ў дэкларацыі аб даходах і маёмасці, адхіляецца ад фактычнага кошту такой маёмасці (долі ў праве ўласнасці на маёмасць) не больш чым на 20 працэнтаў;

няпоўных або недакладных звестак аб даходах і (або) маёмасці, якія падлягаюць дэклараванню, калі асобай прадстаўлена ўдакладненая дэкларацыя аб даходах і маёмасці ў дзяржаўны орган, іншую арганізацыю, службовай асобе, якія праводзяць праверку паўнаты і дакладнасці звестак, указаных у дэкларацыі, да складання дзяржаўным органам, іншай арганізацыяй, службовай асобай заключэння аб выніках праверкі паўнаты і дакладнасці звестак аб даходах і маёмасці, указаных у дэкларацыі аб даходах і маёмасці.

**Артыкул 24.7. Парушэнне патрабаванняў заканадаўства аб ацэнцы адпаведнасці тэхнічным патрабаванням і акрэдытацыі органаў па ацэнцы адпаведнасці, а таксама патрабаванняў заканадаўства аб дзяржаўнай рэгістрацыі прадукцыі**

1. Выпуск прадукцыі ў абарачэнне, абарачэнне прадукцыі (у тым ліку рэалізацыя або прапанова да рэалізацыі), выкананне работ, аказанне паслуг, функцыянаванне (эксплуатацыя, выкарыстанне) іншых аб'ектаў, якія падлягаюць абавязковаму пацвярджэнню адпаведнасці, без праходжання працэдур пацвярджэння адпаведнасці, наяўнасці (пацвярджэння наяўнасці) дзеючага сертыфіката або дзеючай дэкларацыі і дзеючай рэгістрацыі дэкларацыі (за выключэннем выпадкаў, калі гэта дапускаецца заканадаўствам) –

цягнуць накладанне штрафу ў памеры да пятнаццаці базавых велічынь, на індывідуальнага прадпрымальніка – да ста працэнтаў ад кошту прадукцыі (работ, паслуг), а пры немагчымасці яго ўстанаўлення – да трохсот базавых велічынь, а на юрыдычную асобу – да ста працэнтаў ад кошту прадукцыі (работ, паслуг), а пры немагчымасці яго ўстанаўлення – да пяцісот базавых велічынь.

2. Неправамерныя выдача, унясенне змяненняў і (або) дапаўненняў, прыпыненне, аднаўленне, адмена (спыненне) дзеяння сертыфіката або іншых дакументаў, якія пацвярджаюць абавязковую ацэнку адпаведнасці тэхнічным патрабаванням у іншых формах, устаноўленых тэхнічнымі рэгламентамі Мытнага саюза, Еўразійскага эканамічнага саюза, а таксама парушэнне правіл і працэдур абавязковай ацэнкі адпаведнасці тэхнічным патрабаванням органамі па сертыфікацыі або іншымі арганізацыямі, якія выдаюць адпаведныя дакументы, –

цягнуць накладанне штрафу ў памеры да трыццаці базавых велічынь, а на юрыдычную асобу – да пяцісот базавых велічынь.

3. Прыняцце дэкларацыі ў выпадку, калі яна ўтрымлівае няпоўныя ці недакладныя звесткі, або пры фактычнай адсутнасці неабходных доказных матэрыялаў, якія паслужылі падставой для яе прыняцця, або з парушэннем патрабаванняў да складу неабходных доказных матэрыялаў, або на падставе яўна недакладных доказных матэрыялаў –

цягне накладанне штрафу ў памеры да пятнаццаці базавых велічынь, на індывідуальнага прадпрымальніка – да ста працэнтаў ад кошту выпушчанай у абарачэнне прадукцыі, а пры немагчымасці яе ўстанаўлення – да трохсот базавых велічынь, а на юрыдычную асобу – да ста працэнтаў ад кошту выпушчанай у абарачэнне прадукцыі, а пры немагчымасці яе ўстанаўлення – да пяцісот базавых велічынь.

4. Неправамерныя выдача, унясенне змяненняў і (або) дапаўненняў, прыпыненне, аднаўленне, адмена дзеяння атэстата акрэдытацыі Нацыянальнай сістэмы акрэдытацыі Рэспублікі Беларусь органам па акрэдытацыі –

цягнуць накладанне штрафу ў памеры да пяцідзясяці базавых велічынь, а на юрыдычную асобу – да пяцісот базавых велічынь.

5. Прымяненне знака адпаведнасці тэхнічным рэгламентам Рэспублікі Беларусь, іншых знакаў адпаведнасці Нацыянальнай сістэмы пацвярджэння адпаведнасці Рэспублікі Беларусь або адзінага знака абарачэння прадукцыі на рынку Еўразійскага эканамічнага саюза для маркіроўкі прадукцыі або іншых мэт асобай, якая не мае такіх паўнамоцтваў у адпаведнасці з заканадаўствам або міжнародна-прававымі актамі, што складаюць права Еўразійскага эканамічнага саюза, –

цягне накладанне штрафу ў памеры да трыццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да трохсот базавых велічынь.

6. Выдача недакладных дакументаў аб выпрабаваннях (даследаваннях, вымярэннях) для мэт абавязковай ацэнкі адпаведнасці або для мэт кантрольнай (нагляднай) дзейнасці выпрабавальнымі лабараторыямі (цэнтрамі) –

цягне накладанне штрафу ў памеры да трыццаці базавых велічынь, а на юрыдычную асобу – да пяцісот базавых велічынь.

7. Вытворчасць, рэалізацыя і выкарыстанне (абарачэнне) прадукцыі, якая падлягае дзяржаўнай рэгістрацыі і не прайшла яе ва ўстаноўленым парадку, –

цягнуць накладанне штрафу ў памеры ад дзвюх да пятнаццаці базавых велічынь, а на індывідуальнага прадпрымальніка або юрыдычную асобу – да двухсот працэнтаў ад кошту рэалізаванай прадукцыі (выкананых работ, аказаных паслуг).

Заўвага. 1. Пад сертыфікатам у гэтым артыкуле разумеюцца сертыфікат адпаведнасці ці сертыфікат кампетэнтнасці Нацыянальнай сістэмы пацвярджэння адпаведнасці Рэспублікі Беларусь, або сертыфікат адпаведнасці тэхнічным рэгламентам Мытнага саюза, Еўразійскага эканамічнага саюза, або сертыфікат адпаведнасці, аформлены па адзінай форме.

2. Пад дэкларацыяй у гэтым артыкуле разумеюцца дэкларацыя аб адпаведнасці Нацыянальнай сістэмы пацвярджэння адпаведнасці Рэспублікі Беларусь, або дэкларацыя аб адпаведнасці тэхнічным рэгламентам Мытнага саюза, Еўразійскага эканамічнага саюза, або дэкларацыя аб адпаведнасці, аформленая па адзінай форме.

### **Артыкул 24.8. Парушэнне патрабаванняў заканадаўства аб тэхнічным нарміраванні і стандартызацыі**

1. Выпуск прадукцыі ў абарачэнне, выкананне працэсаў распрацоўкі, праектавання, пошукаў, вытворчасці, будаўніцтва, мантажу, наладкі, эксплуатацыі (выкарыстання), захоўвання, перавозкі (транспартавання), рэалізацыі і ўтылізацыі прадукцыі, выкананне работ, аказанне паслуг, а таксама функцыянаванне (эксплуатацыя, выкарыстанне) іншых аб'ектаў, у дачыненні да якіх устаноўлены абавязковыя для выканання патрабаванняў тэхнічных нарматыўных прававых актаў у галіне тэхнічнага нарміравання і стандартызацыі, патрабаванняў тэхнічных рэгламентаў Мытнага саюза, Еўразійскага эканамічнага саюза, з парушэннем адпаведных тэхнічных патрабаванняў –

цягнуць накладанне штрафу ў памеры да пятнаццаці базавых велічынь, на індывідуальнага прадпрымальніка – да ста працэнтаў ад кошту прадукцыі (выкананых работ, аказаных паслуг), а пры немагчымасці яго ўстанаўлення – да трохсот базавых велічынь, а на юрыдычную асобу – да ста працэнтаў ад кошту прадукцыі (работ, паслуг), а пры немагчымасці яго ўстанаўлення – да пяцісот базавых велічынь.

2. Выпуск у абарачэнне прадукцыі, якая не адпавядае паказчыкам, не ўключаным у тэхнічныя рэгламенты Мытнага саюза, Еўразійскага эканамічнага саюза, але задэклараваным вытворцам (пастаўшчыком, прадаўцом, імпарцёрам) прадукцыі ў яе маркіроўцы або эксплуатацыйнай дакументацыі, –

цягне накладанне штрафу ў памеры да пятнаццаці базавых велічынь, на індывідуальнага прадпрымальніка – да ста базавых велічынь, а на юрыдычную асобу – да трохсот базавых велічынь.

3. Парушэнне абавязковых для выканання патрабаванняў тэхнічных нарматыўных прававых актаў у галіне тэхнічнага нарміравання і стандартызацыі, патрабаванняў тэхнічных рэгламентаў Мытнага саюза, Еўразійскага эканамічнага саюза, якія распаўсюджваюцца на алкагольную, нехарчовую спіртазмяшчальную прадукцыю, тытунёвую прадукцыю, –

цягне накладанне штрафу ў памеры ад дзесяці да дваццаці базавых велічынь, а на індывідуальнага прадпрымальніка або юрыдычную асобу – ад васьмідзесяці да ста базавых велічынь з канфіскацыяй прадмета адміністрацыйнага правапарушэння або без канфіскацыі.

## **Артыкул 24.9. Парушэнне патрабаванняў у галіне забеспячэння адзінства вымярэнняў**

1. Рэалізацыя прызначаных для прымянення пры вымярэннях у сферы заканадаўчай метралогіі сродкаў вымярэнняў, якія не прайшлі дзяржаўную паверку, і стандартных узораў, якія не прайшлі зацвярджэнне тыпу, –

цягне накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – да ста працэнтаў ад кошту рэалізаванай прадукцыі (выкананых работ, аказаных паслуг), а пры немагчымасці яго ўстанаўлення – да пяцісот базавых велічынь.

2. Эксплуатацыя сродкаў вымярэнняў, прызначаных для прымянення пры вымярэннях у сферы заканадаўчай метралогіі, без праходжання дзяржаўнай паверкі, а сродкаў вымярэнняў, якія прымяняюцца ў акрэдытаваных выпрабавальных лабараторыях (цэнтрах), – без праходжання дзяржаўнай паверкі або каліброўкі, ці прымяненне пры вымярэннях у сферы заканадаўчай метралогіі метадык (метадаў) вымярэнняў, якія не прайшлі атэстацыю, або прымяненне пры вымярэннях у сферы заканадаўчай метралогіі стандартных узораў, якія не прайшлі зацвярджэнне тыпу, –

цягнуць накладанне штрафу да трыццаці базавых велічынь.

3. Парушэнне правіл ажыццяўлення метралагічнай ацэнкі, парадку правядзення ацэнкі кампетэнтнасці юрыдычных асоб і індывідуальных прадпрымальнікаў, якія праводзяць работы па метралагічнай ацэнцы, патрабаванняў да фасаваных тавараў, метадык (метадаў) вымярэнняў, правіл карыстання сродкамі вымярэнняў –

цягне накладанне штрафу ў памеры да трыццаці базавых велічынь.

## **Артыкул 24.10. Незаконнае пранікненне на ахаваныя аб'екты**

Незаконнае пранікненне на аб'екты, якія ахоўваюцца арганізацыямі, што ажыццяўляюць ахоўную дзейнасць, –

цягне накладанне штрафу ў памеры ад дзесяці да трыццаці базавых велічынь, або грамадскія работы, або адміністрацыйны арышт.

## **Артыкул 24.11. Непрадстаўленне дакументаў, справаздач і іншых матэрыялаў**

Непрадстаўленне службовай або іншай упаўнаважанай асобай ці індывідуальным прадпрымальнікам ва ўстаноўлены тэрміны дакументаў, справаздач, звестак або іншых матэрыялаў у выпадках, калі абавязак іх прадстаўлення прадугледжаны заканадаўчымі актамі, ці прадстаўленне такіх дакументаў, справаздач, звестак або іншых матэрыялаў, якія ўтрымліваюць заведама недакладныя звесткі, –

цягнуць накладанне штрафу ў памеры да дваццаці базавых велічынь.

Заўвага. Не з'яўляецца адміністрацыйным правапарушэннем, прадугледжаным гэтым артыкулам, непрадстаўленне ва ўстаноўлены тэрмін указаных дакументаў, справаздач, звестак і (або) іншых матэрыялаў, калі пратэрміноўка прадстаўлення склала не больш за тры працоўныя дні.

## **Артыкул 24.12. Парушэнне парадку прадстаўлення даных дзяржаўнай статыстычнай справаздачнасці**

1. Прадстаўленне службовай асобай і (або) іншай упаўнаважанай асобай, адказнай за стварэнне і прадстаўленне даных дзяржаўнай статыстычнай справаздачнасці, або індывідуальным прадпрымальнікам скажоных даных дзяржаўнай статыстычнай справаздачнасці, нясвоечасовае прадстаўленне або непрадстаўленне такой справаздачнасці органам дзяржаўнай статыстыкі –

цягнуць накладанне штрафу ў памеры ад дзесяці да трыццаці базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад трыццаці да пяцідзесяці базавых велічынь.

3. Прадстаўленне службовай асобай і (або) іншай упаўнаважанай асобай, адказнай за складанне і прадстаўленне даных дзяржаўнай статыстычнай справаздачнасці, або індыўдуальным прадпрымальнікам скажоных даных дзяржаўнай статыстычнай справаздачнасці, нясвоечасовае прадстаўленне або непрадстаўленне такой справаздачнасці дзяржаўным органам (арганізацыям), за выключэннем органаў дзяржаўнай статыстыкі, якія ажыццяўляюць вядзенне дзяржаўнай статыстыкі па пытаннях, што ўваходзяць у іх кампетэнцыю, –

цягнуць накладанне штрафу ў памеры ад дзесяці да трыццаці базавых велічынь.

### **Артыкул 24.13. Парушэнне парадку размяшчэння заказаў на выраб бланкаў і іх выкарыстання**

Парушэнне службовай або іншай упаўнаважанай асобай або індыўдуальным прадпрымальнікам устаноўленага парадку размяшчэння заказаў на выраб бланкаў каштоўных папер і дакументаў з пэўнай ступенню абароны, іх выкарыстання (у тым ліку захоўвання, уліку) –

цягне накладанне штрафу ў памеры ад пяці да трыццаці базавых велічынь.

### **Артыкул 24.14. Парушэнне парадку выкарыстання замежнай безаплатнай дапамогі**

1. Выкарыстанне юрыдычнымі асобамі і індыўдуальнымі прадпрымальнікамі, зарэгістраванымі ў Рэспубліцы Беларусь, замежнай безаплатнай дапамогі, што падлягае рэгістрацыі, да атрымання пасведчання, якое пацвярджае яе рэгістрацыю, а ў дачыненні да нерухомай маёмасці, за выключэннем перамяшчаемых рэчаў, прыраўнаваных у адпаведнасці з грамадзянскім заканадаўствам да нерухомай маёмасці, і нерухомай маёмасці, якая знаходзіцца за межамі Рэспублікі Беларусь, – таксама да ажыццяўлення ў тэрытарыяльнай арганізацыі па дзяржаўнай рэгістрацыі нерухомай маёмасці, правоў на яе і здзелак з ёй дзяржаўнай рэгістрацыі права, абмежавання (абцяжарвання) права на гэту маёмасць –

цягне накладанне штрафу ў памеры ад дзесяці да трыццаці базавых велічынь.

2. Нямэтавае выкарыстанне (поўнасю або часткова) замежнай безаплатнай дапамогі яе атрымальнікамі (другаснымі (наступнымі) атрымальнікамі) –

цягне накладанне штрафу ў памеры ад дваццаці да трыццаці базавых велічынь з канфіскацыяй такой дапамогі і (або) сродкаў, атрыманых ад яе рэалізацыі, або без канфіскацыі, а на юрыдычную асобу – да ста працэнтаў ад кошту атрыманай замежнай безаплатнай дапамогі з канфіскацыяй такой дапамогі і (або) сродкаў, атрыманых ад яе рэалізацыі, або без канфіскацыі.

3. Неўнясенне грашовых сродкаў, якія паступілі ў адрас юрыдычных асоб або індыўдуальных прадпрымальнікаў у якасці замежнай безаплатнай дапамогі, на рахункі ў банках Рэспублікі Беларусь у тэрмін, устаноўлены заканадаўчымі актамі, –

цягне накладанне штрафу ў памеры ад дваццаці да трыццаці базавых велічынь.

### **Артыкул 24.15. Парушэнне заканадаўства аб замежнай безаплатнай дапамозе**

1. Прадстаўленне замежным грамадзянінам або асобай без грамадзянства замежнай безаплатнай дапамогі на ажыццяўленне дзейнасці, забароненай заканадаўствам, –

цягне дэпартацыю з канфіскацыяй гэтай дапамогі.

2. Выкарыстанне замежнай безаплатнай дапамогі для ажыццяўлення тэрарыстычнай і іншай экстрэмісцкай дзейнасці ці іншых дзеянняў, забароненых заканадаўствам, або

фінансавання палітычных партый, саюзаў (асацыяцый) палітычных партый, або падрыхтоўкі ці правядзення выбараў, рэферэндумаў, адклікання дэпутатаў Палаты прадстаўнікоў, членаў Савета Рэспублікі Нацыянальнага сходу Рэспублікі Беларусь, дэпутатаў мясцовага Савета дэпутатаў, арганізацыі ці правядзення сходаў, мітынгаў, вулічных шэсцяў, дэманстрацый, пікетавання, забастовак, або вырабу ці распаўсюджвання агітацыйных матэрыялаў, або арганізацыі мерапрыемстваў, накіраваных на правядзенне палітычнай і агітацыйна-масавай работы сярод насельніцтва, –

цягне накладанне штрафу ў памеры ад дзесяці да трыццаці базавых велічынь з канфіскацыяй гэтай дапамогі, а на юрыдычную асобу – да ста працэнтаў ад кошту замежнай безаплатнай дапамогі з канфіскацыяй гэтай дапамогі.

#### **Артыкул 24.16. Парушэнне законных правоў дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь, дэпутата мясцовага Савета дэпутатаў**

1. Парушэнне законных правоў дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь, дэпутата мясцовага Савета дэпутатаў або стварэнне для іх перашкод у ажыццяўленні іх паўнамоцтваў, а таксама парушэнне недатыкальнасці дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь –

цягнуць накладанне штрафу ў памеры ад чатырох да дзесяці базавых велічынь.

2. Пакіданне службовай асобай без афіцыйнага адказу запыту або звароту дэпутата Палаты прадстаўнікоў, члена Савета Рэспублікі Нацыянальнага сходу Рэспублікі Беларусь, запыту дэпутата мясцовага Савета дэпутатаў, а таксама нясвоечасовы іх разгляд ці наўмыснае прадстаўленне па іх непраўдзівай, няпоўнай або недакладнай інфармацыі –

цягнуць накладанне штрафу ў памеры ад дзвюх да дваццаці базавых велічынь.

#### **Артыкул 24.17. Парушэнне заканадаўства пры распараджэнні дзяржаўнай маёмасцю**

1. Парушэнне заканадаўства аб закладзе, здачы ў арэнду ці іншым распараджэнні дзяржаўнай маёмасцю або маёмасцю, якая знаходзіцца ва ўласнасці гаспадарчага таварыства, у дачыненні да якога Рэспубліка Беларусь ці яе адміністрацыйна-тэрытарыяльныя адзінкі, валодаючы акцыямі (долямі ў статутных фондах), могуць вызначаць рашэнні, што прымаюцца гэтым гаспадарчым таварыствам, або заканадаўства аб уліку ўказанай маёмасці, якое не выклікала выбыцця маёмасці з дзяржаўнай уласнасці або ўласнасці гэтага гаспадарчага таварыства, –

цягне накладанне штрафу ў памеры да дваццаці базавых велічынь, а на юрыдычную асобу – да двухсот базавых велічынь.

2. Тое ж дзеянне, якое выклікала выбыццё маёмасці з дзяржаўнай уласнасці або ўласнасці гаспадарчага таварыства, –

цягне накладанне штрафу ў памеры ад дзесяці да трыццаці базавых велічынь, а на юрыдычную асобу – ад двухсот да тысячы базавых велічынь.

3. Парушэнне ўстаноўленага парадку ўключэння ў гаспадарчы абарот дзяржаўнай маёмасці, якая не выкарыстоўваецца або выкарыстоўваецца неэфектыўна, –

цягне накладанне штрафу ў памеры да дваццаці пяці базавых велічынь.

#### **Артыкул 24.18. Незаконнае перасячэнне Дзяржаўнай граніцы Рэспублікі Беларусь**

Наўмыснае незаконнае перасячэнне Дзяржаўнай граніцы Рэспублікі Беларусь, а таксама спроба такога перасячэння –

цягнуць накладанне штрафу ў памеры ад дзесяці да ста базавых велічынь з дэпартацыяй або без дэпартацыі.

Заўвага. Дзеянне гэтага артыкула не распаўсюджваецца на выпадкі прыбыцця ў Рэспубліку Беларусь з парушэннем правіл перасячэння Дзяржаўнай граніцы Рэспублікі Беларусь замежных грамадзян і асоб без грамадзянства, якія хадайнічаюць аб прадастаўленні статусу бежанца, дадатковай абароны або прыстанішча ў Рэспубліцы Беларусь, пры ўмове, што яны без прамаруджання звярнуліся з такім хадайніцтвам.

### **Артыкул 24.19. Парушэнне пагранічнага рэжыму**

1. Парушэнне парадку ўезду (уваходу), часовага знаходжання, перамяшчэння фізічных асоб і транспартных сродкаў у пагранічнай зоне, уліку, утрымання, плавання і знаходжання водных суднаў ва ўнутраных водах Рэспублікі Беларусь у межах пагранічнай зоны, утрымання і выкарыстання ў пагранічнай зоне механічных транспартных сродкаў, якія не падлягаюць эксплуатацыі на дарогах, плывучых аб'ектаў і лятальных апаратаў, а таксама парадку ажыццяўлення гаспадарчай і іншай дзейнасці ў пагранічнай зоне –

цягне накладанне штрафу ў памеры да дваццаці базавых велічынь з дэпартацыяй або без дэпартацыі, а на юрыдычную асобу – ад дваццаці да шасцідзесяці базавых велічынь.

2. Дзеянне, прадугледжанае часткай 1 гэтага артыкула, учыненае ў межах пагранічнай паласы, а таксама спроба ўчынення такога парушэння –

цягнуць накладанне штрафу ў памеры да пяцідзесяці базавых велічынь з дэпартацыяй або без дэпартацыі, а на юрыдычную асобу – ад пяцідзесяці да ста базавых велічынь.

3. Дзеянне, прадугледжанае часткай 1 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да пяцідзесяці базавых велічынь з дэпартацыяй або без дэпартацыі, а на юрыдычную асобу – ад пяцідзесяці да ста базавых велічынь.

4. Дзеянні, прадугледжаныя часткай 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да ста базавых велічынь з дэпартацыяй або без дэпартацыі, а на юрыдычную асобу – ад сямідзесяці да ста пяцідзесяці базавых велічынь.

### **Артыкул 24.20. Парушэнне рэжыму Дзяржаўнай граніцы Рэспублікі Беларусь**

1. Парушэнне фізічнай асобай парадку перасячэння Дзяржаўнай граніцы Рэспублікі Беларусь або пропуску праз Дзяржаўную граніцу Рэспублікі Беларусь –

цягне накладанне штрафу ў памеры да пяцідзесяці базавых велічынь з дэпартацыяй або без дэпартацыі.

2. Парушэнне парадку заходу і знаходжання водных суднаў у прыналежнай Рэспубліцы Беларусь частцы вод пагранічных рэк, азёр і іншых паверхневых водных аб'ектаў –

цягне накладанне штрафу ў памеры да трыццаці базавых велічынь з дэпартацыяй або без дэпартацыі.

3. Парушэнне парадку ажыццяўлення на Дзяржаўнай граніцы Рэспублікі Беларусь гаспадарчай і іншай дзейнасці –

цягне накладанне штрафу ў памеры да пяцідзесяці базавых велічынь з дэпартацыяй або без дэпартацыі, а на юрыдычную асобу – ад пяцідзесяці да ста базавых велічынь.

4. Дзеянні, прадугледжаныя часткамі 1 і 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да ста базавых велічынь з дэпартацыяй або без дэпартацыі.

### **Артыкул 24.21. Парушэнне рэжыму ў пунктах пропуску праз Дзяржаўную граніцу Рэспублікі Беларусь**

1. Парушэнне рэжыму ў пунктах пропуску праз Дзяржаўную граніцу Рэспублікі Беларусь –

цягне накладанне штрафу ў памеры да пяцідзесяці базавых велічынь з дэпартацыяй або без дэпартацыі.

2. Дзеянне, прадугледжанае часткай 1 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да ста базавых велічынь з дэпартацыяй або без дэпартацыі.

### **Артыкул 24.22. Распаўсюджванне сродкамі масавай інфармацыі заведама непраўдзівых звестак, якія зневажаюць гонар і годнасць Прэзідэнта Рэспублікі Беларусь**

Распаўсюджванне сродкамі масавай інфармацыі заведама непраўдзівых звестак, якія зневажаюць гонар і годнасць Прэзідэнта Рэспублікі Беларусь, –

цягне накладанне штрафу ў памеры ад пяці да трыццаці базавых велічынь, на індывідуальнага прадпрымальніка – ад дваццаці да ста базавых велічынь, а на юрыдычную асобу – да пяцісот базавых велічынь.

### **Артыкул 24.23. Парушэнне парадку арганізацыі або правядзення масавых мерапрыемстваў**

1. Парушэнне ўстаноўленага парадку правядзення сходу, мітыngu, вулічнага шэсця, дэманстрацыі, пікетавання, іншага масавага мерапрыемства, учыненае ўдзельнікам такіх мерапрыемстваў, а таксама публічныя заклікі да арганізацыі або правядзення сходу, мітыngu, вулічнага шэсця, дэманстрацыі, пікетавання, іншага масавага мерапрыемства з парушэннем устаноўленага парадку іх арганізацыі або правядзення, учыненыя ўдзельнікам такіх мерапрыемстваў або іншай асобай, –

цягнуць накладанне штрафу ў памеры да ста базавых велічынь, або грамадскія работы, або адміністрацыйны арышт.

2. Парушэнне ўстаноўленага парадку арганізацыі або правядзення сходу, мітыngu, вулічнага шэсця, дэманстрацыі, пікетавання, іншага масавага мерапрыемства, а таксама публічныя заклікі да арганізацыі ці правядзення сходу, мітыngu, вулічнага шэсця, дэманстрацыі, пікетавання, іншага масавага мерапрыемства з парушэннем устаноўленага парадку іх арганізацыі або правядзення, учыненыя арганізатарам такіх мерапрыемстваў, –

цягнуць накладанне штрафу ў памеры ад дваццаці да ста пяцідзесяці базавых велічынь, або грамадскія работы, або адміністрацыйны арышт, а на юрыдычную асобу – ад дваццаці да двухсот базавых велічынь.

3. Дзеянні, прадугледжаныя часткай 1 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дваццаці да двухсот базавых велічынь, або грамадскія работы, або адміністрацыйны арышт.

4. Дзеянні, прадугледжаныя часткай 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дваццаці да двухсот базавых велічынь, або грамадскія работы, або адміністрацыйны арышт, а на юрыдычную асобу – ад дваццаці да двухсот базавых велічынь.

5. Дзеянні, прадугледжаныя часткай 1 гэтага артыкула, учыненыя за ўзнагароджанне, –



цягнуць накладанне штрафу ў памеры ад трыццаці да двухсот базавых велічынь, або грамадскія работы, або адміністрацыйны арышт.

6. Дзеянні, прадугледжаныя часткай 2 гэтага артыкула, якія суправаджаюцца выплатай узнагароджання за ўдзел у сходзе, мітыngu, вулічным шэсці, дэманстрацыі, пікетаванні, –

цягнуць накладанне штрафу ў памеры ад сарака да двухсот базавых велічынь, або грамадскія работы, або адміністрацыйны арышт, а на юрыдычную асобу – ад двухсот пяцідзесяці да пяцісот базавых велічынь.

7. Збор, атрыманне, выкарыстанне грашовых сродкаў, іншай маёмасці, у тым ліку маёмасных правоў, а таксама выключных правоў на вынікі інтэлектуальнай дзейнасці, а таксама выкананне работ, аказанне паслуг для мэт пакрыцця выдаткаў, абумоўленых прыцягненнем асобы да адказнасці за парушэнне парадку арганізацыі або правядзення масавых мерапрыемстваў, –

цягнуць накладанне штрафу ў памеры ад пяці да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі, а на юрыдычную асобу – да ста працэнтаў ад сумы (кошту) прадмета адміністрацыйнага правапарушэння з яго канфіскацыяй або без канфіскацыі.

Заўвага. Не з'яўляюцца адміністрацыйным правапарушэннем, прадугледжаным часткай 7 гэтага артыкула, выкананне работ, аказанне паслуг асобай для мэт пакрыцця ўласных выдаткаў, абумоўленых прыцягненнем яе да адказнасці за парушэнне парадку арганізацыі або правядзення масавых мерапрыемстваў.

#### **Артыкул 24.24. Наўмысныя пашкоджанне або зрыў пячаці (пломбы)**

Наўмысныя пашкоджанне або зрыў пячаці (пломбы), накладзенай упаўнаважанай службовай асобай, за выключэннем дзеянняў, прадугледжаных артыкулам 18.27 гэтага Кодэкса, –

цягнуць накладанне штрафу ў памеры ад шасці да дзесяці базавых велічынь.

#### **Артыкул 24.25. Страта або незаконнае знішчэнне дакументаў пастаяннага або часовага захоўвання**

Страта або незаконнае знішчэнне дакументаў пастаяннага або часовага захоўвання, а таксама прычыненне ім непапраўных пашкоджанняў –

цягнуць накладанне штрафу ў памеры да трыццаці базавых велічынь.

#### **Артыкул 24.26. Незаконныя выкарыстанне і выраб сцягоў, вымпелаў, плакатаў, эмблем і сімвалаў, а таксама незаконнае выкарыстанне найменняў «Чырвоны Крыж», «Чырвоны Паўмесяц», «Чырвоны Крышталь»**

1. Выкарыстанне забароненых заканадаўчымі актамі сцягоў, вымпелаў, плакатаў, эмблем або сімвалаў, а таксама выраб такіх сцягоў, вымпелаў, плакатаў, эмблем або сімвалаў з мэтай іх распаўсюджвання –

цягнуць накладанне штрафу ад пяці да дваццаці базавых велічынь, на індыўдуальнага прадпрымальніка – ад дзесяці да сарака базавых велічынь, а на юрыдычную асобу – ад дваццаці да шасцідзесяці базавых велічынь.

2. Незаконнае выкарыстанне эмблем Чырвонага Крыжа, Чырвонага Паўмесяца, Чырвонага Крыштала або найменняў «Чырвоны Крыж», «Чырвоны Паўмесяц», «Чырвоны Крышталь» –

цягне накладанне штрафу ў памеры ад васьмі да дваццаці базавых велічынь.

#### **Артыкул 24.27. Незаконныя дзеянні ў дачыненні да дзяржаўных узнагарод**

1. Нашэнне ордэна, медаля Рэспублікі Беларусь, СССР або БССР, нагруднага знака да ганаровага звання Рэспублікі Беларусь, СССР або БССР асобай, якая не мае права на іх нашэнне, –

цягне накладанне штрафу ў памеры да дзесяці базавых велічынь з канфіскацыяй прадмета адміністрацыйнага правапарушэння або без канфіскацыі.

2. Незаконныя набыццё або збыт ордэна, медаля Рэспублікі Беларусь, СССР або БССР, нагруднага знака да ганаровага звання Рэспублікі Беларусь, СССР або БССР –

цягнуць накладанне штрафу ў памеры да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі.

#### **Артыкул 24.28. Незаконныя выраб, рэалізацыя і нашэнне форменнага адзення**

1. Выраб, рэалізацыя ўстаноўленага форменнага адзення з парушэннем устаноўленага парадку –

цягнуць накладанне штрафу ў памеры да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі.

2. Нашэнне форменнага адзення са знакамі адрознення на форменным адзенні асобай, якая не мае на гэта права, –

цягне накладанне штрафу ў памеры да дваццаці базавых велічынь з канфіскацыяй прадмета адміністрацыйнага правапарушэння або без канфіскацыі.

#### **Артыкул 24.29. Незаконныя дзеянні ў дачыненні да халоднай, газавай, пнеўматычнай або кідальнай зброі**

1. Незаконныя нашэнне або перавозка халоднай зброі –  
цягнуць накладанне штрафу ў памеры ад дзвюх да шасці базавых велічынь з канфіскацыяй прадмета адміністрацыйнага правапарушэння або без канфіскацыі.

2. Незаконныя нашэнне або перавозка газавай, пнеўматычнай або кідальнай зброі –  
цягнуць накладанне штрафу ў памеры ад васьмі да дзесяці базавых велічынь з канфіскацыяй прадмета адміністрацыйнага правапарушэння або без канфіскацыі.

Заўвага. Асоба, якая добраахвотна здала прадметы, указаныя ў гэтым артыкуле і артыкуле 24.46 гэтага Кодэкса, вызваляецца ад адміністрацыйнай адказнасці за дзеянні, прадугледжаныя гэтымі артыкуламі.

#### **Артыкул 24.30. Парушэнне правіл абыходжання з агнястрэльнай зброяй, выбухованебяспечнымі, лёгкімі на загаранне, едкімі рэчывамі або піратэхнічнымі вырабамі**

1. Парушэнне правіл уліку, захоўвання, выкарыстання, перавозкі або перасылкі агнястрэльнай зброі, боепрыпасаў, выбухованебяспечных, лёгкіх на загаранне, едкіх рэчываў або піратэхнічных вырабаў –

цягне накладанне штрафу ў памеры да дзесяці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да дваццаці базавых велічынь з канфіскацыяй прадмета адміністрацыйнага правапарушэння або без канфіскацыі ці пазбаўленне права займацца пэўнай дзейнасцю з канфіскацыяй прадмета адміністрацыйнага правапарушэння або без канфіскацыі.

**Артыкул 24.31. Парушэнне тэрмінаў рэгістрацыі агнястрэльнай, газавай, пнеўматычнай або кідальнай зброі, тэрмінаў прадаўжэння дзеяння дазволаў на яе захоўванне і нашэнне або правіл пастаноўкі яе на ўлік**

Парушэнне ўстаноўленых тэрмінаў рэгістрацыі агнястрэльнай, газавай, пнеўматычнай або кідальнай зброі, а таксама ўстаноўленых тэрмінаў прадаўжэння дзеяння дазволаў на яе захоўванне і нашэнне ці правіл пастаноўкі яе на ўлік пры змяненні месца жыхарства –

цягне накладанне штрафу ў памеры ад чатырох да пятнаццаці базавых велічынь.

**Артыкул 24.32. Ухіленне ад рэалізацыі агнястрэльнай зброі або боепрыпасаў**

Ухіленне ад рэалізацыі агнястрэльнай зброі або боепрыпасаў, учыненае асобай, у якой ануляваны дазвол на іх захоўванне, –

цягне накладанне штрафу ў памеры ад дзвюх да чатырох базавых велічынь.

**Артыкул 24.33. Пражыванне без рэгістрацыі або без дакументаў, якія сведчаць асобу**

1. Пражыванне без рэгістрацыі па месцы жыхарства або па месцы знаходжання ў выпадках, калі рэгістрацыя па месцы знаходжання з'яўляецца абавязковай, –

цягне накладанне штрафу ў памеры да трох базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзвюх да чатырох базавых велічынь.

3. Пражыванне без дакументаў, якія сведчаць асобу грамадзян Рэспублікі Беларусь, або па неправадзейных дакументах, якія сведчаць асобу, –

цягне накладанне штрафу ў памеры да чатырох базавых велічынь.

**Артыкул 24.34. Незаконнае адабранне або прыняцце ў заклад дакументаў**

1. Незаконнае адабранне службовай асобай дакумента, які сведчыць асобу, –

цягне накладанне штрафу ў памеры да пяці базавых велічынь.

2. Прыняцце дакумента, які сведчыць асобу, або дакумента для выезду з Рэспублікі Беларусь і (або) уезду ў Рэспубліку Беларусь у заклад –

цягне накладанне штрафу ў памеры ад дзвюх да шасці базавых велічынь.

**Артыкул 24.35. Парушэнне заканадаўства аб прававым становішчы замежных грамадзян і асоб без грамадзянства і заканадаўства аб знешняй працоўнай міграцыі**

1. Знаходжанне замежнага грамадзяніна або асобы без грамадзянства ў Рэспубліцы Беларусь без візы Рэспублікі Беларусь, пашпарта або іншага дакумента, які яго замяняе, прызначанага для выезду за мяжу і выдадзенага адпаведным органам дзяржавы грамадзянскай прыналежнасці або звычайнага месца жыхарства замежнага грамадзяніна ці асобы без грамадзянства або выдадзенага міжнароднай арганізацыяй, ці знаходжанне ў Рэспубліцы Беларусь па неправадзейных дакументах, незахаванне ўстаноўленага парадку рэгістрацыі або незахаванне замежным грамадзянінам ці асобай без грамадзянства, якія часова знаходзяцца ў Рэспубліцы Беларусь, устаноўленага парадку перамяшчэння і выбару месца знаходжання –

цягнуць накладанне штрафу ў памеры да пяцідзесяці базавых велічынь або дэпартацыю.

2. Незахаванне замежным грамадзянінам або асобай без грамадзянства, якія часова пражываюць у Рэспубліцы Беларусь, устаноўленага парадку перамяшчэння і выбару месца пражывання –

цягне накладанне штрафу ў памеры да дваццаці базавых велічынь.

3. Ухіленне замежнага грамадзяніна або асобы без грамадзянства ад выезду па сканчэнні ўстаноўленага тэрміну знаходжання ці знаходжанне ў Рэспубліцы Беларусь замежнага грамадзяніна або асобы без грамадзянства, належным чынам апавешчаных аб адмове ва ўездзе ў Рэспубліку Беларусь, да заканчэння тэрміну забароны такога ўезду –

цягнуць накладанне штрафу ў памеры да пяцідзесяці базавых велічынь або дэпартацыю.

4. Парушэнне замежным грамадзянінам або асобай без грамадзянства правіл транзітнага праезду (транзіту) праз тэрыторыю Рэспублікі Беларусь –

цягне накладанне штрафу ў памеры да дваццаці базавых велічынь або дэпартацыю.

5. Ажыццяўленне замежным грамадзянінам або асобай без грамадзянства, якія часова знаходзяцца ці часова пражываюць у Рэспубліцы Беларусь, працоўнай дзейнасці без спецыяльнага дазволу на права займання працоўнай дзейнасцю ў Рэспубліцы Беларусь і (або) заключэння працоўнага дагавора –

цягне накладанне штрафу ў памеры да дваццаці базавых велічынь.

6. Прадастаўленне жыллага або іншага памяшкання для пражывання замежнаму грамадзяніну або асобе без грамадзянства, якія не маюць права валодання і (або) карыстання гэтым памяшканнем і знаходзяцца ў Рэспубліцы Беларусь з парушэннем парадку ўезду ў Рэспубліку Беларусь, правіл знаходжання замежных грамадзян і асоб без грамадзянства ў Рэспубліцы Беларусь або правіл транзітнага праезду (транзіту) замежных грамадзян і асоб без грамадзянства праз тэрыторыю Рэспублікі Беларусь, –

цягне накладанне штрафу ў памеры да дваццаці базавых велічынь.

7. Ажыццяўленне юрыдычнай асобай, індывідуальным прадпрымальнікам або іншай фізічнай асобай прадпрымальніцкай ці іншай дзейнасці з выкарыстаннем працы замежнага грамадзяніна або асобы без грамадзянства ці паслуг або работ, якія аказваюцца ці выконваюцца замежным грамадзянінам або асобай без грамадзянства, з парушэннем устаноўленага парадку –

цягне накладанне штрафу ў памеры да дваццаці базавых велічынь, а на індывідуальнага прадпрымальніка або юрыдычную асобу – да пяцідзесяці базавых велічынь.

8. Непаведамленне кампетэнтнаму дзяржаўнаму органу ва ўстаноўлены тэрмін індывідуальным прадпрымальнікам або ўпаўнаважанай службовай асобай юрыдычнай асобы аб спыненні працоўных, адукацыйных і іншых адносін з замежным грамадзянінам або асобай без грамадзянства, які атрымалі на падставе такіх адносін дазвол на часовае пражыванне ў Рэспубліцы Беларусь, –

цягне накладанне штрафу ў памеры да дваццаці базавых велічынь.

9. Непрыняцце індывідуальным прадпрымальнікам або ўпаўнаважанай службовай асобай юрыдычнай асобы, якія хадайнічалі аб уездзе замежнага грамадзяніна або асобы без грамадзянства ў Рэспубліку Беларусь, іх знаходжанні ці пражыванні ў Рэспубліцы Беларусь, устаноўленых мер па іх своечасовай рэгістрацыі, прадаўжэнні тэрміну іх часовага знаходжання, атрымання імі дазволу на часовае пражыванне ў Рэспубліцы Беларусь –

цягне накладанне штрафу ў памеры да дваццаці базавых велічынь.

10. Непрыняцце фізічнай асобай, якая хадайнічала аб уездзе замежнага грамадзяніна або асобы без грамадзянства ў Рэспубліку Беларусь, іх знаходжанні ці пражыванні ў Рэспубліцы Беларусь, устаноўленых мер па іх своечасовай рэгістрацыі, прадаўжэнні тэрміну іх часовага знаходжання, атрымання імі дазволу на часовае пражыванне ў Рэспубліцы Беларусь –

цягне накладанне штрафу ў памеры да дзесяці базавых велічынь.

11. Дзеянні, прадугледжаныя часткамі 1–5 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры ад дзесяці да ста базавых велічынь або дэпартацыю.

12. Дзеянні, прадугледжаныя часткамі 6–10 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, – цягнуць накладанне штрафу ў памеры да трыццаці базавых велічынь, а на індывідуальнага прадпрымальніка або юрыдычную асобу – да ста базавых велічынь.

Заўвага. Дзеянне частак 1, 3 і 11 гэтага артыкула не распаўсюджваецца на выпадкі знаходжання ў Рэспубліцы Беларусь замежнага грамадзяніна або асобы без грамадзянства да звароту з хадайніцтвам аб прадастаўленні статусу бежанца, дадатковай абароны або прыстанішча ў Рэспубліцы Беларусь пры ўмове, што яны без прамаруджання звярнуліся з такім хадайніцтвам.

### **Артыкул 24.36. Парушэнне патрабаванняў пажарнай бяспекі**

1. Невыкананне абавязкаў кіраўнікамі (службовымі асобамі), работнікамі суб'ектаў гаспадарання ў галіне забеспячэння пажарнай бяспекі – цягне накладанне штрафу ў памеры да трыццаці базавых велічынь.

2. Парушэнне спецыфічных патрабаванняў па забеспячэнні пажарнай бяспекі для аб'ектаў, спецыяльна прызначаных для знаходжання дзяцей, а таксама аб'ектаў з адначасовым знаходжаннем больш за 300 чалавек, аб'ектаў сацыяльнай сферы і аховы здароўя з кругласутачным знаходжаннем людзей, выбуховапажаранебяспечных пажаранебяспечных вытворчасцей асобамі, адказнымі за іх выкананне, –

цягне накладанне штрафу ў памеры да дваццаці пяці базавых велічынь, а на юрыдычную асобу – да двухсот базавых велічынь.

3. Парушэнне патрабаванняў па забеспячэнні бяспечнай эвакуацыі пры пажары на аб'ектах, якія належаць суб'ектам гаспадарання, –

цягне накладанне штрафу ў памеры да дваццаці базавых велічынь, а на юрыдычную асобу – да двухсот базавых велічынь.

4. Парушэнне патрабаванняў пажарнай бяспекі да арганізацыі тэхналагічнага працэсу, размяшчэння і эксплуатацыі цеплагенервальных апаратаў і ацяпляльных прыбораў, а таксама цеплаёмістых печаў –

цягне накладанне штрафу ў памеры да пятнаццаці базавых велічынь, а на юрыдычную асобу – да ста базавых велічынь.

5. Парушэнне патрабаванняў пажарнай бяспекі пры будаўніцтве, у тым ліку праектаванні, –

цягне накладанне штрафу ў памеры да дванаццаці базавых велічынь, а на юрыдычную асобу – да ста базавых велічынь.

6. Невыкананне абавязковых патрабаванняў пры ажыццяўленні тэхнічнага абслугоўвання сістэм пажарнай аўтаматыкі –

цягне накладанне штрафу ў памеры да дзесяці базавых велічынь, а на юрыдычную асобу – да пяцідзсяці базавых велічынь.

7. Парушэнне патрабаванняў пажарнай бяспекі, за выключэннем выпадкаў, прадугледжаных часткамі 1–6 гэтага артыкула, –

цягне накладанне штрафу ў памеры да пяці базавых велічынь.

8. Парушэнне патрабаванняў пажарнай бяспекі, якое выклікала ўзнікненне пажару і знішчэнне або пашкоджанне чужой маёмасці, –

цягне накладанне штрафу ў памеры ад пяці да трыццаці базавых велічынь.

9. Дзеянне, прадугледжанае часткай 1 гэтага артыкула, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да пяцідзсяці базавых велічынь.

Заўвага. Пад патрабаваннямі пажарнай бяспекі для мэт гэтага артыкула разумеюцца патрабаванні па захаванні пажарнай бяспекі, якія ўтрымліваюцца ў нарматыўных прававых актах (іх структурных элементах), у тым ліку абавязковых для выканання тэхнічных нарматыўных прававых актах (іх структурных элементах), і міжнародных дагаворах Рэспублікі Беларусь, тэхнічных рэгламентах Мытнага саюза, Еўразійскага эканамічнага саюза і іншых міжнародна-прававых актах, якія ўтрымліваюць абавязацельствы Рэспублікі Беларусь (іх структурных элементах), якія ўтвараюць сістэму супрацьпажарнага нарміравання і стандартызацыі згодна з пералікам, устаноўленым Саветам Міністраў Рэспублікі Беларусь.

### **Артыкул 24.37. Парушэнне ўмоў і правіл ажыццяўлення ахоўнай дзейнасці**

Парушэнне ўмоў і правіл ажыццяўлення ахоўнай дзейнасці, прадугледжаных заканадаўствам, –

цягне накладанне штрафу ў памеры да трыццаці базавых велічынь з канфіскацыяй прадметаў і спецыяльных сродкаў ахоўнай дзейнасці або без канфіскацыі, а на юрыдычную асобу – да ста базавых велічынь з канфіскацыяй прадметаў і спецыяльных сродкаў ахоўнай дзейнасці або без канфіскацыі.

### **Артыкул 24.38. Парушэнне заканадаўства ў галіне абароны насельніцтва і тэрыторый ад надзвычайных сітуацый**

1. Парушэнне заканадаўства ў галіне абароны насельніцтва і тэрыторый ад надзвычайных сітуацый, якое выклікала стварэнне ўмоў для ўзнікнення надзвычайных сітуацый, –

цягне накладанне штрафу ў памеры да трыццаці базавых велічынь, а на юрыдычную асобу – да двухсот базавых велічынь.

2. Непрыняцце службовай асобай мер па абароне жыцця і захаванні здароўя людзей у адпаведнасці з патрабаваннямі заканадаўства ў галіне абароны насельніцтва і тэрыторый ад надзвычайных сітуацый –

цягне накладанне штрафу ў памеры ад дваццаці да трыццаці базавых велічынь.

### **Артыкул 24.39. Парушэнне заканадаўства аб надзвычайным або ваенным становішчы**

Парушэнне заканадаўства аб надзвычайным або ваенным становішчы –

цягне накладанне штрафу ў памеры ад пяці да трыццаці базавых велічынь, або грамадскія работы, або адміністрацыйны арышт, а на юрыдычную асобу – накладанне штрафу ў памеры да пяцісот базавых велічынь.

### **Артыкул 24.40. Невыкананне ваенна-транспартнага абавязку**

Невыкананне ваенна-транспартнага абавязку асобамі, на якіх такі абавязак ускладзены ў адпаведнасці з заканадаўствам, –

цягне накладанне штрафу ў памеры ад пяці да трыццаці базавых велічынь, а на юрыдычную асобу – да трохсот базавых велічынь.

### **Артыкул 24.41. Парушэнне патрабаванняў па бяспечным вядзенні работ**

1. Парушэнне індывідуальным прадпрымальнікам або службовай асобай патрабаванняў прамысловай бяспекі на небяспечных вытворчых аб'ектах і (або) патэнцыяльна небяспечных аб'ектах, за арганізацыяй работ удачыненні да якіх ажыццяўляецца дзяржаўны нагляд пры ажыццяўленні дзейнасці ў галіне прамысловай бяспекі, патрабаванняў бяспекі на аб'ектах энерга- і газабеспячэння, якія падлягаюць энергетычнаму і газаваму нагляду, –

цягне накладанне штрафу ў памеры ад чатырох да дваццаці базавых велічынь, а на індывідуальнага прадпрымальніка – ад дзесяці да трыццаці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –  
цягне накладанне штрафу ў памеры ад дваццаці да пяцідзсяці базавых велічынь, а на індывідуальнага прадпрымальніка – ад трыццаці да шасцідзсяці базавых велічынь.

#### **Артыкул 24.42. Купанне ў забароненых месцах**

Купанне ў забароненых месцах рэк, азёр або іншых вадаёмаў –  
цягне накладанне штрафу ў памеры ад адной да трох базавых велічынь.

#### **Артыкул 24.43. Парушэнне парадку рэгістрацыі юрыдычных асоб і індывідуальных прадпрымальнікаў**

1. Неўнясенне змяненняў і дапаўненняў ва ўстаноўчы дакумент юрыдычнай асобы кіраўніком, заснавальнікам, удзельнікам, уласнікам маёмасці юрыдычнай асобы, а таксама іншымі асобамі, якія маюць права даваць абавязковыя для гэтай юрыдычнай асобы ўказанні або іншым чынам маюць магчымасць вызначаць яе дзеянні, і (або) непрадстаўленне ўстаноўчага дакумента для дзяржаўнай рэгістрацыі ў выпадках і тэрміны, устаноўленыя заканадаўствам, –

цягнуць накладанне штрафу ў памеры да трыццаці базавых велічынь.

2. Непрадстаўленне ў рэгіструючы орган дакументаў, якія патрабуюцца для ўнясення змяненняў у пасведчанне аб дзяржаўнай рэгістрацыі індывідуальнага прадпрымальніка, у выпадках і тэрміны, устаноўленыя заканадаўствам, –

цягне накладанне штрафу ў памеры да дваццаці базавых велічынь.

#### **Артыкул 24.44. Парушэнне парадку ажыццяўлення рамеснай дзейнасці**

Ажыццяўленне фізічнай асобай рамеснай дзейнасці без пастаноўкі на ўлік у падатковым органе і без выплаты збору за ажыццяўленне рамеснай дзейнасці і (або) прыцягненне да ўказанай дзейнасці іншых фізічных асоб па працоўных і (або) грамадзянска-прававых дагаворах –

цягнуць накладанне штрафу ў памеры да пяці базавых велічынь.

#### **Артыкул 24.45. Парушэнне парадку прадстаўлення звестак і (або) дакументаў, неабходных для ажыццяўлення натарыяльных дзеянняў**

Непрадстаўленне службовымі асобамі дзяржаўных органаў і іншых арганізацый, індывідуальнымі прадпрымальнікамі, натарыусамі ва ўстаноўленыя заканадаўчымі актамі тэрмін звестак і (або) дакументаў, неабходных для ажыццяўлення натарыяльных дзеянняў, або прадстаўленне такіх звестак і (або) дакументаў, якія ўтрымліваюць недакладную інфармацыю, –

цягнуць накладанне штрафу ў памеры ад дзвюх да дзесяці базавых велічынь.

#### **Артыкул 24.46. Незаконныя дзеянні ў дачыненні да паляўнічай агнястрэльнай гладкаствольнай зброі**

Незаконныя набыццё, перадача ў валоданне, захоўванне, перавозка, перасылка або нашэнне паляўнічай агнястрэльнай гладкаствольнай зброі або боепрыпасаў да яе ці незаконныя набыццё, перадача ў валоданне, перавозка, перасылка або нашэнне састаўных частак або кампанентаў паляўнічай агнястрэльнай гладкаствольнай зброі –

цягнуць накладанне штрафу ў памеры ад дзесяці да трыццаці базавых велічынь з канфіскацыяй прадмета адміністрацыйнага правапарушэння або без канфіскацыі ці пазбаўленне права займацца пэўнай дзейнасцю з канфіскацыяй прадмета адміністрацыйнага правапарушэння або без канфіскацыі.

#### **Артыкул 24.47. Парушэнне парадку ажыццяўлення дзейнасці па аказанні паслуг у сферы аграэкатурызму**

1. Ажыццяўленне фізічнай асобай або сельскагаспадарчай арганізацыяй дзейнасці па аказанні паслуг у сферы аграэкатурызму без выплаты збору за ажыццяўленне дзейнасці па аказанні паслуг у сферы аграэкатурызму, і (або) без пісьмовага апавяшчэння раённага выканаўчага камітэта, і (або) без заключэння дагавора на аказанне паслуг у сферы аграэкатурызму –

цягне накладанне штрафу ў памеры ад адной да дзесяці базавых велічынь.

2. Непрадстаўленне фізічнай асобай або сельскагаспадарчай арганізацыяй у падатковы орган інфармацыі па ўстаноўленай форме аб дагаворах на аказанне паслуг у сферы аграэкатурызму, заключаных у мінулым годзе, –

цягне накладанне штрафу ў памеры ад адной да пяці базавых велічынь.

#### **Артыкул 24.48. Невыкананне абавязку па звароце па дзяржаўную рэгістрацыю ў дачыненні да аб'ектаў нерухомай маёмасці**

Невыкананне абавязку па звароце па дзяржаўную рэгістрацыю ў дачыненні да ўзведзенай капітальнай пабудовы (будынка, збудавання), ізаляванага памяшкання або незавершанага закансерваванага капітальнага збудавання ва ўстаноўлены заканадаўчымі актамі тэрмін –

цягне накладанне штрафу ў памеры ад пяці да дзесяці базавых велічынь, на індывідуальнага прадпрымальніка – ад дзесяці да дваццаці базавых велічынь, а на юрыдычную асобу – да пяцідзесяці базавых велічынь.

#### **Артыкул 24.49. Парушэнне жыллёвага заканадаўства**

1. Парушэнне службовай асобай мясцовага выканаўчага і распарадчага органа, іншых дзяржаўных органаў і іншых арганізацый патрабаванняў заканадаўства ў частцы дзяржаўнага ўліку жылых памяшканняў дзяржаўнага і прыватнага жыллёвых фондаў, запаўнення асабовых рахункаў, пастаноўкі на ўлік грамадзян, якія маюць патрэбу ў паляпшэнні жыллёвых умоў, зняцця іх з такога ўліку і прадастаўлення грамадзянам жылых памяшканняў, заключэння і рэгістрацыі дагавораў найму жылых памяшканняў –

цягне накладанне штрафу ў памеры ад чатырох да трыццаці базавых велічынь.

2. Парушэнне службовай асобай арганізацыі водаправодна-каналізацыйнай гаспадаркі (не па віне спажыўцоў) тэрмінаў паверкі прыбораў індывідуальнага ўліку расходу вады спажыўцоў, а таксама тэрмінаў кантролю за яе планавым ажыццяўленнем, тэрмінаў зверкі правільнасці зняцця і прадстаўлення спажыўцамі паказанняў прыбораў індывідуальнага ўліку расходу вады –

цягне накладанне штрафу ў памеры ад дзесяці да трыццаці базавых велічынь.

#### **Артыкул 24.50. Парушэнне патрабаванняў заканадаўства аб кантрольнай (нагляднай) дзейнасці**

1. Учыненне службовай асобай кантралюючага (нагляднага) органа грубых парушэнняў патрабаванняў да парадку арганізацыі і правядзення праверак, устаноўленых у адпаведнасці з заканадаўчымі актамі, за выключэннем учынення парушэнняў, прадугледжаных часткай 2 гэтага артыкула, –

цягне накладанне штрафу ў памеры ад дзвюх да трыццаці базавых велічынь.

2. Неўнясенне запісу аб правядзенні праверкі ў кнігу ўліку праверак (журнал правядзення работ) пры прадстаўленні гэтай кнігі (журнала) або парушэнне ўстаноўленага парадку прызначэння праверкі, у тым ліку яе неабгрунтаванае прызначэнне, учыненыя



службовай асобай кантралюючага (нагляднага) органа або прафесійнага саюза ці прававым або тэхнічным інспектарам працы прафесійнага саюза, –  
цягнуць накладанне штрафу ў памеры ад дваццаці да ста базавых велічынь.

#### **Артыкул 24.51. Парушэнне парадку прадастаўлення і адабрання зямельных участкаў**

1. Парушэнне службовай асобай мясцовага выканаўчага і распарадчага органа парадку фарміравання, адабрання і прадастаўлення зямельных участкаў, устаноўленых заканадаўчымі актамі тэрмінаў разгляду заяў грамадзян, індыўідуальных прадпрымальнікаў і юрыдычных асоб аб прадастаўленні зямельных участкаў, парадку і тэрмінаў работы камісіі па выбары месца размяшчэння зямельнага ўчастка, узгаднення дакументаў, неабходных для прыняцця рашэнняў аб адабранні і прадастаўленні зямельных участкаў, тэрмінаў прыняцця такіх рашэнняў, парадку пераводу зямель з адных катэгорый і відаў у іншыя і аднясення зямель да пэўных відаў –

цягне накладанне штрафу ў памеры да пяці базавых велічынь.

2. Незаконная адмова службовай асобы мясцовага выканаўчага і распарадчага органа ў прадастаўленні і адабранні зямельнага ўчастка або ў заключэнні дагавора арэнды зямельнага ўчастка, а таксама непрыняцце мер па прадастаўленні і адабранні зямельнага ўчастка ва ўстаноўленыя тэрміны або парушэнне парадку прадастаўлення і распаўсюджвання інфармацыі аб свабодных (незанятых) зямельных участках –

цягнуць накладанне штрафу ў памеры ад трох да трыццаці базавых велічынь.

#### **Артыкул 24.52. Перашкода законнай прадпрымальніцкай дзейнасці**

Неправамерная адмова ў выдачы або ўхіленне ад выдачы спецыяльнага дазволу (ліцэнзіі) на ажыццяўленне пэўнай дзейнасці, ці парушэнне тэрміну і парадку выдачы такога спецыяльнага дазволу (ліцэнзіі), ці процізаконнае абмежаванне правоў і інтарэсаў індыўідуальнага прадпрымальніка або юрыдычнай асобы або іншае процізаконнае ўмяшанне ў прадпрымальніцкую дзейнасць, учыненыя службовай асобай з выкарыстаннем сваіх службовых паўнамоцтваў, –

цягнуць накладанне штрафу ў памеры ад дзесяці да трыццаці базавых велічынь.

#### **Артыкул 24.53. Парушэнне парадку прадастаўлення і выкарыстання безплатнай (спонсарскай) дапамогі**

Прадастаўленне і выкарыстанне безплатнай (спонсарскай) дапамогі, прадастаўленне якой забаронена заканадаўчымі актамі, –

цягнуць накладанне штрафу ў памеры ад дзесяці да трыццаці базавых велічынь, а на індыўідуальнага прадпрымальніка – ад дваццаці да пяцідзесяці базавых велічынь.

#### **Артыкул 24.54. Незаконныя дзеянні ў адносінах да дзяржаўных сімвалаў Рэспублікі Беларусь**

Выкарыстанне Дзяржаўнага сцяга Рэспублікі Беларусь, Дзяржаўнага герба Рэспублікі Беларусь з парушэннем патрабаванняў, устаноўленых заканадаўствам, а таксама парушэнне ўстаноўленых заканадаўствам патрабаванняў да выканання Дзяржаўнага гімна Рэспублікі Беларусь –

цягнуць накладанне штрафу ў памеры да пятнаццаці базавых велічынь.

**Артыкул 24.55. Парушэнне парадку прадастаўлення жылых памяшканняў, пабудаваных (рэканструяваных) або набытых з прыцягненнем ільготнага крэдыту, паводле дагавора найму або арэнды**

1. Прадастаўленне грамадзянінам жыллага памяшкання (яго часткі), пабудаванага (рэканструяванага) або набытага з прыцягненнем ільготнага крэдыту, паводле дагавора найму жыллага памяшкання прыватнага жыллёвага фонду або па дагаворы арэнды жыллага памяшкання да поўнага пагашэння льготнага крэдыту без дазволу адпаведнага мясцовага выканаўчага і распарадчага органа ў выпадках, калі ў адпаведнасці з заканадаўчымі актамі патрабуецца такі дазвол, –

цягне накладанне штрафу ў памеры ад чатырох да дваццаці базавых велічынь.

2. Тое ж дзеянне, учыненае паўторна на працягу аднаго года пасля накладання адміністрацыйнага спагнання за такое ж парушэнне, –

цягне накладанне штрафу ў памеры ад дзесяці да трыццаці базавых велічынь.

**Артыкул 24.56. Незаконны ўвоз асоб у Рэспубліку Беларусь**

1. Дастаўленне перавозчыкам, які ажыццяўляе перавозку пасажыраў унутраным водным, марскім або аўтамабільным транспартам, на тэрыторыю Рэспублікі Беларусь замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь і не маюць дакументаў, неабходных для ўезду ў Рэспубліку Беларусь, –

цягне накладанне штрафу на індывідуальнага прадпрымальніка або юрыдычную асобу ў памеры ад дзесяці да ста базавых велічынь.

2. Дастаўленне перавозчыкам, які ажыццяўляе перавозку пасажыраў паветраным транспартам, на тэрыторыю Рэспублікі Беларусь замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь і не маюць дакументаў, неабходных для ўезду ў Рэспубліку Беларусь, ці замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь, у дачыненні да якіх да пачатку перавозкі перавозчык апавешчаны аб адмове ва ўездзе ў Рэспубліку Беларусь, або невыкананне такім перавозчыкам абавязку па перадачы персанальных даных пасажыраў у інфармацыйныя сістэмы Міністэрства транспарту і камунікацый, якое выклікала дастаўленне на тэрыторыю Рэспублікі Беларусь замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь і якім адмоўлена ва ўездзе ў Рэспубліку Беларусь, –

цягнуць накладанне штрафу на юрыдычную асобу ў памеры ад пяцідзесяці да двухсот базавых велічынь.

3. Непрыняцце фізічнай асобай, якая кіруе транспартным сродкам, мер па прадухіленні дастаўлення на тэрыторыю Рэспублікі Беларусь замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь і не маюць дакументаў, неабходных для ўезду ў Рэспубліку Беларусь, –

цягне накладанне штрафу ў памеры да дваццаці базавых велічынь.

Заўвага. Дзеянне гэтага артыкула не распаўсюджваецца на выпадкі дастаўлення на тэрыторыю Рэспублікі Беларусь замежнага грамадзяніна або асобы без грамадзянства, якія пастаянна пражываюць за межамі Рэспублікі Беларусь і не маюць дакументаў, неабходных для ўезду ў Рэспубліку Беларусь, пры ўмове неадкладнага звароту такіх асоб з хадайніцтвам аб прадастаўленні статусу бежанца, дадатковай абароны або прыстанішча ў Рэспубліцы Беларусь.

**Артыкул 24.57. Выключаны**

## **Артыкул 24.58. Непрыняцце мер па належнай арганізацыі дзейнасці юрыдычнай асобы**

Непрыняцце кіраўніком юрыдычнай асобы або іншай асобай, якая займае кіруючую пасаду, неабходных мер па належнай арганізацыі дзейнасці гэтай юрыдычнай асобы ў адпаведнасці з устаноўленымі заканадаўствам патрабаваннямі, што выклікала прычыненне шкоды дзяржаўным або грамадскім інтарэсам, навакольнаму асяроддзю, жыццю, здароўю, правам і законным інтарэсам грамадзян, калі ў гэтым дзеянні няма складу іншага адміністрацыйнага правапарушэння, –  
цягне накладанне штрафу ў памеры ад дзесяці да двухсот базавых велічынь.

Заўвага. 1. Пад кіраўніком юрыдычнай асобы, іншай асобай, якая займае кіруючую пасаду, у гэтым артыкуле разумеецца фізічная асоба:

якая займае пасаду кіраўніка або намесніка кіраўніка юрыдычнай асобы, а таксама іншую пасаду, што прадугледжвае ажыццяўленне арганізацыйна-распарадчых (кіравання, арганізацыі, накіравання, каардынацыі і кантролю) функцый у дачыненні да юрыдычнай асобы, яе структурных (адасобленых) падраздзяленняў, работнікаў і напрамкаў дзейнасці;

якая займае пасаду кіраўніка кіруючай арганізацыі, іншая ўпаўнаважаная асоба гэтай арганізацыі, а таксама індыўдуальны прадпрымальнік – кіраўнік у выпадку, калі паўнамоцтвы па кіраванні юрыдычнай асобай у адпаведнасці з дагаворам перададзены кіруючай арганізацыі або індыўдуальнаму прадпрымальніку – кіраўніку;

старшыня ліквідацыйнай камісіі, ліквідатар, кіраўнік па справе аб эканамічнай неплацежаздольнасці (банкруцтве).

2. Пад належнай арганізацыяй дзейнасці юрыдычнай асобы ў гэтым артыкуле разумеецца выкананне кіраўніком гэтай асобы або іншай асобай, якая займае кіруючую пасаду, ускладзеных на іх заканадаўствам абавязкаў і (або) іх службовых абавязкаў.

## **Артыкул 24.59. Незаконнае ўзнагароджанне ад імені або ў інтарэсах юрыдычнай асобы**

Перадача матэрыяльных каштоўнасцей або прадастаўленне выгад маёмаснага характару ад імені або ў інтарэсах юрыдычнай асобы службовай асобе для яе самой ці яе блізкіх, якія перадаюцца (прадастаўляюцца) выключна ў сувязі са службовым становішчам, якое яна займае, за спрыяльнае вырашэнне пытанняў, што ўваходзяць у яе кампетэнцыю, або за выкананне ці невыкананне ў інтарэсах такой юрыдычнай асобы якога-небудзь дзеяння, якое гэта службовая асоба павінна была або магла здзейсніць з выкарыстаннем сваіх службовых паўнамоцтваў, калі дзеянні асобы, якая ўчыніла такія перадачу або прадастаўленне, утвараюць склад злачынства, прадугледжанага артыкулам 431 Крымінальнага кодэкса Рэспублікі Беларусь, устаноўлены працэсуальным рашэннем, –

цягне накладанне штрафу на юрыдычную асобу ў памеры да двухсот працэнтаў ад кошту перададзеных матэрыяльных каштоўнасцей, прадастаўленых выгад маёмаснага характару, але не менш за пяцьдзясят базавых велічынь.

Заўвага. 1. Тэрмін «блізкія», які прымяняецца ў гэтым артыкуле, мае значэнне, вызначанае пунктам 3 часткі 2 артыкула 4 Крымінальнага кодэкса Рэспублікі Беларусь.

2. Для мэт гэтага артыкула пад працэсуальным рашэннем трэба разумець:

прыгавор суда, які ўступіў у законную сілу;

рашэнне аб адмове ва ўзбуджэнні крымінальнай справы на падставе, прадугледжанай пунктам 11 часткі 1 артыкула 29 Крымінальна-працэсуальнага кодэкса Рэспублікі Беларусь;

рашэнні аб спыненні папярэдняга расследавання па крымінальнай справе, крымінальнага пераследавання або вядзення па крымінальнай справе па падставах, прадугледжаных пунктамі 3, 4 і 11 часткі 1 артыкула 29 Крымінальна-працэсуальнага кодэкса Рэспублікі Беларусь;

рашэнне аб вызваленні ад крымінальнай адказнасці па падставах, прадугледжаных часткамі 1 і 2 артыкула 30 Крымінальна-працэсуальнага кодэкса Рэспублікі Беларусь.

3. Юрыдычная асоба вызваляецца ад адміністрацыйнай адказнасці за адміністрацыйнае правапарушэнне, прадугледжанае гэтым артыкулам, калі яна садзейнічала выяўленню гэтага правапарушэння і (або) раскрыццю і (або) расследаванню злачынства, звязанага з гэтым правапарушэннем, або ў дачыненні да гэтай юрыдычнай асобы мела месца вымаганне.

**ГЛАВА 25**  
**АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПРАВАСУДДЗЯ**  
**І ДЗЕЙНАСЦІ ОРГАНАЎ КРЫМІНАЛЬнай І АДМІНІСТРАЦЫЙнай**  
**ЮРЫСДЫКЦЫІ**

**Артыкул 25.1. Непавага да суда**

Непавага да суда, якая выявілася ва ўхіленні ад яўкі ў суд, гэта значыць няяўка па выкліку без уважлівай прычыны, або ў непадпарадкаванні распараджэнню старшынствуючага, або з парушэннем парадку падчас судовага пасяджэння, а таксама ўчыненне іншых дзеянняў, якія сведчаць аб яўнай пагардзе да суда, –

цягнуць накладанне штрафу ў памеры да дваццаці базавых велічынь, або грамадскія работы, або адміністрацыйны арышт.

**Артыкул 25.2. Умяшанне ў вырашэнне справы аб адміністрацыйным правапарушэнні**

Уздзеянне ў якой бы то ні было форме на службовую асобу, якая вядзе адміністрацыйны працэс, з мэтай перашкодзіць усебаковаму, поўнаму і аб'ектыўнаму разгляду справы або з мэтай дабіцца вынясення незаконнага рашэння –

цягне накладанне штрафу ў памеры ад дваццаці да трыццаці базавых велічынь, або грамадскія работы, або адміністрацыйны арышт.

**Артыкул 25.3. Непрыняцце мер па прыватным вызначэнні (пастанове) суда або прадстаўленні аб ліквідацыі парушэнняў заканадаўства, прычын і ўмоў, якія спрыяюць учыненню правапарушэнняў**

Пакіданне службовай асобай без разгляду прыватнага вызначэння (пастановы) суда або прадстаўлення аб ліквідацыі парушэнняў заканадаўства, прычын і ўмоў, якія спрыяюць учыненню правапарушэнняў, унесенага Следчым камітэтам, органамі ўнутраных спраў, пракуратуры, дзяржаўнай бяспекі, пагранічнай службы, мытнымі органамі, органам дзяржаўнай аховы, органамі фінансавых расследаванняў Камітэта дзяржаўнага кантролю, органамі і падраздзяленнямі па надзвычайных сітуацыях, асобай, якая праводзіць дазнанне, следчым, або непрыняцце мер да ліквідацыі ўказаных у іх парушэнняў, а таксама нясвоечасовы адказ на такія прыватнае вызначэнне (пастанову) або прадстаўленне –

цягнуць накладанне штрафу ў памеры да дзесяці базавых велічынь.

**Артыкул 25.4. Заведама непраўдзівае тлумачэнне, заява, заключэнне эксперта, заведама няправільны пераклад**

Заведама непраўдзівае тлумачэнне сведкі ці пацярпелага, або заведама непраўдзівая заява аб учыненні адміністрацыйнага правапарушэння, або заведама непраўдзівае заключэнне эксперта, або зроблены перакладчыкам заведама няправільны пераклад па справе аб адміністрацыйным правапарушэнні, а таксама заведама непраўдзівае паказанне сведкі, або заведама непраўдзівае заключэнне эксперта, або зроблены перакладчыкам заведама няправільны пераклад пры ажыццяўленні канстытуцыйнага судаводства –

цягнуць накладанне штрафу ў памеры ад дзесяці да трыццаці базавых велічынь, або грамадскія работы, або адміністрацыйны арышт.

**Артыкул 25.5. Адмова або ўхіленне сведкі ці пацярпелага ад дачы тлумачэнняў або эксперта ці перакладчыка ад выканання ўскладзеных на іх абавязкаў**

Адмова або ўхіленне без уважлівых прычын сведкі ці пацярпелага ад дачы тлумачэнняў або эксперта ці перакладчыка без уважлівых прычын ад выканання ўскладзеных на іх абавязкаў па справе аб адміністрацыйным правапарушэнні – цягнуць накладанне штрафу ў памеры ад васьмі да трыццаці базавых велічынь.

Заўвага. Асоба не падлягае адміністрацыйнай адказнасці за адмову або ўхіленне ад дачы тлумачэнняў супраць самога сябе, членаў сваёй сям’і, блізкіх родзічаў.

**Артыкул 25.6. Ухіленне ад яўкі ў орган, які вядзе адміністрацыйны або крымінальны працэс, ці да судавага выканаўцы**

Ухіленне без уважлівых прычын ад яўкі ў орган, які вядзе адміністрацыйны або крымінальны працэс, ці ў орган дазнання або папярэдняга следства, ці да судавага выканаўцы –

цягне накладанне штрафу ў памеры да трыццаці базавых велічынь, або грамадскія работы, або адміністрацыйны арышт.

**Артыкул 25.7. Незахаванне мер па забеспячэнні іску, выканання выканаўчага дакумента**

Парушэнне адказчыкам або даўжніком забароны суда, судавага выканаўцы на ўчыненне пэўных дзеянняў, а таксама парушэнне іншай асобай забароны суда, судавага выканаўцы на перадачу маёмасці адказчыку або даўжніку ці на выкананне ў адносінах да іх іншых абавязацельстваў –

цягнуць накладанне штрафу ў памеры да трыццаці базавых велічынь.

**Артыкул 25.8. Парушэнне асобай, якая не з’яўляецца даўжніком, заканадаўства аб выканаўчым вядзенні**

1. Невыкананне асобай, якая не з’яўляецца даўжніком, патрабаванняў судавага выканаўцы аб накіраванні спагнання на маёмасць або грашовыя сродкі даўжніка, якія знаходзяцца ў іншых асоб, або аб прадстаўленні звестак, неабходных для выканання выканаўчага дакумента, –

цягне накладанне штрафу ў памеры да трыццаці базавых велічынь, або грамадскія работы, ці адміністрацыйны арышт.

2. Парушэнне службовай або іншай упаўнаважанай асобай ці індывідуальным прадпрымальнікам тэрміну вяртання выканаўчага дакумента судаваму выканаўцу –

цягне накладанне штрафу ў памеры да дзесяці базавых велічынь.

3. Неліквідацыя службовай асобай наймальніка або індывідуальным прадпрымальнікам парушэнняў, дапушчаных пры правядзенні ўтрыманняў з заробтнай платы і прыраўнаваных да яе даходаў даўжніка ці пры перасылцы ўтрыманых сум спагнанняў, ва ўстаноўлены судовым выканаўцам тэрмін –

цягне накладанне штрафу ў памеры да дзесяці базавых велічынь.

4. Невыкананне банкам або нябанкаўскай крэдытна-фінансавай арганізацыяй плацежных патрабаванняў, аформленых на падставе выканаўчых дакументаў, пры наяўнасці грашовых сродкаў на адкрытых імі рахунках, электронных грошай у электронных кашальках даўжніка –

цягне накладанне штрафу ў памеры да трыццаці базавых велічынь, а на юрыдычную асобу – да пяцісот базавых велічынь.

## **Артыкул 25.9. Парушэнне даўжніком заканадаўства аб выканаўчым вядзенні**

1. Ухіленне даўжніка ад выплаты грашовых сродкаў, якія падлягаюць спагнанню з яго, што выявілася ў непрадстаўленні інфармацыі або ў прадстаўленні заведама недакладнай інфармацыі аб наяўнай у яго маёмасці, аб месцы знаходжання яго маёмасці, аб змяненні месца працы або месца жыхарства (месца знаходжання), аб дадатковых даходах, –

цягне накладанне штрафу ў памеры да трыццаці базавых велічынь, або грамадскія работы, або адміністрацыйны арышт, а на юрыдычную асобу – накладанне штрафу ў памеры да тысячы базавых велічынь.

2. Невыкананне даўжніком ва ўстаноўлены судом, іншым органам або судовым выканаўцам тэрмін выканаўчага дакумента, не звязанага з перадачай грашовых сум, –

цягне накладанне штрафу ў памеры да трыццаці базавых велічынь, а на юрыдычную асобу – да пяцісот базавых велічынь.

3. Невыкананне даўжніком ва ўстаноўлены заканадаўчымі актамі або судом ці судовым выканаўцам тэрмін судовай пастановы або іншага акта, які абавязвае даўжніка здзейсніць пэўныя дзеянні або ўстрымацца ад іх здзяйснення, –

цягне накладанне штрафу ў памеры да трыццаці базавых велічынь, а на юрыдычную асобу – да пяцісот базавых велічынь.

## **Артыкул 25.10. Перадача прадметаў або рэчываў асобе, якая ўтрымліваецца ў папраўчай установе, арыштным доме, месцы ўтрымання пад вартай або лячэбна-працоўным прафілакторыі, ці атрыманне ад яе прадметаў і рэчываў**

1. Перадача любым спосабам або спроба перадачы асобе, якая ўтрымліваецца ў папраўчай установе, арыштным доме, месцы ўтрымання пад вартай або лячэбна-працоўным прафілакторыі, прадметаў або рэчываў, захоўванне і выкарыстанне якіх абмежавана, звыш дазволенай колькасці ці прадметаў або рэчываў, захоўванне і выкарыстанне якіх забаронена, а таксама атрыманне ад такой асобы ўказаных прадметаў або рэчываў з мэтай вынасу за межы папраўчай установы, арыштнага дома, месца ўтрымання пад вартай або лячэбна-працоўнага прафілакторыя –

цягнуць накладанне штрафу ў памеры ад шасці да дзесяці базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад дзесяці да трыццаці базавых велічынь, або грамадскія работы, або адміністрацыйны арышт.

## **Артыкул 25.11. Невыкананне патрабаванняў прэвентыўнага нагляду або прафілактычнага назірання**

1. Невыкананне асобай, за якой устаноўлены прэвентыўны нагляд, патрабаванняў прэвентыўнага нагляду без уважлівых прычын –

цягне накладанне штрафу ў памеры ад дзвюх да дваццаці базавых велічынь, або грамадскія работы, або адміністрацыйны арышт.

2. Невыкананне без уважлівай прычыны асобай, якая адбыла пакаранне і знаходзіцца пад прафілактычным назіраннем, абавязку па папярэднім апавяшчэнні органа ўнутраных спраў аб змяненні месца жыхарства, аб выездзе па асабістых справах у іншую мясцовасць на тэрмін большы за адзін месяц або няўка па выкліку ва ўказаны орган без уважлівай прычыны –

цягне накладанне штрафу ў памеры да пяці базавых велічынь.

3. Дзеянні, прадугледжаныя часткай 2 гэтага артыкула, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягне накладанне штрафу ў памеры ад дзвюх да дзесяці базавых велічынь, або грамадскія работы, або адміністрацыйны арышт.

#### **Артыкул 25.12. Парушэнне забароны на наведванне фізкультурна-спартыўных збудаванняў**

Парушэнне забароны на наведванне фізкультурна-спартыўных збудаванняў – цягне накладанне штрафу ў памеры ад дзвюх да дваццаці базавых велічынь, або грамадскія работы, або адміністрацыйны арышт.

#### **Артыкул 25.13. Ухіленне ад грамадскіх работ**

Ухіленне асобы, якой прызначана адміністрацыйнае спагнанне ў выглядзе грамадскіх работ, ад іх выканання –

цягне накладанне штрафу ў памеры ад дзвюх да дваццаці базавых велічынь або адміністрацыйны арышт.

### **ГЛАВА 26**

## **АДМІНІСТРАЦЫЙНЫЯ ПРАВАПАРУШЭННІ СУПРАЦЬ ПАРАДКУ ПРЫПІСКІ ГРАМАДЗЯН ДА ПРЫЗЫЎНЫХ УЧАСТКАЎ, ПРЫЗЫВУ НА ВОІНСКУЮ СЛУЖБУ І ВОІСКАГА ЎЛІКУ**

#### **Артыкул 26.1. Няяўка на мерапрыемствы па прызыве**

Няяўка без уважлівых прычын на мерапрыемствы па прызыве на воінскую службу па павестцы або накіраванні ваеннага камісарыята (адасобленага падраздзялення ваеннага камісарыята) (у тым ліку няяўка грамадзяніна, які адмовіўся ад атрымання такіх павесткі або накіравання) ці ў тэрміны, устаноўленыя заканадаўствам, калі такая няяўка не перашкодзіла прыняццю і (або) рэалізацыі рашэння прызыўной камісіі (ваеннага камісара) аб выкананні грамадзянінам воінскага абавязку, –

цягне накладанне штрафу ў памеры да пяці базавых велічынь.

#### **Артыкул 26.2. Неапавяшчэнне грамадзян аб выкліку ў ваенны камісарыят (адасобленае падраздзяленне ваеннага камісарыята), орган дзяржаўнай бяспекі**

1. Неапавяшчэнне службовай асобай грамадзян аб выкліку ў ваенны камісарыят (адасобленае падраздзяленне ваеннага камісарыята), орган дзяржаўнай бяспекі, іншы орган, які ажыццяўляе воінскі ўлік, або незабеспячэнне ім магчымасці своечасовай яўкі па выкліку ваеннага камісарыята (адасобленага падраздзялення ваеннага камісарыята), органа дзяржаўнай бяспекі, іншага органа, які ажыццяўляе воінскі ўлік, ці на пункт збору (апавяшчэння і збору), у воінскую часць –

цягнуць накладанне штрафу ў памеры да трох базавых велічынь.

2. Тыя ж дзеянні, учыненыя паўторна на працягу аднаго года пасля накладання адміністрацыйнага спагнання за такія ж парушэнні, –

цягнуць накладанне штрафу ў памеры ад чатырох да шасці базавых велічынь.

#### **Артыкул 26.3. Парушэнне абавязкаў па воінскім уліку**

1. Парушэнне грамадзянамі абавязкаў па воінскім уліку –

цягне накладанне штрафу ў памеры да трох базавых велічынь.

2. Парушэнне службовай асобай абавязкаў па воінскім уліку або перашкода выкананню грамадзянамі абавязкаў па воінскім уліку –

цягне накладанне штрафу ў памеры ад чатырох да пяці базавых велічынь.

**РАЗДЕЛ IV**  
**ЗАКЛЮЧНЫЯ ПАЛАЖЭННІ**

Гэты Кодэкс уводзіцца ў дзеянне спецыяльным законам.

**Прэзідэнт Рэспублікі Беларусь**

**А.Лукашэнка**